
प्रकाशकीय 

- आस्तिकवाद एक भावना है जो मनुष्य को सर्वज्ञ ईश्वर की 
. सत्ता स्वीकार करते हुए तदनुरूप कर्म करने को प्रेरित करती है । 
जिसमें यह.भावना होगी वह हमेशा सत्कर्म द्वारा अपना तथा अपने 
क्षेत्र के प्राणिमात्र का भला ही करेगा । जब व्यक्ति की समस्त 
चेतना व ऊर्जा एक दिशा में लगेगी तो अन्य के करने का अवकाश 
ही कहाँ है | जब प्रत्येक मनुष्य का साध्य व साधन समान हों तो 
सुख-शान्ति-सम्पन्नता के अतिरिक्त क्या रहेगा। 

जब से आस्तिकभाव के अर्थ सर्वशक्तिमान्‌, सच्चिदानन्द 
परमात्मा से हटकर किसी व्यक्ति में निहित किये गये तभी से 
विपरीत स्थितियाँ उत्पन्न हुई और व्यक्ति-व्यक्ति के मध्य दीवार 
खड़ी होनी प्रारम्भ हुई एवं कलह, कष्ट, अभाव का जन्म हुआ। 
दूसरे प्रकार से कहें तो आस्तिकता लक्ष्य प्राप्ति सर्वसुखों का प्राप्त 
करना है । 

यह भावना तभी आ सकेगी जन मनुष्य यह अनुभव करे कि 
वह अल्पज्ञ और जो सर्वज्ञ है बह एक ही है तथा उसी की स्तुति- 
प्रार्थना-उपासना द्वारा अभाव की पूर्ति की जा सकती है। इसके 
अतिरिक्त भौतिक उन्नति का साधन विज्ञान से इसका विरोध नहीं, 
अपितु यह जीवन का पूरक व आवश्यक अंग है | शर्त यही है कि 
इसकी दिशा परमाणु से जीवनोपयोगी शक्ति के साधन प्रास करना 
हो न कि नाश के साधन उत्पन्न करना। 

प्रस्तुत पुस्तक में विद्वान्‌, चिन्तन लेखक ने कुशलतापूर्वक 
विषय का प्रतिपादन कर सर्वजनहिताय मार्ग का दर्शन कराया है। 
इसके मननपूर्वक अध्ययन द्वारा पाठकों का दिशा-निर्देश व भला 
होगा। हमारे माननीय प्रा० श्री राजेन्द्रजी “जिज्ञासु ' ने उपयोगी 
टिप्पणियाँ देकर पुस्तक को और अधिक उपयोगी बना दिया है । 


--प्रभाकरदेव आर्य 

स्वाध्यायप्रवचनाभ्यां न प्रमदितव्यम्‌। 
स्वाध्याय और प्रवचन में प्रमाद न करें। 
—तैत्तिरीयोपनिषद्‌ १।११ 

प्राक्कथन 

कुछ दिन पहले, शिक्षित के नाम से जो समुदाय प्रसिद्ध था, 
उसने ये फैशन सा बना रखा था कि ईश्वर और धर्म दोनों का 
बहिष्कार करना चाहिए | उनकी समझ में इसका कारण यह था कि 
ईश्वर के मानने से व्यर्थ मनुष्य को बन्धन में पड़ना पड़ता है और 
धर्म लड़ाई-झगड़े की चीज है ही, इसलिए धर्म का ग्राहक बनना 
. मानो कोई लड़ाई-झगड़े खरीद करना है। १९वीं शताब्दी में यूरोप 
में प्राय: उपर्युक्त भाँति के पुरुषों का शिक्षित समुदाय पर आधिपत्य 
था। उस समय यदि “' निटशे'' ने एक ओर आघोषित किया कि . 
इस विज्ञान युंग में ईश्वर की मृत्यु हो गई तो दूसरी ओर “' मेकाइल 
वेकुनिन'' ने दावा किया कि "If God really existed, it would be 
necessary to abolish him" अर्थात्‌ यदिं सचमुच कोई ईश्वर मौजूद 
है तो उसे नष्ट कर देना आवंश्यक है ।'' बोलशेविक २०वीं शताब्दी 
में भी शोर मचा रहे हैं कि मामूली अमीर और राजा से लेकर ईश्वर 
तक का आधिपत्य नष्ट कर देना, उनके गढ़े हुए “*साम्यवाद'' 
(Socialism) का उद्देश्य है। इस प्रकार के भ्रममूलक विचार जन- 
समुदाय में क्यों उत्पन्न हुए, इसे हमं उचित रीति से मध्यकालीन 
यूरोप में धर्म के नाम से दार्शनिकों और वैज्ञानिकों पर हुए अत्याचार 
रूपी कार्य का प्रतिकार्य ही कह सकते हैं और दोनों, कार्य और 
प्रतिकार्य में कुछ दरजों का अन्तर भले ही कोई कह देवे, परन्तु 
श्रेणी का भेद नहीं कहा जा सकता-अर्थात्‌ मध्यकालीन यूरोप में 
जो कार्य कुछ अज्ञानी पुरुषों ने धर्म के नाम से किये उनमें और जो 
कार्य अब उसी श्रेणी के पुरुष विज्ञान के नाम से कर रहे हैं इनमें 
नाममात्र का ही अन्तर कहा जा सकता है । 

विज्ञान, दर्शन और धर्म 
उपनिषदों ने, जो एक प्रकार से वैदिक आस्तिकवाद के व्याख्यान 


CC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
प्राककथन ७ 


ग्रन्थ ही हैं, बड़ी उत्कृष्टता के साथ, विज्ञान (साइंस), दर्शन 
(फिलोसोफी) और धर्म का मूलतत्त्व और सीमा बतलाने का यत्न 
किया है-याज्ञवल्क्य अपनी विदुषी पत्नी मैत्रेयी को उपदेश देते 
हुए कहते हैं कि “' आत्मा वा अरे दृष्टव्यः श्रोतव्यो मन्तव्यो . 
निदिध्यासितव्यो मैत्रेय्यात्मनो वा अरे दर्शनेन श्रवणेन मत्या 
चिज्ञानेनेदं सर्व विदितम्‌” '॥ (बृहदारण्यकोपनिषद्‌ २।४।५) 
अर्थात्‌ ' अरे मैत्रेयि! निश्चय, आत्मा ही दुष्टव्य, श्रोतव्य, मन्तव्य 
` और निदिध्यासितव्य है । अयि मैत्रेयि! निश्चय, आत्मा के दर्शन 
और श्रवण से, मनन से और विज्ञान से यह सब विदित होता है ।' 

याज्ञवल्क्य ने आत्मा पर्य्यन्त समस्त जगत्‌ के ज्ञान के लिए 
तीन साधन बतलाये हैं- | 

(१) दर्शन और श्रवण--इसी का नाम विज्ञान (साइंस) है। 

(२) मनन-दर्शन या फिलोसोफी को कहते हैं । 

(३) निदिध्यासन (अनुभव A९३०) का नाम धर्म है। 

कितनी उत्तम समन्वित शिक्षा है-मनुष्य दर्शन और श्रवण के 
बाद ही मनन और मनन के बाद ही निदिध्यासन करने के योग्य 
होता है--इसीलिए कहा. जाता है कि अनुभूत विज्ञान (२९१।।९१ 
Science) फिलोसोफी है तो अनुभूत फिलोसोफी (Realized 
Philosophy) का नाम ही धर्म है—तीनों की, अपने-अपने दरजों 
पर कितनी आवश्यकता है, तीनों में कितना सहयोग है और किस 
प्रकार वे तीनों जीवन के उच्च उद्देश्य की प्राप्ति का साधन हैं, ये 
सभी बातें याज्ञवल्क्य के एक छोटे परन्तु सार-गर्भित वाक्य से 
प्रकट हो रही हैं। ' : 

भूर्भुव स्वः 

इसी शिक्षा और समन्वित ज्ञान का समर्थन, तीनों महाव्याहतियों, 
“भूर्भुव: स्वः '' से भी होता है । 

(१) भू: =सत्‌=प्रकृति=\/{९7।॥ manifestation 

(३) स्वः"आनन्द>परमात्मा"पद्याग्गा070प5 

अर्थात्‌ भूर्भुवः स्वः कहो या सच्चिदानन्द--यह ईश्वर का 
नाम इसीलिए है कि वह प्राकृतिक जगत्‌ और आत्मिक संसार में 
मेल रखने वाला है । यदि आत्मिक जगत्‌ धर्म का बोधक है तो 
प्राकृतिक जगत्‌ विज्ञान (साइंस) का विधायक है । 

यूरोप की उन्नीसवीं शताब्दी में उपर्युक्त विचार स्वीकार नहीं 
किया जाता था, परन्तु २०वीं शताब्दी का विज्ञान इसे स्वीकार करने 
के लिए बाधित सा हो रहा है--डॉक्टर फ्लेमिंग (Dr. Flemin) ने 
१९१४ ई० में हए 'साइंसं वीक' में विज्ञान और धर्म की एकता, 
इन शब्दों में स्वीकार की थी--*' They are not opposed, they are 
not neutrals, they are allies, (Science and Religion by seven men 
of science ' अर्थात्‌ विज्ञान और धर्म न तो परस्पर विरोधी हैं न 
एक-दूसरे की उपेक्षा करते हैं किन्तु एक-दूसरे के सहायक हैं-- 
किस प्रकार सहायक हैं, डॉक्टर फ्लेमिंग ने इसकी भी व्याख्या को 
है~उंनका कथन है कि हम जब किसी वस्तु को,जानना चाहते हैं 
तो हमें दो प्रश्नों, कैसा और क्यों, (०७ ४०० एशीक्षल्के उत्तर लेने 
पड़ते हैं। उदाहरण के लिए जगत्‌ ही को लीजिए-जगत्‌ कैसे 
बना ? इसका उत्तर साइंस देगी। परन्तु जगत्‌ क्यों बना ? इसका 
उत्तर साइंस नहीं दे सकती, इसका उत्तर धर्म देगा कि ईश्वर ने 
जगत्‌ किस उद्देश्य की पूर्ति के लिए बनाया है--जब दो प्रश्नों में 
से जिनके बिना हम किसी वस्तु या कार्य का पूरा ज्ञान नहीं कर 
सकते, एक का उत्तर साइंस और दूसरे का उत्तर धर्म देता है तो 
किस प्रकार इन दोनों को एक-दूसरे का विरोधी कह सकते हैं-- 
उनको तो परस्पर सहायक मानना अनिवार्य है--इस प्रकार हमने 
देख लिया कि जो भूल १९वीं शताब्दी के अधिकतर और २०वीं 
शताब्दी के भी कुछ विद्वान्‌ कर रहे थे और कर रहे हैं, उनका 
कारण धर्म के मूल तत्त्व से अनभिज्ञता ही थी-- 

'एक और नात इस प्रकरण में जो व्रिचारणीय है वह है स्वयंमेव 
विज्ञान ( दवाइसः)reDoman. Panini Kanya Maha Vidyalaya Collection. 

साइंस के अविष्कार क्या हैं ? 

कुछ अधकचरे वैज्ञानिक वेकन से सांकेतिक अधकचरे 
दार्शनिकों की भाँति साइंस के आविष्कारो का अभिमानपूर्ण वर्णन 
करने में, सीमा का उल्लंघन करते हुए आस्तिकवाद की अवहेलना 
करने लगते हैं--ऐसे विद्वानों को समझना चाहिए कि जिन्हें वे 
आविष्कार कहते हैं, वे आविष्कार नहीं किन्तु अब तक की 
अपनी अल्पज्ञता और अनभिज्ञता का इकबाल? है--कहते हैं 
कि न्यूटन ने आकर्षण का आविष्कार किया, इस आविष्कार का 
अर्थ यह नहीं कि पृथ्वी में आकर्षण गुण मौजूद नहीं था और 
न्यूटन ने उसे उत्पन्न कर दिया--नहीं, आकर्षण गुण तो उसमें जब 
से पृथ्वी है तभी से मौजूद था, परन्तु न्यूटन से पहले अर्वाचीन 
काल के वैज्ञानिक उसे जानते न थे । अब न्यूटन ने उसे जान लिया-- 
'बस इस एक प्राकृतिक नियम की जानकारी का नाम आविष्कार 
है--वृक्ष की जड़ में पानी देनें से समस्त वृक्ष में फुनगी तक पानी 
पहुँच जाता है, यह सृष्टि का नियम था और है, परन्तु सर जगदीशचन्द्र 
बोस ने उसके कारण की जानकारी प्रास कर ली। बस यह भी 
साइंस का एक आविष्कार हो गया--इस प्रकार जितने चाहें उतने 
आविष्कारों पर विचार करते चले जाइए--सबकी तह में विज्ञान 
की भूतकालिक अनभिज्ञता निहित मिलेगी--जिस प्रभु के रचे हुए 
जगत्‌ में प्रचलित असंख्य नियमों में से कुछ की जानकारी प्राप्त कर 
लेना ही साइंस के बड़े से बड़े आविष्कारों की पराकाष्टा है तो फिर 
इन आविष्कारों पर क्या इतना अभिमान करना उचित है कि जिसके 
_ आवेश में आकर जगत्‌ के रचयिता को ही भुला दिया जावे ? यह 
बात है जिस पर ठण्डे दिल से प्रत्येक ऐसे विठ्ठान्‌ को विचार करना 
चाहिए--यदि इस प्रकार विचार किया जाएगा तो प्रत्येक को 
आस्तिकता के सिद्धान्त के आगे सिर झुकाना पड़ेगा--हाँ उचित 
रीति से यह पूछा जा सकता है कि हमें आस्तिक क्‍यों बनना 
चाहिए ?-- 
२. यहत्फारसी/शब्दाह। इस्रक्ता हैलर) ००००००... ¬ जिज्ञासु' 

मनुष्य को आस्तिक क्यों बनना चाहिए ? 

इसका उत्तर यह है कि मनुष्य में सद्गुणों की वृद्धि का इससे 
बढ़कर कोई और मार्ग ही नहीं है । उद्देश्य की पूर्ति के लिए आदर्श 
की जरूरत होती है। यह जगत्‌ का स्वाभाविक नियम है--कि 
अच्छे से अच्छे पुरुष को भी यदि हम आदर्श रूप में रखेंगे तो भी 
उसमें अच्छे गुणों के साथ कुछ न कुछ कमियाँ अवश्य मिलेंगी-- 
परन्तु ईश्वर का आदर्श ही एक ऐसा आदर्श है जिसमें कमी और 
ज्रुटियों की गुंजाइश ही नहीं है। अच्छे मनुष्य आंशिक आदर्श का 
काम तो दे सकते हैं परन्तु पूर्ण आदर्श ईश्वर के सिवा कहीं नहीं 
मिल सकता--मनुष्य का अन्तिम ध्येय पूर्ण स्वतन्त्रता रूप मुक्ति 
को प्राप्त करना है और इस उद्देश्य की पूर्ति के लिए आदर्श उसके 
. सम्मुख ईश्वर का होना चाहिए। इस आदर्श से वह जितने गुण 
ग्रहण करता चला जाएगा उसकी आखिरी मंजिल उसके बराबर 
समीप ही होती चली जाऐगी और अन्त में, इस यत्न को बराबर 
जारी रखने से, एक समय आवेगा जब मनुष्य संभव पूर्णता को प्राप्त 
करके सतूचित्‌ से सच्चिदानन्द हो जाएगा । वह जगत्‌-कर्त्ता नहीं 
बन सकता--कर्मफल दाता भी नहीं बन सकता--अनादि 
सच्चिदानन्द भी नहीं बन सकता--किन्तु सादि सच्चिदानन्द 
अवश्य बन सकता है । इसी सादि सच्चिदानन्द बनने का नाम मुक्ति 
को प्राप्ति है, यही मनुष्य जीवन का उद्देश्य, यही मनुष्य का अन्तिम 
ध्येय है । 


आस्तिकवाद नामक पुस्तक 


प्रसन्नता को बात है कि जिस पुस्तक के प्राककथन में ये शब्द : 


लिखे जा रहे हैं उस पुस्तक में उपर्युक्त उद्देश्य की पूर्ति कें प्रत्येक 
'पहलू पर योग्यता और विद्वत्ता के साथ दार्शनिक रीति से प्रकाश 


डाला गया है ।* उन सब पहलुओं के सम्बन्ध में कुछ लिखना तो . 


१. पं० श्री गांगाप्रसादजी उपाध्याय को कभी किसी पुस्तक का प्राक्कथन 
'लिखवाने की आवश्यकता नहीं पड़ी केवल तीन पुस्तकों का प्राककथन 
_ तीन महत्मि।ओं-से/लिखायी॥3४/तीन'भेन्से (५ अपिकेप्हाथों में है। 

नहीं किया जा सकता, ` परन्तु एक प्रभाव जो पुस्तक के आद्योपान्त 
पढ़ जाने से मुझ पर पड़ा है, वह यह है कि पुस्तक अत्यन्त उपयोगी 
है और आस्तिकवाद के सम्बन्ध में कुछ जानने की इच्छा रखनेवालों 
के लिए बड़े काम की चीज है । जगत्‌ की रचना, जगत्‌ के कर्तृत्व,. 
ईश्वर के गुण, साइंस और आस्तिकवाद, पाप, पुण्य, कर्मफलादि 
के सम्बन्ध में जो कुछ लिखा गया है, वह सभी पढ़ने और मनन 
करने के योग्य है। अन्त में पुस्तक के रचयिता पं० गंगाप्रसाद 
उपाध्याय एम०ए० को इस सफलता के लिए जो पुस्तक के समाप्त 
करने में उन्होंने प्रात की है, मुबारकबाद देता हूँ. और आशा करता 
हूँ कि अधिकतर स्त्री-पुरुष इससे लाभ उठाने का यत्न करेंगे । 


--नारायण स्वामी 


प्रथम संस्करण की भूमिका 


सब धर्मों का केन्द्र ईश्वर है । परन्तु ईश्वर के विषय में भिन्न- 
भिन्न पुरुषों के भिन्न-भिन्न मत हैं । इसी भिन्नता के कारण व्यक्तियों 
तथा सम्प्रदायों में व्यवहारिक जीवन में भिन्नता है और यही भिन्नता 
अनेक प्रकार के वैमनस्य, कलह, शत्रुता तथा युद्ध आदि के रूप में 
प्रकट हुआ करती है। सच्ची शान्ति का स्थापन आस्तिकता के 
यथार्थ भावों द्वारा ही हो सकता है, ऐसा मेरा मत है और यही 
यथार्थ भाव मनुष्य को परमार्थ की भी प्रासि कराते हैं । 


केवल एक पुस्तक “इस्लाम के दीपक' के राईटल पेज ४ पर एक 
सम्मति दी गई । मानना पड़ेगा कि गम्भीर विचारक महात्मा नारायण 
स्वामी लिखित यह प्राककथन गागर में सागर समान है । आस्तिकवाद ने 
बहुतों के जीवन पलट दिये । यह ग्रन्थकार के श्रेष्ठतम ग्रन्थों में से एक 
है I = जिज्ञासु ’ 
१. इस ग्रन्थ में एक-एक अध्याय अपने आप में एक छोटी पुस्तक है। 
महात्मा नारायण स्वामीजी ने यथार्थ ही लिखा है कि इस प्राककथन में 
उनका संकेत भी नहीं किया जा सका । इस वाक्य से इस ग्रन्थ की गरिमा 
व महत्ता नालोक्षङ्गोकएकै Kanya Maha Vidyalaya Collection. ञः जिज्ञासु’ 

मैंने यथाशक्ति पाश्चात्य तथा पूर्वी सभी विद्वानों के आक्षेपो 
की मीमांसा करने का यत्न किया है । इसमें दो पुस्तकों के उदाहरणों 
का आधिक्य है । एक फिलिण्ट के थीज्म (7९७०) का और दूसरा 
'वालेस के वर्ल्ड ऑफ लाइफ (५४००० ०४७) का । पहली पुस्तक 
आस्तिकता के विषय में बहुत अच्छी है और दूसरी विकासवाद परः 
बहुत कुछ प्रकाश डालती है । यद्यपि फ्लिण्ट के बहुत से भाग से 
मैं सहमत नहीं, जैसाकि पुस्तकावलोकन से प्रतीत होगा तथापि जो 
स्थल मैंने उद्धुत किये हैं वह ऐसी उत्तमता से लिखे गये हैं कि 
मैंने फ्लिण्ट के शब्दों को ही रखना अच्छा समझा । इतने अवतरणों 
के देने का एक प्रयोजन यह भी था कि पाठकवर्ग मूल को देखकर 
स्वयं अपना मत निश्चित कर सकें। अद्वैतवाद के सम्बन्ध में श्री 
शंकराचार्य्यजी के भाष्य से ही पुष्कल अवतरण दिये हैं, क्योंकि 
इस विषय में इनसे अधिक ग्रन्थ कोई नहीं समझा जाता। यद्यपि 
शांकर ग्रन्थों के पढ़ने वाले कम हैं, तथापि उनके नाम का प्रभाव 
बहुत है। 

शेष विशेषताएँ पुस्तकावलोकन या विषय सूची; से ज्ञात हो 
सकेंगी। | SO 


'दयानिवास, प्रयाग -—- गंगाप्रसाद उपाध्याय 
कुष्ण जन्माष्टमी १९८३ 


- ३० अगस्त १९२६ 


१. उपाध्यायजी के कई ग्रन्थों में फ्लिण्ट की पुस्तक ९५ के बहुत 
अवतरण मिलते हैं। स्वामी सत्यप्रकाशजी भी बताया करते थे कि 
आस्तिकवाद लिखते हुए जिन ग्रन्थों का उपाध्यायजी ने विशेषरूप से 
अध्ययन किया उनमें से एक ९M था। यूरोप में इस विषय की 
प्रथम पुस्तक यही थी और पूर्व में ऐसा पहला ग्रन्थ आस्तिकवाद था। 

अतीत के झरोखे से 


सम्पादकीय प्रस्तावना 

ग्रन्थरत्न आस्तिकवाद का यह नवीन संस्करण धर्मप्रेमियों के 
हाथ में देते हुए सम्पादक व प्रकाशक दोनों का हृदय गद्गद हो रहा 
है । सम्पादक इस ग्रन्थ के सम्पादन कार्य को अपने जीवन की एक 
विशेष उपलब्धि व परम सौभाग्य मानता है। हम आर्यसमाज के 
क्षेत्र में भी प्रायः यह आपाधापी व धींगामुश्ती देख रहे हैं कि कुछ 
प्रकाशक दिवंगत पूजनीय विद्वानों के ग्रन्थों का धडाधड प्रकाशन 
करते हुए, विषय का तनिक भी ज्ञान न होने पर पुस्तक पर सम्पादक 
के रूप में अपना अथवा किसी का नाम थोपे जा रहे हैं । 

हमें पूज्य उपाध्यायजी के साहित्य के आर-पार जाते हुए साठ 
वर्ष होने जा रहे हैं। आस्तिकवाद से हमारा ५८ वर्ष से नाता है। 
कॉलेज में पढ़ते समय ही हमने इस ज्ञान-सरोवर में कई बार 
डुबकियाँ लगाई । हमें आज भी रह-रहकर कॉलेज में दिये गये उन 
भाषणों की याद आती है जब गरज-गरजकर हम टाइटैनिक 
(Titanic) जलयान के डूबने की घटना का उल्लेख करके 
आस्तिकवाद की पुष्टि किया करते थे। 

जीवन बदल दिये--इस ग्रन्थरत्न ने सहस्त्रों युवकों के जीवन 
बदल डाले। अनेक व्यक्तियों को मार्गभ्रष्ट व नास्तिक होने से 
बचाया | ठीक है कि इसका मुख्य विषय ईश्वर की सत्ता है, परन्तु 
त्रैतवाद--ईश्वर, जीव व प्रकृति के अनादित्व, कर्मफल सिद्धान्त, 
आवागमन, पापों का क्षमा होना, चमत्कार, जीवदया, ईश्वर-प्राप्ति 
के साधन, अवतारवाद, पैगम्बरवाद, सृष्टि नियमों की अटलता, 
धर्म की सार्वभौमिकता, भक्‍त और भगवान्‌ का सम्बन्ध, भकत 
और भगवान्‌ के बीच में आदि कई अन्य-अन्य महत्त्वपूर्ण विषयों 
पर भी महान्‌ दार्शनिक लेखक ने अपनी ज्ञानप्रसूता लेखनी से इस 
ग्रन्थ में पर्याप्त प्रकाश डाला है । ग्रन्थ की रोचकता व मौलिकता 
को गुणी जनों ने श्रद्धा से नमन किया है। 

इसके चमत्कारी लेखक--इसके लेखक यशस्वी, तपस्वी 

व गम्भीर विद्वान्‌ थे, यह तो सभी साहित्य-प्रेमी जानते हैं, परन्तु 
सम्भवतः कोई विरला गवेषक साहित्यकार ही यह जानता होगा 
कि * आस्तिकवाद'' ग्रन्थरत्न पं० गंगाप्रसादजी उपाध्याय का एक 
साहित्यिक चमत्कार है । यह कैसे ? क्या कोई कल्पना कर सकता 
है कि यह दार्शनिक ग्रन्थ केवल दो मास में लिखा गया ?* 
साहित्य पिता उपाध्यायजी ने स्वयं लिखा है--' “जब मैं कोल्हापुर 
में था अर्थात्‌ १९२५ ई० के अन्तिम दो मास में मैंने एक पुस्तक 
लिखी ' आस्तिकवाद '।'' दो मास में आस्तिकवाद ' सरीखे दार्शनिक 
ग्रन्थ का सुजन बड़े से बड़े चमत्कार से भी कहीं बड़ा है। कोई 
सिद्धहस्त लेखक, विचारक व साहित्यकार ही उपाध्यायजी की 
इस साधना का मूल्याङ्कन कर सकता है। 

'कल्पनातीत--मेरे जैसे व्यक्ति के लिए भी यह कल्पना कर 
पाना अतिकठिन है कि ऐसा गम्भीर ग्रन्थ जिसमें देश-विदेश के 
अनेक ग्रन्थों के प्रमाण हैं और सैकड़ों शंकाओं व आपत्तियों का 
समाधान किया गया है.......बह दो मास में कैसे लिख दिया? 
कोल्हापुर की प्रयाग से दूरी पर विचार कीजिए ? लेखक अपना 
सारा पुस्तकालय तो कोल्हापुर नहीं ले गये थे उनकी स्मरण शक्ति 
पर बलिहारी! उस धुन के धनी की लगन पर बलिहारी! उनकी 
श्रद्धा व ऊहा पर बलिहारी ! उन्हीं की कोटि का तपस्वी ऐसा कार्य 
करके दिखा सकता थां। उनको कुछ सिद्धि ही ऐसी प्राप्त थी। 

स्वाभिमान कब जगेगा ?--महाराष्ट्र में आर्यसमाज की 
स्थापना हुई । आस्तिकवाद ग्रन्थरत्न का जन्म महाराष्ट्र में हुआ | यह 
महाराष्ट्र को वेद-प्रचार आन्दोलन को एक ऐसी देन है जिसपर 
छत्रपति शिवाजी महाराज व शूर शिरोमणि श्यामभाई की भूमि 
जितना भी गौरव करे थोड़ा है । कोल्हापुर का नाम तो विशेषरूप से 
शिवाजी से जुड़ा हुआ है | वहाँ शिवाजी के नाम पर एक विद्यापीठ 
भी है, परन्तु इस विद्यापीठ से जुड़े लोगों को इस चमत्कार व इस 
ग्रन्थरत्न का ज्ञान ही नहीं । न जाने वीर भूमि महाराष्ट्र का स्वाभिमान 
कब अंगड़ाई लेगा ? उपाध्यायजी ने कोल्हापुर-निबास काल में 
और भी बहुत कुछ लिखा था, परन्तु यहाँ उसकी चर्चा करना 

प्रासंगिक नहीं होगा । 

बह ऐतिहासिक वर्ष--१९२६ ई० का वर्ष आर्यजाति के 
लिए एक ऐतिहासिक वर्ष है। शूरता की शान स्वामी श्रद्धानन्द ने 
इसी वर्ष वीरगति पाई थी और इसी वर्ष श्री महाराज के अमर 
बलिदान से केवल चार मास पूर्व 'आस्तिकवाद' छपकर बाजार में 
आ चुका था। निश्चय ही स्वामीजी महाराज तक यह ग्रन्थ पहुँच 
गया था। आर्य सामाजिक साहित्य में इस ग्रन्थ का अपना ही स्थान 
है। इस विषय पर हिन्दी, अंग्रेजी व उर्दू में आर्यसमाज में कुछ 
पुस्तकें छपीं तो अवश्य, परन्तु आस्तिकवाद तो आस्तिकवाद ही 
है । यह अपने विषय का बेजोड़ ग्रन्थ है । यह हमारा ही मत नहीं 
आचार्य महावीर प्रसाद द्विवेदी जैसे पौराणिक साहित्यकार का भी 
यही मत रहा। 

इस कलियुग में--इस ग्रन्थ के प्रकाशन पर आपने भावविभोर 

होकर पूज्य उपाध्यायजी से कहा था कि इस कलियुग में तो स्वर्ग 
का अधिकारी एक ही पुण्यात्मा है । यह सुनकर उपाध्यायजी चुप 
ही रहे। आपने यह नहीं पूछा कि वह कौन है ? आचार्य महावीर 
प्रसाद स्वयं ही बोले---' ' वह हैं आप । आपसे बढ़कर इस कलियुग 
में ईश्वर की वकालत इस धराधाम पर किसी ने नहीं की।'' 

यह सुनकर उपाध्यायजी बस मुस्करा दिये। यह वह युग था 
जब संसार में साम्यवाद की अन्धी आंधी चल पड़ी थी । नास्तिकता 
की लहर ऐसी चलने लगी कि स्वयं को नास्तिक कहना एक 
फैशन सा हो गया था। भारत में पं० जवाहरलाल नेहरू के नास्तिक 
होने के कारण कॉलेजों से अंग्रेजी पठित युवक जो निकल रहे थे, 
उनपर प्रायः नास्तिकता का ठप्पा लगा होता था | प्रयाग के ही उर्दू 
महाकवि अकबर इलाहाबादी ने तन इस अन्धी आँधी पर यह 
'पंक्तियाँ लिखी थीं-- * 

रकीबों ने रपट लिखवाई हे जा जा के थाने में। 

कि अकबर नाम लेता है ख़ुदा का इस ज़माने में ॥ 

अर्थात्‌ प्रतिस्पर्धी या द्वेषी लोगों ने थाने में जा-जाकर यह 
रिपोर्ट लिखवाई है कि अकबर इस युग में भगवान्‌ का नाम लेने 
का दुस्साहस करता है। 

[इस सीनेट हॉल में २३ मई १९३१ को 
“हिन्दी साहित्य सम्मेलन ' द्वारा ग्रन्थकार 
'पं० श्री गंगाप्रसादजी उपाध्याय को 
* आस्तिकवाद' 
ग्रन्थ पर" हिन्दी का सर्वोच्च सम्मान 
“मंगलाप्रसाद पारितोषिक ' 
दिया गया |] 
(यह सीनेट हॉल सन्‌ १९६० में तोड़ दिया गया |) 

आस्तिकवाद का प्रथम संस्करण अत्यन्त घटिया ( अख़बारी) 
कागज पर छपा था, परन्तु छपते ही शीघ्र ही इसकी धूम मच गई। 
आर्यसमाजेतर धार्मिक व साहित्यिक प्रबुद्ध वर्ग को इसने आकर्षित 
कर लिया। २३ मई १९३१ को हिन्दी साहित्य सम्मेलन ने कलकत्ता 
विश्वविद्यालय के सीनेट हॉल में इस ग्रन्थरत्न पर लेखक को 
सम्मानित करते -हुए उस युग का हिन्दी का सर्वोच्च पुरस्कार 
मंगलाप्रसाद पारितोषिक दिया । अब तो ग्रन्थ व ग्रन्थकार की और 
भी धूम मच गई पत्रों में लेखक के जीवन पर अनेक लेख प्रकाशित 
हुए।* कलकत्ता का यह सम्मान व समारोह भी तो इतिहास की 
दृष्टि से एक मील का पत्थर था। 

एक मील का पत्थर--कैसे ? २२ जनवरी १८८१ को सायं 
के समय कलकत्ता विश्वविद्यालय के सीनेट हॉल में मथुरा के एक 
सेठ नारायणदास के उद्योग से ' आर्य-सन्मार्ग-सन्दरशशिनी ' नाम से 
एक सभा का आयोजन किया गया । इसमें देश भर के नामी पण्डितों 
को बुलाया गया.......नहीं, नहीं-उन्हें लाया गया। देवेन्द्र बाबू 
मुखरोपाध्यायजी ने इनकी संख्या ३०० लिखी है ।९ देवेन्द्र बाबूजी 
के अनुसार उस युग में सेठ ने इसपर दस हजार रुपया फूँका । आज 
के गणित से यह राशि पन्द्रह लाख रुपये से भी अधिक होगी। 

-उस युग के एक अन्य व्यक्ति ने अपने एक उर्दू ग्रन्थ में इन 
'पण्डितों की संख्या तीन सौ से ऊपर बताई है । इस सभा के नेता 
तो थे पण्डित महेशचन्द्रजी न्यायरत्न, परन्तु वहाँ उठाये गये प्रश्नों 
का उत्तर अथवा महर्षि दयानन्द के विरुद्ध व्यवस्था देने का काम 
कुम्भकोणम्‌ निवासी पण्डित रामसूबा शास्त्री करते रहे । इसी प्रयोजन 
से तो यह सभा बुलाई गई थी । इसमें लाये गये प्रमुख विद्वानों में से 
कुछेक के नाम देने का यहाँ लाभ नहीं है । पाठक इसके लिए पं० 


१. आर्य सामाजिक पत्रों में भी तब पहली बार पूज्य उपाध्यायजी पर लेख 
'लिखे गये । “ प्रकाश ' उर्दू साप्ताहिक में प्रकाशित ऐतिहासिक लेख कभी 
अनूदित करके हम छापेंगे । 

२. द्रष्टव्य “महर्षि दयानन्द चरित?’ गोविन्दराम हासानन्द का संस्करण, 
पृष्ठ ५४४। 

३. द्रष्टव्य “स्वामी दयानन्द और उनकी तालीम ' पृष्ठ ३३६। 

लेखराम लिखित ऋषि जीवन देखें । 

गोमांस भक्षण का एक पोषक--परन्तु दो ऐसे भी व्यक्ति 
थे, जो वहाँ उपस्थित तो नहीं थे, परन्तु उन्होंने इसको स्वीकार 
करके इसकी पुष्टि की थी | ये दो सज्जन थे श्री ईश्वरचन्द्र विद्यासागर 
तथा श्री राजेन्द्रलाल मित्र। दूसरे सज्जन की विशेषता व ख्याति 
यही है कि प्राचीन भारत में वेदों में नगोमांस भक्षण पर इसी ने 
प्रथम पुस्तक लिखी । अंग्रेजो ने और फिर नेहरूजी तथा नेहरूवादी 
सरकारों ने इतिहास को पुस्तकों में इस पुस्तक का बहुत प्रचार 
किया | इसी व्यक्ति ने अपने द्वारा लिखे एक अंग्रेजी पत्र में महर्षि 
के जीवनकाल में ऋषि के पाण्डित्य को बेजोड़ लिखा है ।* 

१. इस सभा की चर्चा को लम्बा न करते हुए हम संक्षेप से यह 
बताना चाहेंगे कि ऋषि के विरुद्ध निर्णय देनेवालों को वहाँ 
ऋषि को बुलाने का साहस ही न हो सका। 

२. काशी शात्त्रार्थ के १२ वर्ष पश्चात्‌ भी देश भर के ये पण्डित 
श्रुति से पाषाणपूजा का एक भी प्रमाण न लाल्सके | 

३. मूर्तिपूजा, बहुदेवतावाद व अग्नि आदि शब्दों क़ा अर्थ 
ईश्वरपरक नहीं हो सकता, ऐसे-ऐसे विषय वहाँ रखे गये । 

४. ऋषि अपने विरुद्ध देश भर के विद्वानों द्वारा दी गई इस भयंकर 
व्यवस्था को सुनकर भी अकम्प व मस्त रहे। उनके अटल 
ईश्वर विश्वास व आत्मबल पर बलिहारी ! 

महर्षि दयानंन्द की दिग्विजय और आस्तिकवाद 

हमने यह इतना लम्बा प्रसंग आस्तिकवाद के सम्पादकीय में 
क्यों दिया है ? जब सेठ नारायणदास द्वारा लाये गये देशभर के 
विद्वान्‌ कलकत्ता में एकत्र हुए तब गंगाप्रसाद उपाध्याय अपनी 
माता को कोख में थे। ऋषिवर की जिन वेदोक्त मान्यताओं के 
विरुद्ध सेठ व सेठ की मण्डली ने उन पण्डितों से व्यवस्था दिलवाई 
थी उन सभी मान्यताओं की उपाध्यायजी ने आस्तिकवाद में 
युक्तियुक्त व सप्रमाण व्याख्या व पुष्टि की । आधी शताब्दी ही बीत 


HSE VSR PVs 6 
१. द्रष्टव्य लेखक द्वारा अनुदित सम्पादित “महर्षि का एक अलभ्य शास्त्रार्थ ' 
इसमें इस पत्र की प्रतिछाया प्रकाशित की गई है । 

पाईं थी कि उसी सीनेट हॉल में देश भर के अनेक विद्वान्‌ व राजर्षि 
बाबू पुरुषोत्तमदासजी टण्डन की कोटि के नेता फिर एकत्र हुए। 
अबकी बार उन्हें कोई लाया नहीं था। किसी को दक्षिणा का लोभ 
नहीं दिया गया । 

सब लोगे राष्ट्रीय व जातीय भावना से स्वयं स्फूर्ति से वहाँ 
आये थे । सेठ मंगलाप्रसादजी के भ्राता सेठ गोकुलचन्द आदि कुछ 
सेठ भी इसमें सम्मिलित हुए। इस समारोह का प्रयोजन था 
* आस्तिकवाद' ग्रन्थरत्न के सृजन पर पं० गांगाप्रसादजी उपाध्याय 
का अभिनन्दन । यह उपाध्यायजी का अभिनन्दन नहीं था, बल्कि 
देखा जाऐ तो यह महर्षि दयानन्द की दिग्विजय थी । यह ऋषि का 
अभिनन्दन था। इसे अर्ध शताब्दी पूर्व किये गये पाप का, अनर्थ का 
प्रायश्चित्त कहना चाहिए । क्या विचित्र संयोग था कि उसी नगर के 
उसी हॉल में ऋषि दयानन्द के एक सेनापति का भव्य अभिनन्दन 
एक गौरवपूर्ण, परन्तु विचित्र घटना है । हम किन शब्दों में ग्रन्थरत्न 
* आस्तिकवाद' के लेखक पण्डित गंगाप्रसाद उपाध्याय की प्रतिभा 
व साधना की प्रशंसा करें ? 

विश्व इतिहास में पहली बार--यहाँ यह भी याद रखना 
होगा कि १८८१ ई० की आर्य-सन्मार्ग-सन्दर्शिनी सभा भले ही न 
तो आर्य थी, न सन्मार्ग दर्शिनी थी तथापि इतना कहा जा सकता है 
कि विश्व इतिहास में पहली बार एक विचारक सुधारक के विरोध 
में उसके देश के सब भागों के लोगों ने इकडे होकर उसके विरुद्ध 
कोई व्यवस्था दी, परन्तु वह इस विरोध के सामने अडिगं व अडोल 
खडा रहा। वह सीनेट हॉल अब नहीं है । लम्बे समय से उस हॉल 
का चित्र प्रास करने का हमारा प्रयास माननीय प्रो उमाकान्तजी 
उपाध्याय के सहयोग से अब सफल हुआ | इसके लिए उनकी 
सुपुत्री ने विशेष पुरुषार्थ किया। | 

आस्तिकवाद और ऋषि दयानन्द 

किसी को यह भ्रम नहीं होना चाहिए कि उपाध्यायजी ने 
अपने इस ग्रन्थ में महर्षि की चर्चा किये बिना ही ईश्वर की सत्ता 
व स्वरूप पर प्रकाश डाला है। डॉ० श्री भवानीलालजी भारतीय 
बार-बार यह भ्रम क्यों फैला रहे हैं ? यह पता नहीं चला । इस ग्रन्थ 

में अनेक बार ऋषि का नामोल्लेख करके उनके ग्रन्थों से उनके 
वचन उद्धृत करके प्रत्येक महत्त्वपूर्ण प्रश्न का उत्तर दिया गया है। 
उपाध्यायजी ने खुलकर महर्षि दयानन्द द्वारा प्रतिपादित वेदोक्त 
ईश्वर के स्वरूप को संसार के सामने रखने का एक भागीरथ 
प्रयास किया। वैदिक दृष्टिकोण को सिद्ध करने के लिए आपने 
विश्‍व साहित्य से ज्ञान विज्ञान के सैकड़ों प्रमाण देकर अपने विस्तृत 
व गहन स्वाध्याय का परिचय दिया है। 
आर्यसमाज में कॉलेज स्कूल कम्पनी ने महर्षि दयानन्द का 
अवमूल्यन करके बड़ा अनर्थ व अन्याय किया है। यह अन्याय 
अब भी किया जा रहा है | तथाकथित शास्त्र शून्य लीडर ऋषि को 
एक सुधारक कुरीति निवारक व देशभक्त के रूप में ही प्रस्तुत 
करते रहे हैं। यह ठीक है कि वे देशभक्त थे और सुधारक भी थे, 
परन्तु इससे भी बढ़कर वे एक तत्त्ववेत्ता, योगी, योगेश्वर, ऋषि, 
महर्षि वेदज्ञ थे । वैदिक धर्म, दर्शन व ईशोपासना का प्रचार-प्रसार 
महर्षि का सर्वस्व-था। वेद उन्हें जी जान से प्यारा था। षड्दर्शनों 
का समन्वय करनेवाले इस ऋषि ने कपिल ऋषि व उनके सांख्य 
दर्शन पर से नास्तिकता का कलंक मिटा दिया । पूज्य उपाध्यायजी 
ने अत्यन्त योग्यता से इस विषय पर भी इस ग्रन्थ में हृदय स्पर्शी 
विचार देकर पश्चिमी सोचवाले अंग्रेज़ी पठित लोगों को झकझोर 
कर रख दिया है । आस्तिकवाद ग्रन्थरत्न में प्राय: प्रत्येक महत्त्वपूर्ण 
विषय पर आपने महर्षि का नामोल्लेख करके उनके ग्रन्थों के 
प्रमाण दिये हैं । हमने अपनी नातिन प्रिया मनस्विनी आर्या से इसकी 
गिनती करने को कहा | उसने बताया कि अठारह बार इसमें महर्षि 
-का नामोल्लेख है । 

. इस ग्रन्थ में ऋषि ओतप्रोत है--सहस्त्रों वर्षों के पश्चात्‌ 
ऋषि दयानन्द ने ही वेदोद्धार किया ऋषि का नाम वेद का पर्याय 
बन गया तभी तो उसे “वेदोंवाला ऋषि ' कहा जाता है । इस ग्रन्थ 
पर विहंगम दृष्टि डालने से हमें वेद के तेरह प्रमाण मिले हैं । छहों 
दर्शनों से ५४ प्रमाण मिलेंगे । आर्ष ग्रन्थों के प्रमाण इनसे पृथक्‌ हैं । 
हमारे कथन का अभिप्राय यह है कि इस अनूठे ग्रन्थ में महर्षि 
दयानन्द ओतप्रोत हैं । इसमें कोई अतिशयोक्ति नहीं है। 

ऐसा ग्रन्थ कोई और नहीं--इस युग में ईश्वर की सत्ता को 
सिद्ध करने के लिए सारे संसार में विभिन्न भाषाओं में विभिन्न 
लेखकों ने कई छोटे-बड़े ग्रन्थ लिखे हैं । फ्लिण्ट (Fin) के 
Theism को पूज्य उपाध्यायजी ने बहुत पढ़ा। पश्चिम में इसका 
बहुत प्रचार रहा। पूर्वाग्रह मुक्त होकर जो कोई भी आस्तिकवाद 
का अध्ययन करेगा। वह इसे अपने विषय का अद्वितीय ग्रन्थ 
बताएगा। इन पंक्तियों के लेखक ने इस्लाम के इस युग के प्रसिद्ध 
प्रबक्ता डॉ० गुलाम जेलानी जी बर्क के साहित्य का बहुत मंथन 
किया है । मुझे डॉ० बर्क के साहित्य पर भी आस्तिकवाद की स्पष्ट 
छाप दीखती है। सम्भव है आपको हिन्दी न आती हो। आपने 
उपाध्यायजी का अंग्रेज़ी उदू साहित्य अवश्य पढ़ा है । उनके साहित्य 
की अन्तःसाक्षी से यह सिद्ध है। 

अन्य भाषाओं में-उपाध्यायजी ने अंग्रेजी व उर्दू में भी 
ईश्वर की सत्ता व स्वरूप पर बहुत विस्तार से बहुत सुन्दर साहित्य 
दिया है । Philosophy -of Dayananda में ईश्वर के विषय में ६७ 
पृष्ठ की सामग्री है। यह आस्तिकवाद का १/३ तो होगी ही । Reason 
And Religion में दस पृष्ठ परमात्मा की सत्ता पर लिखे हैं । dic 
Conception ०7 5०0 लघु पुस्तिका १६ पृष्ठों की है। यह एक 
अत्युत्तम उपहार है । ९५० 00] में ईश्वर पर १५ पृष्ठ लिखे 
हैं। “हमारा बनानेवाला' १६ पृष्ठ की लघु पुस्तिका है ।* धर्म सुधासार' 
में भी १६ पृष्ठ इसी विषय पर दिये हैं । - 

सन्‌ १९४० में हैदराबाद सभा ने आपकी अनुपम पुस्तक ' बारी 
ताला '* प्रकाशित की थी। श्री विनायकरावजी, क्रान्तिवीर पं० 
नरेन्द्रजी व कर्मवीर भाई बंशीलालजी की विशेष विनति पर आपने 
अपने सोलापुर निवास-काल में इसे रचा था। इसको ' आस्तिकता' 
नाम से अनूदित करके हमने प्रकाशित कर दिया है । यह आस्तिकवाद 
से थोडी छोटी पुस्तक है । Vedic Philosophy व The world as 
५४९ ५८५ लघु पुस्तकों में भी आपने इस विषय पर मौलिक 


१. इसको हिन्दी में अनूदित करके र. इसको हिन्दी में अनूदित करके हमने गंगा-ज्ञान सागर में दिया है। 
-- जिज्ञासु’ 

विचार दिये हैं । 

-पाठक यह नहीं विचारें कि इन सनमें आपने आस्तिकवाद की 
सामग्री ही दोहरा दी है । पत्रकार शिरोमणि आर्य नेता महाशय श्री 
कुष्ण कहा करते थे कि उपाध्यायजी एक ही विषय पर बीस बार 
'लिखते हैं तो हर बार नये व अनूठे ढंग से लिखते हैं । हमने उपाध्याय 
जी की कुछ ही पुस्तकों में ईश्वर विषय की बाबत यहाँ लिखा है। . 
-उपाध्यायजी ने एक-एक विषय पर सैकड़ों नहीं, सहस्त्रों पृष्ठ लिखे 
हैं। 

यहाँ प्रसंग आने पर हमने बताया है कि “बारी ताला* भी 
महाराष्ट्र की देन है । Religious Renaissance 5००९५ की अधिकांश 
कृतियाँ यथा एग] आदि सोलापुर महाराष्ट्र में ही लिखी गई । 
(/०७४४० का विषय भी तो ईश्वर व ईश्वर की पूजा ही है । उपाध्याय 
जी व ईश्वर विषय पर कोई भी मेधावी युवक बड़ी सरलता से 
'पीएच०डी० कर सकता है ।-हमने ज्ञान का फाटक तो खोल ही 
दिया है। व 

किसी ने एक गप घड़ी---अब एक चुभनेवाली मनघड्न्त 
कहानी को भी यहाँ झुठलाना आवश्यक समझता हूँ । अजमेर के 
श्री विद्यानन्द विदेह महाराज ने अपनी एक पुस्तक ' विदेह गाथा? 
[जिसे आत्म स्तुति पर निन्दा पुराण कहना अधिक उपयुक्त होगा] 
में गप परोसी है कि हैदराबाद के किसी व्यक्ति ने उन्हें बताया था 
कि उपाध्यायजी ने वहाँ कभी कहा था कि ईश्वर नाम की कोई 
सत्ता नहीं है। यह तो लोगों ने एक कल्पित भय खड़ा कर रकखा 
है। उपाध्यायजी दो वर्ष तक हैदराबाद राज्य की जनता के लिए 
सोलापुर रहे और मैं वहाँ चार वर्ष रहा । उनके सम्पर्क में आनेवाले 
सैकड़ों व्यक्तियों से मिला, परन्तु यह गप किसी ने न सुनाई । इसके 
विपरीत एक व्यक्ति ने यह तो बताया कि मैं घोर नास्तिक था पूज्य 
उपाध्यायजी ने मुझे ईश्वर विश्वासी बनाया। आस्तिकवाद व 
आस्तिकता (बारी ताला) सरीखे ग्रन्थों के लेखक के सम्बन्ध में 
यह कहानी घड़ने का प्रयोजन कुछ भी नहीं था। विदेहजी ने 
उपाध्यायजी के प्रति द्वेषभाव से, उनकी कीर्ति को हानि पहुँचाने के 


लिए यह पाप कर्म किया। वह उपाध्यासज़ी की, बहन मझंंसा करते 

थे, परन्तु जब प्रयाग में उपाध्यायजी ने उन्हे प्रमाण-पत्र 
(Certificate) माँगने पर प्रशंसा-पत्र न दिया तो वह बिगड़ गये । 
तब उन्होंने इस गप के रूप में उन्हें यह प्रमाण-पत्र दे दिया जो 
विदेहजी के मरणोपरान्त विदेह गाथा में छपा था। . 

यह एक छोटा विश्वकोश है--इस ग्रन्थ को यदि वैदिक 
सिद्धान्तं का'एक लघु विश्वकोश कहा जाए तो इसमें कोई अत्युकित 
नहीं है। कोई भी स्वाध्याय प्रेमी उदीयमान विद्वान्‌ आस्तिकवाद 
को लेकर निरन्तर एक मास तक कहीं भी वैदिक धर्म पर व्याख्यान 
प्रवचन दे सकता है । ईश्वर, जीव, प्रकृति, पाप, पुण्य, कर्मफल, 
मुक्ति, आहार, पुनर्जन्म, ईश्वर व जीव का सम्बन्ध आदि विषयों 
के अतिरिक्त इसके आधार पर दर्शनों, उपनिषदों पर भी | 
सफलतापूर्वक व्याख्यान माला चला सकता है। वेद-प्रबचन भी 
कर सकता है। न 

कई लेखकों ने कुछ गूढ़ बातों पर प्रकाश डालते हुए इस ग्रन्थ 
से महत्त्वपूर्ण अवतरण लिये हैं, भले ही इस: सामग्री को लेते हुए 
उन्होंने कृतज्ञता से आस्तिकवाद अथवा उसके लेखक का नाम 
नहीं दिया । ' सत्यार्थभास्कर ' भी एक ऐसा ही ग्रन्थ है । किसी अन्य 
लेखक का नाम भी देना या न देना यह तो ग्रन्थकार की शैली पर 
निर्भर करता है। : 

आर्यसमाज और ग्रन्थरत्न आस्तिकवाद--आस्तिकवाद का 
कई प्रादेशिक भाषाओं में आर्य विद्वानों ने अनुबाद किया। यह 
इसके महत्त्व व लोकप्रियता को दर्शाता है । अमर हुतात्मा स्वामी 
श्रद्धानन्दजी महाराज तो इस ग्रन्थ के प्रकाशित होते ही वीरगति पा 
गये । पूज्य महात्मा नारायण स्वामीजी ने इसका प्राककथन लिखा 
था | स्वामी स्वतन्त्रानन्दजी महाराज, स्वामी अभेदानन्दजी महाराज, 
मेहता जैमिनिजी, स्वामी आत्मानन्दजी महाराज से लेकर क्रान्तिवीर 
पं० नरेन्द्रजी तक आर्यसमाज. के सभी समर्पित नेता व डी०ए०वी० 
कॉलेज के संस्थापक प्राचार्य महात्मा हंसराज ने भी इसकी भूरि- 
भूरि प्रशंसा को । कभी आर्य कुमार परिषद्‌ की धार्मिक परीक्षाओं 
में भी इसे पाठ्यक्रम में रखा गया उपदेशक विद्यालयों में भी यह 
पढ़ाया जावा, भ।८ ्रत्तिमहाळपऽहंसाफजदुहुहशिा३केकाम लेकर 

इसे अपनी डी०ए०वी० संस्थाओं में थोड़ा सा भी महत्त्व देते तो . 


मानवता व जाति का विशेष लाभ होता, परन्तु वह चूक गये । 
इतिहास में अगर-मगर व किन्तु-परन्तु के लिए कोई स्थान नहीं 
होता। 
चूक हो गई--संस्थावाद के कीच-बीच आर्यसमाज फँस 
गया । विश्व की मुख्य-मुख्य भाषाओं में इसका अनुवाद करवाकर 
करोड़ों की संख्या में इसे प्रकाशित प्रचारित व प्रसारित किया जाता 
तो आर्यसमाज के विरोधी भी इसे चाव से पढ़ते। आर्यसमाज का 
यश फैलता और वैदिक धर्म का बोलबाला होता। आर्य मन्दिर 
भाड़ालय न बनते । आर्यसमाजों व सभाओं पर:कब्जा पार्टियाँ पंजा 
, न गाड़ पातीं । इतिहास कुछ और ही होता । आस्तिकवाद के प्रचार 
- से आर्यसमाज का स्वरूप विशुद्ध धार्मिक व आस्तिकवादी होता । 
यह भ्रष्ट स्कूल संचालक कम्पनी न बनता । इस चमत्कारी ग्रन्थ को 
'पंढ़कर मोगा के कॉलेज का एक छात्र सड़कों पर आते-जाते व्यक्तियों 
को पकड़कर यह पूछा करता था--'' क्या आपने आस्तिकवाद 
पढ़ा है ?'' वह युवक प्रयाग भी पहुँच गया | वहाँ:भी सड़कों पर 
राह जाते लोगों से यही प्रश्‍न किया करता था | उॅक्रेश्बहुत समझा 
बुझाकर उपाध्यायजी ने उसके घर पंजाब भेजा। 
ऋषि की शिष्य परम्परा--पं० लेखराम, पं० आर्यमुनि, स्वामी 
दर्शनानन्द, पं० गणपति शर्मा से लेकर पं० रामचन्द्र देहलवी तक 
_ आर्यसमाजी दार्शनिकों की एक गौरवशाली शृंखला है । ऋषि की 
शिष्य परम्परा के इन महापुरुषों ने वैदिक धर्म व दर्शन के प्रचार के 
लिए जो ऐतिहासिक कार्य किया उस पर जितना भी लिखा जाए 
थोड़ा है। गंगाप्रसाद उपाध्यायजी भी इसी श्रृंखला की एक कड़ी 
थे, परन्तु जहाँ लेखनी व साहित्य के क्षेत्र की चर्चा होगी वे सबसे 
निराले थे।ईश्वर, जीव, मोक्ष, कर्मफल सिद्धान्त, आवागमन आदि 
शुष्क से शुष्क विषय को रोचक बनाकर पाठकों को हृदयंगम करने 
की कला के वे सिद्धहस्त कलाकार थे । आप यह मानिए. कि जन्म- 
जन्मान्तरों के किन्हीं पुण्यों के कारण आपको यह सिद्धि प्राप्त हुई । 
ईश्वर ने गढ़-गढ़कर इस कलाकार साहित्यकार को बनाया । 
उनकीःमौस्मिकसा'यरोत्यर्कसाः००जिश'निशली'्शैी में आपने 

महर्षि दयानन्दजी महाराज के दार्शनिक सिद्धान्तो पर प्रकाश डाला, 
कोई दूसरा विद्वान्‌ वैसा नहीं कर सका। स्वामी वेदानन्दजी तीर्थ 
की कोटि का गम्भीर विद्वान्‌ भी यही कहा करता था। पूज्य पं० 
रामचन्द्रजी देहलवी में बहुत मौलिकता व विलक्षणता थी, परन्तु वे 
` सुवक्ता थे, साहित्यकार नहीं । 

यहाँ महर्षि के वेदोक्त आस्तिकवादी दर्शन विषयक 
उपाध्यायजी के मौलिक चिन्तन का पाठकों को थोड़ा रसास्वादन 
करवाते हैं । किसी भी आर्य दार्शनिक ने इस शैली में ये बातें नहीं 
रखीं । ये विचारकण आस्तिकवाद में तो मिलेंगे ही, परन्तु हमने 


केवल इसी ग्रन्थ से ये नहीं लिये। 
१. सृष्टि का केन्द्र बिन्दु परमात्मा नहीं जीव है, जिसके लिए. 
जगत्‌ रचा गया है। 


२. परमात्मा पूर्ण है। उसकी कोई आवश्यकता नहीं । सृष्टि की 
रचना में उसका अपना कोई प्रयोजन नहीं । जीवों के कल्याण 
के लिए उसने जगत्‌ को बनाया है। 

३. प्रभु ने अपनी पूजा, भक्ति करवाने के लिए जगत्‌ को नहीं 
बनाया । प्रार्थना का प्रयोजन आत्म-शुद्धि आदि है परमात्मा 
को प्रसन्न करना नहीं । वह तो आनन्दघन है ही। 

¥. "Worshipaccordingtothe Aryasamajisnotexpiatory, 
but purificat0ry "अर्थात्‌. प्रार्थना पूजा किये गये पापों का 
प्रायश्चित्त नहीं है यह तो जीवन के शुद्धिकरण की प्रक्रिया 
है। 

५. प्रभु मेरा है और मैं प्रभु का हूँ। भक्‍त और भगवान्‌ का सीधा 
सम्बन्ध है । बीच में कोई निचौलिया (९५०६०7) नहीं है । 

६. आपने दयानन्द दर्शन के बारे में यह मार्मिक पंक्तियाँ लिखी 

हैं—"He has given us a bold philosophy of life. A 
philosophy of the reality of God, reality of man and 
the reality of the universe in which man has to live 
in. His is a philosophy of bold actions and not of idle 
musings." 


अर्थात्‌ “महप्रिदसाचन्द वे हमें क्री रोलित- जीतता दर्शन दिया 


२६ 


१०. 

है। प्रभु की सत्यता का दर्शन, मनुष्य की सत्यता व उस 
जगत्‌ की सत्यता का दर्शन जिसमें मनुष्य को जीना है । उस 
ऋषि का दर्शन साहसिक कर्मों का दर्शन है न कि प्रमाद- 
चिन्तन अर्थात्‌ निठल्ले चिन्तन का।'' 

"No eternal hell. No eternal heaven. The door of bliss 
is always open." अर्थात्‌ न सदा का नरक। न सदा का 
स्वर्ग । वेदोक्त दर्शन के अनुसार प्रभु द्वारा कल्याण का द्वारा 
सदैव खुला रहता है।'' इससे बढ़कर आशावादी दर्शन 
और क्या हो सकता है? 
परमात्मा ने न तो पाप को उत्पन्न किया है और न ही पापी 
को। 
"If the creation is unreal, then the question about the 
unreal world are also of no importance." अर्थात्‌ ' “यदि 
जगत्‌ ही मिथ्या है तो फिर मिथ्या जगत्‌ विषयक प्रश्नों का 
भी कतई कोई महत्त्व नहीं ।'' . ज्य 

उपाध्यायजी के ग्रन्थो में Philosophy of Ibayananda का 
एक विशेष स्थान है। इस अद्भुत ग्रन्थ में यत्र-तत्र 
आस्तिकवाद की रंगत स्पष्ट दिखाई देती है। यथा-- 
“What do these words omniscience, omnipresence and 
omnipotence mean? Instead of saying all knower, all 
present and all powerful, you should say nothing— 
knower, nothing—pervader and possessor ofno power. 
What did he know when there was nothing? Where 
was he present when there was no where? What does 
the superlative most powerful mean? When there was 
none to compare with?"! 

अर्थात्‌ यदि केवल एक ब्रह्म की ही सत्ता है और कुछ है ही 
नहीं तो ' “सर्वज्ञ, सर्वव्यापक तथा सर्वशक्तिमान्‌ का अर्थ 
क्या हुआ >? सबको जाननेवाला की बजाय यह कहिए कि 
ईश्वर किसी को नहीं जानता । उसे सर्वत्र व्यापक के स्थान 

पर किसी में व्यापक नहीं कहा जाए और सर्वशक्तिमान्‌ 
कहने की बजाए कहिए कि उस में कुछ भी शक्तित नहीं। 
वह जानता ही क्या था जब कुछ था ही नहीं। जब कोई 
स्थान ही नहीं था तो वह कहाँ था ? सर्वशक्तिमान्‌ शब्द का 
क्या अर्थ रहा जब तुलना करने के लिए कोई था ही नहीं ।'' 
*सर्व' को पकड़ कर त्रैतवाद की इस प्रकार सिद्धि किसी ने 
भी इस सुन्दर शैली में नहीं की। 

११. आस्तिकवाद में शंका समाधान वाला अध्याय इतना रोचक, 
तर्क संगत व प्रेरणाप्रद है कि इसके महत्त्व को शब्दों में बता 
पाने में हम स्वयं को अक्षम पाते हैं । यदि इस ग्रन्थ में और 
कुछ भी न होता केवल ' शंका समाधान ' ही दिया जाता तो 
भी पुस्तक अधूरी न मानी जाती। इसका महत्त्व कम न 
होता। जगत्‌ में मृत्यु है अतः ईश्वर करुणासागर नहीं क्रूर 
है। इसका उत्तर पढ़िए और बार-बार पढ़िए | मौत न होती 
तो कया होता ? कोई मरता ही न तो जन्म लेनेवाले कहाँ 
रहते ? एक-एक मनुष्य के सिर पर कई-कई सहस्त्र चढ़कर . 
रहते क्या ? 

गन्दे से प्राणी सूअर को पैदा करनेवाला बुद्धिमान्‌ व सुकृत 
कैसे ? मनुष्य को उल्लू व बिल्ली जैसे आँखें क्यों न दीं ? चन्द्र 
दिन को भी अपना प्रकाश व शीतलता क्यों नहीं देता ? मनुष्य की 
उत्पत्ति की विधि कितनी गन्दी व लञ्जाजनक है ? इन आपत्तियों 
के उत्तर जैसे पूज्य उपाध्यायजी ने दिये हैं आज तक किसी ने भी 
न दिये होंगे । ग्रन्थ में यत्र तत्र दृष्टान्त इतने उपयुक्त च सुरुचिपूर्ण हैं 
कि लेखक की लेखनी को चूम लेने को जी चाहता है । लेखक के 
ज्येष्ठ पुत्र सत्यप्रकाश ने बाल बुद्धि के कारण दादी से कहा-- 

“पिताजी सारी गूँद लिफ़ाफों में व्यर्थ गँवा देते हैं मेरी पतंग के 

लिए गूँद नहीं बचती ।'' ईश्वर की अपव्ययता पर मनुष्य के रोष 
के समाधान में यह कैसा हृदयस्पर्शी उत्तर है। | 
यही कारण था कि आस्तिकवाद के प्रकाशित होते ही देश भर 


३. देखिएतट जीनत चक्र प्रष्ठ,॥ ९५, Maha Vidyalaya Collection. 

में उपाध्यायजी के दर्शनों के लिए ज्ञान पिपासु जिज्ञासु भक्‍त व 
साहित्यकार बहुतं तरसते व तड्पते थे। छत्रपुर के महाराजा श्री 
विश्‍वनाथ सिंह बड़े साहित्य प्रेमी थे। आपने बानू गुलाबरायजी से 
कहकर करके आग्रहपूर्वक पूज्य उपाध्यायजी के दर्शन व सत्संग 
की चाहना से उन्हें छत्रपुर बुलवाया । 

इस पुस्तक पर लिखते व बोलते हुए हमारा जी नहीं भरता। 
जितना भी लिखा व कहा जाए थोड़ा है इसकी एक विशेषता यह 
भी है कि इसका एक-एक अध्याय अपने आप में पूर्ण है । यहाँ यह 
भी बताना आवश्यक है कि ' बारी ताला' ( आस्तिकता) इस ग्रन्थरत्न 
आस्तिकवाद का रूपान्तर नहीं । वह सर्वथा एक स्वतन्त्र पुस्तक है 
और उसकी भी अपनी ही विशेषताएँ हैं । मेरा यह दृढ़ मत है कि 
वैदिक साहित्य में आस्तिकवाद का वही महत्त्व है जो छह दर्शनों 
का है । इसके प्रचार में आर्या को सर्वसामर्थ्य से लगना चाहिए। 

लेखनी को बिराम देने से पूर्व बता दें कि आपके सुपुत्र डॉ० 
सत्यप्रकाशजी भी ईश्वर के अस्तित्व पर जब बोलते थे तो श्रोता 
मन्त्र मुग्ध होकर सुना करते थे | आपने भी अपने दयानन्द दर्शन 
अंग्रेजी ग्रन्थ में ईश्वर की सत्ता पर पिताजी की शैली में लिखते हुए 
कमाल कर दिया हैः। 

उपाध्यायजी लिखते जाते थे । उनके पास प्रूफ देखने का समय 
ही कहाँ था । इस कारण इस ग्रन्थ में बहुत मुद्रण दोष रहे । हमने इन 
दोषों को दूर करने में भरपूर श्रम किया है । यथा सम्भव मूल ग्रन्थों 
से भी प्रमाणों का मिलान किया गया। बहुत से प्रमाणों के अते पते 
खोज कर दिये हैं । हम बता चुके हैं कि यह ग्रन्थ दो मास में लिखा _ 
गया, परन्तु हमने इस संस्करण के सम्पादन में तीन वर्ष लगा दिये। 
बीच में थोड़ा समय यह कार्य रोक दिया, क्योंकि पूज्य उपाध्यायजी 
के कुछ शिष्य भक्‍त इसे निकालने लगे थे । इतना लम्बा समय...... 
तीन वर्ष हमें क्योंकर लगे ? 

इसके लिए हमने उपाध्यायजी के नीसियों छोटे-बड़े ग्रन्थों व 
सैकड़ों लेखों का सूक्ष्म अध्ययन करके. आस्तिकवाद की एक- 
एक पंक्ति व एक-एक बिन्दु पर विचार किया। स्मरण संकेत 

प्रूफ पढ़ने, टिप्पणियाँ लिखने में लगा दिया। छह सितम्बर को 
उपाध्यायजी का जन्म-दिवस कैसे मनाया जाए ? हमने यही सोचकर 
यह पूरा महीना इसके सम्पादकीय निवेदन पर मनन, चिन्तन करने 
तथा लिखने में लगा दिया। पाठकों की उत्सुकता जगाने के लिए. 
हमने यत्र-तत्र उपशीर्षक दिये हैं । साहित्य पिता उपाध्यायजी से 
प्राप्त अधिकार का ही हमने प्रयोग किया है । 
हम अपने परिश्रम में कितने सफल रहे ? इस प्रश्‍न का उत्तर 
तो अब विद्वान्‌ पारखी, प्रबुद्ध पाठक व साहित्यकार ही देंगे। अल्पज्ञ 
जीव के प्रत्येक कार्य में दोष का रह जाना ऐसे ही सम्भव है जैसे 
आग के साथ धुआँ रहता ही है। ईश्वर का धन्यवाद कि किसी 
अर्थार्थी प्रकाशक के हाथों ग्रन्थ की हत्या नहीं हुई । इसे धर्मभाव 
से, धर्मप्रचार के लिए श्रद्धा भक्ति से प्रकाशित किया जा रहा है। 
ज्ञान भरी यह अमृतवाणी, पढ़िए लाभ उठा लीजे। 
दशा दिशा जीवन की बदले, जीवन सफल बना लीजे॥ 
इस गंगा का निर्मल जल है, डुबकी आप लगा लीजे।' 
रमा विभु कण-कण में प्यारा, संशय सकल मिटा लीजे॥ 
भूल भुलैइयों में क्यों उलझे। पथ सीधा अपना लीजे॥ 
ग्रन्थ अनूठा पढ़कर प्यारो। घर-घर में पहुँचा दीजे॥ 


राजेन्द्र" जिज्ञासु’ 


३० सितम्बर, २००७ वेद-सदन, नई सूरज नगरी, 
अबोहर (पंजाब)-१५१ ११६ 

ओइम्‌ 


आस्तिकवाद 


"पहला अध्याय 
विषय की व्यापकता 
धर्म एव हतो हन्ति धमों रक्षति रक्षितः। 
तस्माद्धमों न हन्तव्यो मा नो धर्मो हतोऽवधीत्‌॥१ 

प्राचीन काल के किसी कवि का यह श्लोक उस समय के 
मनुष्यों के भावों को भली-भाँति प्रकट करता है । इसका तात्पर्य 
यह है कि ' “मारा हुआ (नष्ट किया हुआ) धर्म मनुष्य को नष्ट कर 
देता है और सुरक्षित धर्म मनुष्य की रक्षा करता है। इसलिए धर्म 
को नहीं मारना चाहिए जिससे हमारा नाश न हो ।'' पुराने लोगों का 
मत था कि यदि हम संसार में अपना' भला चाहते हैं तो धर्म की 
रक्षा करें, इस बात को वह स्वयंसिद्ध समझते थे। इसीलिये न 
केवल भारतवर्ष के किन्तु समस्त संसार के प्राचीन ग्रन्थों में यह 
प्रश्‍न तो कई बार आया है कि“ धर्म क्या है ?'' परन्तु किसी ने यह . | 
प्रश्‍न कभी नहीं किया कि" धर्म की आवश्यकता क्या है ?'' स्मृतियों, 
दर्शनों, उपनिषदों तथा अन्य पुस्तकों को उठाकर देखिये। वहाँ 
इसी बात को मीमांसा की गई है कि '' धर्म क्या है ?'' अथवा 
“सच्चा धर्म क्या है ?'' वहाँ यह प्रश्‍न ही नहीं उठता कि '' धर्म 
क्यों करना चाहिए ?'' अथवा “मनुष्य को धर्मात्मा क्यों होना 
चाहिए ?'' र 

उस युग के मनुष्यों को यह बात क्यो नहीं सूझी ? क्या वह - 
दूरदर्शी न थे ? कया उनकी बुद्धि इतनी कुण्ठित थी ? यह कोई 


१. देखिए--मनुस्मृति ८.१५ 

असम्भव बात तो नहीं है । एक युग के मनुष्य दूसरे युग की अपेक्षा 
अधिक बुद्धिमान्‌ हो सकते हैं । सम्भव है कि आजकल के मनुष्यों 
को एक बात न सूझे और सौ-पचास वर्ष पीछे आने वाली सन्तान 
उनको निकाल ले। परन्तु एक प्रश्‍न है जिसका समाधान होना 
चाहिए प्राचीन ग्रन्थों में सैकड़ों ऐसे प्रश्‍न मिलते हैं जिनसे उस 
युग के विद्वानों की बुद्धि की तीव्रता का परिचय मिलता है तथा 
उनके भौतिक और पारलौकिक विचारों की उच्चता, असाधारणता 
और विशालता प्रकट होती है। फिर कया कारण है कि बाल की 
खाल खींचने वाले और आकाश और पाताल एक कर देने वाले 
'लोगों ने इस छोटे से प्रश्‍न का समाधान नहीं किया ? इसके उत्तर में 
यह कहा जा सकता है कि“ धर्म की क्या आवशकता है ?'' यह 
एक मौलिक प्रश्‍न है ।'' धर्म क्या है ?'' यह केवल शाखा सम्बन्धी 
है। मौलिक प्रश्‍न शाखा सम्बन्धी प्रश्नों की अपेक्षा गूढ़ होते हैं । 
सम्भव है कि तीव्र बुद्धि होते हुए भी उस युग के मनुष्यों को यह 
बात न सूझी हो कि प्रश्नों की जड़ तक पहुँचा जाए । परन्तु एक 
प्रश्‍न फिर भी रह जाता है, वह यह कि “' धर्म का प्रश्न मनुष्य 
समाज के गले कैसे पड़ गया ?'' हम संसार की समस्त जातियों 
को इस प्रश्‍न को विवेचना करते हुए पाते हैं, चाहे वह सभ्य जातियाँ 
हों, चाहे असभ्य | इनके जीवन का अधिकांश भाग इसी प्रश्‍न की 
मीमांसा में व्यय होता है कि“ धर्म कया वस्तु है ?'' इनके इतिहास 
को विशेष घटनाएँ, इनके साहित्य के मुख्य ग्रन्थ, इनके युद्ध, इनकी 
सभाएँ, इनकी सामाजिक क्रान्तियाँ, इनकी सन्धियाँ, इनके विग्रह 
सभी किसी न किसी अंश में इस प्रश्‍न से सम्बन्ध रखते हैं । यह तो . 
माना जा सकता है कि उस युग के लोग धर्मरूपी वृक्ष की जड़ तक 
न पहुँचे हों । परन्तु इस वृक्ष से उनका परिचय ही कैसे हुआ, जिसने 
इनके समस्त सामाजिक और वैयक्तिक जीवन को प्रभावित कर 
दिया ? क्या वस्तुत: यह कोई वृक्ष था जिस पर यह लोग इतने 
मोहित हो राये ? यदि था तो इसका मूल भी अवश्य रहा होगा ओर 
“ धर्म की क्या आवश्यकता है ?'' यह प्रश्‍न उतना ही सुसंगत या 

असंगत हो सकता है जितना यह प्रश्‍न कि “'मनुष्य की क्या 
आवश्यकता है ?'' आजकल विज्ञान की नहुत उन्नति हो रही है 
और उसके प्रत्येक विभाग का विशाल साहित्य तैयार हो गया है, 
एक-एक विभाग के उपविभाग भी इतने प्रौढ़ हो गये हैं कि वह 
स्वयं वटवृक्ष की शाखाओं के समान बड़े-बड़े वृक्षों का रूप धारण 
कर रहे हैं। समाजशास्त्र, अर्थशास्त्र, मनःशास्त्र, भूगोल शास्त्र, ` 
इतिहास शास्त्र इत्यादि अगणित शास्त्रों की मीमांसा हो रही है, 
उनमें इस प्रकार के प्रश्‍न आते हैं कि मनुष्य समाज कैसे बना ? 
उसने कैसे उन्नति या अवनति की ? उसने जड़ प्रकृति पर क्या 
प्रभाव डाला ? उसने धरातल पर क्या परिवर्तन किये ? उसकी अब 
कैसे उन्नति हो सकती है ? परन्तु अभी तक मेरी दृष्टि में यह प्रश्‍न 
नहीं आया कि “ मनुष्य की आवश्यकता ही क्या है ?'' या तो 
अभी तक इस युग के विद्वानों को यह प्रश्‍न सूझा नहीं है और आगे 
के युग में यह प्रश्‍न उठे, या उन्होंने जान-बूझ कर इसकी विवेचना 
नहीं की, उन्होंने यह बात स्वयं-सिद्धि की भाँति मान ली है कि 
मनुष्य है और रहेगा । चाहे किसी की दृष्टि में उसकी आवश्यकता 
हो या न हो, इसलिए इस प्रश्न को उठाना ही व्यर्थ है। 
मैं समझता हूँ कि प्राचीन लोगों ने धर्म को मनुष्य के गले से 

बँधा हुआ पाया । जिस प्रकार नाक, कान, हाथ आदि अन्य अंग 
मनुष्य जन्म से ही अपने साथ लाया इसी प्रकार धर्म भी उसके 
साथ लगा हुआ था | यही कारण है कि वर्तमान युग के मनुष्यों के 
अत्यन्त परिश्रम से भी धर्म संसार से निकल नहीं पाया । यदि एक 
रूप में निकलता है तो दूसरे रूप में उपस्थित हो जाता है । यह वायु 
के समान व्यापक हो रहा है, वायु को एक स्थान से निकालने का 
यल कोजिए और दूसरे स्थान से दूसरा वायु वहाँ आ जाएगा। 
आजकल के वैज्ञानिकों ने चाहा कि धर्म की मुश्कें बाँधकर संसार 
के बाहर फेंक देना चाहिए या जलाकर भस्म कर देना चाहिए । इस 
काम को कलें तैयार हो गई, सेनाएँ इकट्ठी की गईं और अत्यन्त 
परिश्रम किये गये । कुछ वैज्ञानिकों ने तो यह समझा कि हमको पूरी 

सफलता हो गाई। न केवल हमने धर्म का वृक्ष ही नष्ट कर दिया 
किन्तु उसकी जड़ों को भी मठ्ठा पिला दिया। अब यह कभी हरा- 
भरा होने का ही नहीं। १९०१ ई० के जनवरी मास में फ्रांस के 
प्रसिद्ध विद्वान्‌ बर्थोलेट (3०४7०॥७) ने एक व्याख्यान दिया था 
जिसमें उन्होंने बताया था कि 

'' अन धर्म के दिन चले गये। अब धर्म के स्थान पर विज्ञान 
का राज्य होगा ।'!* उनका कथन है-- 

“प्राचीन युग में दो शक्तियाँ थीं जिनका प्रभाव मानवजाति 
पर पड़ता था--एक बल और दूसरा धर्म, अब यह दोनों 
शक्तियाँ अनावश्यक हो गईं, क्योंकि इन दोनों का स्थान विज्ञान 
ने ले लिया।''१ 

रूस के प्रसिद्ध विद्वान्‌ और तपस्वी कौण्ट लियो टॉलस्टॉय 
(Count Leo T0505) ने इस युग के भावों को इस प्रकार प्रकट 
किया है-- 

“' धर्म का युग चला गया। विज्ञान के अतिरिक्त अन्य किसी 
बात पर विश्वास करना मूर्खता है । जिस किसी वस्तु की हमको 
-आवश्यकता है वह सब विज्ञान से प्राप्त हो जाती है। मनुष्य के 
जीवन का प्रदर्शक केवल विज्ञान ही होना चाहिए ।'' यह विचार 
या कथन वैज्ञानिकों या उन साधारण मनुष्यों का है जिनको विज्ञान 
की तो गन्ध भी नहीं लगी, परन्तु जिनका वैज्ञानिकों पर विश्वास है 
और जो वैज्ञानिकों के स्वर में. स्वर मिलाकर यह कहते हैं कि धर्म 
एक अनावश्यक ढोंग है और हमारे जीवन का प्रदर्शक केवल 
विज्ञान को ही होना चाहिए। इसका अर्थ यह है कि हमारे जीवन 
का प्रदर्शक किसी को भी न होना चाहिए, क्योंकि विज्ञान का 


=n nS: Ss 7 जय £6.. 
l. “The day of religion has passed and relgion must now be 
replaced by science." 


2. “There were formerly two motors moving humanity: Force 


and Religion. but that these motors have now become 


superfluous, for in their place we have science." 
CC-0.In Public Domain. Panini Kanya Maha Vidyalaya Collection. 

स्वयं इतना ही उद्देश्य है कि उन सब वस्तुओं का अध्ययन करे 
जो वर्तमान हैं। इसलिए विज्ञान कभी मनुष्य के जीवन का पथ- 
प्रदर्शक हो ही नहीं सकता ।''१ 
टॉलस्टॉय महोदय का तात्पर्य यह है कि जो धर्म को बहिष्कृत 
करके केवल विज्ञान (भौतिक विज्ञान) को ही अपने जीवन का 
पथ-प्रदर्शक बनाना चाहते हैं । वह बहुत बड़ी भूल करते हैं, क्योंकि 
भौतिक विज्ञान केवल उन बातों की मीमांसा करता है जो 
वर्तमान काल में उपस्थित हैं वह जीवन की अगणित आने 
वाले समस्याओं के समाधान की योग्यता नहीं रखता, क्योंकि 
वैज्ञानिक लोग स्वयं इन प्रश्‍नो को अपने अधिकार से बाहर 
समझते हैं। 
टॉलस्टॉय महाशय ने अपनी पुस्तक '' धर्म क्या है ?'' (What 
5 R९६०?) में एक विचित्र बात और दर्शाई है वह यह है कि जब 
वैज्ञानिकों अथवा उनके अन्धविश्वासी अनुयायियों ने (जिस प्रकार 
धर्माधिकारियों के अन्धविश्वासी अनुयायी होते हैं इसी प्रकार 
वैज्ञानिकों के भी | इसमें कोई आश्चर्य की बात नहीं है) धर्म को 
बहिष्कृत करने का यल किया तो वह धर्म को बहिष्कृत न कर सके 
किन्तु एक नीच कोटि के धर्म के उपासक हो गये। यह नात इतिहास 
से भी सिद्ध होती है । वर्तमान में पाश्चात्य देशों में सभ्यता के नाम 
पर धर्म को बहिष्कृत करने का बहुत कुछ उद्योग हो रहा है । परन्तु 
]. “Religion is obsolete: belief in anything but science is 
ignorance. Science will arrange all that is needful and one 
must be guided in life by science alone." This is what is thought 
and said both by scientists themselves and also by those men 
of the crowd who, though far from science, believe in the 
scientists and join them in asserting that religion is an obsolete 
supersition and that we must be guided in life by science only: 
that is in reality by nothing at all, for science. by reason of its 
very aim (which is to study all that exists) can afford no 
guidance for the life of man." 


cc-0.in Pubic boWatdsnReliginn ५३४५० WBE Tolstoy.) 


३६ Digitized by Arya Samaj Foundation Chennai and eGangotri 


आस्तिकवाद 


बही लोग जो धर्म को अन्ध विश्वास कह कर तिरस्कृत करते हैं 
सैकड़ों ऊटपरांग बातों पर विश्वास करने लग जाते हैं जिनका 
उच्चकोटि के धर्म अथवा विज्ञान से कोई भी सम्बन्ध नहीं है। 
भारतवर्ष में भी हमने देखा है कि कई बड़े आदमी जो धर्म की 
बहुत से बातों को ढोंग कहकर त्याग देते हैं मृत आत्माओं को 
बुलाने, उनसे भावी बातों के विषय में पूछने, उन पर विश्वास 
करने आदि भ्रम मूलक बातों में फँस जाते हैं ।* 
हम यहाँ टॉलस्टॉय का कथन उद्धूत करते हैं-- 
*“ यद्यापि कभी कोई समय या देश ऐसा नहीं था, जब या 
_ जहाँ मनुष्य बिना किसी धर्म के रह सका हो तथापि आजकल 
के विद्वानों का कथन और विश्वास है कि हम बिना धर्म के 
रह सकते हैं और हमको रहना चाहिए। परन्तु धर्म आजकल 


भी प्राचीन काल के समान ही बना हुआ है अर्थात्‌ वह मानव 


जाति का संचालक और हृदय है । जिस प्रकार निना हृदय के 
मनुष्य जीवन असम्भव है उसी प्रकार िनाईंधर्म के मनुष्य 
जीवन असम्भव ही है। पहले भी भिन्न-भिन्न उँझों में भिन्न- 
भिन्न जातियों की उन्नति की अवस्था भिन्न-भिन्न होने के कारण 
अनन्त शक्ति, ईश्वर या देवी-देवताओं के सम्बन्ध में मनुष्य 
के भाव भी बदलते रहे हैं, परन्तु जब से मनुष्य ( समझदार ) 
हुआ है, उस समय से आज तक न कभी वह धर्म के बिना रह 
सका और न रह सकता है।''? 


१. मैं जन कॉलेज में पढ़ता था तो हमारे कॉलेज के विज्ञान के एक अध्यापक 
स्टोव के चमत्कारों को दिखाते थे। तब कादियाँ (पंजाब) में इसका 
बहुत शोर था। --' जिज्ञासु ' 

2. Though there never was an age when or a place where men 
lived without a religion, yet the learned men of to-day say, 
like Moliere's In voluntary Doctor' who asserted that the liver 
is on the left side: Nous avons change tout cela (We have 
changed all that), and they think that we can and should live 

फ्लिण्ट (F/!) ने अपनी ' आस्तिकता ' नामी पुस्तक में लिखा 
है-- 

““वस्तुत: धर्म एक विशाल शक्ति है। सचमुच यह मानवी 
जीवन और मानवी इतिहास के समानान्तर चलता है। यह एक 
सन्दिग्ध बात है कि किसी देश या किसी समय के मनुष्य 
कभी बिना धर्म के रहे हों।न केवल यही बात है कि जहाँ 
कहीं मनुष्य रहा वहाँ किसी न किसी प्रकार का धर्म अवश्य 
रहा अपितु उस धर्म ने उन मनुष्यों के जीवन पर भी बहुत बड़ा 
प्रभाव डाला । किसी जाति को सभ्यता उसके धर्म से सर्वथा 
रंगी होती है। कला-कौशल, साहित्य, विज्ञान, दर्शन-शास्त्र 
सभी पर और उनकी प्रत्येक अवस्था में धर्म का प्रभाव देखा 
गाया? है।'' 

कुछ लोगों का धर्म की व्यापकता पर विश्वास नहीं है । उन्होंने 
यह दिखलाने की कोशिश की है कि बहुत सी असभ्य जातियों के 


it has been in the past: the chief motor and heart of human 
societies: and without it, as without a heart human life is 
impossible. There have been, and there are, many different 
religion-for the expression of man's relation to the infinite and 
to God, or to the Gods, differs at different times and in different 
places, according to the stages of development of different 
nations-but never in any society of men, since men first 
became rational creatures, could they live or have they lived 
without, a religion. (Tolstoy's “What is Religion") 
. “Religionis certainly a very large phenomenon. It is practically 
coextensive, indeed, with human life and history. It is doubtful 
if any people, any age, has been Without some religion. And 
religion has not only in some form existed almost wherever 
man has existed, but its existence has to a great extent 
influenced his whole existence. The religon ofa people colours 
its entire civilization; its action may be traced on industry, 
art, literature, science and philosophy in all their stages." . 
(Flints's Theism, page 4) 

- पास किसी प्रकार का धर्म नहीं था। मैक्समूलर महोदय ने अपनी 
साइंस आफ रिलीजन्स '' (Science ० ८ष्टांणाड) में इस प्रकार 
को कुछ साक्षियाँ दी हैं । जैसे कसान गार्डीनर (द्यावयाच्या) ने १८३५ 
ई० में जूलू (अफ्रीका की जंगली) जाति के लोगों में जाकर 
निम्नलिखित वार्तालाप किया 
* कया तुमको उस शक्ति का भी कुछ ज्ञान है जिसने संसार 
बनाया है ? जब तुम देखते हो कि सूर्य निकला और डूबा, या वृक्ष 
उगे तो क्या तुम जानते हो कि इनको किसने बनाया और कौन इन 
पर शासन करता है ?'' 
पाई नामक एक जूलू ने विचार में निमग्न होकर और कुछ 


l. “Have you any knowledge of the power by whom the world 
was made? When you see the sun rising and setting and the 
trees growing, do you know who made them and who governs 
them?" 

Tpai, a zule (after a little pause, apparently deep in thought)— 
"No; we see them, but cannot tell how they come, we suppose 
that they come of themselves. 

A.—"To whom then do you attribute your success or failure 
in war?" 

Tpai——"When we are not successful and do not take cattle, 
we think our father (Itongo) has not looked upon us 
A.—"Doyouthink your father's spirits (Amatongo) made the 
world?" 

Tpai—"No {|| 

A.:—"Where do you suppose the spirit of man goes after it 
leaves the body?" 

Tpai—"We cannot tell." 

—“Do you think it lives for ever?" 
Tpai—"That we cannot tell; we believe that the spirit of our 
.fote-fathers look upon us when we go to war but we do not 
think about it at any other time." 
(Maxmuller's ‘Science of Religion! 9.44) 

सोचकर उत्तरं दिया “नहीं, हम इनको देखते हैं परन्तु यह नहीं 
जानते कि वह कैसे आ जाते हैं ? हमारा विचार है कि वह अपने 
आप आ जाते हैं।'' 

“तो तुम युद्ध की हार जीत का कारण किसको समझते हो ?'' 

ट्पाई का उत्तर--' जब हम हार जाते हैं और पशुओं को नहीं 
छीन पाते तो समझते हैं कि हमारे बाप इटोंगो ने हम पर कृपादृष्टि 
नहीं को ।'' 

प्रश्न-- क्‍या तुम समझते हो कि तुम्हारे बाप की आत्माओं 
(अमारोंगो) ने संसार बनाया है ?'' 

ट्पाई--*' नहीं ।'' 

प्रश्न--'' क्या तुम जानते हो कि मनुष्य का आत्मा शरीर छोड़ 
कर कहाँ जाता है ?'' 

ट्पाई--' “हम नहीं बता सकते।'' 

` प्रश्न--'' क्या तुम समझते हो कि वह सदैव रहता है।'' 

ट्पाई--' ' हम नहीं बता सकते | हमारा विश्वास है कि जन 
हम लड़ाई पर जाते हैं -तो हमारे पूर्वजों के आत्मा हमारे ऊपर 
कृपादृष्टि रखते हैं । परन्तु अन्य किसी समय हमको इसका ध्यान 
नहीं आता।'' 

इससे कसान गार्डीनर ने यह परिणाम निकाला कि अफ्रीका 
की जूलू जाति के पास किसी प्रकार का कोई धर्म नहीं है । यदि यह 
बात सच है तो हमारे उस कथन का खण्डन हो जाता है कि धर्म 
सर्वव्यापक है और मनुष्य जाति की प्रत्येक अवस्था में उसके साथ 
रहता है। परन्तु मैक्समूलर महोदय कप्तान गार्डीनर की साक्षी को 
विश्वसनीय नहीं समझते । वे कहते हैं कि एकाकी किसी श्वेत रंग 
के मनुष्य का असभ्य जातियों के मध्य में जाकर बिना उनकी 
बोली पर आधिपत्य प्रास किये हुए दो चार प्रश्नों के उत्तर से कोई 
परिणाम निकालना ठीक नहीं है क्योंकि बहुत सी असभ्य जातियाँ 
श्वेत रंग वालों से डरती हैं और उनके प्रश्नों का यथोचित उत्तर या 


तो दे नहीं सकती, या देना तही चाहती. सह! बात असिक्कांश में ठीक 

है। न केवल असभ्य ही किन्तु भारतवर्ष की सभ्य जातियों के 
ग्रामीण पुरुष जिनको धर्म के विषय में कम से कम इतना ही ज्ञान 
है जितना किसी ईसाई को हो सकता है । अपने भावों को श्वेत रंग 
के मनुष्यों पर स्पष्टतया प्रकट करना नहीं चाहते | वह डरते हैं कि 
न जाने आगे इस साधारण वार्तालाप का क्या परिणाम निकले । 
प्रोफेसर मैक्समूलर का यह विचार सत्य था क्योंकि रेवेरेण्ड 
डॉक्टर कालवे (८१३४३) नामी एक पादरी जूलू जाति के मध्य में 
बहुत दिनों तक रहा और उसकी बोली को भली प्रकार बोलने तथा 
समझने लगा तो उसको मालूम हुआ कि जूलू जाति धर्म से शून्य न 
थी | उनका विश्वास है कि प्रत्येक घराने का एक पूर्वज था और 
फिर समस्त मानवजाति का एक पूर्वज था-जिसका नाम उन्होंने 
“उनकुलंकुलू' (Unk७।u००।०) बताया । ' उनकुलंकुलू' शब्द का 
' जूलू भाषा में अर्थ है ' प्रपितामह ' । सम्भव है इस शब्द का कोई 
दूरस्थ सम्बन्ध संस्कृत के ' कुल ' शब्द से हो। जब उनसे पूछा 
गया कि “उनकुलंकुलू' का बाप कौन था तो उन्होंने उत्तर दिया कि 
“वह बांस में से निकला था ' (branched off from 27९९१) जूलू भाषा 
में बांस' के लिए *“उथलङ्ग ' (५४।००४०) शब्द है । बाप को सन्तान 
का 'उथलङ्ग' कहते हैं क्योंकि जैसे बांस में से कुल्ले फूरते हैं इसी 
प्रकार बाप से सन्तान की उत्पत्ति होती है। डॉक्टर कालवे का 
विचार है कि 'उथलङ्ग ' का वास्तविक अर्थ कोई और होगा। अब 
लोग उस अर्थ को भूल गये। केवल शब्द शेष रह गया। प्रो० 
मैक्समूलर कहते हैं कि जिस प्रकार संस्कृत का ' वंश ' शब्द 
बांस' और 'कुल' दोनों अर्थो में आता है। इसी प्रकार की 
कुछ गड़बड़ ' उथलङ्क ' शब्द के साथ भी हुई है।* 
डॉक्टर कालवे से एक जूलू ने कहा कि यह ठीक नहीं है कि 
हमने स्वर्गीय राजा का नाम पहले पहल गोरे आदमियों से सुना हो। 
गर्मियों में बादल गरजता है तो हम कहते हैं ' राजा (ईश्वर) खेल 
१. संसार की बहुत सी वैचारिक गुत्थियों को संस्कृत शब्दों के यौगिक अर्थों 
की सहायता से जा जा सकता, है] Vidyalaya Collection. जिज्ञासु 

रहा है '। यदि कोई डरता है तो बड़े उससे कहते हैं ' तुम क्यों डरते 
हो तुमने राजा (ईश्वर) का क्या खाया है ? '' एक-दूसरे बूढ़े आदमी 
ने कहा कि जब हम बच्चे थे तो यह सुना करते थे कि ' राजा स्वर्ग 
में है (The king is in Heaven) '' हम अपने बचपन में यही सुना 
करते थे कि राजा ऊपर है। हम उनका नाम नहीं जानते हमने 
केवल यही सुना था कि राजा ऊपर है। हमने यह भी सुना था कि 
संसार को पैदा करने वाला उंदबूको (८००३७०) राजा है, जो 
ऊपर है। 

एक बूढ़ी स्त्री ने कहा ' “जब हम पूछते थे कि अन्न कहाँ से 
आता है ? तो वृद्धजन कहते थे 'जिसने सब संसार बनाया उसी ने 
अन्न भी बनाया। परन्तु हम उनका नाम नहीं जानते ।' जब पूछा 
जाता कि ईश्वर कहाँ है ? हम उसको क्यों नहीं देखते ?' तो वृद्ध 
लोग उत्तर देते “वह स्वर्ग में है, वह राजों का राजा है, ' जब कोई 
पशु बिजली से मर जाता तो लोग कहते “दैव उसको गाँव से ले 
गया।' 

एक और बूढ़े आदमी ने बताया “' हमारे पूर्वजों का विचार 
ऐसा था कि एक उनकुलंकुलू है जो आदमी है और पृथ्वी पर रहता 
है और एक राजा है जो स्वर्ग में रहता है, और जीवन का मूल स्वर्ग 
में है, यही मनुष्यों को जीवन देता है ।'' पहले लोगों का विचार था 
कि राजा मेघ बरसाता है, '“ वही सूरज निकालता है जिसकी रात में 
सफेद रोशनी होती है जिससे मनुष्य चल सकें और उनको हानि न 
पहुँचे ] ११ 

जब किसी पशु पर बिजली पड़ जाती है तो बिना दुःख प्रकट 
किये हुए लोग कहते हैं '“ राजा ने इसे अपने खाने के लिए मारा है। 
क्या यह तुम्हारा है? कया यह राजा का नहीं है? वह भूखा है। 
इसलिए वह अपने लिये मारता है, '' जब कोई आदमी बिजली से 
मरता तो लोग कहते '' राजा ने इसको अपराधी समझा है ।'' 

संसार के रचयिता का जूलू भाषा में नाम इटोंगो (०१४०) भी 
है । एक जूलू ने कहा--' ' इटोंगो का यह अर्थ नहीं है कि वह कोई 

आदमी हो और मर कर उठा हो | इटोंगो का अर्थ है बह शक्ति जो 

पृथ्वी को धारण किये हुए है जिस पर मनुष्य और पशु चलते हैं । 

पृथ्वी हमारा आधार है, क्योंकि हम उस पर रहते हैं । परन्तु पृथ्वी 
का.भी एक आधार है जिसके सहारे हम जीते हैं, जिसके बिना 
हम नहीं जी सकते और जिसके कारण हम जीते हैं ।'' 

“इस पर मैक्समूलर महोदय टिप्पणी लगाते हैं कि-- 

“इस प्रकार हमको पता लगता है कि जिस जाति को हम 
धार्मिक जीवन और ईश्वर सम्बन्धी विचारों से सर्वथा शून्य समझते 
थे, उसमें भी धर्म के बहुत से आवश्यक अंग उपस्थित हैं-- अर्थात्‌ 
अगोचर ईश्वर पर विश्वास, जो सबका रचयिता है, स्वर्ग में रहता 
है, मेह, ओला और निजली भेजता है, अपराधियों को दण्ड देता है 
और सैकड़ों पहाड़ियों पर पशुओं में से अपने लिए बलि लेता है। 
इससे प्रकट होता है कि हमको जंगली जातियों के धर्म-शून्यता के 
विषय में निषेधात्मक साक्षी स्वीकार करने में कितना सावधान 

"होना चाहिए? ।'' 

_ हमने इन पृष्ठों में यह दिखलाने का यल किया है कि मानवी 
इतिहास की साक्षी के अनुसार संसार में कोई जाति कभी बिना धर्म 
के नहीं रही और न अब रह सकती है, धर्म की भूख मनुष्य मात्र 
के हदय में है जिस प्रकार भूखे आदमी कभी उचित और कभी 
१. वेद में कहा है '“स दाधार'पृथ्वीं द्यामुतेमाम्‌'', ईश्वर इस पृथ्वी और 

द्युलोक का आधार है। 

2. “Thus we find among a people who were said to be without 
any religious life, without any idea of a Divine power that 
some of the most essential elements of religion are fully 
developed-belief in an invisible God, the creator ofall things, 
residing in heaven, sending rain and hail and thunder, 
punishing the wicked and claiming his sacrifice from among 
the cattle on a thousand hills. This shows how careful we 


should be before we accept purely negative evidence of the 
religion or the absence of all religion among savage tribes." 

अनुचित खाने से-पेट भर लेते हैं इसी प्रकार कभी-कभी जातियाँ 
और व्यक्ति अपनी धर्म की भूख को उन चीजों से भी बुझाने का 
यत्न करते हैं जो वस्तुतः उनके लिए हानिकारक हैं । परन्तु जिस 
प्रकार बिना खाये मनुष्य रह नहीं सकता इसी प्रकार बिना धर्म के 
कोई जाति नहीं रह सकती। अकाल से पीड़ित मनुष्य रेत तक 
'फांक जाते हैं । भूखी माताएँ कभी-कभी अपने बच्चों को भूनकर 
भी खा जाती हैं | भूख के समय जातियाँ भी इष्ट मित्रों को मारकर 
खा जाती हैं । परन्तु इससे यह नहीं समझना चाहिए किःयदि उत्तम 
भोजन मिलता तो भी बह ऐसा ही करतीं या अनुचित भोजन उनको 
हानि नहीं पहुँचाता। इससे हानि तो होती ही है परन्तु पेट नहीं 
मानता। उस खाली स्थान की पूर्ति के लिए कुछ तो चाहिए ही। 
इसी प्रकार धर्म की भूख से पीड़ित मनुष्य सत्य-धर्म की अनुपस्थिति 
में अनेक रोमांचकारी साधनों से धर्म की प्यास को बुझाने का प्रय 
करता है और उनसे हानि भी उठाता है । परन्तु इसमें सन्देह नहीं कि . 
वह जिना धर्म के किसी काल में भी जीवित नहीं रह सकता । 
“यह मनोविज्ञान का एक अखण्डनीय सिद्धान्त है कि जिस 
प्रकार मछली पानी के बाहर नहीं रह सकती उसी प्रकार साधारण 
मनुष्य भी किसी प्रकार के धर्म के बाहर नहीं रह सकता ।''१ 
(मेडम ब्लेवेट्स्की) 
आजकल लोग धर्म से क्यों घृणा करते हैं ? इसके दो मूल 
कारण हैं। एक तो धर्म के नाम पर अत्याचार, दूसरा फैशन अथवा 
अन्धानुकरण, जब विचारशील मनुष्य देखते हैं कि धर्म के नाम पर 
आये दिन सहस्त्रों उपद्रव होते रहते हैं, लोग जीवित जला दिये जाते 
हैं, सैकड़ों पशुओं की हत्या होती है, जातियाँ एक-दूसरे के रुधिर 
की प्यासी हो जाती हैं, मानवी जीवन की शान्ति भंग हो जाती है तो 


]. “It is one of the most undeniable facts of psychology thatthe 
everage man can as little exist out of a religious element of 
some kind, as a fish out of the water." 

(M. Blavatsky's Isis Unvieled vol. 2. page 25.) 

उनको धर्म से एक प्रकार की घृणा हो जाती है । परन्तु उनकी यह 
घृणा उसी प्रकार की है जैसे कोई भूखे को रेत फाँकता देखकर 
भोजन से घृणा करने लगे और कहना आरम्भ कर दे कि भोजन के 
कारण इतने उपद्रव होते हैं कि अब मनुष्य को भोजन करना ही 
त्याग देना चाहिए। वस्तुतः उसका कर्त्तव्य तो यह था कि रेत फांकने 
वाले से कहता कि रेत उपयुक्त भोजन नहीं है। इसके स्थान पर 
रोटी खाओ | वस्तुत: यदि हम विचार करके देखें तो धर्म के नाम 
पर जो सैकड़ों अत्याचार होते हैं उनका मूल कारण धर्म नहीं किन्तु 
अधर्म है जो धर्म का वेष बनाकर इतने अत्याचार कर रहा है। 
कल्पना कीजिए कि मैं अपने किसी शत्रु को परास्त करना चाहता 
हूँ। मुझे मेरे साथी सहायता नहीं देते। यदि मैं उनके अज्ञान का 
लाभ उठाकर उनको उत्तेजित कर दूँ कि उसका मारना धर्म है तो 
वह शीघ्र मेरी सहायता करने के लिए तैयार हो जाएँगे । इतिहास 
इसका साक्षी है । औरड्भजेब अपने भाई दारा को मारनाःचाहता था । 
वह अपनी इच्छापूर्ति में उस समय तक सफल नहीं हुआ जब तक 
उसने यह कहना आरम्भ नहीं किया कि दारा धर्म का शत्रु है। 
वस्तुत: यहाँ धर्म नहीं किन्तु स्वार्थ ही युद्ध का कारण था | स्पेन 
और पुर्तगाल वाले चाहते थे कि दक्षिणी अमेरिका की जंगली 
जातियों का नाश करके स्वयं वहाँ रहने लगें। इसके लिए कोई 
बहाना चाहिए था | जंगली जातियाँ इनका कुछ नहीं बिगाड़ती थीं। 
आरम्भ में उन्होंने उनको पांहुना समझकर उनकी सुश्रूषा भी की 
थी । ऐसे भले आदमियों के नाश के लिए कोई बहाना डूँडना आवश्यक 
था । अतः एक बार वहाँ की इंका जाति के एक सरदार के पास 
एक पादरी गया और अपनी इंजील उसके हाथ में देकर कहने 
लगा: “तुमको इसका कहना मानना चाहिए।'' उस सरदार ने 
किताब को अपने कान के पास रक्खा और यह कहकर फेंक 
दिया कि “यह तो कुछ नहीं कहती मैं इसकी क्या बात मानूँ ?' 
बस फिर कया था ? यार लोगों को बहाना हाथ लग गया, “ तुमने 
हमारे धर्म-ग्रन्थ का अपमान किया है। तुमको दण्ड मिलेगा ।'' 

सभ्य गोरी जाति उन पर टूट पड़ी और अपने अस्त्र शस्त्रो से उस 
जाति का बीज नष्ट कर दिया । अब मैं पूछता हूँ कि इस उपद्रव का 
मूल कारण धर्म था या स्वार्थ? आजकल भारतवर्ष में हिन्दू- 
मुसलमानों में धर्म के नाम पर नित्य प्रति झगड़े होते रहते हैं। 
मुसलमान कहते हैं कि यदि तुमने मस्जिद के सामने बाजा बजाया 
तो हम तुम्हारा सिर फोड़ देंगे ? क्यों ? इसलिए कि बाजे से हमारी 
नमाज में विन्न होता है । अब मैं पूछता हूँ कि इस उपद्रव का कारण 
नमाज़ है ? कदापि नहीं । जो नमाज़ द्वारा ईश्वर का ध्यान करने 
बैठते हैं उन बेचारों को यह भी पता नहीं लगता कि मस्जिद के 
सामने होकर मोटर निकली या बाजा बजा। हाँ जो नमाज आरम्भ 
होने से पहले इसी खोज में लगे रहते हैं कि देखें कोई हिन्दू बाजा 
तो नहीं बजाता उनको नमाज़ पढ़ने या ईश्वर का ध्यान करने का 
अवसर भी नहीं मिल सकता | नमाज़ नहाना है स्वार्थ या जिद्‌ का | 
आये दिन मन्दिरों मस्जिद के हैं झगड़े रहते। 
दिल में ईंट हैं भरी, लब पै खुदा होता॥* 
दूसरी बात यह याद रखनी चाहिए कि न केवल धर्म के नाम 
पर ही उपद्रव होते हैं किन्तु राजनीति के नाम पर भी सैकड़ों उपद्रव 
होते हैं । रोटी के नाम पर सैकड़ों झगड़े चलते हैं । यदि न्यायालयों 
या कारागारों में जाकर देखो तो ९९ प्रतिशत उदाहरण ऐसे ही 
मिलेंगे जिनमें उपद्रवों का कारण न धर्म था, न धर्म का नहाना। 
सैकड़ों जातियों के युद्ध धर्म के लिए नहीं, किन्तु राजनीति के लिए 
होते हैं। ९९१४ का यूरोप का महायुद्ध ऐसी जातियों के बीच 
में था जो एक ही धर्म को मानती थीं।९ यदि धर्म का बहाना 
करके किसी मन्दिर आदि में सैकडों भेड़ें या बकरे चढ़ाये जाते हैं 


१. यह पद्य उपाध्यायजी का स्वरचित है । वे प्रायः इसे बोला करते थे। 
-+ जिज्ञासु! 
२. हज़रत मुहम्मद जी के चार में से तीन ख़लीफ़ा मुसलमानों के द्वारा ही 
मारे गये । उनकी हत्या का कारण मोमिनों की हिंसक प्रवृत्ति व स्वार्थ ही 


६ त 
तो ह्ष१, Public Domain. Panini Kanya Maha Vidyalaya Collection. ड जिज्ञासु 


४६ Digitized by Arya Samaj Foundation Chennai and eGangotri आस्तिकवाद 


` तो विज्ञान का बहाना करके बायोलोजी की प्रयोगशाला में लाखों 
जीव जन्तुओं का नित्यप्रति ही प्राणान्त किया जाता है और भोजन 
का बहाना करके करोड़ों पशुओं की गर्दनों पर नित्य छुरी चलाई 
जाती है । परन्तु कोई नहीं कहता कि जिस राजनीति के कारण इतने 
अत्याचार होते हैं उसको त्याग देना चाहिए। यदि तुम कहो कि 
सच्ची राजनीति ऐसा नहीं करती यह झूठी राजनीति है जो इतने 
उपद्रवों का कारण होती है तो हम भी ऐसा कह सकते हैं कि सच्चा 
धर्म उपद्रवों का कारण नहीं किन्तु झूठा धर्म ही ऐसा है । 

धर्म के लिए घृणा का दूसरा कारण फैशन है, ' “महाजनो येन 
गतः स पन्था! '' जो बात बड़े लोग कहें उसी को सर्व-साधारण 
भी कहने लगते हैं। एक बड़े आदमी ने कहा '' धर्म के ढकोसले 
को छोड़ो । इससे उपद्रव होता है।'' तो अन्य साधारण लोग भी यह 
सोचकर कि बड़ा बनने का यही उपाय है उसी बात को अधिक 
' वेग से दुहराने लगते हैं । यद्यपि आजकल के मौलिक वैज्ञानिक 
धर्म सम्बन्धी बातों पर किसी प्रकार की आलोचना नहीं करते । वह 
समझते हैं कि धर्म सम्बन्धी बातें उनके कार्यक्षेत्र से बाहर हैं, 
तथापि पहले कुछ वैज्ञानिकों ने धर्म को तिरस्कृत दृष्टि से दर्रा था, 
इसलिए कॉलेजों, विश्वविद्यालयों और उच्च संस्थाओं के संचालक 
अब भी उसी लकीर को पीटते जाते हैं और विद्यार्थी वर्ग उनकी हाँ 
में हाँ मिलाकर वैसा ही कहने लगता है । जब किसी कॉलेज का 
प्रिन्सिपल या प्रोफेसर कहता है कि ' “ईश्वर प्रार्थना ढोंग है' ' तो लड़के 

` भी बिना विचारे यही समझते हैं कि अवश्य यही बात ठीक है। 
हमने अब तक यह दिखाने का प्रयत्न किया है कि धर्म एक 
` सर्वव्यापक नस्तु है। हमारे पाठकगण कहेंगे कि तुमने धर्म के 
. लक्षण तो किये ही नहीं। वस्तुत: हमने जान-बूझकर अब तक 
ऐसा नहीं किया लक्षण वह है जिसमें अति व्यास्ति और अव्याप्त 
दोष न हो | अतिव्याप्ति अथवा अव्यासि की जाँच करने से पहले 
उस वस्तु से परिचय होना चाहिए | इसलिए हमने ' धर्म के नाम से 
परिचय करा दिया | थोड़ा बहुत धर्म के विषय में सभी को ज्ञान है 

चाहे वह धर्म के पक्षपाती हों या उसके विरुद्ध कम से कम इतना 
तो अवश्य है जितना तीन-चार वर्ष के बच्चे को गाय का होता है। 
वह जानता है कि गाय क्या वस्तु है? वह गाय को पहचानने में : 
कभी त्रुटि नहीं करता। हाँ, गाय के विषय में अन्य आवश्यक बातें 
नहीं जानता। इसी प्रकार थोड़ा बहुत सभी जानते हैं कि अमुक 
बात धर्म सम्बन्धी है और अमुक नहीं । रही गूढ़ बातें सो किसी 
कवि ने ठीक ही कहा है कि-- 
धर्मस्य तत्वं निहितं गुहायाम्‌। 

अर्थात्‌ धर्म का तत्त्व अत्यन्त गूढ़ है। इसका विवेचन हम 
आगे करेंगे । 

धर्म संस्कृत शब्द है । संस्कृत साहित्य में इसके अनेक अर्थ हैं 
जिनसे हमारा प्रयोजन नहीं है, जैसे उदाहरण के लिए योग दर्शन में 
पतञ्जलि मुनि धर्म के विषय में कहते हैं-- 

योग्यतावच्छिन्ना धर्मिणः शक्तिरेव धर्म: ।१ 

अर्थात्‌ धर्मों (जिसका धर्म हो) की योग्यतायुक्त शक्ति ही 
धर्म है । जैसे आग का धर्म जलाना है । वह नष्ट हो जाती है तो राख 
रह जाती है उसको कोई आग नहीं कहता। यहाँ धर्म का अर्थ है 
धारण करने वाला (धरतीति धर्मः ) । इसी अर्थ का आशय महाभारत 
में पाया जाता है-- 

धारणाद्धर्ममित्याहुः धर्मो धारयते प्रजाः। 
यत्‌ स्याद्‌ धारणसंयुक्तं स धर्म इति निश्चयः॥ 

धारण करने से इसका नाम ' धर्म' पड़ा। धर्म प्रजा को धारण 
करता है । जिससे धारण होता हो वह निश्चय करके ' धर्म ' है। धर्म 
के विपक्षी कहेंगे कि यदि धर्म का इतना विस्तृत अर्थ लेते हो तो 
हम तुम्हारे सिद्धान्तो को न मानते हुए भी धर्म के विरुद्ध नहीं हैं 
क्योंकि यहाँ मनुष्यत्व का पर्य्याय ही धर्म है। उनका यह कथन? 
ठीक है क्योंकि उनका मनुष्यत्व से तो विरोध नहीं है। 
१. यह प्रमाण योगदर्शन का तो नहीं है । व्यास भाष्य का बताया जाता है। 
२. मूल में मुद्रण दोष से यहाँ ' आक्षेप' शब्द छप गया था। --*जिज्ञासु? 

इसी प्रकार यदि मनुजी के कहे हुए धर्म के दस लक्षण बताये 

जाएँ, जैसे-- 
धृतिः क्षमा दमोऽस्तेयं शौचमिन्द्रियनिग्रह: । 
धीर्विद्या सत्यमक्रोधो दशकं धर्मलक्षणम्‌॥* 

तो इन लक्षणों की उपयोगिता को नास्तिक से नास्तिक भी 
स्वीकार कर लेगा । फिर भी झगड़ा वहीं का वहीं रहा। 

यदि धर्म के यह लक्षण किये जाएँ कि 

वेदप्रतिष्ठितं कर्मं धर्मस्तन्मङ्गलं परम्‌। 
प्रतिषिद्धक्रियासाध्यः स गुणोऽधर्म उच्यते॥ 

“' अर्थात्‌ वेदविहित परम मङ्गलकारी कर्म ही धर्म है और 
उसके विपरीत अधर्म '' तो इस पर वेदों का विश्वास न रखनेवाले 
लड़ पड़ेंगे। वह कहेंगे कि तो तुम्हारा इस लक्षण वाला धर्म 
व्यापक हीं है और न ही इससे हमारी संतुष्टि ही होती है। इसी 
प्रकार मनुजी का कहा हुआ श्लोक है-- 

वेदः स्मृत्तिः सदाचारः स्वस्य च प्रियमात्मनः। 
एतच्चतुर्विधं प्राहुः साक्षाद्धर्मस्य लक्षणम्‌॥१ 

यहाँ भी श्रुति और स्मृति पर ही बल दिया गया है जो सर्वमान्य 
नहीं है । 

वैशेषिकाचार्य मुनि के कहे हुए-- 

यतोऽभ्युदयनिः श्रेयससिद्धिः स धर्म्मः ।२ 

(अर्थात्‌ जिससे लोक और परलोक की सिद्धि हो वह धर्म 
है) से कुछ काम चलता है परन्तु परलोक पर बहुत से लोग विश्वास 
नहीं करते। 

फिर एक बात और है । धर्म शब्द के कई और अर्थ भी हैं जो 


१. मनुस्मृति ६.९२ 

२. मनुस्मृति १.१३१। मूल में मुद्रण दोष से श्रुति छप गया। हमने शुद्ध 
करके वेदः कर दिया है। 

३. वैशेषिक दर्शन १.१.२ 

हमारे विषय से कुछ सम्बन्ध नहीं रखते । जैसे ' मासिक धर्म? में 
धर्म का अर्थ ही “नियम ' है । इसी प्रकार संस्कृत साहित्य में अनेक 
स्थानों में ' धर्म्माध्यक्ष' शब्द आता है । यहाँ धर्म का अर्थ केवल 
“दान' या “दान विभाग! है। 

इसलिए हम ' धर्म ' शब्द को प्रायः उसी अर्थ में प्रयुक्त करते 
हैं जिसमें अंग्रेजी का *रिलीजन ' (९९६००) या फारसी का मज़हब 
शब्द आता है। बहुत से लोगों की सम्मति है और कई अंशों में 
ठीक सम्मति है कि संस्कृत के धर्म शब्द का पर्य्याय रिलीजन या 
मज़हब नहीं है और न रिलीजन या मज़हब का उचित पर्य्याय 
संस्कृत या हिन्दी भाषा में मिलता ही है। तथापि आजकल धर्म 
और रिलीजन समानार्थ हो गये हैं । साधारण जनता ही नहीं, विद्वान्‌ 
लोग भी इनको पर्य्याय के समान समझने लगे हैं । अत: हम भी 
यहाँ ' धर्म का यौगिक अर्थ न लेकर रूढ़ि या योगरूढ़ि अर्थ लेते 
हैं और ऊपर के पृष्ठं में हमने जहाँ कहीं धर्म शब्द का प्रयोग किया 
है इसी अर्थ में किया है और इसी के अनुसार हम धर्म का लक्षण 
भी स्वयं अपना ही करेंगे । 

मनुष्य का आपने से किसी उच्च अदृष्ट शक्ति पर विश्वास 
और उस विश्वास से प्रभावित व्यापार धर्म कहाता है।* इस 
लक्षण के अनुसार धर्म एक सर्वव्यापक वस्तु है। यह सभ्य से 
सभ्य और असभ्य से असभ्य जाति में पाया जाता है । मानव जाति 
को कभी कोई ऐसी अवस्था नहीं हुई, जब मनुष्य ने अपने से उच्च 
किसी शक्ति पर विश्वास न किया हो या उस विश्वास ने उसके 
जीवन पर कोई भी प्रभाव न डाला हो | कभी ऐसा तो हुआ है कि 
कुछ विद्वान्‌ व्यक्तियों ने ऐसी सत्ता के मानने से विरोध किया हो 
और अपने मत के पक्ष में युक्तियाँ भी दी हों परन्तु उनके विचार से 
यही झलकता रहा कि वह किसी ऐसी शक्ति को मानते हैं और 


१. उपाध्याय जी ने 4 G7९ 80206 में इसे ऐसा लिखा है—' “Religion 
is a belief in a power or powers which are super-human 
plus the practices which are the result of such belief. '’ 

वस्तुत: यदि ध्यानपूर्वक देखा जाए तो पता लगेगा कि उनकी जीवन- 
यात्रा भी उन नियमों के आधार पर चलती रही जो इस प्रकार के 
विश्वास के कारण संसार में व्यापक हो गये | उदाहरण के लिए 
` जैनियों को लीजिए । जैनी लोग ईश्वर को नहीं मानते । परन्तु उनके 
मन्दिर, उनकी पूजा की विधि, उनके चाल-चलन, उनके रीति- 
. व्यवहार, उनके सदाचार सम्बन्धी नियम सभी यह सूचित करते हैं 
कि उनको किसी ऐसी शक्ति पर विश्वास है जो मनुष्य जाति से 
उच्च है । सम्भव है कि उसके गुण सर्वथा वही न हों जो ईश्वर के 
माने जाते हैं । बहुत से मनुष्य हैं जिनकी समझ में पृथ्वी की आकर्षण 
शक्ति नहीं आती | परन्तु आकर्षण शक्ति इतनी व्यापक है कि वह 
उन लोगों के आचार-व्यवहार पर भी प्रभाव डालती है । इसी प्रकार 
आस्तिकता अर्थात्‌ किसी उच्च शक्ति पर विश्वास संसार में इतना 
व्यापक हो गया है कि थोड़े से नास्तिकों के व्यापार पर भी वह 
प्रभाव डाले बिना नहीं रहता । जो लोग यह मानते हैं कि पृथ्वी की 
आकर्षण शक्ति के बिना भी उनका काम चल सकता है और उनके 
चलने-फिरने में किसी प्रकार की बाधा नहीं आती उनको ऐसे 
स्थान पर जीवन व्यतीत करके दिखाना चाहिए जहाँ पृथ्वी की 
आकर्षण शक्ति काम न करती हो | इसी प्रकार जो लोग यह मानते 
हैं कि आस्तिकता अथवा धर्म के प्रभाव के बिना भी हम मानवी 
जींवन को सदाचार-युक्त, यथेष्ट और सुखपूर्वक बना सकते हैं 
उनको ऐसी मानवी जाति का निर्माण करना चाहिए जो सर्वथा 
अधार्मिक अथवा आस्तिकता के प्रभावों से वंचित हो । परन्तु जैसे 
` वह स्थान ढूँढ़ना असम्भव है जहाँ पृथ्वी की आकर्षण शक्ति बिल्कुल 
न हो इसी प्रकार ऐसी सोसाइटी बनाना भी असम्भव है जो धार्मिक 
प्रभावों से सर्वथा मुक्त हो । बहुत से लोग डींगें मारा करते हैं कि 
धर्म के बिना भी हम सत्य, अस्तेय, आदि सदाचार सम्बन्धी नियम 
'पाल सकते हैं । परन्तु यह उनकी डींग व्यर्थ हो जाती है जब हम 
यह सोचते हैं कि जिस समाज में वह रहते हैं उसमें धर्म सम्बन्धी 


. नियम पहले से ही व्यापक हो रहे हैं जिस प्रकार किसी सुप्रबन्धयुक्त 

राज्य में रहकर कोई यह डीगे मारे कि मैं बिना पुलिस की सहायता 
के भी रह सकता हूँ तो उसकी यह डींग व्यर्थ होगी क्योंकि 
पुलिस का लोगों पर इतना प्रभाव पड़ा हुआ है कि लोग चोरी 


' करते हुए डरते हैं। उसी प्रकार उन लोगों का हाल है कि आस्तिकता 


या धर्म के प्रभाव के बीच में रहते हुए अपने को उस प्रभाव से मुक्त 
बताने का साहस करते हैं । 

हम ऊपर बता चुके हैं कि धर्म एक व्यापक विषय है। धर्म 
का मुख्य अङ्ग ' आस्तिकता? अर्थात्‌ “मनुष्य से अधिक उच्च शक्ति 
पर विश्वास ' है। यह विश्वास चाहे भूतों पर हो, चाहे प्रेतों पर। 
चाहे निराकार पर हो, चाहे साकार पर। चाहे सर्वव्यापक पर हो 
चाहे एक देशीय पर। चाहे दयालु शक्ति पर हो, चाहे क्रूर शक्ति 
पर । परन्तु है अवश्य । इसलिए यह कहना पड़ता है कि * आस्तिकता? 
भी एक सर्वव्यापक वस्तु है। यह प्रत्येक देश और प्रत्येक काल के 
मनुष्यों में पाई जाती है । हम आगे के पृष्ठों में यह दिखलाने का यत्न 


` करेंगे कि आस्तिकता का भाव भ्रम है या सत्य | परन्तु इसमें सन्देह 


नहीं कि कोई इस भाव के अस्तित्व से इन्कार नहीं कर सकता है । 
यहाँ दो आक्षेप रहते हैं उनका निराकरण भी इसी स्थान पर 
होना उचित है । प्रथम तो यह है कि यदि आस्तिकता सर्वव्यापक है 
तो आस्तिकों का एक भाग दूसरों को नास्तिक क्यों कहता है। 
दूसरा आक्षेप यह है कि यदि आस्तिकता सर्वव्यापक है तो आस्तिक 
लोग उसके प्रचार का क्यों प्रयत्न करते हैं । 
पहला आक्षेप करनेवालों का तात्पर्य यह है कि आस्तिकता 
का एक समूह दूसरों को न केवल निन्दा ही करता है किन्तु उनको 
नास्तिक भी मानता है । मुसलमान लोग ईश्वर को मानते हैं परन्तु 
सभी इतर लोगों को काफिर कहते हैं । यही ईसाइयों का हाल है । 
हिन्दू लोग भी केवल हिन्दुओं को ही आस्तिक मानते हैं । मनुजी 
महाराज तो कहते हैं 
नास्तिको वेदनिन्दकः ` 


१. मनुस्मृति १.१३० 

फिर यही नहीं । मुसलमानों का एक फ़िर्क़ा दूसरे मुसलमान 
'फ़िक्कों को नास्तिक बताता है। स्वामी दयानन्द सरस्वती जी 
सत्यार्थप्रकाश में नवीन वेदान्तियों को नास्तिक कोटि में रखते हैं । 
इस प्रकार यदि एक निरपक्ष नास्तिक आस्तिकों के विषय में कहने 
लगे तो प्रत्येक आस्तिक को नास्तिक सिद्ध करने में ९९ आस्तिकों 
की साक्षी होगी। इस प्रकार जो लोग कहते हैं कि आस्तिकता 
मानव जाति के साथ समान व्यापी है उनकी प्रतिज्ञा असत्य ठहरेगी । 

यह आक्षेप इतना बलिष्ट नहीं है जितना देखने में प्रतीत होता 
है। हमने आस्तिकता के लक्षण ऊपर दिये हैं जिनमें अतिव्यासि 
आदि दोष नहीं हैं अर्थात्‌ ' “मनुष्य का अपने से उच्च किसी अदृष्ट 
शक्ति पर विश्वास करना और उस शक्ति से अपने कार्यो को प्रभावित 
होने देना ही धर्म है'' और इस लक्षण का पूर्व भाग अर्थात्‌ ' ऐसी 
शक्ति पर विश्वास ' आस्तिकता है । यदि इस लक्षण पर ध्यानपूर्वक 


| 


दृष्टि रक्खी जाए तो सभी जातियाँ 'आस्तिक' की कोटि में आ. 


जाएँगी । जब एक धर्म वाले दूसरे धर्म वालों को नास्तिक कहते हैं ` 


तो उनका तात्पर्य कुछ और होता है । वहाँ वह ' आस्तिकता ' शब्द 
के भीतर उन छोटी बातों को भी सम्मिलित कर लेते हैं जिनको वह 
करते या मानते हैं। प्रत्येक पुरुष को अधिकार है कि वह विशेष 
शब्द का अपने लेखों में क्या अर्थ ले उदाहरण के लिए “मनुष्य ' 
शब्द पर विचार कीजिए । असभ्य से असभ्य जातियाँ भी सामान्य 
अर्थ में “मनुष्य” कहलाती हैं। परन्तु यदि 'मनुष्य' का अर्थ 
“विचारशील! का किया जाए और 'विचारशील ' शब्द का भी एक 
विशेष अर्थ लिया जाए तो संसार में दो चार मनुष्य ही मिलेंगे । शेष 
'को किस नाम से पुकारा जाए यह जानना कठिन होगा। 

दूसरा आक्षेप यह है कि यदि आस्तिकता इतनी ही सर्वव्यापक 
वस्तु है तो आस्तिक लोग पैर फैलाकर सोवें । उनको क्या जरूरत 
है कि नास्तिकों का खण्डन किया करें । इसका उत्तर एक प्रकार से 
हमारे पहले पृष्ठों में आ गया है । हम यह मानते हैं और इतिहास भी 
यही सिद्ध करता है कि मानवजाति में आस्तिकता का बीजरूप है । 

र 
परन्तु उसका प्रादुर्भाव भिन्न-भिन्न स्थानों और देशों में भिन्न-भिन्न 
दिखाई पड़ता है। अग्नि सर्वव्यापक है परन्तु उससे काम लेने के 
लिए उसके विशेष प्रादुर्भाव की आवश्यकता होती है, जिस कागज 
पर मै लिखता हूँ उसमें भी अग्नि उपस्थित है, परन्तु उस अग्नि से 
मेरा खाना नहीं पक सकता । इसी प्रकार यह भाव तो प्रत्येक मनुष्य 
में पाया जाता है कि मुझसे उच्च कोई शक्ति संसार में उपस्थित है। 
परन्तु यही भाव भिन्न-भिन्न मनुष्यों के हृदयों में भिन्न-भिन्न स्थितियाँ 
उत्पन्न करता है। वह शक्ति कया है ? उसमें या गुण हैं ? उसका 
स्वभाव कैसा है ? उस शक्ति का हमारे कार्यों पर क्या प्रभाव पड़ता 
है ? उस शक्ति का हमारे साथ क्या सम्बन्ध है ? हमें उसको सन्तुष्ट 
करने की आवश्यकता है या नहीं ? इन प्रश्नों पर भिन्न-भिन्न मत हैं 
और इस भिन्नता का परिणाम यह है कि जो आस्तिक एक-दूसरे के 
मित्र होने चाहिए थे, परस्पर शत्रु हो रहे हैं एक आस्तिक कहता 
है कि उस शक्ति को सन्तुष्ट करने के लिए गाय की कुर्बानी करनी 
चाहिए। दूसरा कहता है कि मनुष्य की भी कुर्बानी करनी चाहिए। 
तीसरा कहता है कि यदि-तुमने जान-बूझकर एक चींटी की भी 
हत्या की तो वह शक्ति तुमसे महा रुष्ट हो जाएगी । एक कहता है 
कि यह शक्ति अदृष्ट है अतः हम उसकी काल्पनिक मूर्तियाँ बनाकर 
पूजेंगे और तन, मन और धन को उसी के अर्पण कर देंगे। दूसरा 
कहता है कि उस अदृष्ट शक्ति की मूर्ति बनाना और उसके आगे 
सिर झुकाना महान पातकों में से एक है। इतने भिन्न-भिन्न प्राणी 
भिन्न-भिन्न विचार रखते हैं। वह उस शक्ति से छुटकारा तो पा नहीं 
सकते | क्योंकि उसका भाव नीजमात्र प्रत्येक मनुष्य के हृदय में है । 
केवल आगे के लिए विचार नहीं करते या भिन्न-भिन्न प्रकार से 
विचार करते हैं । 

फिर यह सोचिये कि नास्तिक लोग क्या करते हैं ? वह एक 
आस्तिक के मत के द्वारा दूसरे आस्तिक के मत का खण्डन करते 
हैं और इस प्रकार चाहते हैं कि आस्तिकता से छुटकारा पा जाएँ 
परन्तु आस्तिकता मृत्यु 'पर्य्यन्त उनका पीछा नहीं छोड़ती, वह डींग 

आस्तिकवाद्‌ 


मारा करें कि हम अपने से उच्च किसी शक्ति पर विश्वास नहीं 
करते | परन्तु जन मरने का समय आता है और वह अपनी इच्छा के 
विरुद्ध अपने प्रिय परिवार, प्रिय धन और प्रिय शरीर से निकलने 
पर मजबूर हो जाते हैं तो उनको अनुभव हुए बिना नहीं रहता कि 
हमसे भी ऊपर एक शक्ति है जिसके सामने हमारी कुछ नहीं चलती । 
कहते. हैं कि ब्रैडला (3744।2५४॥) महाशय जो इग्लैंड के बहुत बड़े 
नास्तिक थे और जिन्होंने एक समय मिसिस बीसेण्ट की सहकारिता 
में एक “' नास्तिकता प्रचारिणी सभा'' खोली थी जब मृत्यु शय्या 
पर पड़े तो उनको यह अनुभव होने लगा कि मैं एक अदृष्ट शक्ति 
की ओर खिंचा जा रहा हूँ.। यदि जीवन में उनको इसका अनुभव हो 
जाता तो वह इस शक्ति के विषय में अधिक सोच सकते। परन्तु 
उनको इसका अनुभव ऐसे समय हुआ जब कुछ बन न पड़ता था। । 
अब पछताये का होत जब चिड़ियाँ चुग गई खेत। 

आस्तिकों के परस्पर झगड़ों ने भी नास्तिकता का कुछ प्रचार 
'किया है। पर बुद्धिमानों का यह काम नहीं है कि बिना सोचे विचारे 
जिस वस्तु का दोष है उसको दूषित न कहकर अन्य वस्तुओं को 
भी दूषित कहने लगे। 

कल्पना कीजिए कि मैं जिस होल्डर से लिख रहा हूँ उससे 
बुरा लिखा जाता है। क्योंकि उसका निब बुरा है । मुझे चाहिए कि 
केबल निन को बदल डालूँ। यदि ऐसा न करके मैं समस्त होल्डर 
को तोड़ डालूँ तो मेरी मूर्खता होगी इसी प्रकार यह देखना चाहिए 
कि आस्तिकों के परस्पर झगड़ों के मुख्य कारण को दूर करने का 
यन करना चाहिए | जो वैद्य रोग के निवारण का उपाय यही समझता 
है कि रोगी को भी समाप्त कर दिया जाए उससे अधिक मूर्ख कौन 
'होगा । 

अब तक हमने केवल यह सिद्ध करने की कोशिश की है कि 
धर्म भाव या आस्तिक भाव सभी मनुष्यों में बीजरूप से विद्यमान 
है। आगे के पृष्ठों में हम प्रमाण देंगे कि वस्तुतः आस्तिकता का 
भाव ठीक है५.मह अपा. नहीं दै" Maha Vidyalaya Collection. au 

दूसरा अध्याय 
मनुष्य अल्प है 

काउण्ट टॉलस्टॉय ने अपनी '' धर्म क्या है ?'' (What is 
Reli¢ion) नामक पुस्तक में लिखा है कि 'Every religion regards - 
man as equally insignificant compared to Infinity अर्थात्‌ प्रत्येक 
धर्म में यह माना गया है कि अनन्त शक्ति की अपेक्षा मनुष्य तुच्छ 
है। बहुत से नास्तिकों को यह बात बुरी लगती है और है भी कुछ 
अंश में ठीक। आत्म-गौरव रखने वाला मनुष्य अपने को किसी 
तरह तुच्छ क्यों समझे ? बहुत से लोगों का यह आक्षेप है कि धर्म 
ने मनुष्य को नपुंसक बना दिया है। धर्म की पहली शिक्षा यही है 
कि मनुष्य तुच्छ है और इसको ईश्वर की शक्ति पर विश्वांस करना 
चाहिए। इस शिक्षा का प्रभाव यह होता है कि अपनी तुच्छता को 
सोचते-सोचते मनुष्य तुच्छ ही हो जाता है और संसार में कोई 
- महान्‌ कार्य नहीं कर सकता। जो लोग सोचते हैं कि हम सब कुछ 
कर सकते हैं वह सब कुछ कर भी डालते हैं । 

हम इस मत से सर्वांश में सहमत नहीं हैं । जहाँ मनुष्य अपनी 
वास्तविक शक्तियों को न समझकर नीच श्रेणी को प्राप्त हो जाता है 
वहाँ बहुत से मनुष्य अपनी शक्ति को कई गुना समझकर हानि उठा 
बैठते हैं । जो मनुष्य चार रुपयों का स्वामी होकर अपने को लखपति 
समझता है वह अवश्य हानि उठावेगा। इसलिए बिना झूठे आत्मगौरव 
या झूठी-तुच्छता का सोच किये हुए हमको मनुष्य को वास्तविक 
शक्तियों का पता लगाना चाहिए । शक्ति से कम काम करने से 
शक्ति व्यर्थ जाती है और शक्ति से अधिक कार्य उठा लेने से 
विफलता होती है, अच्छा यह है कि मनुष्य को अपनी यथार्थ 
शक्ति का ज्ञान हो जाए। 

संसार के क्रम पर दृष्टिपात करने से दो वस्तुएँ मिलती हैं । एक 
चेतन और दसती जड रेता ०स तितर. हे,तीट्री बड़े-बड़े 

मिट्टी के तूदों को काट डालती है । छोटे-छोटे कीड़े पहाड़ों को तोड़ 
डालते हैं | छोटे-छोटे पक्षी बड़े से बड़े वृक्षों को हिला देते हैं । 
इससे ज्ञात होता है कि जहाँ चेतनता है वहाँ बल है, वस्तुतः जड़ 
वस्तुओं में कुछ भी नल नहीं | उनमें भी बल चेतन से आता है, 
घोड़ा गाड़ी को खींचता है । इसलिए गाड़ी में बल नहीं किन्तु घोड़े 
में है । जड़ शरीर भी चेतन के सहारे ही चलता है, मरे हुए हाथी से 
` जीवित चींटी बलवान है। | 
मानवीय शाक्ति-चेतन शक्तियों में मनुष्य की शक्ति सबसे 
अधिक बलवती है । इसने सभी अन्य चेतन शक्तियों को अपने वश 
में कर खखा है । एक छोटा बच्चा हाथी की पीठ पर बैठकर उसको 
चला सकता है । सिंह जैसे क्रूर जन्तु भी मनुष्य के कहने पर चलते 
हैं । छोटे-छोटे पशुओं का तो कुछ कहना ही नहीं । फिर जड़ शक्तियों 
पर मनुष्य का बहुत कुछ अधिकार है । जल मनुष्य का एक तुच्छ 
सेवक है। इससे वह न केवल अपनी प्यास नुझाता या नौका ही 
चलाता है किन्तु बिजली आदि निकाल कर अनेक काम ले सकता 
है । वायु मनुष्य के कहने पर चलता है, आग इसकी सेवा के लिए 
सर्वदा उद्यत रहती है । रेल, तार, वायुयान, जलयान यह सब मनुष्य 
की शक्ति के सूचक हैं । यद्यपि अन्य पशु पक्षी आदि जीवित शक्तियाँ 
भी सृष्टि में बहुत कुछ परिवर्तन करती हैं तथापि जो परिवर्तन . 
मनुष्य द्वारा होता है वह विचित्र ही है। सिंह जंगल का राजा है, 
परन्तु वह जंगल को उसी प्रकार छोड़कर मरता है जैसा उसने 
उसे जन्म के समय पाया था । इसके विपरीत मनुष्य ने सृष्टि के 
रूप को ही बदल दिया है, समुद्र पाट दिये, पहाड़ काट डाले, 
नदियों पर पुल बाँध दिये और उनके बहाव को बदल दिया, 
जंगल काट कर बड़े-बड़े नगर बसा दिये । थल के स्थान पर जल 
कर दिया, और जलाशयों को थल के रूप में परिवर्तित कर दिया । 
. सारांश यह है कि मनुष्य की शक्ति का व्यापार संसार के प्रत्येक 
कोने में दृष्टिगोचर होता है । इसके समान संसार की कोई वस्तु भी 


बलवान नहीं,। यह, सबसे, अलिक बलजात है, ,अपने,हुस बल की 

ओर दृष्टिपात करने से मनुष्य के हृदय में बड़ा भारी अभिमान 
उत्पन्न होता है । वह समझता है कि मेरे बराबर संसार में कोई नहीं, 
मैं सृष्टि का स्वामी हूँ, मैं सब कुछ कर सकता हूँ, मेरे अधिकार में 
सभी कुछ है। 

परन्तु यदि विचारपूर्वक देखा जाए तो मनुष्य का ऐसा समझना 
उसकी भारी भूल है। यद्यपि अन्य प्राणियों की अपेक्षा मनुष्य में 
अधिक ज्ञान और इसलिए अधिक शक्ति है तथापि प्रत्येक बात में 
संसार को समस्त शक्तियों को देखते हुए उसकी शक्तियाँ अल्प हैं, 
उसका प्रभुत्व भी अपरिमित नहीं है, उसके ज्ञात्त की भी सीमा है। 
उसके पराक्रम भी एक मर्यादा से बाहर नहीं जा सकते। | 

मनुष्य की सीमा--सबसे प्रथम शारीरिक दशा पर विचार 
'कीजिए। मनुष्य संसार के सबसे बलिष्ठ प्राणियों में नहीं है, सैकड़ों 
जन्तु उससे अधिक बलवान हैं। उसकी इन्द्रियों की शक्ति भी 
अल्प ही है, न तो वह आँख से ही बहुत दूर तक देख सकता है न 
पैरों से ही हिरन के समान भाग सकता है । न हाथी के बराबर बोझ 
ही ढो सकता है। फिर उसकी आँख जो कुछ देखती है उससे भी 
अति अल्प ज्ञान होता है। पचासो प्रकार की आकृतियाँ तथा रंग 
उसे दिखाई नहीं पड़ते | सैकड़ों प्रकार के शब्दों को वह सुन नहीं 
सकता | जिस ज्ञान पर उसे इतना अभिमान है कि मैं बलिष्ठ से 
बलिष्ठ प्राणियों को दास बना सकता हूँ और दूर से दूर अपनी शक्ति 
का प्रभाव पहुँचा सकता हूँ, वह ज्ञान भी उसका इतना अल्प है कि 
उसे न सर्वज्ञ ही कह सकते हैं, न बहुज्ञ। जो बात वह जानना 
चाहता है, उससे अधिक बात जानने के लिए शेष रह जाती 
है। किसी निम्नस्थान में खड़ा हुआ मनुष्य चारों ओर देखकर छोटी 
सी क्षितिज को ही संसार की सीमा समझता है । परन्तु जितना- 
जितना वह ऊँचे स्थान पर चढता जाता है उतना-उतना ही वह 
समझता है कि क्षितिज बड़ा है, इसी प्रकार जितना-जितना मनुष्य 
का ज्ञान बढ़ता जाता है उतना-उतना वह यह अनुभव करता है कि 
मुझे अभी बहुत ज्ञान प्राप्त करना है।छोटी कक्षा का विद्यार्थी वर्णमाला 


CC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
५८ द आस्तिकवाद 


को ही विद्या की इतिश्री समझता है । उसका विचार यही होता है 
कि ज्योंही मैंने इस पुस्तक को समाप्त कर लिया मैं विद्वान्‌ हो 
जाऊँगा परन्तु विद्यालय की उच्चतम कक्षा के विद्यार्थी को इसी 
परिणाम पर पहुँचना पड़ता है कि मैंने अभी कुछ नहीं सीखा। 
कहते हैं कि न्यूटन (४९४००) विद्वान्‌ यही कहा करता था कि ज्ञान 
का अपार सागर मेरे सामने बह रहा है और मैं उसके तट पर केवल 
कंकड़ियाँ ही चुन रहा हूँ। भारतवर्ष के उपनिषद्कार सत्य ही 
कहते थे कि-- ; 
अचिज्ञातं विजानतां विज्ञातमविजानताम्‌।१ 

बुद्धिमानों के लिए अज्ञात है और मूर्खो के लिए ज्ञात । यों तो 
संसार का प्रत्येक मूर्ख समझता है कि संसार की बुद्धि-राशि का ` 
आधा उसके पास है और आधा शेष संसार में बँटा हुआ है परन्तु 
उन विद्वानों से जो भिन्न-भिन्न शास्त्रों के वेत्ता कहे जाते हैं पूछो तो 
सही कि वह क्या कहते हैं ? क्या सभी यही नहीं कहते कि हमको 
अपने शास्त्रों के विषय में बहुत कम ज्ञान है? मनोविज्ञान 
(Pऽ५०॥०।०६) के धुरन्धर विद्वान्‌ से पूछो और वह कहेगा कि यद्यपि 
मैंने और मेरे पूर्वजों ने सहस्त्रों वर्षों के प्रयत्न से मानवी मन के 
विषय में बहुत कुछ ज्ञान प्राप्त कर लिया है तथापि जितना हमको 
मालूम है उसकी अपेक्षा कई गुना मालूम नहीं है। बड़े-बड़े 
चिकित्सक पुराने अनुभव का लाभ उठाकर और अपनी समस्त 
आयु खर्च करके भी इसी परिणाम पर पहुँचते हैं कि हमको शरीर 
का बहुत कम ज्ञान है । कोई.न कोई रोग ऐसा आ जाता है जो उनके 
समस्त ज्ञान को अज्ञान में परिवर्तित कंर देता है और वह समझने 
लगते हैं कि जो कुछ अब तक जाना था वह ठीक न था। शरीर के 
सहस्रं अङ्ग ऐसे हैं जिनका शरीर-विज्ञान वेत्ताओं को पता तक. 
नहीं । इसी प्रकार अन्य शास्त्रज्ञो का हाल है। परन्तु मनुष्य के 
अज्ञान की सीमा यहीं समाप्त नहीं हो जाती है । जब हम यह विचार 
करते हैं कि एक शास्त्र का वेत्ता दूसरे शास्त्र के विषय में या तो 
१. 'केनोर्यिसिंचँॅर्५॥०$०॥॥. Panini Kanya Maha Vidyalaya Collection. 

कुछ नहीं जानता या बहुत कम जानता है तो हमारे आश्चर्य की 
सीमा ही नहीं रहती । वनस्पतिशास्त्र-वेत्ता को मनुष्य की आँख 
का कुछ भी ज्ञान नहीं और एक गणितज्ञ वनस्पतिशास्त्र से 
सर्वथा अनभिज्ञ है। एक कवि जो मानवजाति के समस्त 
विभागों की आलोचना करने में दक्ष है एक बांस की टोकरी 
नहीं बना सकता और एक खगोलविद्या का पण्डित अपनी पैर 
की उँगली की छोटी-सी फुंसी की औषधि नहीं जानता | फिर कैसे 
कह सकते हैं कि मनुष्य का ज्ञान बहुत है ? हमने जो उदाहरण दिये 
हैं वह उन लोगों के हैं जो अपनी समस्त आयु को ज्ञान-वृद्धि के 
लिए अर्पण कर चुके हैं । कहते हैं कि हर्बर्ट स्पेंसर को अरस्तू से 
लेकर आधुनिक वैज्ञानिकों तक ने जितना ज्ञान प्राप्त किया वह सब 
मालूम था। परन्तु फिर भी हर्बर्ट स्पेंसर स्वयं कितना अल्पज्ञ था 
यह उसी को साक्षी से ज्ञात हो सकता है। जिस मानव जाति के 
उच्च से उच्च व्यक्ति, जिनकी संख्या करोड़ों में एक से अधिक नहीं 
. अपनी समस्त मस्तिष्क शक्ति व्यय करके भी समस्त आयु भर में 
सृष्टि के ज्ञान का एक अल्पांश ही प्रास कर सकते हैं, उसका क्या 
अधिकार है कि वह अपने ज्ञान पर अभिमान कर संके। फिर 
मनुष्य से अधिक बुद्धिमती तो अन्य जाति है भी नहीं। जब सर्व 
प्राणिवर्ग की शिरोमणि जाति के शिरोमणि व्यक्तियों का यह हाल है ` 
तो मनुष्य को अल्पता में कोई सन्देह ही शेष नहीं रहता। फिर यदि 
देश और काल की सीमाओं पर विचार किया जाए तो और भी 
आश्चर्य होता है ? बड़े से बड़ा विज्ञान-वेत्ता यह नहीं जानता कि 
एक मिनट के पश्चात्‌ कया होगा ? या उसी समय उसको पीठ के 
पीछे क्या हो रहा है । बड़े से बड़ा वैद्य जो चिकित्सालय में सहस्रं 
रोगियों के महारोगों को अच्छा करने का दम भरता है, यह नहीं 
जानता कि उसी के हृदय की गति किंस प्रकार चल रही है या उसी 
के फेफड़ों में कौन-सा रोग शनै:-शनैः प्रवेश कर रहा है ? 
मनुष्य को ज्ञान का अभिमान--जैसा मनुष्यं का ज्ञान है 
वैसा ही इसका पराक्रम है। इसमें सन्देह नहीं कि मनुष्य ने पृथ्वी 

के धरातल को बदल दिया परन्तु किंसके बल से केवल यही न 

कि संसार की वस्तुओं को देखा और उनकी नकल की । नकल भी 

सब नहीं कर सकते | बड़े-बड़े बुद्धिमान्‌ ही कर सकते हैं । फिर 

भी वह बड़े प्रशंसनीय समझे जाते हैं। मनुष्य ने कौन-सी ऐसी 

वस्तु बना दी या कौन-सा ऐसा काम कर दिया जो सृष्टि के किसी 
न किसी काम की नकल न था? यदि मनुष्य ने अच्छे-अच्छे 
महल बनाये तो उसको शिक्षा देने के लिए बया नामी छोटा-सा 
जानवर उपस्थित था। फिर भिड़ के छत्ते को ही लीजिए या शहद 
की मक्‍खी के छत्ते पर दृष्टिपात कीजिए और मनुष्य को अपने 

पराक्रम पर लज्जित ही होना पडेगा | यदि कोई मनुष्य कागज या 
मिट्टी का ऐसा काम बनाता है जिसको देखकर लोगों को धोखा हो 
जाए तो उसकी बड़ी प्रशंसा होती है, उसे पारितोषिक दिये जाते हैं, 

उसकी योग्यता के गीत गाये जाते हैं। यह केवल इसलिए न'कि 
- उसने सृष्टि की एक वस्तु अर्थात्‌ आम की केवल एक बात अर्थात्‌ 
आकृति में नकल उतारी है। गन्ध, स्वाद तथा अन्य गुणों की तो 
बात ही अलग रही। संसार में बुद्धिमान्‌ लोग नित्यप्रति आविष्कार 
करते रहते हैं और उनके लिए उनकी प्रशंसा भी होती है परन्तु 
सोचो तो सही कि आविष्कार क्या वस्तु है ? यही न कि अमुक 
. मनुष्य ने सृष्टि की अमुक वस्तु के समान या एक दो अंश के समान 
वस्तु तैयार कर ली । हमारा यह तात्पर्य नहीं है कि मनुष्य को इन 
पर अभिमान नहीं करना चाहिए। वस्तुतः वैज्ञानिक अथवा 
आव्रिष्कारक सभी पुरुष अन्य पुरुषों के पूजनीय हैं क्योंकि वह 
मनुष्य जाति की सुख-वृद्धि और ज्ञान-वृद्धि का कारण होते हैं 
- परन्तु उनका इतना अभिमान करना ही उनकी अल्पशक्ति को प्रकट 
करता है । कल्पना कीजिए कि एक छोटा बच्चा शाला में पढ़ने 
जाता है । गुरु जी उसकी पट्टी पर कुछ लिख देते हैं । वह उन अक्षरों 
को देखकर उन्हीं के समान अक्षर बनाने का यल करता है, जो 
अक्षर वह बनाता है नह गुरु के अक्षरों से अत्यन्त निचली श्रेणी के 


होते हैं, परन्तुइसक्रो प्रत्येक अक्षर, पर, अभिमाज्-छोता:है, क्योंकि . 

वह समझता है कि मैंने अक्षरों के तुल्य अक्षर बनाये हैं । यदि वह 
गुरुजी के अक्षरों से उत्तमं अक्षर भी बना सकता तो भी वह अपने 
को गुरुजी से बड़ा मानने का अधिकारी नहीं था, क्योंकि उसने 
केवल गुरुजी के अनुकरण से ही ऐसा किया था। उसका गुरुजी के 
अक्षरों के तुल्य अक्षर बनाना ही पर्याप्त अभिमान की बात थी । इसी 
प्रकार यद्यपि संसार के बड़े-बड़े आविष्कार करने वाले अनेक 
अंशों में पूज्य और प्रशंसनीय हैं तथापि उनको यह अभिमान करने 
का अधिकार नहीं कि वह बहुज्ञ या सर्वज्ञ हो गये और न कोई 
आविष्कारक या वैज्ञानिक ऐसा निर्बुद्धि है कि इस बात की प्रतिज्ञा 
करता हो। 

प्रकृति का लगाया तमाचा--मनुष्य के इतिहास पर दृष्टिपात 
करने से एक विचित्र बात यह ज्ञात होती है कि वह सृष्टि की 
शक्तियों को वश में करने का सदैव प्रयत्न करता रहा और सदैव यह 
शक्तियाँ उसको परास्त करती रहीं। संसार एक अखाड़ा है जहाँ 
सृष्टि की अन्यान्य शक्तियाँ मनुष्य को कुश्ती सिखाया करती हैं। 
बड़ा पहलवान छोटे पहलवानों को दांव-पेंच सिखाता है । कभी- 
कभी गिर भी पड़ता है। कभी-कभी उनका दिल बढ़ाने के लिए 
अपनी शक्ति के एक अंश से ही काम लेता है । यदि ऐसा न करे तो 
उनके शिष्य पहलवानी ही न सीख सकें । परन्तु यदि कोई शिष्य 
'पहलवान अपने को गुरुजी से बड़ा समझने लगता है तो झट पछाड़ 
दिया जाता है। यही दशा मनुष्य की है। इसने सर्वदा सृष्टि की 
शक्तियों और पराक्रमों का अनुकरण किया और उन पर विजय भी 
. प्राप्त करनी चाही | सृष्टि ने उसको ढाढस दिया और उसकी हिम्मत 
बढ़ाई । उसने चाहा कि जिधर एक नदी बह रही है उसको काटकर 
उसका बहाव दूसरी ओर कर दूँ। नदी ने कहा ''मैं तैयार हूँ । मुझे 
जिधर चाहो ले लो।'' उसने पहाड़ से कहा ' तू मेरे मार्ग में खड़ा 
है। मैं तुझे काट डालूँगा।'' पहाड़ ने कहा, “ कुछ संकोच नहीं.। 
मुझे काट और अपना काम चला।'' वायु से कहा, “ में तुझसे 
अपनी कलों का काम लूँगा'' वायु ने उत्तर दिया ''मै तेरे साथ | 

हू।'' परन्तु जब मनुष्य के हृदय में यह अभिमान हुआ कि अब 
समस्त शक्तियाँ मेरी दास हो गईं तो उन शक्तियों ने ऐसा तमाचा 
मुँह पर मारा कि इसकी आँखें निकल पड़ीं । 

बड़े-बड़े बुद्धिमान्‌ वैद्यों ने चाहा कि शारीरिक अवयवों की 

परीक्षा करके इस प्रकार की वनस्पतियों या औषधियों की खोज 
कर लें जिनसे मनुष्य के रोग दूर हो सकें और वह चिरायु हो सके। 
उन्होंने बहुत-सी दशाओं में रोगों को अच्छा भी किया | परन्तु वह 
किसी को अमर बनाने में सशक्त न हो सके । जब मृत्यु आई अच्छे 
से अच्छे डॉक्टर और वैद्य मुँह बाये रह गये और बड़े-बड़े धनपतियों 
और सम्पत्तिशालियों का धन उनको एक मिनट के लिए जीवित न 
रख सका | यह क्या बात थी? वही तमाचा जिसका हम ऊपर 
वर्णन कर चुके हैं । एक पत्र में एक बार एक प्रश्‍न था कि 
When does the Lord smile? 

“अर्थात्‌ ईश्वर कब हँसता है ?': और उसका उत्तर यह था 
कि जब कोई वैद्य किसी रोगी को देखने आता है, कहता है, ' घबराओ 
मत, मैं तुम्हें अच्छा कर दूँगा ' तो ईश्वर हँसता है। वस्तुतः है भी 
हँसी की सी बात। जिस वैद्य में अपने रोग निवारण की भी शक्ति 
नहीं है वह दूसरे के रोग की निवृत्ति की निश्चित प्रतिज्ञा कैसे कर 
सकता है ? वह यह तो कह सकता है कि “ मैं यथाशक्ति तुम्हारे 
रोग-निवारण का यल्र करूँगा ।'' परन्तु यल से अधिक मनुष्य के 
अधिकार में है भी क्या, जिसका वह वादा करे ? बहुत से डॉक्टरों 
. को हमने देखा है कि वह रोगी के मर जाने पर कोई न कोई बहाना 

ढूँढते हैं जिससे उनकी डींग वैसी ही बनी रहे । परन्तु यह उनकी 
विडम्बना ही होती है। वह कभी-कभी अपने निज पुत्र को भी 
नहीं बचा सकते । जब हम सोचते हैं कि संसार में चिकित्सकों ने . 
लाखों वर्ष पूर्व से लेकर आज तक मृत्यु से लड़ाई करने की कितनी 
कोशिश की है और वह अपने इस उद्देश्य की पूर्ति में कहाँ तक 
विफल हुए हैं तो हमको मनुष्य की अल्पता में कुछ भी संशय नहीं 
रह जाता । 

फिर आप संसार के विजेताओं पर दृष्टि डालिए । वे आरम्भ में 
कितने अल्प-शक्ति होते हैं । सिकन्दर आरम्भ में छोरा-सा बच्चा 
था। उसकी इच्छा हुई कि संसार को जीतूँ। बहुत से शत्रुओं को 
परास्त किया | अभी युवा ही था कि संसार भर के राज्य की उत्कण्ठा 
उसके हृदय में उठ खड़ी हुई और उसे यह अनुभव होने लगा कि 
मुझे इस उद्देश्य की प्रासि में कुछ भी समय नहीं लगेगा । परन्तु शीघ्र 
ही उसको अपनी अल्प-शक्ति की तुच्छता का पता चल गया, और 
वह बिना उद्देश्य की पूर्ति के ही यहाँ से चल बसा। 

कार्थेज के प्रसिद्ध विजेता हानिबल (०००७३!) का भी यही 
हाल था। थोड़ी-सी आयु में रोमन साम्राज्य के दाँत खट्टे कर देना 
उसी का काम था। परन्तु संसार की शक्तियाँ उसको भी तमाचा 
लगाने के लिए तैयार थीं। जो नेपोलियन कहा करता था कि शब्द 
' असम्भव ' मूर्खा के ही कोष में मिलता है उसी नेपोलियन को न 
केवल राज्य करना ही किन्तु पेट भरकर रोटी खाना भी असम्भव 
हो गया.। कैसी अद्भुत सृष्टि है और इसकी शक्तियाँ कैसी अपार 
हैं ? मनुष्य एक शक्ति को वश में करने की कोशिश करता है और 
सहस्रों शक्तियाँ न जाने किस ओर से निकल कर उसको वश में 
करने के लिए उद्यत हो जाती हैं और वह अवाक्‌ रह जाता है। 
अभी कल की बात है कि १९१४ ई० में जर्मनी के सम्राट्‌ कैसर ने 
दिग्विजय को ठानी और इसके लिए हर प्रकार से तैयारियाँ कीं । 
यहाँ तक कि उसने शत्रुओं के नगरों में पहुँचने की तिथियाँ तक भी 
नियत कर दी थीं, मानो सारे संसार के प्रोग्राम का ठेका कैसर के ही 
हाथ में था। संसार में बड़े से बडे वैज्ञानिक उसके साथ थे जिन्होंने 
अपने रोमांचकारी अन्वेषणों और आविष्कारों के द्वारा सहस्त्रों मनुष्यों 
को आन की आन में मक्खियों के समान भून दिया । यह प्रतीत 
होता था कि संसार में या तो कैसर ही रहेगा या वह लोग जिनको 
रहने की आज्ञा उसके दरबार से मिलेगी । परन्तु संसार की शक्तियाँ 
कुछ और ही सोच रही थीं । समय आया कि उसको अपनी अल्प 
शक्ति का पता चल गया और उसे अपने अभिमान के लिए पछताना | 

टाइटैनिक जहाज़ डूबा--वैज्ञानिको के आविष्कारों का भी 
यही हाल है । जिन्होंने टाइटेनिक जहाज (7९ Tt2n८) की कहानी 
सुनी है वह इससे शिक्षा लिए बिना नहीं रह सकते । यह जहाज 
१९१२ ई० में इंग्लैण्ड के साउथम्पटन बन्दरगाह (Southampton 
Harb०७ए) में बनाया गया । इसके बनाने में तीन वर्ष व्यय हुए और 
कसान स्मिथ (Cain Smith) जिसकी अध्यक्षता में इसका निर्माण 
हुआ, उस समय के सबसे प्रसिद्ध और विलक्षण मल्लाहों में से था। 
इसकी लम्बाई १००० फुट थी और वह समुद्र से १६४ फुट ऊँचा 
था | इसके निर्माताओं का यह दावा था वह समुद्र में कभी डूब नहीं 
सकता। १० अप्रैल १९१२ को जब वह जहाज साऊथम्पटन पोत- । 
स्थल से न्यूयार्क रवाना हुआ उस समय उसमें २३५८ पथिक 
उपस्थित थे। उनका हृदय गद्गद हो रहा था कि हम आज उस 
जहाज में बैठे हैं जो कभी डूब ही नहीं सकता। विज्ञान के वश में 
जो बातें थीं उन सबका प्रयोग किया जा चुका था। मनुष्य के 
अधिकार में जो कुछ साधन हो सकते थे उन.सनके द्वारा परीक्षा 
की जा चुकी थी कि समुद्र में जहाजों को जो विन्न घेर सकते हैं, 
टाइरैनिक उन सबका सामना करेगा। तीन दिन चलते हो गये। 
न्यूयॉर्क पहुँचने में केवल २४ घण्टे की देर थी । जहाज रेल की 
गति से दौड़ रहा था। मुसाफिर शान्ति और निश्चय की नींद सो रहे 
थे। कप्तान और अधिकारियों के हृदय अभिमान से पूरित थे कि 
अमेरिका वाले भी जहाज की विशालता और दूढ़ता को प्रशंसा 
किये बिना नहीं रहेंगे। परन्तु वही लोकोक्ति ठीक हुई कि मनुष्य 
कुछ सोचता है और ईश्वर कुछ करता है । कया जाने सृष्टि को यही 
दिखाना था कि मनुष्य का अभिमान टूट जाए। यकायक रात के 
समय एक ठेस सी लगी | बह ठेस इतनी छोटी थी कि किसी 
सुसाफिर व्को मालूम न हुई परन्तु कप्तान स्मिथ का माथा ठनका। 
उसे झट मालूम हो गया कि अब जहाज की खैर नहीं है । वस्तुतः 
ऐसा ही हुआ | हर प्रकार की कोशिश की गई परन्तु पानी जहाज में 


CC-0.In Public Domain. Panini Kanya Maha Vidyalaya Collection. 


हैँ! 280 by Arya Samaj Foundation Chennai and eGangotri 
मनुष्य अल्पी di दष 


बढ़ता ही आया। बात यह थी कि एक बर्फ का पहाड़ चुपके से 
समुद्र में इधर से उधर निकल गया | वह इतना बड़ा था कि टाइटैनिक 
जैसे विशाल जहाज में भी उसके छूने से ही एक बड़ा छेद हो गया; 
कसान स्मिथ और अन्य अधिकारियों ने निकट में चलने वाले 
जहाजों को बेतार के साधनों द्वारा सूचना दी कि टाइटैनिक डूब रहा 
है। शीघ्र आकर रक्षा करो | परन्तु कई घण्टे में केवल कारपेथिया - 
(Cerpathia) नामक जहाज आ सका और केवल ७०३ मुसाफिरों 
की जान बचा सका । कसान आदि ने बड़ी वीरता से स्त्री और बच्चों 
को बचाने का प्रयत्न किया और स्वयं डूबकर मर गये। 

यह है टाइटैनिक जहाज की कथा | जिस समय अमेरिका और 
इंग्लैण्ड में यह सूचना छपी उस समय किसी को विश्वास नहीं 
हुआ | उनको कभी यह आशा न थी कि टाइटैनिक जैसा जहाज 
पहली ही यात्रा में चकनाचूर हो जाएगा जबकि छोटे-छोटे 
जहाज वर्षो चलते रहते हें । परन्तु टाइटैनिक केवल मनुष्य की 
परिमित शक्ति का फल था जो सृष्टि की अपार शक्ति के सम्मुख 
तुच्छ थी । टाइटैनिक जहाज की बड़ी कहानी है । इसी प्रकार की 
छोटी-छोटी घटनाएँ प्रतिदिन और प्रति घड़ी आया करती हैं और 
मूर्ख से मूर्ख से लेकर बुद्धिमान्‌ से बुद्धिमान्‌ तक को उनका अनुभव 
है। हम मानव जाति के समस्त इतिहास को अंग्रेजी की इस कहावत 
का कि "Man proposes and G04 457०९७" (मनुष्य चाहता कुछ है 
और ईश्वर कुछ करता है) बृहत्‌ रूप पाते हैं । हर घड़ी हमको यह 
अनुभव होता है कि हम जो बात करना चाहते थे उसमें कोई विन्न 
पड़ गया। मानो किसी ऐसी शक्ति ने जो हमसे कई गुणा बड़ी है 
आकर हमारे हाथ को रोक दिया। हम फिर उठ खड़े हुए और 
दूसरी ओर चलने लगे। उधर भी किसी ने रोका इस प्रकार पग-पग 
पर जो रुकावटें हमारे मार्ग में आती हैं. वह उच्च स्वर से हमारी 
अल्पता की साक्षी दे रही हैं तभी तो गीता में कहा है-- 

कर्मण्येवाधिकारस्ते मा फलेषु कदाचन १ 

मनुष्य का केवल इतना ही अधिकार है कि प्रयत्न करता जाए। 
"फल क्या होगा? उद्देश्य की पूर्ति होगी या नहीं ? जिस.मार्ग का 
उसने अवलम्बन किया है उसमें बाधा पड़ेगी या नहीं ? इनका 
अधिकार मनुष्य को है ही नहीं वह भरसक इन बातों पर विचार 
कर सकता हैं और भावी आपत्तियों से बचने के लिए भी प्रय ही 
` करता है परन्तु निश्चय रूप से यह नहीं कह सकता कि अवश्य 
ऐसा ही हो जाएगा। 

यहाँ कुछ लोग आक्षेप करेंगे कि मनुष्य की अल्पता का यह 
चित्र खींचकर तुम मनुष्य से उस साधन को ले लेते हो जिसके द्वारा 
वह काम कर सकता है । जब संचालन-शक्ति ही उसमें न रहेगी तो 
वह काम किसके आश्रय से करेगा और गीता के ऊपर दिये हुए 
आधे श्लोक का पहला भाग भी गलत हो जाएगा। गीता में यह भी 
तो कहा है कि-- 

संशयात्मा विनश्यति? 

एक आशक्षेप--तुमने उसकी शक्ति को, अल्प बताकर उसे 
संशयात्मक बना दिया। जिस पुरुष को यहँ'ल्िश्चय नहीं कि जौ 
नोने से जौ उत्पन्न होंगे, वह जौ क्यों बोने लगा ? यदि मनुष्य जाति 
से ज्ञान की निश्चितता छीन ली गई तो उसके पास कोई ऐसी वस्तु 
नहीं रह जाएगी जिसके सहारे वह कार्य कर सके । गाय खेत में चर 
सायंकाल को घर में चली आती है इसीलिये कि उसे निश्चय है 
कि मेरे स्वामी के घर में मेरा बछड़ा बँधा हुआ है । हमारे समस्त 
कार्य आशा के सहारे चलते हैं । आशा निश्चितता की लड़की 
है। इसलिए यह कहना कि मनुष्य इतना अल्प है उसको निकम्मा 
बनाना है । 

आशा अल्पता का ही प्रमाण है--साधारणतया तो यह आक्षेप 
ठीक मालूम होता है परन्तु वस्तुत: इसका कोई आधार नहीं । प्रथम 
तो हमने मनुष्य की अल्पता के जो दृष्टान्त दिये हैं वह ठीक हीं है 
वास्तविक बात का निषेध करना मूर्खता है । दूसरे आशा का होना 

ही बताता है कि मनुष्य को अपनी सफलता का निश्चय नहीं 
है। जब हम कहते हैं कि मनुष्य का ज्ञान और पराक्रम अल्प है तो . 
इससे हमारा कभी यह तात्पर्य नहीं होता कि मनुष्य को आशा भी 
नहीं करनी चाहिए। मनुष्य में आशा का होना उसकी अल्पता का 
विरोधी नहीं किन्तु पुष्टि करने वाला है। मनुष्य किसी काम करने 
की या किसी कार्य में सफल होने की आशा क्यों करता है ? इसलिए 
कि उसे अपने से बड़ी एक ऐसी शक्ति पर विश्वास है कि जिसको 
वह अटल समझता है । एक छोटे बच्चे को विश्वास है कि मेरे पिता 
आज बाजार से अवश्य मेरे लिये मिठाई लायेंगे क्योंकि प्रतिदिन 
लाया करते हैं । इस विश्वास और आशा से बच्चे की अल्पता का 
विरोध नहीं होता किन्तु बच्चे की शक्ति से बड़ी एक ऐसी शक्तिःका 
परिचय होता है जिसके अटल होने में बच्चे को विश्वास है, आशा 
और निश्चितता में विरोध है । गीता में जहाँ 'संशयात्मा ' शब्द आया 
है वहाँ भी उसका तात्पर्य अधिकतर दृढता के अभाव से है । दुढ़ता 
का अभाव अविश्वास से उत्पन्न होता है। जब हम कहते हैं कि 
हमको पूर्ण आशा है कि हम अमुक कार्य में सफल हो जाएँगे तो 
इससे दो बातें प्रकट होती हैं । प्रथम तो यह कि भरसक यल करके 
हमने यह सामग्री एकत्रित कर ली है जो अमुक कार्य के सम्पादन 
के लिए आवश्यक है, दूसरे यह कि हमको अपने से उच्च उस 
शक्ति पर विश्वास है जो अपने नियमों का भङ्ग नहीं करती और 
उस शक्ति के सहारे पर हम कह सकते हैं कि अवश्य सफल होंगे । 
इन दोनों बातों से मनुष्य की अल्पता की सूचना होती है । जब हम 
कहते हैं कि ' अवश्य सफल होंगे ' तो शब्द ' अवश्य' यहाँ “पूर्ण 
निश्चय' का बोधक नहीं होता प्रत्येक बड़े से बड़ा पराक्रमी और 
बुद्धिमान्‌ पुरुष जानता है कि भविष्य की उसको सूचना नहीं । जिस 
प्रकार कुहरा पड़ते समय हम अपनी आँखें 'फाड-फाड़कर आगे 
देखना चाहते हैं परन्तु धुँधले कुहरे के सिवाय कुछ दिखाई नहीं 
देता | इसी प्रकार भविष्य एक कुहरे के भीतर छिपा हुआ है। 
हम अपनी बुद्धिूपी आँखें फाडु-फाड कर आगे को देखते हैं 

और कुछ-कुछ धुँधला ही दृष्टिगोचर होता है। हम कभी निश्चय 
. पूर्वक ऐसा नहीं कह सकते कि अमुक कार्य हुए बिना नहीं रहेगा। 
जिन डॉक्टरों या वैद्यो ने रोगियों को ' असाध्य' कहकर छोड़ दिया 
वह कभी-कभी चंगे हो गये और जिनके अच्छा करने का वह ' 
बलपूर्वक दावा करते रहे उनमें कोई न कोई ऐसी घटना उत्पन्न हो 
गई कि वह जीवित न रह सके । इसमें सन्देह नहीं कि जिस खेत में 
हमने गेहूँ जोया है उसमें जौ उत्पन्न न होगा, परन्तु गेहूँ उत्पन्न होने 
के लिए भी कितनी अन्य बातें चाहिए जिन पर मनुष्य का वश नहीं 
है। सम्भव है खेत में खाद कम हो। सम्भव है, इतनी अधिक हो 
कि पौंधों को कुपच हो जाए। सम्भव है अतिवृष्टि हो, सम्भव है 
अनावृष्टि हो, सम्भव है चूहे, टिड्ियाँ या अन्य विन्न लग जाएँ। 
इसलिए मनुष्य आने वाली आपत्तियों का सामना करने को ही सदा 
कमर कसे खड़ा रहता है। वह निकटस्थ भविष्य को ही देख 
सकता है । इससे अधिक उसकी दृष्टि जाती ही नहीं । यद्यपि सृष्टि 
देवी परदा नहीं करती, सृष्टि की आज्ञा है कि मेरे ज्ञान और 
कार्य्यों को देखकर अपने कार्य्यो को सुधारो, परन्तु मनुष्य 
की अल्पता उसको इस ज्ञान अथवा पराक्रम का एक अंश ही 
देखने देती है । एक छोटा पुष्प बाग में खड़े हुए मनुष्य को पुकार- 
पुकार कर कह रहा है कि मुझमें से ज्ञान प्रास कर। न जाने कितने 
विद्वान्‌ आये और चले गये और इस पुष्प की एक पंखड़ी का भी 
पूर्ण ज्ञान प्रात न कर सके । किसी ने कहा '' मैं केवल इसके रंग की 
ही परीक्षा करूँगा और उसने रंग सम्बन्धी समस्त भौतिकी'' 
(Phyऽ¡cऽ) और रसायन शास्त्र (C९५४५) को खर्च कर दिया 
परन्तु उसको पूर्ण सन्तोष नहीं हुआ। किसी ने कहा “ मैं केवल इस 
बात का अन्वेषण करूँगा कि इस फूल का मनुष्यों के रोगों पर क्या 
प्रभाव पड़ता है ।!' उसने और उसके पूर्वजों तथा उत्तराधिकारियों 
ने अपनी आयु व्यतीत करके भी उसके समस्त गुण जान न पाये। 
किसी ने कहा कि '*हम यह जानने का यत्न करेंगे कि फूल किस 
प्रकार बढ़ता है, किस प्रकार फुलता है और किन कारणों से नष्ट हो 

जाता है ?'' इसके लिए वनस्पतिशास्त्र का निर्माण हुआ और संसार 
के बड़े-बड़े धुरन्धर मस्तिष्क लगे रहे । परन्तु उनको भी पूर्णता 
प्राप्त नहीं हुई । जिसने फूल को देखना चाहा, फूल ने उसके सामने 
अपने समस्त चमत्कार रख दिये | जिसने उसे तोड़ना चाहा उसने 
विरोध नहीं किया। जिसने उसको सूँघना चाहा उससे अपनी गन्ध 
नहीं छिपाई। जिसने उसको छूना चाहा उससे उसने मुख नहीं 
मोडा । फिर भी वह फूल, वह नन्हा सा फूल संसार भर के लिए 
एक अज्ञेय वस्तु ही रहा। सृष्टि की विचित्र गति है। किसी उर्दू के 
कवि ने कहा है-- 

क्या तमाशा है कि चिल्मन से लगे बैठे हो! 

साफ छिपते भी नहीं सामने आते भी नहीं। 

सृष्टि देवी किसी से परदा नहीं करती परन्तु उसके तेज को 
देखने के लिए आँखें भी तो चाहिए | अंग्रेजी के महाकवि टैनिसन 
(7७००४5०४) ने इस सम्बन्ध में क्या अच्छा कहा है-- 

"Flower in the crannied wall, 

I pluck you out of the crannies; 

Hold you here, root and all, in my hand 
Little flower-but if I could understand 
What you are, root and all and all in all, 
I should know what God and man is"! 

“'हे दीवार के छिद्रों में उगे हुए फूल, मैं तुझे इन छिद्रों से 
तोडता हूँ और तुझे जड़ तथा अन्य अवयवों समेत अपने हाथ में 
लेता हूँ। छोटे फूल! परन्तु यदि मैं यह समझ सकूँ कि तू क्या है 
जड़ तथा अङ्गों समेत, तो मैं यह समझ लूँ कि ईश्वर क्या है और 
मनुष्य कया है ?'' 

इसमें सन्देह नहीं कि मनुष्य अल्प है, उसकी शक्तियाँ परिमित 


१. अंग्रेजी के महाकवि टैनिसन की ये पंक्तियाँ उपाध्यायजी को बहुत प्रिय 
थीं । इस विषय पर लिखते हुए वे प्राय: इनको उद्धृत किया करते थे। 


-- जिज्ञासु' 

हैं । परन्तु अपनी अल्पता के भाव में उसमें किसी प्रकार की त्रुटि 
उत्पन्न नहीं होती ! यह अल्पता का भाव उसे निकम्मा नहीं करता 
किन्तु चतुर बनाता है और झूठे अभिमान से बचाता है झूठा अभिमान 
न कभी किसी के लिए लाभदायक हुआ, न हो सकता है । यदि मैं 
आज यहे समझ लूँ कि समस्त सूर्य्यमण्डल का स्वामी मैं हूँ तो 
क्या सूर्य्यमण्डल अपने कार्य को मेरे वश में कर देगा? क्या मैं 
इतना समझने से ही ऐसा शक्तिशाली हो जाऊँगा कि जब मैं चाहूँ. 
तभी सूर्य्य निकले और जब मैं चाहूँ. तभी छिप जाए। मनुष्य यदि 
अपने में यह भाव उत्पन्न कर ले कि मैं अल्प हूँ परन्तु एक महती 
शक्ति संसार भर में प्रसारित है जो मुझे सहायता देने के लिए उपस्थित 
है, उसमें अनन्त ज्ञान और अनन्त पराक्रम है, यदि मैं अपनी अल्प 
शक्ति को उस महती शक्ति के अनुकूल लगा दूँ.तो बह अनन्त शक्ति 
मेरे उपयोगी हो सकती है तो इसमें संशय नहीं कि उसको कभी 
विफलता प्राप्त नहीं होगी। प्रश्‍न यह नहीं है कि हंसू अल्प हैं या 
अनन्त | हम तो अल्प हैं ही। वह भी अल्प थे जिन्होंने हमें अल्प 
माना और वह भी अल्प सिद्ध हुए जिन्होंने अपने को समस्त रूपेण 
परिपूर्ण माना | परन्तु प्रश्‍न यह है कि सृष्टि की उन अनन्त शक्तियों 
“में से जो संसार में दृष्ट या अदृष्ट रूप से उपस्थित हैं हम किन-किन 
से लाभ उठा सकते हैं । जिस भाप के द्वारा रेलवे ड्राइवर रेल चलाता 
है वही भाप उसे मार भी सकती है और बहुधा मांर डालती है। 
भाप की शक्ति उस ड्राइवर की शक्ति नहीं है, वह केवल उससे 
लाभ उठा रहा है । भाप उसी समय तक उसके साथ है जब तक 
वह भाप का अनुयायी है। वस्तुतः हम वैभवरूपी सम्पत्ति के 
स्वामी नहीं किन्तु कोषाध्यक्ष हैं। जिस प्रकार एक सम्राट के 
महाकोष का कोषाध्यक्ष करोड़ों रुपयों को नित्य प्रति इधर-उधर 
भेजता है परन्तु एक पाई भी बिना नियम के व्यर्थ नहीं कर सकता 
इसी प्रकार हम इस अनन्त धन को जो सृष्टि ने हमारे लिये फैला 
रक्खा है, उसी सीमा तक व्यय कर सकते हैं जो उसने हमारे लिए 


बाँध रखी है | पक पाई इधर डधुर ई, शर कोषाध्यक्ष महाशय को 

जेल की हवा खानी पड़ी । यहाँ हम भी थोड़ा ही विचलित होने पर 
मारे गये । जो लोग कहते हैं कि अल्पता का अनुभव करके मनुष्य 
निकम्मा और दुर्बल हो जाता है वह मानवी इतिहास को यथोचित 
दृष्टिकोण से नहीं देखते । जितने पुरुष या जो-जो जातियाँ संसार में 
बढ़ीं उन्होंने अपने को आरम्भ में कोषाध्यक्ष के समान ही समझा 
और जिस दिन से उनमें यह भाव उत्पन्न होने लगे कि “' हमारे 
समान कोई नहीं, हम ही इस कोष के स्वामी हैं और जिस प्रकार 
चाहें इसको व्यय कर सकते हैं '', उसी दिन से उनके पतन का 
सूत्रपात हुआ | जातियों और व्यक्तियों के विकास और क्षय के 
बीच में ऐसी भेदक भित्ति नहीं हैजो हर एक मनुष्य को दिखाई 
पड़ सके । केवल विचक्षण चक्षुएँ ही उससे अभिज्ञ हो सकती हैं 
और इसी स्थान पर विशेष धोखा हो जाता है । जब हम किसी जाति 
_ को बढ़ता देखते हैं तो हम प्रायः उसकी सभी बातों को प्रशंसनीय 
समझने लगते हैं और उसकी त्रुटियों को उसके गुणों से अलग नहीं 
करते । यही बात वस्तुतः हमारे क्षय का भी कारण हो जाती है। 
कभी-कभी वह जातियाँ भी अपनी त्रुटियों को अपनी महत्ता समझ 
बैठती हैं और उस समय पता लगता है जब कुछ बनाये नहीं 
बनती । प्राचीन आर्य्य जाति का पतन इसी कारण हुआ। आजकल 
भी कई जातियों के पतन के चिह्न दिखाई पड़ रहे हैं। सहस्त्रं 
व्यक्तियों के उदाहरण हमारे सम्मुख हैं, केवल देर इस बात की है 
कि हम अपनी आँखें खोलें और इनसे शिक्षा ग्रहण करें । 
मनुष्य की अल्पता ही उसको इस बात की प्रेरणा करती है कि 
वह अपने से उच्च शक्ति पर विश्वास करे चाहे वह इसे किसी नाम 
से क्यों न पुकारे । 
०० 

तीसरा अध्याय 
सृष्टि रचना 

संस्कृत के तीन मार्मिक शब्द--शब्दों की व्युत्पत्ति अधिकतर 
पाठकों को रुचिकर नहीं होती। परन्तु बहुत सी बातें हैं जिनका 
'ठीक-ठीक पता शब्दों की व्युत्पत्ति से लग सकता है । संस्कृत के 
कई शब्द हमको सृष्टि रचना की अनेक मौलिक बातों का बोध 
कराते हैं । शब्द ' सृष्टि? को ही लीजिए। यह संस्कृत के ' सृज्‌' धातु 
से निकलता है जिसका अर्थ है “बनाना '। “सृज्‌” धातु में ' क्तिन्‌' 
प्रत्यय लगकर सृष्टि शब्द बना जिसका अर्थ हुआ बनी हुई चीज'। 
दूसरा शब्द है “संसार '। यह “स ' धातु से निकलता है जिसका अर्थ 
है "बहना ' या “निकलना '। अतः दूसरी बात यह मालूम होती है 
कि ' सृष्टि'निकली हुई चीज है । तीसरा शब्द है ' जगत्‌' जो संस्कृत 
के “गम्‌' धातु से निकला है जिसका अर्थ है “चलना ' | इससे ज्ञात 
हुआ कि' सृष्टि” चलती हुई वस्तु है।* संस्कृत संसार की प्राचीनतम 
भाषा है इसलिए यह तो सिद्ध ही है कि अति प्राचीनकाल से 
विद्वान्‌ लोग “सृष्टि ' को रची हुई, निकली हुई या चलती हुई वस्तु 
मानते रहे हैं । परन्तु प्रश्‍न यह है कि प्राचीन पुरुषों के कथन को 
बिना परीक्षा के क्यों माना जाए, इसलिए यह भी देखना होगा कि 
आधुनिक विद्वानों के इस विषय में क्या विचार हैं ? 

सब वस्तुओं का आरम्भ--बिना अधिक परिश्रम किये या 
बाल की. खाल निकाले हुए भी यह तो शायद सभी मानते हैं कि 
जिन वस्तुओं या घटनाओं को हम संसार में देखते हैं, उन सबका 
` आरम्भ होता है, अर्थात्‌ वह अनित्य हैं । कोई वस्तु ऐसी नहीं है 
जिस पर काल का प्रभाव न हो। पुराने से पुराने वृक्ष को लो । यह 
१. अभी साठ वर्ष पूर्व स्कूलों में हमें रटाया जाता था, The $n is 


$8!]07 '' अर्थात्‌ सूर्य स्थिर है । कुरान व बाइबिल पृथ्वी को स्थिर 
बताते हैं । वेद ग्रहों, उपग्रहों को गति करता बताता है -— जिज्ञासु" 

मानना पड़ेगा कि वह कभी उत्पन्न हुआ था। पुराने से पुराने पहाड़ 
को देखो उसके आदि का भी पता लग जाएगा। आजकल के 
विज्ञानवेत्ता अपने परीक्षालयों में इसी बात का अन्वेषण करते रहते 
हैं कि पदार्थ कैसे बना ? जियोलोजी (5०००४७) अर्थात्‌ भूगर्भ 
विद्या ने पता लगाया है कि अमुक पर्वत या अमुक चट्टानें किस 
प्रकार और कब बनीं ? जिस हिमालय पर्वत को हम समस्त पृथ्वीस्थ 
पदार्थो का पितामह कह सकते हैं, वह भी कभी उत्पन्न हुआ ही 
होगा। भिन्न-भिन्न स्थानों की मिट्टी सृष्टि-रचना की भिन्न-भिन्न 
अवस्थाओं का इतिहास मात्र है। एक वस्तु दूसरी की अपेक्षा नई 
है, क्योंकि बनने का एक काल नियत है । वृक्ष का फूल पत्ते से नया 
है । पत्ता जड़ से नया है। वृक्ष की जड़ उस मिट्टी से नई है। जिसमें 
वह उत्पन्न हुआ है । मिट्टी उस चट्टान की अपेक्षा नई है जिस पर 
वह जमी हुई है । चट्टान पृथ्वी के तल की अपेक्षा नई है। पृथ्वी की 
भी कई अवस्थाएँ बताई जाती हैं । कहते हैं कि पहले यह एक 
आग का गोला था जो ठण्डा होते-होते इस अवस्था में आ पहुँचा। 
जिस प्रकार अङ्गार पर ठण्डा होने के समय सिकुड़न पड़ जाती है 
उसी प्रकार पृथ्वी का गोला जब ठण्डा होने लगा तो उसमें सिकुडन 
पड़ गई | ऊँचे स्थान पहाड़ हो गये और नीचे समुद्र बन गये । इसी 
प्रकार भौतिकी (९॥/७०) और रसायन शास्त्र (ट९०।५७५) के पण्डितों 
ने जलवायु आदि का भी विश्लेषण (४०४५७) किया और उनके 
उन तत्त्वों को अलग-अलग करके दिखा दिया जिनके संयोग से 
वह बने थे। यह दूसरी बात है कि इन पदार्थों का आरम्भ काल 
हमारी आँखों के सामने नहीं है। परन्तु कुछ को तो हम अपनी 
आँख से नित्य प्रति बनते देखते हैं और दूसरों का विश्लेषण करके 
यह जान सकते हैं कि वह कभी बने थे। वस्तुत: यदि किसी से _ 
पूछा जाए कि बेबनी हुई चीज कौन-सी है तो वह न नता सकेगा। 
वह इन्द्रियाँ जिनसे हम ज्ञान प्रास करते हैं और वह पदार्थ जिनका 
ज्ञान प्राप्त किया जाता है यह दोनों ही बने हुए पदार्थ प्रतीत 
होते हैं। वैज्ञानिकों का विशेष प्रयत्न ही इसीलिये होता है कि उन 

मूल तत्त्वों का पता लगा लिया जाए जो स्वयं नहीं बने और जिनसे 
अन्य पदार्थ बने हैं । परन्तु दीर्घ काल के प्रयत्न से भी वह अपने इस 
काम में सफल नहीं हुए । जिनको पहले मौलिक तत्त्व समझा जाता 
था वह संयुक्त पदार्थ सिद्ध हो चुके हैं और जिनको आजकल मूल 
तत्त्व समझा जाता है उनके लिए भी निश्चय करके यह कहना 
कठिन है कि उनके माता-पिता कोई दूसरे तत्त्व तो नहीं हैं । फिर 
यदि निश्चित भी हो जाए कि अमुक पदार्थ मूल तत्त्व है तो भी 
जिस अवस्था में बह हमारे सम्मुख है वह तो फिर भी बनी हुई ही 
वस्तु है, क्योंकि वह अपने ही परमाणुओं से बना है। उदाहरण के 
लिए माना कि सोना तत्त्व है । परन्तु सोने की डली तोड़ी जा सकती 
है, सोने के जिन अणुओं से वह डला बना है वह अवश्य किसी न 
किसी समय किसी न किसी साधन द्वारा संयुक्त हुए होंगे। जिस 
वस्तु को हम तोड़ सकते हैं उसके बना हुआ सिद्ध करने में क्या 
आपत्ति है और संसार में ऐसी कौन-सी वस्तु है जो तोड़ी नहीं जा 
सकती ? वस्तुतः संसार की सभी नस्तुएँ विश्लेषण (०॥०।५55) और 
संश्लेषण (97४१९७) नामक दो क्रियाओं द्वारा बनती हैं। या तो 
'किन्हीं दो वस्तुओं को मिलाकर नई चीज बना देते हैं जैसे-फूलों 
के गुलदस्ते या पहले कुछ चीजों को तोड़ डालते हैं और उनके 
टुकड़ों को जोड़कर एक नई चीज बना देते हैं जैसे-मकान का 
दरवाजा । 

यहाँ एक बात कही जा सकती है | साइंस वेत्ता यह कह सकते 
हैं कि संसार की सभी वस्तुएँ तत्त्वों से बनी हैं परन्तु वह तत्त्व 
'किसी से नहीं बने, अर्थात्‌ विश्लेषण करते-करते हम परमाणुओं 
की एक ऐसी अवस्था पर पहुँच सकते हैं जिसके आगे विश्लेषण 
हो ही नहीं सकता | इसलिए उन परमाणुओं का बनाना सिद्ध नहीं 
हो सकता है कि जिन परमाणुओं के मिलने से दूसरी चीजें बन 
गईं। परन्तु यह कैसे माना जाए कि वहं परमाणु भी किसी अन्य 
पदार्थ से बने हैं । यदि कभी यह सिद्ध हो भी गया कि जिनको हम 
fe कत टे वह धि अत नीजो के 

` मिलने से बने हैं तो हम इन बनी हुई वस्तुओं को परमाणु न कहकर 
दूसरों को परमाणु कहने लगेंगे । इस प्रकार अन्त को एक ऐसे स्थान 
पर अवश्य पहुँचना पड़ेगा जहाँ से आगे नहीं चल सकते । इसी 
आक्षेप को महाशय जे.एस.मिल (7.9\/!!) ने अपने '' धर्म सम्बन्धी 
तीन व्याख्यान '' (Three 5595 ०॥ 7२०९०) में इस प्रकार वर्णन 
किया है-- । 
` “सृष्टि में एक स्थायी तत्त्व है और एक अस्थायी | परिणाम 
सदा पहले परिणामों के कार्य रूप होते हैं । जहाँ तक हमको ज्ञात है 
स्थायी सत्ताएँ कार्य रूप हैं ही नहीं । यह सत्य है कि हम घटनाओं 
तथा पदार्थों दोनों को ही कारणों से बना हुआ कहा करते हैं जैसे : 
पानी ऑक्सीजन ओर हाइड्रोजन से मिलकर बना है। परन्तु ऐसा 
कहने से हमारा केवल इतना तात्पर्य होता है कि जब उनका अस्तित्व 
आरम्भ होता है तो यह आरम्भ किसी कारण का कार्य रूप होता है 
परन्तु उनके अस्तित्व का आरम्भ पदार्थ नहीं है किन्तु घटना मात्र 
है। यदि कोई यह आक्षेप करे कि किसी वस्तु के अस्तित्व के 
आरम्भ का कारण ही उस वस्तु का भी कारण है तो मैं इस शब्द - 
प्रयोग के लिए इससे झगड़ा नहीं कर सकता। परन्तु उस पदार्थ में 
वह भाग जिसके अस्तित्व का आरम्भ होता है सृष्टि के अस्थायी 
तत्त्व से सम्बन्ध रखता है, अर्थात्‌ बाहरी रूप तथा वह गुण जो 
अवयवों के संयोग अथवा संश्लेषण से उत्पन्न हो जाते हैं। प्रत्येक 
पदार्थ में इससे भिन्न एक स्थायी तत्त्व भी है अर्थात्‌ एक या अनेक 
विशेष मौलिक सत्ताएँ जिनसे वह पदार्थ बना है और उन सत्ताओं 
के अपने धर्म ।हम इनके अस्तित्व के आरम्भ को नहीं मानते । जहाँ 
तक मनुष्य के ज्ञान की सीमा है वहाँ तक यही सिद्ध होता है कि 
उनका आदि नहीं और इसलिए उनका कारण भी नहीं । हाँ यह स्वयं 
प्रत्येक होने वाली घटना के कारण या सहायक कारण अवश्य हैं।'' 


l. ‘‘There is in nature a perpmanent element, and also a 
changeable. The effects of previous changes, the permanent 


existences far as we know, are not effects at all. It is true we 

हमको मिल महोदय की यह बात मानने में कुछ भी संकोच 
नहीं है। हमारा भी वस्तुतः यही मत है कि संसार स्थायी तथा 
अस्थायी इन दो वस्तुओं के मेल से बना है । अस्थायी को संस्कृत 
की पुस्तकों में “नाम और रूप' के नाम से पुकारा है और स्थायी 
को “मूलतत्त्व! | परन्तु इसमें सन्देह नहीं कि मूलतत्त्व और नाम 
रूप से मिलाकर ही जगत्‌ बनता है । इसलिए जगत्‌ का बनना 
अर्थात्‌ कार्य होना सिद्ध है । 

'परमाणुओं के विषय में मौलिक विज्ञान वेत्ताओं में मतभेद है । 
साइंस सम्बन्धी अन्वेषण हो रहे हैं । कुछ लोग कहते हैं कि वस्तुतः 
'परंमाणु कोई चीज नहीं और वह मूलतत्त्व जिससे संसार बना है 
केवल शक्ति के केन्द्र हैं। परन्तु हमें इस मत के अनुसार भी यह 


are accustomed to say not to only of events, but of objects 
that they are produced by causes, as water by the union of 
hydrogen and oxygen. But by this we only mean that when 
they begin to exist their beginning is the effect ofa cause. But 
their beginning to exist is not an object, it is not an event. If it 
be objected that the cause of a thing's beginning to exist may 
be said with propriety to be the cause of the thing itself, I shall 
not quarrel with the expression. But that which in an object 
begins to exit, is that in it which belongs to the changeable 
. element in nature, the outward form and the properties 
depending on mechanical or chemical combinations of its 
components parts. There is in every object another and a 
permanent element, viz, the specific elementary substance or 
substance of which it consists and the inherent properties. 
These are not known to us as beginning to exist within the 
range of human khowledge they had no beginning, and 
consequently no cause. Though they themselves are cause of 
consequently no cause. Though they themselves are cause or 
concauses of everything that takes place. Experience, 
therefore, affords no evidence, not even analogies, to justify 
our extending to the apparently immutable, a generalisation 


ounde Iva ti न 
grounded only on our observation, of ths, 00878 ७8008." 

म “2 मममनिननिजिनिक 
मानना पड़ेगा कि कोई न कोई समय ऐसा अर्वैश्य होगा जब शक्ति 
के यह केन्द्र अपनी मौलिक अवस्था से चलकर जगत्‌ की वर्तमान 
अवस्था तक पहुँचे होंगे, अर्थात्‌ यह सृष्टि रचनी गई तो अवश्य 
इसको कार्य कहना पड़ेगा।  : 

कुछ लोगों का यह भी कहना है कि सृष्टि के रचने के लिए 
परमाणुओं के परस्पर मिलने की आवश्यकता नहीं है | सृष्टि में एक 
मूलतत्त्व है जिसको ' प्रकृति ' कहते हैं । यही मूलतत्त्व परिणाम से 
सृष्टि के रूप में हो जाता है जिस प्रकार पानी बर्फ हो जाता है । हम 
इन भिन्न मतों की मीमांसा नहीं करते । इस स्थान पर हमारा प्रयोजन 
यह नहीं है कि हम मूलतत्त्व के विषय में कोई आलोचना करें । हम 
तो केवल एक ही बात दर्शाना चाहते हैं वह यह कि सृष्टि का 
आरम्भ है । कोई समय है जब वह सृष्टि बनती है । परिणामवादियों 
के मत में भी परिणाम का समय होता है । परिणाम भी एक प्रकार 
का कार्य ही है । माना कि बर्फ का मूलतत्त्व वही है जो पानी का है 
परन्तु पानी और बर्फ एक ही वस्तु नहीं है, न कोई इन दोनों से एक 
ही आशय समझता है। पानी से बर्फ बनने के लिए एक समय 
` लगता है । बर्फ को हम “कार्य” और पानी को 'कारण' कह सकते 
हैं। 
हाँ दार्शनिकों का एक मत है जो सृष्टि के कार्यतत्त्व पर किसी 
अंश में आक्षेप करता है | यह है विवर्त्तवादी | 

अतात्त्विको अन्यथा भावः विवर्त्त इति उदीरितः। 

जो वस्तु न हो और मालूम पड़े उसका नाम विवर्त्त हे जैसे 
साँप नहीं है और मालूम पड़ता है या जल नहीं है और प्रतीत 
होता है । कुछ दार्शनिकों का मत है कि संसार वस्तुत एक भ्रमात्मक 
कल्पित वस्तु है या यों कहना चाहिए कि कल्पनामात्र है। स्वप्न में 
मनुष्य को हाथी, घोड़े, वृक्ष आदि सभी दिखाई देते हैं। आँख 
खुलने पर कुछ नहीं रहता। इसी प्रकार इस संसार को भी हम 
स्वप्न के समान देख रहे हैं । जब हमारी ज्ञान की आँख खुलती है 
तो यह स्वप्न झट हमारी आँख से लस हो जाता है। इस मत के 

अनुयायियों की दृष्टि'में संसार कोई वस्तु ही नहीं फिर इसको कार्य 
कैसे माना जाए यहाँ स्थायी और अस्थायी का प्रश्‍न ही नहीं। 
इनका तो केवल यह कहना है कि जिसको हम व्यावहारिक बोलचाल 
“में "संसार' कहते हैं वह तात्त्विक दृष्टि से स्वप्नमात्र है । वस्तुतः 
संसार की यह भिन्न-भिन्न वस्तुएँ जिनकी भिन्नता ही एक विचित्रता 
उत्पन्न कर रही है, स्वप्न से अधिक और कुछ नहीं है, मूलतत्त्व 
एक है जिसको ' ब्रह्म ' कहते हैं । 
स्वप्न का कारण क्या ?--हम यहाँ ' स्वप्नवाद' या ' एक- 
ब्रह्मवाद पर कुछ नहीं कहना चाहते । वह ठीक हो या ठीक न हो। 
परन्तु जो. लोग संसार को स्वप्नमात्र मानते हैं उनको भी यह तो 
अवश्य ही मानना पड़ेगा कि यह स्वप्न किसी समय विशेष पर 
आरम्भ होता है। स्वप्न की साधारण घटना पर विचार कोजिए। 
स्वप्न स्वयं ही तो उत्पन्न नहीं हो जाते स्वप्न भी तो किसी विशेष 
कारण के कार्यमात्र होते हैं । जो लोग कहते हैं कि ज्ञाऩ् की आँखें 
खुलने पर स्वप्न नहीं रहता । वे यह भी मानते हैं कि ज्ञान की आँखें 
मूँदने पर स्वप्न आरम्भ हो जाता है। यह स्वप्न कैसे आरम्भ होता 
है यह प्रश्‍न नहीं है प्रश्‍न तो केवल इतना है कि स्वप्न कार्य है। 
इसके कारण का पता लगाने की आवश्यकता है। 
हमने इन पृष्ठो में यह दिखलाने का यत्न किया है कि संसार का 
. आदि है। यह संसार कार्य रूप है, अर्थात्‌ यह कभी न कभी बना 
` है। इतना मानने में किसी बुद्धिमान्‌ पुरुष को कुछ आपत्ति नहीं हो 
सकती | स्तुतः यह तो प्रत्यक्ष ही है। 
अब यह देखना चाहिए कि इस कार्यरूप संसार में और क्या- 
कया बातें पाई जाती हैं ? - 
पहली विचित्र व्यवस्था--पहली सबसे विचित्र बात नियम 
(०१७) है । हम संसार की प्रत्येक घटना में एक विशेष नियम 
देखते हैं । वस्तुत: इसी नियम के आधार पर मनुष्य अपने कामों का 
निश्चय करता है । हम देखते हैं कि पृथ्वी में बीज पड़ता है, अंकुर 


निकलता है, Fs n क्ष जळता है. पहले फूल आते हैं, फ़िरडस पर फल 

लगते हैं । वनस्पतिशास्त्र का यह क्रम है जो समस्त वनस्पति जगत्‌ 
पर शासन कर रहा है, इस क्रम का उल्लंघन कोई नहीं कर सकता [९ 
किसी स्थान पर हम ऐसा नहीं पाते कि पहले फल निकले, फिर 
फूल । किसान या माली को यह नियम भली-भाँति ज्ञात है और 
वह इसी के अनुसार अपना कार्य करता है । फिर दूसरी बात यह है 
कि विशेष बीज बोने से ही विशेष वृक्ष उगता है । नीम के वृक्ष का 
बीज बो देने से कभी यह आशा नहीं हो सकती कि आम उपज 
सकेगा। गेहूँ बोने से कोई सह नहीं समझ सकता कि चना उगेगा। 
यह वनस्पतिशास्त्र के नियम की बात है। 

मनुष्य तथा अन्य प्राणियों की वृद्धि का भी नियम है । बच्चा 
उत्पन्न होकर पहले युवा होगा, फिर वृद्ध । यह नहीं हो सकता कि. 
पहले वृद्ध हो जाए, फिर युवा । मूर्ख से मूर्ख माता भी यह जानती 
है कि बच्चे की संवृद्धि में कौन-अवस्थाएँ आएँगी। यह केवल 
इसीलिये होता है कि संसार में एक नियम है जिसका उल्लंघन कोई 
नहीं कर सकता । वैद्यक तथा शरीर-विज्ञान का आधार इन्हीं नियमों 
पर है। चिकित्सालयों में इन्हीं नियमों के आश्रयं पर चिकित्सा की 
जाती है । जै 

भौगोलिक संसार का भी यही हाल है। पहाड़ किस प्रकार 
उत्पन्न हो गये, पहाड़ों से नदियाँ कैसे निकलीं ? यह नदियाँ एक 
विशेष दिशा में क्यों बहती हैं ? गंगा हिमालय पहाड़ से निकलकर 
भारतवर्ष में क्यों आती है, तिब्बत के उत्तर को क्यों नहीं चली 
जाती ? फिर भारतवर्ष में भी-वह पूर्व की ओर ही क्यों बहती है 
पश्चिम की ओर क्यों नहीं बहने लगती ? भारतवर्ष के तीन ओर 
समुद्र क्यों है, चौथी ओर क्यों नहीं हो जाता ? ब्रिटिश टापू टापू 


१. बुद्धिमानों के लिए, वैज्ञानिकों के लिए व्यवस्था ही विचित्रता व सौन्दर्य 
है। ऋग्वेद में नियमबद्धता को सृष्टि का सौन्दर्य बताया गया है । मूर्खा के 
लिए नियम का टूटना विशेषता है । संसार में केवल आर्य धर्म में नियम 
को जीवन की नींव माना गया है | इसमें यम-नियम आत्मोन्नति की 

“प्रथम सीढ़ी है। -— जिज्ञासु’ 

क्यों है, प्रायःद्वीप क्यों नहीं, समुद्र से जो हवाएँ उठती हैं बह एक 
ही ओर क्यों बहती हैं दूसरी ओर क्यों नहीं ? इन सबके लिए 
नियम हैं और भूगोल सम्बन्धी सभी घटनाओं को इन नियमों का 
पालन करना पड़ता है । 
भूगर्भ चिद्या के विद्वानों का भी यही निश्चय है । अमुक पर्वत 
'की भिन्न-भिन्न तहें किस प्रकार बन गई ? अमुक टापू की मिट्टी 
'किस-किस समय में किस प्रकार बन गई ? अमुक स्थान पर किस 
समय पानी बह रहा था और किस समय पानी हटकर भूमि निकल 
आई ? अमुक-अमुक स्थानों की भूमि के भीतर क्या वस्तुएँ उपस्थित 
` हैं इत्यादि-इत्यादि प्रश्‍न भी उसी नियमबद्धता को प्रकट करते हैं 
जिसका हमने ऊपर वर्णन किया। 
खगोल विद्या क्या कह रही है ? पृथ्वी आदि ग्रह, सूर्य्यं आदि 
तारागण, चन्द्र आदि उपग्रह--क्या यह सब बिना नियम के चल 
रहे हैं ? सूर्य्य नित्य ही प्रातःकाल निकलता और सायंकाल को डूब 
जाता है । यही निकलना और डूबना खगोल सम्बन्धी एक घटना है ' 
जो नियम-पूर्वक हो रही है। यह नियम इतना अटल है कि तुम 
महीनों पूर्व बता सकते हो कि अमुक मास और अमुक तिथि को 
सूर्य्यं अमुक समय पर निकलेगा। तुम्हारी घड़ी में भेद नहीं पड़ 
सकता। वस्तुतः घड़ियों का क्रम भी सूर्योदय पर ही निर्भर है । इसी 
प्रकार चन्द्र भी एक ऐसे कठिन नियम सूत्र से बँधा हुआ है कि 
उसके निकलने, छिपने, बढ़ने और घटने में कुछ भी भेद नहीं 
पडता | अमुक दिवस इतनी घड़ी चन्द्र रहेगा, अमुक दिवस 
इतनी घड़ी, अमुक दिन चन्द्र दर्शन होगा, अमुक दिन ग्रहण 
पड़ेगा। यह सब बातें ज्योतिर्विद कभी न बता सकते यदि 
ba विशेष नियम न होता और ज्योतिषियों को उसका पता न 
ता। 
सबसे विलक्षण और दुर्ज्ञेय शास्त्र मनोविज्ञान है । संसार की 
सभी वस्तुओं के विषय में कुछ न कुछ ज्ञात हो जाता है, परन्तु 
सुश्च का मस्तिष्क इतनी भिन्न-भिन्न रीतियों से कार्य करता है कि 

कभी-कभी यह सन्देह हो जाता है कि इसके लिए भी कोई नियम 
है या नहीं । मैं स्वयं नहीं जान सकता कि क्षण भर पीछे मेरे मन की 
क्या गति होगी ? फिर दूसरों के मन की गति जानना तो और भी 
दुस्तर बात है। परन्तु यह नहीं समझना चाहिए कि मनोविज्ञान के 
लिए कोई नियम ही नहीं । मनुष्य का मन कितना ही विलक्षण क्यों 
न हो, इसकी गति के लिए भी अन्य वस्तुओं के समान नियम 
निर्धारित हैं जिनका पता प्राचीन तथा नवीन मनोविज्ञान-वेत्ताओं ने 
बनाया हुआ है। आजकल भी अनेकों विद्ठान्‌ इस शास्त्र के अन्वेषण 
में दत्तचित्त हो रहे हैं। मनोविज्ञान के नियमों पर ही वस्तुतः उन 
सब शास्त्रों का आधार है, जो मनुष्य जीवन से सम्बन्ध रखते हैं, 
जैसे इतिहास शास्त्र, कला-शास्त्र, नाट्य-शास्त्र, काव्य, व्याकरण, 
अर्थ-शास्त्र, समाज-शास्त्र इत्यादि-इत्यादि। साधारणतया मनुष्य 
समझता है कि इतिहास की भिन्न-भिन्न घटनाएँ एक-दूसरे से सम्बन्ध 
नहीं रखर्ती, अकबर का उत्पन्न होना, उसके पिता हुमायूँ का पठानों 
के पंजों से भाग निकलना, पठानों का पुनरुत्थान, फिर उनका पराभव 
हुमायूँतथा अकबर की विजय--यह सब ऐसी बातें हैं जो अकस्मात्‌ 
हो गई हों और जिनका किसी नियम विशेष से सम्बन्ध ही न हो। 
इतिहास शास्त्र के पण्डितों ने पूर्ण अन्वेषण द्वारा इस बात का पता 
लगाया है कि मनुष्य का मस्तिष्क किन-किन अवस्थाओं में किन- 
किन रीतियों से काम करता है और इसका समस्त जाति या समस्त 
देश की गति पर क्या प्रभाव पड़ता है तथा उस प्रभाव से इतिहास 
में किस-किस प्रकार के परिवर्तन होते हैं । वस्तुत: जिस प्रकार 
भिन्न-भिन्न शब्दों के एक साथ रख देने से व्याकरणशास्त्र नहीं बन 
जाता जब तक कि हम उन नियमों की श्रृंखला को न डूँढ निकालें 
जो उन शब्दों में व्यापक है । इसी प्रकार किसी देश, जाति या 
समाज की दस-बीस या सौ-दो सौ घटनाओं को जान लेना 
ही इतिहास नहीं है आवश्यकता उन नियमों के अन्वेषण क्की 
है. जो उन घटनाओं पर शासन कर रहे 4 | 
इस प्रकार हमको ज्ञात हो गया कि 

बद्धता पाई जाती है । सृष्टि की दूसरी मीमांसनीय बात एकता है। 
समस्त सृष्टि भिन्न-भिन्न रूप और भिन्न-भिन्न अवयव रखते हुए भी 
एक है, इसीलिंये अंग्रजी में इसको (७7४५९) अर्थात्‌ इकाई कहते 
हैं, जिस प्रकार हमारा शरीर सहस्रों छोटे-बड़े अवयवों का बना 
होकर भी उसमें एकता है उसी प्रकार संसार का हाल है। यों तो 
संसार के असंख्य अवयव हैं, भूमण्डल, सूर्य्यमण्डल आदि अनेकों 
मण्डल, इन मंण्डलों के अलग-अलग विभाग और फिर उन विभागों 
के उपविभाग, परन्तु यह सब एक ब्रह्माण्ड के अन्तर्गत आ जाते हैं। 
इस एकता का अधिक परिचय उन नियमों पर विचार करने से 
लग सकता है जिनका हम ऊपर वर्णन कर चुके हैं । वस्तुत: नियम- 
बब्द्रता ही एकता का चिह्न है, क्योंकि नियम का क्या अर्थ है ? 
यही न कि कई भिन्न-भिन्न वस्तुएँ एक प्रकार से कार्य करती हैं 
अर्थात्‌ उनमें एकता है । कल्पना कीजिए कि कृष्ण, गोपाल, राम, 
मोहन, सोहन आदि दो सौ लड़के नित्य १० बजे पर शाला में आया 
करते हैं। तो कहते हैं कि शाला में दस बजे आने का नियम है। 
क्योंकि इन सब विद्यार्थियों के काम में एकता पाई जाती है। परन्तु 
यदि मोहन ९ बजे आता है, सोहन १० बजे, गोपाल सवा दस बजे, 
कृष्ण साढ़े दस बजे तो क्या कहेंगे ? यही न कि शाला में आने का 
कोई नियम नहीं है चाहे कोई भी आवे ? इसी प्रकार हम देखते हैं 
कि सोहन उत्पन्न हुआ और मर गया, मोहन उत्पन्न हुआ और मर 
गया, चन्द्र उत्पन्न हुआ और मर गया, बस ज्ञात हो गया कि संसार 
का एक नियम यह भी है जो उत्पन्न होता है वह मरता अवश्य है । 
क्योंकि हम प्रत्येक उत्पन्न होने वालें मनुष्य को मरते अर्थात्‌ एक 
प्रकार से काम करते देखते हैं। 
जिस प्रकार भिन्न-भिन्न वस्तुओं की एक-प्रकार-ता का नाम 
नियम है उसी प्रकार अनेक नियमों में भी एकता पाई जाती है। 


पलक नस म मन 

३. “किसी भी अंग्रेजी शब्दकोश में 7४९7५९ के इस मर्म को नहीं बताया 
“`. -या।सूज्य उपाध्याय जी ने ही अथर्ववेद की एक ऋचारूपी चाबी से 
यह. ताला खोला है। स्मरण रहे कि [77 का अर्थ है एक --'जिज्ञासु ' 


x xC€-0.In Public Ponain. Panini Kanya Maha Vidyalaya Collection. 
sw f 


~ २ 
~ 


(ची “न्न et णा. -- ४8 


सृष्टि रचना Digitized by Arya Samaj Foundation Chennai and eGangotri व 
आयप प ण नना ME य 
जैसे भिन्न-भिन्न मनुष्यो को मरते देखकर हमको निश्‍चय हो गया 
कि मनुष्य मरणधर्मा है । इसी प्रकार पशुओं को देखकर भी यही 
ज्ञात हुआ कि पशु मरणधर्मा हैं, पक्षियों को देखकर भी यह बात 
मालूम हुई कि पक्षी मरणधर्मा हैं। अब यह तीन नियम हुए-- 

(१) मनुष्य मरणधर्मा है। 

(२) पशु मरणधर्मा है। 

(३) पक्षी मरणधर्मा है। 

कहने को तो यह तीन भिन्न-भिन्न नियम हैं परन्तु इन तीनों 
नियमों में भी एक-प्रकार-ता है जिसको हम एक नियम द्वारा 
वर्णन कर सकते हैं अर्थात्‌ सभी प्राणी मरणधर्मा हैं । जहाँ पहले 
तीन नियम अपने-अपने वर्ग की भिन्न-भिन्न व्यक्तियों में एकता 
सूचित करते थे, वहाँ यह नियम तीनों वर्ग की सभी व्यक्तियों की. 
एकता का द्योतक हो गया । यह बात ज्यामिति के एक उदाहरण से 
और स्पष्ट हो जाएगी। ज्यामिति का एक नियम है कि त्रिभुज के 
तीनों कोण मिलकर दो समकोणों के तुल्य होते हैं । यह नियम 
केवल त्रिभुजों के लिए ही है, अर्थात्‌ सभी त्रिभुजों में यह एकता 
'पाई जाती है कि उनके तीनों कोणों का योग दो समकोणों के बराबर 
हो। यह नियम त्रिभुजों में तो व्याप्त है परन्तु चतुर्भुजों में नहीं। 
क्योंकि चतुर्भुजों के चार कोणों का योग चार समकोणों के तुल्य 
होता है, अब यहाँ दो नियम हुए-- 

(१) त्रिभुजों के तीन कोणों का योग दो समकोण के बराबर 
होता है। र 

(२) चतुर्भुजो के चार कोणों का योग चार समकोणों के तुल्य 
होता है । 

ऊपरी दृष्टि से इन दोनों नियमों में कोई सादूश्य. नहीं है । वह 
दोनों एक-दूसरे से भिन्न-भिन्न दिखाई देते हैं । इसी प्रकार पंचभुज- 
क्षेत्र, षड्-भुजक्षेत्र या सप्त-भुजक्षेत्रों के कोणों को नापा जाए तो 
उनके लिए भी अलग-अलग नियम मिलेंगे अर्थात्‌ पंच- भुज क्षेत्रों 
के सभी कोण #%खतकोणं केन्ना होंगे, पदक अुजञशक्षेत्रों के आठ 

समकोणों के और सस-भुजक्षेत्रों के दस समकोणों के परन्तु इन 
नियमों में भी एक समता, एक-प्रकार-ता या एकता है जिसकी 
व्याति सभी त्रिभुजों, सभी चतुर्भुजों, सभी बहुभुज क्षेत्रों में पाई 
जाती है चाहे उनमें कितनी ही भुजाएँ क्यों न हों, अर्थात्‌ कई 
भिन्न-भिन्न नियमों के स्थान में हम एक नियम दे सकते हैं कि 
किसी क्षेत्र के सब कोणों का योग उसकी भुजाओं की संख्या दूने 
- से चार कम समकोणों के बराबर होता है । इस प्रकार हमको ज्ञात 
हो गया कि जिस त्रिभुज और चतुर्भुज को हम भिन्न-भिन्न जातियों 
वाला समझते थे उनमें एक ऐसा समान नियम मिल गया जिसने 
त्रिभुज और चतुर्भुज को भिन्न-भिन्न जातियों के स्थान में एक जाति 
` चाला सिद्ध कर दिया । 
इसी प्रकार बीजगणित और अङ्कगणित में क्या भेद है? 
अङ्कगणित कुछ व्यक्तियों में व्यापक नियमों का वर्णन करता है। 
परन्तु बीजगणित उन सब नियमों की एक-प्रकार-ता या सादृश्य 
को ढूँढ़ती है । जो नियम ज्यामिति में केबल त्रिभुजों या चतुर्भुजों में 
ही व्यापक हैं वही नियम बीजगणित में त्रिभुजों या चतुर्भुजों में ही 
नहीं, किन्तु संसार की अन्य वस्तुओं में भी लागू हो जाता है। 
यह सम्बन्ध यहीं समाप्त नहीं हो जाता बल्कि बहुत आगे तक 
जाता है। कुछ नियम वनस्पतिशास्त्र के हैं । कुछ प्राणिशास्त्र के। 


` ` परन्तु आगे चलकर यह दोनों जीवन-शास्त्र (3०/०९४) में मग्न हो 


जाते हैं । इसी प्रकार रसायन-शास्त्र, भौतिक, जीवन-शास्त्र, गणित 
आदि भिन्न-भिन्न शास्त्र मिलकर एक ऐसा शास्त्र बन जाता है 
जिसके नियम संसार की सभी वस्तुओं पर लागू होते हैं । इसको 
दर्शन-शास्त्र कह सकते हैं । यह बात कदापि नहीं हो सकती थी 
यदि संसार में एकता या एक-प्रकार-ता न पाई जाती। वस्तुत: 
जिस प्रकार चक्रवर्ती राजा और एक दरिद्र में एकता है, उसी प्रकार 
मनुष्य, सुअर, कुत्ता, मच्छर आदि में एकता है | उसी प्रकार मिट्टी 
के तुच्छ टुकड़े और प्रकाशवान्‌ सूर्य्य मे एकता है । 

निस बरिज्ञा प्रस्पेजञचन्य्थः्हीम्होते“:तीसशै*्यीज जो संसार 

में दृष्टिगोचर होती है वह प्रयोजन है ।* वस्तुत: नियम और एकता 
व्यर्थ होते यदि प्रयोजन न होता । सब लड़कों के एक साथ शाला 
में आने का नियम व्यर्थ नहीं है । इसका प्रयोजन है। प्रयोजन ही 
इस कार्य को सार्थक बनाता है। संसार की सभी वस्तुओं और 
समस्त घटनाओं से किसी विशेष प्रयोजन की सूचना मिलती है। 
जहाँ कहीं भिन्नता है उससे भी प्रयोजन की ही सिद्धि होती है । यह 
प्रयोजन कभी मनुष्य की समझ में आता है और कभी नहीं 
आता । परन्तु प्रयोजन है अवश्य समझने की तो यह बात है कि 
एक मनुष्य का प्रयोजन दूसरे मनुष्य की समझ में नहीं आया करता। 
परन्तु इसका यह अर्थ नहीं है कि कोई प्रयोजन है ही नहीं । एक 
समय एक यूरोप निवासी यात्री अरब के बहुओं के यहाँ मेहमान 
हुआ। एक दिन प्रातःकाल वह उसके तम्बू के सामने टहलने लगा। 
नहु लोग उसको देखकर हँसने लगे | उन्होंने समझा कि कैसा मूर्ख 
है कि निष्प्रयोजन एक ओर से दूसरी ओर टहल रहा है, परन्तु उस 
यात्री का प्रयोजन स्पष्ट ही था । यही हाल संसार का है । यहाँ की 
सैकड़ों घटनाओं को हम अपने प्रयोजन से मिलाते हैं । जो मिल 
जाती है उसको हम सार्थक कहते हैं और जो नहीं मिलतीं उसको 
व्यर्थ निरर्थक । वस्तुतः यही हमारी भूल है । यह जानना हमारे लिए 
कठिन है कि प्रयोजन क्या है ? परन्तु संसार की गति ही बताती है - 
कि प्रयोजन है अवश्य । 

: सृष्टि में कुछ भी निष्प्रयोजन नहीं-एक बड़ी मशीन की 
ओर दृष्टि डालिए । इसमें आपको सहस्रो पुर्जे मिलेंगे । कोई बहुत 
बड़ा, कोई छोटा | कोई लम्बा, कोई गोल, कोई सीधा, कोई टेढ़ा । 
इन पुर्जा में परस्पर इतनी भिन्नता है कि किसी विशेष नियम याः 


१. स्वामी सत्यप्रकाश भी ईश्वर की सत्ता की सिद्धि के लिए 0९/९ ३१4 
P५०७९ (व्यवस्था व प्रयोजन) को नियन्ता ईश्वर की सत्ता का सबसे 
बड़ा प्रमाण मानते थे। यह चिन्तन इसी ग्रन्थ की देन है । --' जिज्ञासु 

२. यहाँ यह अत्यन्त उपयुक्त दृष्टान्त है और उपाध्याय जी इसको प्रायः 
दिया करते थे। “जिज्ञासु 

समानता का जानना कठिन है । परन्तु मशीन बनाने वाले के मस्तिष्क 
से पूछो । सबसे पहले उसमें प्रयोजन था। बनाने वाला चाहता था 
'कि अमुक काम की सिद्धि हो सके चाहे वह कपडा बुनना हो, 
चाहे पुस्तकें छापना और चाहे आटा पीसना। इस प्रयोजन ने कल 
के निर्माता को प्रेरणा की कि वह कई भिन्न-भिन्न पुर्जो को बनावे 
` और उनको इस प्रकार मिलावे कि उसके प्रयोजन की सिद्धि हो 
सके। यह सब पुर्जे न तो बराबर हैं और न एक प्रकार के और न 
वे सब के सब एक साथ जुड़े हुए हैं। यदि ऐसा होता तो कल न 


बन सकती | असमान होने पर भी यह एक दृष्टि से समान हैं अर्थात्‌ ' | 


यह सब एक विशेष उद्देश्य की पूर्ति करते हैं। इनकी उपयोगिता 
कल की उपयोगिता पर है। कल का चलाना ही इनका उद्देश्य है। 
बहुत से पुर्जे इनमें छोटे और देखने में भद्दे लगते हैं । इनके स्थान 
पर बड़े और सुन्दर पुर्जे बनाये जा सकते हैं, परन्तु उन सुन्दर पुर्जो 
का उपयोग ही क्या जो उस कल को चलाने में सहायता नहीं दे 
सकते। कल बनाने वाले से कहो कि हम अमुक पुर्जे के बदले 
बहुमूल्य, बड़ा तथा सुन्दर पुर्जा देंगे। तो वह कहेगा कि मुझे न 
बहुमूल्य पुर्जा चाहिए, न सुन्दर । मैं तो उस पुर्जे को चाहता हूँ जो 
मेरी कल को सुगमता से चला सके । मेरे लिए बही पुर्जा सुन्दर, 
बही बड़ा और वही बहुमूल्य है, जो कल को चलाने रूप 
उद्देश्य की पूर्ति कर सके। जो दशा इस कल की है वही दशा 
समस्त ब्रह्माण्ड की है। यह जगत्‌ एक मुख्य प्रयोजन के लिए 
बनाया. गया है। इसकी छोटी से छोटी घटना भी निष्प्रयोजन नहीं 
है। इसमें बहुत सी वस्तुएँ हैं जो लोगों को बुरी या भद्दी मालूम 
होती हैं। इसमें बहुत सी घटनाएँ हैं जिनको मनुष्य हानिकारक 
समझता है । परन्तु कारण यह है कि वह अपने कल्पित प्रयोजन 
को ही सृष्टि का भी प्रयोजन समझता है। इसलिए यदि कोई 
घटना उस प्रयोजन की सिद्धि नहीं करती तो वह समझता है कि 
जगत्‌ का कोई प्रयोजन नहीं है। सृष्टि रचना की च्रुटियों को कई 
लोगों ने भिन्न-भिन्न प्रकार से वर्णन किया है। 

गन्धं सुवर्णे फलमिक्षुदण्डे नाकारि पुष्पं खलु चन्दनेषु। 

विद्वान्‌ धनाढ्यो नृप दीर्घजीवी धातुस्तदा कोपि न बुद्धिदोऽभूत्‌॥ ` 

कि “+ सृष्टि के रचयिता को किसी ने इतनी बुद्धि भी नहीं दी 
कि वह सोने में गन्ध, ईख में फल और चन्दन में फूल लगाता या 
"विद्वान्‌ को धनाढ्य और राजा को दीर्घायु बनाता।'' ऐसे सोने में 
सुगन्ध ढूँढने वाले लोगों को याद रखना चाहिए कि यदि सोने में 
सुगन्ध होती तो धनाढ्य पुरुष सुन्दर पुष्पों का कब से मान 
'करते। सोने का रूप और पुष्पों की सुगन्ध यह दोनों अलग-अलग 

अपना कार्य करते हुए जगत्‌ के प्रयोजन की सिद्धि करते हैं । रोबर्ट 
` फ्लिण्ट महोदय (९०७९7४ Ft) अपनी आस्तिकता (0०5०) नामी 
पुस्तक के पृष्ठ १३८ पर लिखते हैं-- 

“जिस मण्डल का हमारी पृथ्वी एक अवयव मात्र है वह 
अतिविशाल, विचित्र तथा नियमित है । जिन ग्रहों तथा उपग्रहों से 
यह बना हुआ है इनका परिमाण, इनका स्थूलत्व, इनकी दूरी, 
इनको प्रगति तथा इनके मार्ग का तल यह सब इस प्रकार से मिलाये 
गये हैं कि समस्त मण्डल सुरक्षित और सुदृढ़ बन गया और इसके 
अवयव एक-दूसरे से इसी प्रकार व्यवहार करते हैं जैसे किसी 
प्राणी के शरीर के अवयव । उदाहरण के लिए हमारा अपना ही गृह 
(अर्थात्‌ पृथ्वी) सूर्य्यं और चन्द्र के साथ इस प्रकार सम्बद्ध है कि 
बीज बोने और खेत काटने के समयों में बाधा नहीं पड़ती और 
समुद्र के ज्चार-भाटे हमको कभी धोखा नहीं देते । फिर यह सूर्य्य 
मण्डल करोड़ों मण्डलों में से एक है । इनमें से बहुत से तो इससे 
असंख्य गुने बड़े हैं । फिर यह करोड़ों और अरबों सूर्य और तारागण 
जो आकाश में इधर-उधर बिखरे हुए हैं, परस्पर एक प्रकार से 
जुड़े हुए हैं और एक-दूसरे से ऐसे सम्बद्ध हैं तथा गणित के 
गूढ़तम नियमों के इतने अनुकूल हैं कि उनसे प्रत्येक की रक्षा होती 
है और प्रत्येक स्थान में साम्य तथा सौन्दर्य दिखाई देता है । प्रत्येक 
ग्रह दूसरे के मार्ग पर प्रभाव डालता है। प्रत्येक कोई न कोई ऐसा 
कार्य कर रहा है जिसके बिना न केवल वही किन्तु समस्त मण्डल 

नष्ट हो सकता था। परन्तु यह समस्त मण्डल इतनी विलक्षणता से 
बना हुआ है कि जो घटनाएँ देखने में भयानक विश्न रूप प्रतीत 
होती हैं वह वस्तुतः उसको नष्ट होने से रोकती तथा विश्व की 
दुढ़ता का साधन होती हैं क्योंकि वह परस्पर अपनी शक्तियों को 
इस प्रकार व्यय करती हैं कि एक नियत समय में उनमें सहयोग हो 
जाता है।'' 

रचना की विचित्रता--यह सहयोग ही वस्तुतः विशाल जगत्‌ 
के विशाल प्रयोजन को सूचित करता है। इस विशाल प्रयोजन के 
अन्तर्गत बहुत से छोटे-छोटे प्रयोजन भी हैं जिनको अलग-अलग 
देखने से उनमें कोई सम्बन्ध प्रतीत नहीं होता । परन्तु जन हम उस 
विशाल प्रयोजन पर दृष्टि डालते हैं तो उन छोटे प्रयोजनों की उपयोगिता 


l. “The system of which our earth is a member is vast. varied 
and orderly, the planets and satellites of which itis composed 
being so adjusted as regards magnitude and १8५५, distance, 
rate, and plane of direction and ०, that the whole is stable and 
secure, while part ministres to part as organ (0 organ in an 
animal body. Our own planet, for example is so related to the 
sun and the moon that seed time and harvest never fail, and 
the ebb and flow of the tides never deceive us And the solar 
system is but one of hundreds of millions of systems, some of 
which are incalculably larger than it, yet the countless million 
of suns and stars thus “profusely scattered over the void 
immense" are so arranged and distributed in relation to one 
another and in accordance with the requirements of the 
profoundest mathematics, as to secure the safety of one and 
all and to produce everywhere harmony and beauty. Each orb 
is affecting the orbit of every other, each is doing what, if 
unchecked, would destroy itslf and the entire system, but so 
wonderously is the whole constructed that these seemingly 
dangerous distrubances are the very means of preventing 

destruction and securing the universal welfare, being due to 
reciprocally compensating forces which in given times exactly 

भी समझ में आ जाती है। जैसे मनुष्य की साँस से दुर्गन्धित वायु 
बाहर निकलता है । इस दुर्गन्धित वायु का मनुष्य के जीवन पर बुरा 
प्रभाव पड़ता है । अतः हम कह सकते हैं कि यदि हमारा शरीर इस 
प्रकार बना होता कि दुर्गन्धित वायु को बाहर न छोड़ते तो अच्छा 
होता। परन्तु इसी दुर्गन्धित वायुं से बनस्पतियों की संवृद्धि होती है 
और यही वनस्पतियाँ हमारे शरीर की वृद्धि का कारण होती हैं । इस 
प्रकार जिस वस्तु को हम एक अपेक्षा से हानिकारक मानते हैं वह 
दूसरी अपेक्षा से लाभदायक सिद्ध हो जाती है । इससे सिद्ध होता है 
कि मनुष्य-शरीर से दुर्गन्धयुक्त साँस निकालने के समय यह भी 
विचार लिया गया था कि वनस्पतियो के लिए किस प्रकार भोजन 
सम्पादित होगा । एक छोटे से फूल की उपयोगिता का पता लगाना 
हो तो हमको संसार के कई विभागों को देखना चाहिए । मनुष्य के 
दृष्टिकोण से वह फूल उसकी आँखों की तृप्ति करता है । यदि उसमें 
सुगन्ध है तो नासिका के लिए भी आह्लादकारी होता है । वैद्य लोग 
उसी फूल का औषधियों में प्रयोग करते हैं, चित्रकार उससे चित्रकारी 
सीखते हैं । रंगरेज उससे रंग निकालते हैं। कवि अपने कविता 
कलाप में उससे सहायता लेते हैं । परन्तु मनुष्य के प्रयोजनों से भिन्न 
भी बहुत से प्रयोजन हैं जिनकी सिद्धि में बह फूल सहायक होता 
है। जैसे भौंरा उसका रस चूसता है। शहद की मक्खियाँ शहद 
निकालती हैं । तितलियाँ फूल पर बैठकर आनन्द लेती हैं । फिर 
वही फूल इतने प्रयोजन की सिद्ध करने के अतिरिक्त अपने वंश 
की सन्तति की रक्षा के लिए बीज उगाता है । यह एक छोटे से फूल 
का काम है । इसी प्रकार हम संसार की सभी वस्तुओं के विषय में 
सोच सकते हैं । 

हमने यहाँ यह दिंखलाने का यल किया है कि सृष्टि में हमको 
नियम-बद्धता, एक-प्रकार-ता और प्रयोजन दिखाई पड़ते हैं । परन्तु 
इनके अतिरिक्त एक और चीज है जिस पर ध्यान न देने से हम 
सृष्टि की रचना के विषय में अधिक न सोच सकेंगे। वह है इसको 
'चिशालता। यह जगत्‌ कितना विशाल है ? इसका अनुमान हम 

लगा ही नहीं सकते.। वस्तुतः यदि इसकी विशालता का अनुमान 
हम कर पाते तो इसको विशाल कहने के लिए कभी उद्यत न 
होते। शायद इसीलिये जगत्‌ को ब्रह्माण्ड के नाम से पुकारा गया 
है। क्योंकि ब्रह्म नाम है बड़े का और अण्ड नाम है मण्डल का। 
वह विश्व मण्डल अत्यन्त बड़ा और विशाल होने से ही ब्रह्माण्ड 
कहलाता है । व 
जगत्‌ की विशालता एक अपेक्षा से नहीं, किन्तु सभी अपेक्षाओं 
से है। यदि लम्बाई-चौड़ाई की दृष्टि से देखें तो हमारा मन भी उन 
गजों की कल्पना नहीं कर सकता जिनसे सृष्टि नापी जा सके। 
मनुष्य ने समस्त पृथ्वी पर चक्कर लगाकर उसको नाप डाला। भूगोल 
वेत्ताओं का कथन है कि पृथ्वी की परिधि २५ हजार मील है। 
प्रथम तो २५ हजार मील की कल्पना करना भी कोई सुगम बात 
नहीं है । मनुष्य का अपना शरीर तो पाँच छः फुट से बड़ा नहीं है। 
फिर इसकी दृष्टि भी बहुत दूर तक नहीं पहुँचती। २५ हजार मील 
का अनुभव दुस्तर ही है। हाँ कुछ माप, कुछ अनुमान और कुछ 
कल्पना शक्ति से वह अपने भूमण्डल के एक अंश को जान सकता 
है। परन्तु फिर भी कौन कह सकता है कि यह पृथ्वी विशाल नहीं 
है। हिमालय पर्वत की तलहटी में खड़े होकर पर्वत की ओर दृष्टि 
डालिये | स्वयं अपनी ओर ध्यान दीजिए और फिर पर्वत से अपनी 
तुलना कीजिए। तुलना तो पीछे की जाएगी, आँख उठाते ही मनुष्य 
के हृदय में पर्वत की विशालता के भाव उत्पन्न होने लगते हैं। 
कितना लम्बा, कितना चौड़ा और कितना ऊँचा पहाड़ है। ओहो! 
आँख को चकाचौंध आता है | बुद्धि चकित हो जाती है और मस्तिष्क 
-चकराने लगता है । यह है एक पहाड़ की विशालता परन्तु पृथ्वी पर 
अनेक पहाड़ ऐसे हैं फिर जहाज़ में बैठकर समुद्र पार जाइए । 
प्रथम॑ तो जहाज भी कुछ कम विशाल नहीं है, इसकी विशालता 
पर मनुष्य को अभिमान है । परन्तु समुद्र के सामने जहाज क्या है ? 
पहाड़ के सामने चींटी के समान भी तो नहीं । महीनों समुद्र पर 
यात्रा करते चले जाइए और पार नहीं मिलता । यह पृथ्वी के एक 

भाग की विशालता है परन्तु क्या पृथ्वी संसार की विशालतम वस्तु 
है ? कया इससे बड़ी चीज संसार में है ही नहीं ? यह बात नहीं। 
कल्पना कीजिए कि आज आप पृथ्वी के गोले को इस प्रकार तोड़ 
डालें, जैसे बच्चा एक लड्डू को तोड़ता है। पृथ्वी के समान १३ 
लाख गोलों को इसी प्रकार तोड़ते जाएँ। कुछ ' १३ लाख ' संख्या 
परः भी ध्यान रखिये क्योंकि '१३ लाख' संख्या भी कुछ कम 
विशाल नहीं है। अन इस विशाल पृथ्वी के समान १३ लाख विशाल 
गोलों को तोड़कर एक गोला बनावें तो वह गोला आपके उस सूर्य्य 
के समान होगा जो प्रातःकाल आपको एक छोटे से वृत्त के समान 
दिखाई पड़ता है। फिर क्या एक ही सूर्य है ? खगोल विद्या विशारदों 
से पूछो। वह कहते हैं कि करोड़ों सूर्य्य हैं । करोड़ों सितारे हैं जो 
आकाश में छोटे-छोटे दीपकों के समान प्रतीत होते हैं, परन्तु वह 
पृथ्वी से बहुत बड़े हैं और उनके प्रकाश की एक किरण को पृथ्वी 
तक पहुँचते हुए सैकड़ों वर्ष लग जाते हैं, यद्यपि प्रकाश की चाल 
'एक सेकण्ड में कई लाख मील है। 

यह तो हुई लम्बाई-चौड़ाई की बात | सूक्ष्मता की दृष्टि से भी 
संसार इतना विशाल है। वस्तुओं को तोड़-तोड़ कर सूक्ष्म करते 
जाइए। एक ऐसी अवस्था आती है जहाँ हमारी कल्पना शक्ति भी 
थक जाती है और उसके आगे नहीं जा सकती पानी को गर्म करते 
हैं तो उसके कण भाप या धुएँ की आकृति में हमारे सामने नाचने 
लगते हैं। यदि अधिक गर्म किया जाए तो वह कण भी दृष्टि से 
अतीत हो जाते हैं । इस प्रकार हमको पता नहीं चलता कि कितनी 
सूक्ष्म वस्तुएँ संसार में उपस्थित हैं। जहाँ बड़े से बड़े जन्तु को 
देखकर हम चकित होते हैं वहाँ अति छोटे जन्तु को देखकर भी 
हमें उतना ही आश्चर्य होता है। चींटी हाथी से कुछ कम प्रभाव 
- उत्पादक वस्तु नहीं है। 
_ नियमों की विशालता भी विलक्षण ही है। यदि आप किसी 
एक शास्त्र को उठा लें तो उसी में अनेकों नियमों का वर्णन मिलेगा। 
फिर असंख्य शास्त्र हैं उनके नियम भी असंख्य ही हैं। विज्ञान- 

वेत्ता इन नियमों को खोजने और उनका वर्गीकरण करने में अति 
प्राचीन काल से लगे हुए हैं और अब भी बहुत से नये-नये नियम 
निकलते आते हैं । इससे सिद्ध होता है कि सृष्टि एक विशाल वस्तु 
है। 
विशालता का विलक्षण प्रभाव--कुछ लोग शायद कहने 
लगें कि कई छोटी-छोटी वस्तुओं के मिलने से भी एक बड़ी वस्तु 
बन जाती है | जैसे पहाड़ क्या है? मिट्टी के बहुत से छोटे-छोटे 
कणों का एक समूह है । समुद्र क्या है ? पानी के छोटे-छोटे बिन्दुओं 
का एक कोश है। इसलिए विशालता पर इतना बल क्यों दिया 
जाए? परन्तु यह उनकी भूल है । यदि विचारपूर्वक देखा जाए तो 
मनुष्यों के मस्तिष्क पर विशालता का प्रभाव ही कुछ अन्य पड़ता 
है। इसमें सन्देह नहीं कि जल के बहुसंख्य निन्दुओं से मिलकर 
ही समुद्र बनता है। परन्तु समुद्र सामूहिक रूप में वस्तु ही कुछ 
और है, यदि समुद्र विलक्षण बस्तु न होती तो वह मनुष्य पर इतना 
प्रभाव क्यों डालती ? पृथ्वी के छोटे-छोटे कणों का वह प्रभाव नहीं 
'पड सकता जो एक महान्‌ पर्वत का पड़ता है, यदि तुम एक सहस्त्र 
मनुष्यों की सेना को देखो तो और प्रभाव पड़ेगा और यदि उसी 
सेना के एक-एक मनुष्यों को अलग-अलग देखो तो और । इसलिए 
यह कहना ठीक नहीं कि विशालता कुछ कम ध्यान देने योग्य वस्तु 
है। वस्तुतः संसार की विशालता इतनी ही विलक्षण है जितनी 
उसको एकता या नियम बद्धता या प्रयोजन । यदि विशालता को 
संसार से निकाल लिया जाए तो अन्य गुण उतनें विलक्षण नहीं 
रहते । मनुष्य की बनाई हुई अद्भुत वस्तुओं और सृष्टि की अद्भुत 
वस्तुओं में एक बड़ा भेद यह पाया जाता है कि सृष्टि की वस्तुएँ 
मनुष्य-कृत वस्तुओं की अपेक्षा हर एक बात में विशाल है। 
अल्पता के कारण चकित--कभी-कभी मनुष्य-कृत वस्तुएँ 
भी हमको चकित कर देती हैं। जैसे बिजली की रोशनी हमको 
चन्द्रमा की रोशनी से अधिक आश्चर्य-जनक प्रतीत होती है । मनुष्य 
का बनाया हुआ एक कागज का तोता असली तोते से अधिक 

अद्भुत प्रतीत होता है। मनुष्य के बनाये हुए आकाशयान, 
(Aeroplane) को देखकर हम अधिक आश्चर्यमय होते हैं । परन्तु 
'यह आश्चर्य हमको मनुष्य-कृत वस्तुओं की विशालता के कारण 
नहीं होता, किन्तु मनुष्य की बुद्धि की अल्पता के कारण होता। 
यदि एक दो वर्ष की आयु का बालक किसी प्रौढ़ व्याख्याता के 
समान या उससे आधा या दसवाँ भाग भी व्याख्यान देने लगे तो 
हम चकित रह जाएँगे, इसलिए नहीं कि वह बालक व्याख्याता से 
बढ़ गया | किन्तु केवल इसलिए कि इतने अल्पवयस्क बालक से 
इतने व्याख्यान की आशा न थी । यही हाल मनुष्यकृत वस्तुओं का 
है। मनुष्य की बुद्धि की अल्पता का विचार करके बिजली की 
रोशनी एक आश्चर्य-जनक पदार्थ मालूम होती है। वस्तुतः वह 
चाँद की रोशनी से अधिक विशाल नहीं और न वायुयान ही पक्षियों 
के शरीरों से अधिक विशाल है। गम्भीर दृष्टि से देखा जाए तो 

` बुद्धिमान्‌ से बुद्धिमान्‌ मनुष्य की कारीगरी सृष्टि की कारीगरी का 
सहस्रांश भी नहीं है, जो सम्बन्ध गागर को सागर से.है वही मनुष्यकृत 
वस्तुओं का सृष्टि की अमानुषी वस्तुओं से है। 

au 

चौथा अध्याय 
सृष्टिकर्त्ता 

गत अध्याय में हम बता चुके हैं कि सृष्टि में नियमबद्धता, 
'एकता, प्रयोजन तथा विशालता पाई जाती है, इससे पूर्व हमने यह 
सिद्ध किया था सृष्टि एक कार्य है । इसका आरम्भ है अर्थात्‌ एक 
समय था जब सृष्टि न थी, फिर एक समय आया कि सृष्टि उत्पन्न 
हुई । अब प्रश्‍न होता है कि क्या इस सृष्टि का कोई कर्त्ता है ? यदि 
सृष्टि किसी ने बनाई है तब तो आस्तिकता सिद्ध है। यदि नहीं 
बनाई तो आस्तिकवाद केवल कल्पनामात्र है। - 

इस विषय में चार प्रकार के मत हैं-- 

(१) सृष्टि स्वभाव से बन गई । इसका बनाने वाला कोई नहीं । 
बिना बनाने वाले के ही यह अनादि काल से बनती और बिगड़ती 
चली आती है। 

(२) कुदरत या नेचर ही सृष्टि का कारण है। 

(३) सृष्टि की यह रचना आकस्मिक है। 

(४) सृष्टि के रचने वाली एक ज्ञानमयी सत्ता है जो किसी | 
प्रयोजन विशेष की सिद्धि के लिए सृष्टि बनाती और बिगाड़ती है। 

पहले तीन मत नास्तिकवाद से सम्बन्ध रखते हैं। चौथा 
आस्तिको का मत है । इस चौथे मत की भी भिन्न-भिन्न शाखा एँ है । 
परन्तु उन सबका आदि मूल सृष्टि का कार्यत्व ही है। 

हम यहाँ क्रमपूर्वक एक-एक को लेते हैं । 

यह तो निस्सन्देह बात है कि प्रत्येक कार्य के लिए कारण 
चाहिए और कारण भी एक नहीं किन्तु तीन। एक घड़े को लीजिए 
इसका उपादान कारण मिट्टी है क्योंकि मिट्टी का परिवर्तित रूप ही 
घडा है। निमित्त कारण कुम्हार है जो मिट्टी को घड़े के रूप में 
बनाता है । हीसाःसाक्मरफाकारण'्नाकलसमश्म्सथा'देश'हे जिनके 

द्वारा या जहाँ घड़ा बनता है। इनमें समय, देश आदि तो सभी 
घटनाओं में सामान्य हैं क्योंकि जब हम किसी घटना का विचार 
करते हैं तो उसके साथ-साथ यह बात स्वयं ही विचार में आ जाती 
है कि वह घटना अमुक देश अथवा अमुक काल में हुई होगी। 
परन्तु करण अर्थात्‌ वह साधन जिनसे क्रिया की जाती है। (जैसे 
घड़े के लिए चाक) कभी-कभी निमित्त कारण से इतर होते हैं 
और कभी नहीं, जैसे लिखने के लिए तो मुझे लेखनी की आवश्यकता 
है, परन्तु किसी को मारने के लिए मेरा हाथ ही पर्य्या है। यहाँ 
हाथ ही करण होगा यद्यपि हाथ मेरे शरीर का अर्थात्‌ मेरा ही एक 
अङ्ग है । कहने का तात्पर्य यह है कि यदि निमित्त कारण में निना 
विशेष करण को प्रयोग किये हुए क्रिया करने की शक्ति है तो 
उसके लिए अलग से कोई करण नहीं चाहिए केवल निमित्त की 
शक्ति ही करण का भी काम देगी। 

मिल महोदय का जो कथन हमने गत अध्याय में उद्धृत 
किया है उसके अनुसार सृष्टि एक रचा हुआ पदार्थ है अर्थात्‌ सृष्टि 
एक प्रकार की घटनाओं या असंख्य क्रियाओं का समूह है जो . 
समय-समय पर हुआ करती हैं । यह क्रियाएँ अनेक हैं एक नहीं, 
जिसको हम एक क्रिया कहते हैं, वह भी अनेक क्रियाओं की 
शृङ्कला मात्र है। जैसे हम कहते हैं कि ' “राम लखनऊ से आया 
है'' यहाँ आना साधारण दृष्टि से तो एक क्रिया है परन्तु गम्भीर दृष्टि 
से असंख्य क्रियाएँ हैं जिनको हमने ' आने ' इस एक नाम से पुकारा 
है । ' “लखनऊ से आने '' के लिए कितनी क्रियाओं की आवश्यकता 
हुई होगी ? प्रथम मन में प्रेरणा का उत्पन्न होना, फिर मन का इस 
प्रेरणा पर विचार करना, फिर निश्चय करना, फिर उठना, फिर एक 
पैर बढ़ाना, फिर दूसरा, फिर तीसरा इत्यादि । जब एक साधारण 
काम में इतनी क्रियाएँ सम्मिलित हैं तो इस विशाल सृष्टि की एक- 
` एक क्षण में होने वाली क्रियाएँ भी असंख्य ही होंगी । “नदी बहती 
है ', या “हवा चलती है' यह एक क्रिया नहीं है। नदी के बहने के 
लिए असंख्य जल बिन्दुओं को एक क्षण में न जाने कितनी बार 

गति करनी पड़ती है । इसी प्रकार वायु के परमाणुओं की दशा है। 
अब प्रश्‍न यह उठता है कि इस विशाल क्रिया-जाल का कोई 
कर्त्ता है या नहीं, अर्थात्‌ क्या इसका कोई निमित्त कारण भी है जैसे 
घड़े का कुम्हार होता है । आस्तिकों और नास्तिकों में इस विषय में 
भिन्न-भिन्न मत हैं। सृष्टि में जितना क्रिया-जाल पाया जाता है उसके 
. दो मुख्य विभाग किये जा सकते हैं एक वह क्रियाएँ जिनको 
चेतन प्राणी किया करते हैं, जैसे-पुस्तक लिखना, मकान बनाना, 
घोंसला बनाना, रोना, हँसना, चलना, दौड्ना इत्यादि | इन क्रियाओं 
के निमित्त कारण हमको कहीं तो प्रत्यक्ष दीखते हैं और कहीं हम 
उनका अनुमान कर लेते हैं । जैसे-मेरे सामने एक कुम्हार घडा 
बना रहा है। यहाँ घड़े के निर्माता के विषय में कोई शंका ही नहीं 
रहती । क्योंकि '“ प्रत्यक्षं किं प्रमाणम्‌ '' । परन्तु जो घडा मैंने बाजार 
से मोल लिया है उसको प्रत्यक्ष बनते नहीं देखा । इसके लिए मैं 
अनुमान कर लेता हूँ कि जिस प्रकार मैंने पहले प्रत्यक्ष किया था 
कि घडा बनाने के लिए कुम्हार चाहिए इसी प्रकार इस घड़े का 
निर्माता भी कोई न कोई कुम्हार होगा। यदि वृक्ष पर हम कोई 
घोंसला देखते हैं तो उसके विषय में हमारा यही अनुमान होता है ` 
कि इसको किसी न किसी पक्षी ने बनाया है। . 
कुछ लोग जैसे चारवाक मतानुयायी '' अनुमान प्रमाण '' को 
ही नहीं मानते.। वह कहते हैं कि 
'' अविनाभावस्य दुर्बोधतया नानुमानाद्यवकाशः । धूमादि ज्ञानानन्तर- 
मरन्यादिज्ञानेप्रवृत्तिः प्रत्यक्षमूलतया श्रान्त्या वा युज्यते॥'' 
(सर्वदर्शन संग्रह--चारवाक दर्शनम्‌) 
अर्थात्‌ जिस व्यास के आधार पर अनुमान प्रमाण माना गया 
है! वही सिद्ध नहीं होती तो अनुमान को प्रमाण कैसे माना जाए ? 
“जहाँ धुआ है वहाँ अग्नि है'' यह हेतु और साध्य का सहचर्य 
नियम सिद्ध नहीं होता | जहाँ *' अग्नि वह धुआँ है '' यह बात हमने 
एक बार, दो बार, दस बार देखी है | परन्तु इसका हमारे पास क्या 
प्रमाण है (क्रि, भूत. ग्रा,अल्िज् लें, इत्क्रा-्स्रप्रत्मद्द-जद्कीं मिलेगा ? 

(तस्य संप्रयुक्तविषयज्ञानजनकत्वेन भवति प्रसरसंभवेऽपि 
भूतभविष्यतोस्तदसंभवेन सर्वोपसंहारवत्या व्याप्तेर्दुर्जात्वात्‌-- 
सर्वदर्शनसंग्रह) । इस विषय में हम इस स्थान पर यही कहते हैं कि 
प्रथम तो चारवाकों के पास '' अनुमान प्रमाण न मानने '' रूप अपने 
कथन के लिए कोई प्रमाण ही नहीं है। क्योंकि अनुमान, उपमान, 
शब्द आदि अन्य प्रमाण तो वह मानते नहीं केवल प्रत्यक्ष मानते हैं । 
अकेले प्रत्यक्ष के आधार पर उनका कथन सिद्ध नहीं होता, दूसरे 
चारवाकों के व्यवहार से भी यही सिद्ध होता है कि उनका मस्तिष्क 
उनको * अव्रिनाभाव' मानने के लिए मजबूर करता है । जब वह 
कहते हैं कि 
अङ्घनालिङ्गनाजन्यसुखमेव पुमर्थता 
अर्थात्‌ “ स्त्री-गमन से उत्पन्न हुआ सुख ही पुरुषार्थ है '' तो 

प्रश्‍न यह होता है कि 'सुख' और ' स्त्री-गमन' का अव्रिनाभाव 
सम्बन्ध उनको माननीय है या नहीं ? यदि माननीय नहीं और यदि 
भूत या भविष्य में उसका अपवाद सम्भव है तो फिर ' अविनाभाव ' 
मानने के पश्चात्‌ अनुमान प्रमाण मानने में आपत्ति ही क्या रह 
जाती है ? प्रत्येक पुरुष चाहे वह चारवाक हो या अन्य कोई अपनी 
जीवन यात्रा के सभी कार्य्यो को अनुमान ही के आश्रय पर करता 
है । चारवाकानुयायियों के घर में रोटी इसलिए पकती होगी 
कि उन्होंने अनुमान से यह जान लिया है कि भूख अवश्य 
लगेगी और इसके लिए रोटी की आवश्यकता है। ' रोटी खाने' 
और भूख निवारण होने में जो व्यासि सम्बन्ध है वह भूत और 
भविष्य के लिए भी उतना ही ठीक है और न केवल दूसरों के लिए. 
किन्तु चारवाकों के लिए भी | मनुष्य या किसी प्राणी की कार्य 
करने में प्रेरणा भी तभी होती है जब अनुमान का प्रमाण मानकर 
निश्चय कर ले कि अमुक क्रिया का अमुक फल होगा | अनुमान 
के न मानने से प्रत्यक्ष की भी उपयोगिता नहीं रहती । प्रत्यक्ष 
की भी यही उपयोगिता है कि अनुमान का सहायक हो । क्योंकि 
प्रत्यक्ष तो वर्तमान काल में होता है और उसके आधार पर 

भविष्य की स्कीम बनाई जाती है। अत: अनुमान प्रमाण मानना ' 
न केवल आस्तिकवाद के लिए, किन्तु प्रत्येक कार्य के लिए 
आवश्यक है। 
अनुमान सबको मान्य अनुमान के प्रामाण्य का प्रश्‍न उठाने 
से पूर्व हम कह रहे थे कि मनुष्यकृत या अन्य प्राणिकुत वस्तुओं या 
क्रियाओं को देखकर हम अवश्य अनुमान कर लेते हैं कि इनका 
कर्ता कोई है। इस विषय में आस्तिकों और नास्तिकों में कोई 
मतभेद नहीं है । जिस प्रकार एक आस्तिक किसी मेज को देखकर 
समझता है कि इसे किसी न किसी बढ़ई ने अवश्य बनाया है, इसी 
प्रकार नास्तिक का भी यही विचार होता है । अब केवल यह पदार्थ 
या क्रियाएँ रह जाती हैं जिनका बनाना किसी प्राणी द्वारा सम्भव 
नहीं है जैसे वृक्ष का उगना, सूर्य्य का निकलना, भूकम्प क़ा आना 
इत्यादि। प्रश्‍न यह है कि इनका कोई कर्ता माना जामा नहीं। यह 
सब क्रियाएँ साध्य कोटि में हैं। पहले प्रकार की “क्रैयाएँ सिद्ध 
कोटि में है, अर्थात्‌ पहले प्रकार की क्रियाओं के विषय में यह 
सिद्ध हो चुका है कि उनका बनाने वाला अवश्य है । दोनों पक्षों को 
यह बात स्वीकृत है । दूसरे प्रकार की क्रियाओं के विषय में मतभेद 
है--आस्तिकों की युक्ति यह है कि जिस प्रकार पहले प्रकार की 
सभी क्रियाओं के लिए भी कर्ता की आवश्यकता है उसी प्रकार 
दूसरे प्रकार की क्रियाओं के लिए भी कर्तां की आवश्यकता होनी 
चाहिए । पहले प्रकार की क्रियाओं और उनके कर्त्ताओं का अविनाभाव 
सम्बन्ध निश्चित है । यह प्रत्यक्ष से सिद्ध कर लिया गया है । प्रश्‍न 
यह है कि क्या इस युक्ति को दूसरे प्रकार की वस्तुओं या क्रियाओं 
पर घटाया जाए ? मेरी समझ में कोई ऐसा कारण नहीं है कि यह 
युक्ति घटाई न जा सके । जब हमको यह सिद्ध हो गया कि प्रत्येक 
क्रिया के लिए कर्त की आवश्यकता है तो भूकम्प आदि सृष्टि- 
रचना सम्बन्धी जितनी क्रियाएँ हैं उनके लिए भी कर्त्ता की 
आवश्यकता है । नास्तिक कहते हैं कि पहली प्रकार की क्रियाओं 
' के लिए तो कर्ता की आवश्यकता है परन्तु दूसरे प्रकार की क्रियाओं 

RR, 
के लिए नहीं, अर्थात्‌ मेज के लिए बढ़ई की आवश्यकता है, परन्तु 
पर्वत के लिए नहीं । लोरे के लिए ठठेरे की जरूरत है, परन्तु तड़ाग 
या नदी या समुद्र के लिए नहीं । हम उनसे पूछते हैं कि इसके लिए 
तुम्हारे पास कोई दृष्टान्त है । तो वह ' सांध्य कोटि' की क्रियाओं में 
से ही कुछ दृष्टान्त दे देते हैं । परन्तु याद रखना चाहिए कि समस्त 
संसार की क्रियाओं के दो वर्ग हो गये एक ' प्राणिकृत' जो ' सिद्ध- 
कोटि' में हैं। दूसरे ' अप्राणिकृत' जो 'साध्य-कोरि' में हैं। तो 
सिब््ध-कोटि की वस्तुएँ तो दृष्टान्त का काम दे सकती हैं परन्तु 
साध्य कोटि की नहीं । किसी पक्ष को यह अधिकार नहीं है कि 
*साध्यकोटि' की किसी वस्तु को दृष्टान्त के रूप में उपस्थित कर 
सके । न्याय का यह नियम है कि-- 

लौकिक परीक्षकाणां यस्मिन्नर्थे बुद्धिसाम्यं स दृष्टान्तः । 

अर्थात्‌ दृष्टान्त वही है जो दोनों पक्षों को माननीय हो । नास्तिकों 
के पास अपने पक्ष के सिद्ध करने के लिए कोई दृष्टान्त है ही नहीं । 
अधिक स्पष्ट करने के लिए सोचना चाहिए कि साध्य यह है कि 
“सूर्य्यं आदि का भी कोई कर्त अवश्य है।' आस्तिक इसके लिए 
हेतु देता है कि जिस प्रकार “ मेज के लिए बढ़ई की आवश्यकता 
है'' उसी प्रकार सूर्य्य के लिए भी कर्त्ता की आवश्यकता है।'” 
यहाँ मेज का दृष्टान्त नास्तिक और आस्तिक दोनों को माननीय है, 
परन्तु नास्तिक कहता. है कि '“सूर्य आदि के लिए कर्त्ता की 
आवश्यकता नहीं ।'' जैसे कि ' “नदी के बहने के लिए नहाने वाले 
की आवश्यकता नहीं ।'' यहाँ नदी का दृष्टान्त जो नास्तिक ने दिया 
वह ' सिद्ध-कोटि' में नहीं किन्तु साध्य-कोरि में है क्योंकि उसको 
आस्तिक नहीं मानता । आस्तिक के लिए तो ' नदी का बहना', और 
“सूर्य्य का निकलना' यह दोनों एक ही कोटि में हैं । इसलिए यह 
दृष्टान्त ठीक नहीं बैठता । नास्तिक सिद्ध-कोटि से दृष्टान्त लेना नहीं 
चाहता क्योंकि सिद्ध-कोटि के जितने दृष्टान्त हैं बह उसके मत के 
घातक हैं, पोषक नहीं । “साध्य-कोटि' से दृष्टान्त लेने का उसे 
अधिकार्‌त्तही ॥सिद्धळ्तोिन्नारधाति प्राष्रिनक्ताक्रिस्याईँ दौर ' साध्य- 

'कोटि' अर्थात्‌ अप्राणिकृत क्रियाएँ इन दोनों वर्गो के नाहर नास्तिक 
'को कोई दृष्टान्त मिल ही नहीं सकता। अतः स्पष्ट है कि नास्तिको 
का पक्ष निर्बल है । यदि वह यह मानते हैं कि बिना घड़ीसाज के 
घड़ी नहीं बन सकती य़ा बिना बढ़ई के मेज़ नहीं बन सकती तो 
उनको यह भी मानना अवश्य चाहिए कि बिना चेतन सत्ता के 
पहाड़ और नदियाँ तथा सूर्य और चाँद भी नहीं बन सकते । 

कुछ लोगों ने कारण और कार्य के सम्बन्ध में आपत्ति की है । 
वह कहते हैं कारण क्या है ? दो घटनाओं में जो पहली घटना है 
उसे कारण और पिछली को कार्य कहते हैं । इससे अधिक कार्य 
और कारण का कोई सम्बन्ध नहीं।' यदि कार्य और कारण का 
सम्बन्ध सिद्ध नहीं होता तो आस्तिकता की भित्ति धम से नीचे आ 
पड़ती है। इस विषय में एक महाशय* लिखते हैं-- 

"John Stuart Mill taking up and extending an old argument 
of Humes! tried very hard to persuade us that it really meant 
nothing more than ‘coming always before.' He said that if one 
thing always happened just before another, they got so closely 


associated in our mind that we began to think of the first as the 
cause of the second." 


(God and the Soul by R.A. Armstrong p.35) 

अर्थात्‌ ' जोन स्टुअर्ट मिल ने द्यम की एक पुरानी युक्ति को 

लेकर और बढ़ाकर हमें यह निश्चय कराने का यल किया है कि 

कारण का इससे अधिक और कोई अर्थ नहीं कि * सदा पहले होने 

वाला'। वह कहते हैं कि एक घटना सदा दूसरी घटना के ठीक 

पहले होती है तो वे दोंनों हमारे मन में इस प्रकार सम्बद्ध हो जाती 
हैं कि हम पहली को दूसरी का कारण समझने लगते हैं ।'' 

l. “Our idea of neccessity and causation arise entirely from the 

uniformity observable in the operation of nature where similar 

’ objects are constantly conjoined together and the mind is 


determined by custom to infer the one from the appearance 


of the other." (Hume's An En ur Concerning Human 
Undefsfdndrigpomain. Panini Kanya kel a Vidyalaya Collection. 

बच्चे को कार्य कारण का सहज ज्ञान--परन्तु यदि 
ध्यानपूर्वक विचार किया जाए तो यह मनोविज्ञान सम्बन्धी एक 
बहुत बड़ी भूल है । शिक्षित और अशिक्षित, बाल और वृद्ध, सभी 
के मन में कारण और कार्य के भाव हैं और यह भाव केवल पूर्वापर 
सम्बन्ध से ही उत्पन्न नहीं होते। एक बच्चा माँ को रोटी बनाते 
देखता है और वह झट समझ लेता है कि “माँ” *रोटी' का निमित्त 
कारण है। वह ' कारण' और ' कार्य ' शब्दों से सर्वथा अनभिज्ञ है 
परन्तु कार्य-कारण सम्बन्ध का भाव उसके हृदय में विद्यमान है। 
यह स्वाभाविक है। माँ के रोटी बनाने और रोटी के बच्चे तक 
पहुँचने के बीच में कई घटनाएँ हो जाती हैं । परन्तु वह उन घटनाओं 
को रोटी का कारण नहीं समझता । जैसे वह कभी नहीं समझता कि 
चूल्हा रोटी का कारण है । उसको स्वभावत: ही यह भान हो जाता 
है कि रोटी की बनाने वाली सत्ता उसकी माँ है । बच्चे के स्वच्छ 
हृदय में जो दार्शनिक प्रश्नों के पक्षपात से सर्वथा मुक्त है और 
जिसको आस्तिकता, नास्तिकता के झगड़ों से कुछ सम्बन्ध नहीं, 
कारण-कार्य सम्बन्ध का ज्ञान कैसे हो गया ? मिल और ह्यम के 
विषय में तो यह कहा जा सकता है कि वह अपने विशेष मत की 
स्थापना करना चाहते थे । उन्होंने बाल की खाल निकालने का यत्न 
किया। परन्तु बच्चा इन बातों से रहित है | इसी प्रकार कार्य- 
कारण का भाव अशिक्षित जंगली मनुष्यों में भी पाया जाता 
है। उनका व्यवहारिक जीवन बताता है कि वह सदा एक-दूसरे के 
पश्चात्‌ होने वाली वस्तुओं या घटनाओं को ही कार्य-कारण नहीं 
मानते किन्तु इसके अतिरिक्त उनके हृदय में कारण और कार्य का 
भिन्न भाव होता है। इस भाव को किन शब्दों में वर्णन किया जाए. 
और इसके क्या लक्षण किये जाएँ यह दूसरी बात है । परन्तु कार्य- 
कारण सम्बन्ध और पूर्वापर यह दोनों भिन्न-भिन्न सम्बन्ध हैं और 
जो मनुष्य निष्पक्ष भाव से अपने मन या दूसरों के मन का अध्ययन 
करेगा उस पर यह बात अवश्य विदित हो जाएगी । में तो समझता 
हूँ कि मनुष्य ही नहीं किन्तु बहुत से पशु-पक्षियों के हृदय में भी 

कारण और कार्य का भाव विद्यमान होता है। पालतू कुत्ते, तोते 
और मैनाओं के बहुत से व्यबहार इस बात की पुष्टि करते हैं । 
कभी-कभी ऐसा होता है कि लोग भूल या भ्रम से पूर्वापर सम्बन्ध 
“को ही कारण-कार्य सम्बन्ध समझ लेते हैं और व्यवहार में धोखा 
खा जाते हैं कभी-कभी तो वह कह भी उठते हैं कि हमने धोखे 
से पहली घटना को दूसरी का कारण समझ लिया और इसलिए 
हानि हो गई। इससे भी यह सिद्ध होता है कि पूर्वापर सम्बन्ध और 
चीज़ है और कारण-कार्य सम्बन्ध और चीज | मिल महोदय के 
"Coming always before" (सर्वदा पहले आने चाली) वाक्य में 
उनका ' सर्वदा” (4।६४5) शब्द ही सिद्ध करता है कि उसका पक्ष 
ठीक नहीं है। किसी घटना का दूसरी घटना से सदा पूर्व होना, 
'कभी पीछे न होना कारण का केवल एक चिह्न है अर्थात्‌ कारण की 
एक पहचान यह भी है कि वह कार्य से सदा पूर्व होगा, परन्तु 
` केवल पूर्व होने से ही हम एक घटना को दूसरी का कारण नहीं 
कह बैठते जिन आर्मस्ट्रांग (^75(7०॥६) महाशय का कथन हमने 
ऊपर उद्धृत किया है, वह हमारी इस बात को इसी प्रकार स्पष्ट 
करते हैं । 

“सोमवार सर्वदा मंगल से पहले आता है, परन्तु मैने कभी 
किसी को यह कहते नहीं सुना कि.सोमवार मंगल का कारण है। 
अँधेरा सदा सूर्य्योदय के पूर्व होता है, परन्तु अँधेरा सूर्य्योदय का 
कारण नहीं है।''९ (पृष्ठ ३५) ः 

यही महाशय निमित्त कारण की इस प्रकार व्याख्या करते 


l. "Dr. Ward gives us the very best and clearest example of 
cause that we can have-"the influx of a man's mental volitions 


~ 03 TT 
l. “Monday always comes before tuesday, yet I never heard any 
one call Monday the cause of Tuesday...Darkness always 
comes before sunrise, yet darkness is not the cause of sunrise" 


(0.35) 

into his bodily acts" (p. 35) 


"It not only follows after. It follows from. It is its result its 
effect the act of will is its cause." (9.36) 


अर्थात्‌ '' डॉक्टर वार्ड ने कारण का सबसे अच्छा उदाहरण 
दिया है--मनुष्य की इच्छाशक्ति की उसके शारीरिक व्यापार में 
प्रविष्टि ! ', ( पृ०३६) 

(कार्य) न केवल (कारण से) पीछे होता है, किन्तु कारण 
के द्वारा होता है। यह उसके कार्य का परिणाम है। इच्छाशक्ति की 
क्रिया कारण है।'' (पृ० ३६) 

वार्ड से भी अच्छा लक्षण अन्नंभट्ट ने अपनी तर्क-संग्रह की 
तर्कदीपिका में दिया है। 

उपादानगोचरापरोक्षज्ञानचिकीर्षाकृतिमत््वं कर्त्त्वम्‌। 
(Bombay Sans. Series Edition. पृ० १३) 
अर्थात्‌ कर्त्ता या निमित्त कारण वह है, जिसमें नीचे लिखी 
तीन बातें हों-- 

(१) उपादानगोचर-अपरोक्षज्ञान अर्थात्‌ उपादान कारण का 
अपरोक्ष या'निकटतम ज्ञान, जैसे--कुम्हार को मिट्टी का। 

(२) चिकीर्षा या काम करने की इच्छा। 

(३) कृति अर्थात्‌ क्रिया या प्रयत्न | 

ज्ञान, चिकीर्षा तथा कृति में भी कारण-कार्य का सम्बन्ध है। 
क्योंकि कोई क्रिया बिना इच्छा के नहीं हो सकती और जब तक 
उस वस्तु का ज्ञान न हो जिस पर कर्ता की क्रिया पड़ती है उस 
समय तक उसमें इच्छा भी नहीं हो सकती । एक प्रकार से इच्छाशक्ति 
को भी कर्त्तत्व का विशेष लक्षण मान सकते हैं, क्योंकि जहाँ इच्छा 
है वहाँ ज्ञान पहले अवश्य रहा होगा और वहीं क्रिया के भी होने 
की सम्भावना है। 

इस प्रकार इच्छा शक्ति का ' कारणत्व' से विशेष सम्बन्ध है । 
जिस घटना में इच्छाशक्ति विद्यमान नहीं होती, उसको हम कारण 
नहीं कहते, चाहे वह घटना दूसरी घटना से पूर्व एक बार देखी गई 

हो अथवा कई बार। कल्पना कीजिए कि हम छत की कड़ी से 
लगातार सैकड़ों बार मिट्टी गिरते देखते हैं । परन्तु हमारा कभी यह 
विचार नहीं होता कि मिट्टी गिराने का निमित्त कारण छत की कड़ी 
है, परन्तु यदि एक बार भी हम किसी मनुष्य को छत से मिट्टी 
गिराते देखते हैं तो झट कहने लगते हैं कि मिट्टी इस मनुष्य ने गिराई 
है, क्योंकि पहले उदाहरण में इच्छाशक्ति उपस्थित नहीं है और 
दूसरे में उपस्थित है। 
इच्छाशक्ति के बिना क्या ?-- प्रत्येक कार्य के लिए निमित्त 
कारण की आवश्यकता और निमित्त कारण के लिए इच्छाशक्ति की 
आवश्यकता, यह दोनों बातें मनुष्य के मस्तिष्क में आरम्भ से इस 
प्रकार जमी हुई हैं कि इनसे मुक्ति पाना दुस्तर ही नहीं, किन्तु 
असम्भव है। आजकल जन दर्शन-शास्त्र का आधार मानवी ज्ञान 
के नियमों (7९०४ ०£ ००७९५९९) पर रक्खा जाता है और इस बात 
पर अधिक बल दिया जाता है कि तत्त्वज्ञान की प्रासि के लिए 
ज्ञान-तत्त्व की प्राप्ति आवश्यक है, उस समय हम उन नियमों को 
सर्वथा उपेक्षा की दृष्टि से नहीं देख सकते, जो मनुष्य के मस्तिष्क 
पर प्रत्येक युग और प्रत्येक देश में शासन करते रहे हैं। वस्तुत: 
प्रत्येक क्रिया के साथ किसी इच्छाशक्ति का सम्बन्ध जोड़ना मनुष्य 
के लिए इतना स्वाभाविक है कि जहाँ उसको इच्छाशक्ति का प्रकट 
रूप दिखाई नहीं देता, वहाँ वह कोई न कोई कल्पित रूप मानने 
लगता है। जैसे--जब वह किसी पहाड़ से आग निकलती देखता 
है और आग जलाने वाले को नहीं देखता तो कल्पना कर लेता है 
कि एक अदृष्ट देवी या देवता है जो इस अग्नि को निकाल रहा है। 
यदि हम प्रत्येक देश के भिन्न-भिन्न देवी देवताओं की कहानियों 
पर विचार करें और यह पता लगावें कि अमुक मनुष्य या अमुक 
जाति ने उनकी कल्पना किसलिए की तो हमको इस विश्वास का 
मूल कारण यही मिलेगा कि .वह विशेष घटनाओं को किसी न 
किसी इच्छाशक्ति से सम्बन्ध करना चाहते थे । मानवी मस्तिष्क की 
गति ही उनको ऐसा करने के लिए अनुरोध करती थी । उनको कभी 

यह बात सूझ ही नहीं सकती थी कि एक घटना हो जाए और 
त कोई ऐसा निमित्त कारण न हो जो इच्छाशक्ति-सम्पन्न 
। 
` जिस प्रकार आगरे का ताजमहल देखकर विद्ठान्‌ से विद्वान्‌ 
और मूर्ख से मूर्ख पुरुष भी उस इच्छाशक्ति का विचार किये बिना 
नहीं रह सकता, जिसको “' शाहजहाँ.बादशाह'' अथवा “उसके 
एजेण्टों' के नाम से पुकारा जाता है। इसी प्रकार ताजमहल के 
तालाब में उगा हुआ कमल का फूल देखकर जिसकी एक पंखुड़ी 
कई ताजमहलों के सौन्दर्य से भी सहस्त्र गुणा सौन्दर्य रखने वाली 
है, कैसे हो सकता है कि किसी न किसी इच्छाशक्ति तक हमारा 
ध्यान न जा सके। भेद केवल इतना है कि जिस वस्तु को कभी- 
कभी देखते हैं, उसका थोड़ा-सा सौन्दर्य भी हमको अधिक आकर्षित 
करता है और जिसको प्रतिदिन या प्रति-घड़ी देखते हैं, उसके 
विषय में हमारा मस्तिष्क कम सोचता है। ताजमहल में नित्य 
रहने वाले मनुष्यों के आत्मा पर ताजमहल के निर्माता की बुद्धि का 
इतना प्रभाव नहीं पड़ता है, परन्तु इस प्रभाव की जागृति थोड़े से ही 
विचार से हो सकती है। कणाद मुनि का यह मत है कि-- 
'कारणाभावात्‌ कार्य्याभावः । 

' बिना कारण के कार्य हो नहीं सकता '' प्रत्येक पुरुष प्रत्येक 
अवस्था में किसी न किसी अंश में मानता रहा है। 

अकस्मात्‌--कुछ लोगों का कहना है कि संसार में बहुत- 
सी घटनाएँ अकस्मात्‌ हुआ करती है । उनका कोई विशेष कारण 
नहीं होता । इसी प्रकार क्यों न मान लिया जाए कि सृष्टि भी अकस्मात्‌ 
(७) ०३०९) उत्पन्न हों गई । यहाँ देखना चाहिए कि * अकस्मात्‌ से 
क्या तात्पर्य है ?-यही न कि हम बाजार जा रहे थे। मित्र को देखने 
नहीं जा रहे थे। यह आशा न थी कि मित्र भी आता होगा । परन्तु आ 
गया | क्या इस स्थान पर “' हमारा और मित्र का मिल जाना'' बिना 
किसी निमित्त कारण के है? कदापि नहीं। “मित्र के आने' का 
निमित्त कारण मित्र की इच्छाशक्ति है और हमारे जाने का निमित्त 

'कारण' हमारी इच्छाशक्ति है। हम इस भेंट को ' आकस्मिक ' इसलिए 
कहते हैं कि यद्यपि यह दोनों घटनाएँ अर्थात्‌ 'मित्र का आना' और 
“हमारा जाना' इच्छाशक्तियों के द्वारा हुआ तथापि इन दोनों 
इच्छाशक्रितयों में पहले से कोई परामर्श नहीं हुआ था। यहाँ दो 
स्वतन्त्र और असम्बद्ध इच्छाशक्तियों.द्वारा उत्पन्न हुई घटनाओं के 
मिल जाने का नाम ' आकस्मिक ' है । यदि पूर्व परामर्श होकर हम 
दोनों मिलते तो यह भेंट कदापि आकस्मिक न कहलाती । इससे 
सिद्ध होता है कि आकस्मिक घटनाएँ भी वस्तुत: आकस्मिक नहीं 
हैं। वे अकस्मात्‌ (बिना कारण) नहीं होतीं किन्तु **कस्मात्‌- 
अपि'' अर्थात्‌ कारण से ही होती हैं । जो लोग सृष्टि की रचना को 
आकस्मिक बताते हैं, उनसे हम पूछते हैं कि ऐसा कहने से तुम्हारा 
क्या तात्पर्य है ? कया तुम सृष्टि-रचना को उसी अर्थ में आकस्मिक 
मानते हो जिस अर्थ में हमारी और हमारे मित्र की उपर्युक्त भेंट 
आकस्मिक थी ? यदि ऐसा मानोगे तो इसका अर्थ यह होगा कि 
सृष्टि की भिन्न-भिन्न घटनाएँ स्वतन्त्र तथा असम्बद्ध 
इच्छाशक्तियों द्वारा उत्पन्न होकर परस्पर मिल गईं, अर्थात्‌ एक 
शक्ति नदी बना रही थी। दूसरी शक्ति पहाड़ बनाने में मग्न थी। 
तीसरी बादल बना रही थी | चौथी वायुमण्डल तैयार कर रही थी। 
यह शक्तियाँ स्वतन्त्र और असम्बद्ध थीं । इन्होंने परस्पर मिलकर 
कोई परामर्श नहीं किया था कि मैं पहाड़ बनाती हूँ, तुम नदी 
बनाना | इनको ज्ञान भी नहीं था कि अन्य शक्तियाँ कुछ बना रही 
हैं.। जन वस्तुएँ तैयार हो गई तो निना किसी कारण के * अकस्मात्‌? 
इनका मेल हो गया। 
एक नहीं सहस्त्रं ईश्वर 2--ऐसा मत रखने वाले इच्छाशक्ति 
रूपी निमित्त कारणों का निषेध नहीं करते हैं या यों कहिये कि एक 
ईश्वर का निषेध करने के लिए सहस्त्रो ईश्वरों के मानने पर 
उद्यत हो जाते हैं। नास्तिकता नहीं, किन्तु विशिष्ट आस्तिकता है। 
यदि * आकस्मिक' का अर्थ यह है कि इन घटनाओं का किसी 
इच्छाशक्ति से भी सम्बन्ध नहीं तो यह ऐसी बात है जो इन लोगों 

Ae eles ०-2 नट 
की कल्पना मात्र है। ऐसी आकस्मिक घटना कभी देखी या सुनी 
नहीं गई और न मनुष्य की भाषा में इसका प्रयोग ही होता है। इस 
विषय में फ्लिण्ट महोदय ने बहुत ही उत्तमतापूर्वक लिखा है। हम 
उसी को यहाँ उद्धृत करते हैं-- (Flints Theism 9. !84, [85, 86) 
वह लिखते हैं कि ““ आकस्मिक घटना हो ही नहीं सकती 
जब तक नियम न हो। यदि दो या अधिक स्वतन्त्र घटनाएँ बिना 
पूर्व परामर्श या पूर्व प्रबन्ध के आपस में मिलती हैं तो इस मेल को 
आकस्मिक घटना कहते हैं । जब कारणों की एक शृङ्कला से प्रेरित 
होकर कोई मनुष्य नियत दिवस की नियत घड़ी में एक घर से 
होकर गुजरता है और कारणों की दूसरी शृंखला जो पहली श्रृंखला 
के समकालीन परन्तु स्वतन्त्र है, प्रेरणा करती है कि उसी घर की 
छत से उसी समय कोई भारी वस्तु गिर पड़े और उस आदमी की 
मृत्यु हो जाए तो इसे परिणाम अर्थात्‌ मृत्यु को आकस्मिक घटना 
कहेंगे। जिस मनुष्य को ईश्वर के सर्वज्ञत्व, सर्वनियन्तृत्व तथा 
प्रबन्धकत्व पर विश्वास है उसका तो यही मत होगा कि ऊपर 
कही हुई घटना का भी ' आकस्मिक' नाममात्र ही है। परन्तु वह . 
यह नहीं कहता कि नास्तिक को इस घटना के आकस्मिक कहने 
या किसी अन्य घटना को अकस्मात्‌ शब्द से व्याख्या करने का 
अधिकार नहीं है। परन्तु 'आकस्मिक' शब्द निरर्थक है, जब तक 
कि दृश्यों की स्वतन्त्र श्रृंखला न हो, अर्थात्‌ जब तक भौतिक और 
मानसिक सत्ताएँ या भौतिक और मानसिक नियम न हो ।”” 
(पु०१८४). | 
I. “थड can be no chance where there is no law. Chance or 
accident is what occurs when two or more independent series 
of phenomena meet, Without there meeting having been 
premeditated and proved. For when one series of causes lead 
aman (0 pass a house at a given moment of a given day, and 
another series of causes, coexistent with but wholly 


independent of the former series, determine that aheavy body 
shall fall from the roof of that house at that moment of that 

'' इसके अतिरिक्त, यदि प्रकृति को स्वयंभू और अनादि भी 
माना जाए तो भी प्रकृति स्वयं ही ' प्रबन्ध' को कैसे उत्पन्न कर 
सकती है ? यह मानना है कि प्रकृति के परमाणुओं ने परमात्मा की 
क्रिया के बिना स्वयं ही इस विचित्र सृष्टि की रचना की, इस बात 
के मानने से अधिक युक्ति शून्य है कि अंग्रेजी भाषा के अक्षरों में 
उस मानवी मस्तिष्क की थोड़ी सी सहायता के बिना भी 
जिसको शेक्सपियर के प्रसिद्ध नाम से पुकारते हैं, शेक्सपियर 
के नाटक बना डाले। सम्भव है कि कभी-कभी या कहीं-कहीं 
दूर देशों या दीर्घकाल में यह परमाणु परस्पर मिलकर किसी चीज 
को मिला सकें, परन्तु वह कभी इतना बड़ा और इतना सुदृढ़ प्रबन्ध 
नहीं रच सकते, जब तक कि उनको रीति द्वारा क्रमपूर्वक रक्खा न 
जाए, जैसा केवल बुद्धि द्वारा ही हो सकता है । यह मानना कि इन 
परमाणुओं ने स्वयं बिना क्रम या बुद्धि की प्रेरणा के ऐसी सृष्टि रच 
दी, जिसमें इस प्रकार उत्तम, लाभदायक तथा सुन्दरश्त्रस्तुएँ उपस्थित 
हैं, अन्धविश्वास की उस सीमा का भी उल्लंघन करना है जो आज 
तक बड़े से बड़े अन्धविश्वासी मतमतान्तर वालों ने दिखाई है 
तथापि कोई सच्चा नास्तिक [प्रकृतिवादी] (जो अपने सिंद्धान्तों 
को परस्पर विरोध के दोष से बचाना चाहता है) इस भयानक 


day and kill that man, the consesquence-his death-is what may 

- be properly called an accident, or matter of chance. One Who 
believes, indeed, in the omniscience and universal cordination 
and goverment of God will hold that even in such a case the 
accident or chance is merely apparent; but he will not deny 
the right of the atheist to speak of chance or accident in this 
way, orto explain as matters of chance whatever he can. The 
word chance, oraccident, can have no intelligible sense, unless 
however. there be such independent series of phenomenar 
unless however, there be such independent series of 
phenomena-unless there be mental and material existences, 
mental and material laws. Chance cannot be conceived of, 
even by the atheist, as the origin of existence-(p.I84.) 

अकस्माद्‌-वाद से इन्कार भी नहीं कर सकता | सृष्टि प्रबन्ध की 
जो व्याख्याएँ डिमाक्रीटस और एपीक्युरस से लेकर डीडरट और 
लैंग आदि नास्तिकों (प्रकृतिवादियों) ने की हैं, उन सबका आधार 
इस एक बात पर है कि प्रकृति के परमाणु जो नियत हैं, असंख्यों 
प्रकार से परस्पर संयुक्त होते रहते हैं और भूत तथा भविष्य में जो 
करोड़ों और अरबों प्रकार संयोग हुए हैं या होने वाले हैं, उन्हीं में 
से एक हमारी वर्तमान सृष्टि है। कहा जाता है कि यूनानी भाषा के 
. अक्षरों को अनन्त बार उछालो और तुम इलियड तथा समस्त यूनानी 
“पुस्तकें बना डालोगे। मुझे यह कहने की आवश्यकता नहीं कि 
“*सम्भव'' वाद में इससे अधिक निर्मूल या निरर्थक बात कभी 
नहीं मानी गई | अक्षरों को बिना विचार के अनन्त समय तक 
उछालते जाओ और तुम कभी उनके विचार को प्रकट न करा 
सकोगे। इलियड के समस्त अक्षरों को यदि समस्त मनुष्य जाति 
संसार के आरम्भ से आज तक प्रात:काल से रात्रि काल तक 
उछालती रहती तो कभी इलियड की पहली पंक्ति तक न बन 
सकती यदि होमर ने एकीलीज के क्रोध तथा ट्राय के युद्ध की 
काव्य में वर्णन करने की इच्छा न की होती । परन्तु सृष्टिरूपी काव्य 
तथा ईश्वरीय नाटक के सम्मुख इलियड की क्या तुलना है? जो 
परमाणु पहले से ऐसी वस्तुओं को बनाने के लिए भी उद्यत न थे 
जैसे अक्षरों से शब्द बनते हैं उनके परस्पर यकायक मिलने से और 
बिना किसी विशेष हाथ की सहायता के उछलते रहने से क्या 
इतनी विशाल सृष्टि रची जा सकती है ? जो ऐसा विश्वास कर 
सकता हो वह करे | मैं तो यह समझता हूँ कि अलिफ-लैला की 
सब कहानियों को मान लेना अधिक सुगम है ।* '' 
“वस्तुतः जो मनुष्य यह मानता है कि प्रकृति के परमाणुओं के 
I. “Besides how could matter of itself produce order, even if it 
were self-existent and eternal? It is for more unreasonable to 
beleive that the atom; or consituents of matter produced of 


themselves, without the action of a superme mind, this 
wonderfuFuniverserthanthatfhei lesterpfihensglish alphabet 

अकस्मात्‌ इस प्रकार मिलने से संसार की वह बड़ी से बड़ी वस्तुएँ 
बन गईं, जिनके समझने के लिए संसार के बड़े से बड़े पण्डित 
. और विशेषज्ञ असमर्थ हैं ऐसे मनुष्य के लिए किसी ऊट-पटांग 
बात को मान लेना सरल है। जो मनुष्य आँख से देखता हुआ नहीं 
देखता और कान से सुनता हुआ नहीं सुनता, उसके लिए कोई 
उपाय नहीं है । कहावत है कि वहम की दवा लुकमान के पास भी 
नहीं। इसी प्रकार अकस्माद्वादियों का भी यही हाल है। क्या 
हमको संसार में अकस्मात्‌ रचना के उदाहरण मिलते हैं ? तुम 


कहते हो कि ग्रीक भाषा के अक्षरों को बिना नियम के उछालते- _ 


उछालते घुणाक्षर न्याय से कभी न कभी इलियड बन जाएगा। 
परन्तु घुणाक्षर भी तो घुण के द्वारा बनता है। अक्षरों को 
उछालनेवाला भी तो कोई होना चाहिए। यूनानी भाषा के अक्षर 
बीसियों शताब्दियों से चले आते हैं, जिस इलियड को होमर ने 


produced the plays of Shakespeare, without the slightest 
assistance from the human mind known by that famous name. 
These atoms might perhaps now and then at great dstance and 
long intervals, produce, by a chance contact some curious 
collocation or compound but never could they produce order 
or organisation, on an extensive scale or of a durable character, 
unless ordered; arranged, and adjusted in ways of which 
intelligence alone can be the ultimate explanation. To believe 
that their foruitous an undirected movements could originate 
the universe, and all the harmonies and utilities and beauties 
which abound in it evinces a credulity far more extravagant 
than has been ever displayed by the most superstitious of 
religionsits. Yet no consistent materialist can refuse to accept 
this colossal chance-hypothesis, All the explanations of the 
order of the universe which materalists, from Democritus and 
epicurus to Diderot and Lange, have devised, rest on the 
assumption that the elements of matter being eternal, must 
pass through infinite combinations and that one of these must 
be our present world-a special collection among the countless 
millictodfredheeridnspadseandHitireTHiYK!tHe letters of 

MISMO Ny VS 
थोड़े से दिनों के परिश्रम से बना दिया, उसी प्रकार की अन्य 
इलिंयडें अब तक अक्षरों के स्वयं उछलने से क्यों नहीं बन गईं। 
फिर इन प्रकृतिवादी नास्तिकों से कोई पूछे कि तुम्हारे घर में गेहूँ 
स्वयं मिलकर रोटी क्यों नहीं बना देते । मिट्टी के कण स्वयं मिलकर 
ईटों को क्यों नहीं बना देते तथा ईटें स्वयं उठकर मकान क्यों नहीं 
बना देती ? परमाणुओं में अकस्मात्‌ खलबल उत्पन्न हो जाना और 
उनका अकस्माद्‌ ही सूर्य्य, चन्द्र, पृथ्वी आदि के रूप धारण कर 
लेना, यह एक ऐसी बात है जो किसी बुद्धिमान्‌ मनुष्य की समझ 
में नहीं आ सकती और कोई व्यावहारिक मनुष्य उस पर विश्वास 
नहीं कर सकता। यदि परमाणुओं के अकस्माद्‌ मिलने से 
जाज्चल्यान सूर्य उत्पन्न हो सकता है तो छोटा सा दीपक क्यों 
नहीं हो सकता ? यदि बड़ी से बड़ी नदी हो सकती है तो छोटा- 
सा कुंआँ क्यों नहीं हो सकता ? यदि बड़े से बड़े पर्वत बन सकते 
हैं तो छोटा-सा झोंपड़ा क्यों नहीं बन सकता ? यदि रहस्य मनुष्य 


the Greek alphabet, it has-been said, an infinite number of 
times and you must produce the Jlliad and all Greek books. 
The theory of probabilities, I need hardly.say, Tequires us to 
believe nothing so absurd. Throw letters together, wthout 
‘thought, through all eternity, and you will never make them 
express thought. All the letters in the Jlliad might have been 
tossed and jubled together from morning to night by the hands 
of the whole human race, from the beginning of the world 
until now, and the first line of the Jlliad would have been still 
uncomposed, had not the genius of Homer been inspired to 
sing the worth of Achilles and the war around Troy But what 
is the llliad to the hymn of creation, and the drama of 
Providence? Were these glorious works composed by the mere 
jumbling together of atoms, were not even prepared before 
hand to forms things, as letters are to form words and which 
had to shake themseles into order without the help of any 
hand? They may believe that who can. It seems to me that it 
ought to be much easier to believe all the Arabian Night." (p. 


] 80). Public Domain. Panini Kanya Maha Vidyalaya Collection. 

का शरीर बन सकता है तो एक छोटा-सा चरखा क्यों नहीं बन 
सकता ? यदि कहा जाए कि अकस्माद्‌ का अर्थ ही यह है कि 
जो वस्तुएँ बन गईं वह बन गई सभी थोड़ा बन सकती हैं तो 
हम यह पूछते हैं कि तुम्हारे पास अकस्माद्वाद के लिए प्रमाण ही 
क्या है ? तुम पहाड़ को देखकर तो मान लेते हो कि अकस्माद्‌ बन 
गया परन्तु ताजमहल को देखकर भी ऐसा विश्वास क्यों नहीं कर 
लेते ? पुरातत्त्ववेत्ताओं के तो सब प्रयत्न विफल हो जाएँगे यदि 
अकस्मादूाद को मान लिया जाए। क्योंकि पृथ्वी में गढ़े हुए प्राचीन. 
भवनों को देखकर उनका ऐतिहासिक मनुष्यों की बुद्धि से सम्बन्ध 
ढूँढ़ने की आवश्यकता नहीं । केवल इतना मान लो कि अकस्मादू 
परमाणुओं के मिलाप से यह भवन बन गये होंगे । 
कुछ लोगों का कथन है कि संसार का बनाने वाला कोई नहीं । 

जो कुछ होतां है कुदरत या नेचर (५७४४) से होता है। पहाड़ 
कुदरत बनाती है। सूर्य्य कुदरत निकालती है और बादल कुदरत के 
द्वारा बनते हैं । कुदरत का हम संस्कृत या हिन्दी में अनुवाद नहीं 
कर सकते | क्योंकि इस आशय का कोई शब्द हमको ज्ञात नहीं । 
"सृष्टि नियम'' एक शब्द है जो इस अर्थ को कुछ-कुछ प्रकट 
करता है । वस्तुतः यह कहना कठिन है कि कुदरत या नेचर वादियों 
का इन शब्दों से क्या तात्पर्य है। यदि कुदरत या नेचर कोई बुद्धि 
तथा पराक्रम वाली सत्ता है जो सृष्टि की रचना करती रहती है तो 
आस्तिकों और नास्तिकों के मत में केवल शब्दों का भेज है । जिसको 
आस्तिक ईश्वर कहते हैं उसी सत्ता को नास्तिक नेचर या कुदरत 
कहते हैं । नाम मात्र के लिए झगड़ा उठाना व्यर्थ है। 

“विचित्र भ्रम--परन्तु यदि कुदरत से उनका तात्पर्य्य ` *सृष्टि- 
नियम ”' से है तो सृष्टि-नियम को सृष्टि-कर्त्ता बताना वैसी ही भूल 
है जैसे च्यापार-सम्बन्धी नियमों को “व्यापारी बताना रै मैं तो 
समझता हूँ कि कुदरतवादी कभी यह विचार नहीं करते कि उनका 


ऱ्य 
१. पाठक इसके लिए उपाध्याय जी की पुस्तक Reason And Religion 

इन शब्दों से क्या तात्पर्य्य है । चह एक विचित्र भ्रम में हैं और इसी 
भ्रम में रहना भी चाहते हैं । 

हृदय की गति बन्द होना मृत्यु का कारण नहीं-- पहले 

देखना चाहिए कि कुदरत किसको कहते हैं ? यदि कुदरत किसी . 
शक्ति विशेष या पुरुष विशेष का नाम नहीं तो यह क्या चीज है? 
और किस प्रकार सृष्टि रूपी कार्य का कारण हो सकती है? प्राय: 
हम देखते हैं कि लोग “कारण' शब्द का बिना विचारे ही प्रयोग 
किया करते हैं । पर्य्यायवाची शब्द देने को कारण नहीं कह सकते । 

' पर्य्यायवाची शब्द किसी बात की व्याख्या कर सकते हैं, परन्तु 
उसका कारण नहीं बता सकते । इस शब्द का बहुत बड़ा दुरुपयोग 
हमको वैद्यों के यहाँ मिलता है। यदि किसी से पूछा जाए कि 
अमुक पुरुष क्यों मर गया तो कहते हैं कि उसके हृदय की गति 
बन्द हो गई ([५ ॥०7! 4७९००) । प्रश्न कर्त्ता मृत्यु का कारण पूछना 
चाहता था । उत्तरदाता ने मृत्यु का पर्य्यायवाची शब्द दे दिया, क्योंकि 
हदय की गति बन्द होना और मृत्यु होना दोनों एक ही बात है। 
मृत्यु होगी तो हृदय की गति बन्द होगी । हृदय की गति बन्द होगी 
तो मृत्यु होगी। ऐसा नहीं हो सकता कि एक बात हो दूसरी न हो। 
मृत्यु नाम ही उस अवस्था का है जब हृदय की गति बन्द हो जाए। 
इसी प्रकार जब नास्तिकों से पूछते हैं कि सृष्टि रचना का कारण 

- क्या है तो वह कहते हैं '' कुदरत ''। उनसे पूछो, “कुदरत क्या है ?' 
तो कहते हैं “ सृष्टि नियम''। इसका तात्पर्य्य हुआ कि “सृष्टि 
रचना'' का कारण “ सृष्टि नियम'' हैं । यदि पूछा जाए कि '' सृष्टि 
नियम'' किसे कहते हैं तो कहेंगे कि “' यदि कई घटनाएँ एक ही 
प्रकार से हों तो उसको नियम कहते हैं ''। हम फिर पूछते हैं कि 
उन घटनाओं के एक ही प्रकार से होने का कया कारण है तो 
उलटफेर कर वही उत्तर मिलता है कि '' सृष्टि नियम ' ' । इस प्रकार 
हमारी युक्ति कोल्हू के बैल के समान एक ही घेरे में चक्कर लगाती 
रहती है । स्तुतः सृष्टि की घटनाओं और सृष्टि नियम में कुछ भेद 
नहीं है । वह तो प्रायः पर्य्यायवाची ही हैं । उसमें से एक को दूसरे 

'का कारण कह देना बहुत बड़ी भूल है । 
'फ्लिण्ट महोदय ने इस विषय में क्या अच्छा कहा है-- 

'टालमटोल--“' सृष्टि-प्रबन्ध काःकारण सृष्टि-नियम को बताना 
“वस्तुतः टालमटोल करना है । नियम ही प्रबन्ध है । नियम का ही तो 
कारण बताना है। प्रश्‍न यह है कि क्या नियम ज्ञान-युक्त है या 
ज्ञान-रहिंत ? बुद्धिमान्‌ पुरुष कभी नहीं मान सकता कि यह ज्ञान- 
शून्य है । डॉक्टर ह्वैत्रिल (४९७९!) कहते हैं कि किन्हीं घटनाओं 
में सम्बन्ध बताने वाले या उन पर शासन करने वाले नियम का 
अस्तित्व ही प्रकट करता है कि शासन करनेवाली एक ज्ञानमयी 
शक्ति है जो पहले से सोचकर नियम स्थापित करती है । भिन्न-भिन्न 
घटनाओं को देश काल तथा संख्या और परिमाण के नियमों को 
बाँधना ही विचार तथा बुद्धि का सूचक हैं । डॉक्टर हैविल के इस 
कथन की पुष्टि इस बात से भी होती है कि सृष्टि के नियमों का अर्थ 
ही यह है कि सब वस्तुएँ परस्पर इस प्रकार संगठित हों कि ज्ञान- 
युक्त प्रबन्ध द्वारा ही इसकी पर्य्या, तथा अन्तिम मीमांसा हो सके | 
किसी नियम-के अस्तित्व के साथ-साथ कई अवस्थाएँ भी होनी 
चाहिएँ । जब-जब यह अवस्थाएँ और नियम साथ-साथ होंगे और 
भौतिक नियमों द्वारा उनकी व्याख्या हो सकेगी तों अवश्य मानना 
पड़ेगा कि कोई चेतन शक्ति काम कर रही है। सारांश यह है कि 
नियम प्रबन्ध के कारण नहीं किन्तु सूचक है। नियम स्वयं यथा 
तथा प्रबन्ध के परिणाम हैं और उनसे ईश्वरीय बुद्धि-के काम को 
` सूचना मिलती है। उदाहरण के लिए रसायन सम्बन्धी नियमों को 
लीजिए। वे किसलिए हैं ? इसीलिये कि रसायन सम्बन्धी तत्त्वों 
'को ऐसी समानता, आकर्षण तथा शक्ति मिली हुई है कि चाहे वह 
भिन्न-भिन्न भी क्यों न हों तो भी वह इस प्रकार सम्बद्ध हैं कि 
संसार का उपकार हो रहा है । दूसरी बात यह है कि नियम स्वयं 
कुछ काम नहीं करता । कोई नियम स्वयं कुछ नहीं बनाता । 
नियम के अनुसार काम करके परिणाम उत्पन्न करना 'कर्त्ता' का 
काम है । वह परिणाम कैसा हो यह बात भी कर्त्ताओं की संख्या, 

उनके स्वभाव और उनकी परिस्थिति पर निर्भर है। यदि कर्त्ता 
परस्पर विरुद्ध हुए अथवा उनका काम उचित रीति से विभक्त न . 
हुआ तो बह नियमों के अनुकूल चलकर भी कुप्रबन्ध और आपत्ति 
का कारण होंगे। इस ज्ञात संसार में कोई आपत्ति, कोई बुराई और 
कोई गड़बड़ ऐसी नहीं है जिसका कारण ऐसे कर्त्ता न हों जो 
नियमानुसार काम करते रहे हों ।* पृथ्वी की आकर्षण-शक्ति चाहे 
प्रत्येक प्रमाणु पर शासन करती रहे तो भी जब तक सहयोग, सदुढ़ता 
और जीवन स्थिति के लिए विशेष प्रबन्ध न किया जाएगा उस 
समय तक समस्त सौर्य्यमण्डल में विपत्ति, नाश और मृत्यु का ही 
आधिक्य रहेगा । प्रकृति में वर्तमान आवश्यक नियमों के रहते हुए 
भी सदा गड़बड़ रह सकती है । यदि प्रबन्धकर्च तथा शासन-कर्त्त- 
शक्ति को अलग रख दो तो चाहे प्रकृति के परमाणुओं में स्वयं ही 
बिना किसी के दिये हुए गुण या नियम हों तो भी प्रबन्ध के विरुद्ध 
गड़बड़ के पक्ष में अधिक सम्भावना है । परिणाम वही है जिसको 
प्रोफेसर जेवन्स ने वर्णन किया है अर्थात्‌ चूँकि अनन्त परमाणु 
अनन्त देश में अनन्त प्रकार से मिलाये जा सकते थे इसलिए यदि 
यह भी स्वीकार कर लिया जाए कि प्रकृति के अनादि काल से 
स्वयं अपने ही नियम स्थित हैं तो भी कोई न कोई समय अवश्य 
ऐसा हुआ होगा जब अनन्त प्रकार के संयोगों में से वह विशेष 
संयोग चुना गया जिसके द्वारा हमारी सुन्दर और सुप्रबन्धयुक्त वर्तमान 
सृष्टि बन गई । वस्तुत: ज्ञानयुक्त चुनाव से ही सुप्रबन्ध उत्पन्न हो 
सकता है? ।'' (पृ० १८९।) | 

अब स्वभाववादियों के सिद्धान्त की भी मीमांसा करनी चाहिए। 
१. मूल में ही इस वाक्य में गड़बड़ है सो अनुवाद में प्रसंग से विपरीत भाव 


प्रकट होता है “जो नियमानुसार काम नहीं करते रहे” ऐसा यहाँ होना 
चाहिए था।-- जिज्ञासु ' 


' 2. ““Toascribe the orgination of order to law isamanifest evasion 


ofthe real problem. Law is order. Law is the very thing to be 
explained. The qustion is-Has law a rason. or is it without a 


9 an mind cannot believe it to be 

सर्व-सिद्धान्तसंग्रह में लिखा है-- 

शिखिनश्चित्रयेत्‌ को वा कोकिलानूकः प्रकूजयेत्‌। 

स्वभाव व्यतिरेकेण विद्यते नात्र कारणम्‌॥ 

(लोकायतिकपक्षप्रकरणम्‌। श्लोक ५) 

मोर के पंखों को कौन रंगता है, कोयल को मधुर स्वर कौन 
देता है स्वभाव को छोड़कर और कोई कारण नहीं दीखता। 
अथवा 

अग्निरुष्णो जलं शीतं समस्पर्शस्तथानिलः। 


केनेदं चित्रितं तस्मात्‌ स्वभावान्‌ तद्‌ व्यवस्थितिः ॥ 
(सर्वदर्शन संग्रह चार्वाक दर्शन) 


अर्थात्‌ आग गर्म है, जल ठण्डा है। वायु न ठण्डा है, न गर्म । 


without a reason. ‘The existence of a law connecting and 
governing any class of phenomena implesra persiding 
intelligence which has pre-conceived and established the law, 
The regulation of events by percise rules of time and space 
of number and measure is evidence of thought and mind. So 
says Dr. Whewell, and the statement is amply justified by the 
fact, that all law and rules in the univers imply that existences 
are related to one another in a way of which intellingent 


adjustment alone is the adequate and ultimate explanation." 


The existence of law uniformly involves the coexistence of 
several conditions, and that is a phonemoenon which, 
whenever the condition and law are physically ultimate, and 
consequently physically inexplicable, clearly pressuppose 
mind. Laws, in a word, are not the causes but the expressions 
oforder. They are themselves the results of delicately accurate 
adjustments, which indicate the operation ofa divine wisdom. 
There are chemical elements endowed with affinities, 
attractions, are forces the most diverse, yet so balanced and 
harmonious as to secure the welfare of the world. Besides, 
laws donot act of themselves. No law produces of itself any. 
result. It is the agents which act according to the law that 
produceresulis,andithenatoreofdheresultproduved depends 

इन सबको किसने बनाया ? यह सब व्यवस्था स्वभाव से ही है। 
स्वभाव से सब कुछ हो रहा है-स्वाभाववादियों और 
कुदरतवादियों में कुछ भेद है । कुदरतवादियों का ऐसा मत है कि 
सृष्टि में जो कुछ होता है वह सृष्टि नियमों द्वारा होता है । ईश्वर उन 
नियमों का नियन्ता नहीं है। परन्तु स्वभाववादी कहते हैं कि सृष्टि 
परमाणुओं में किसी अन्य शक्ति का न दिया हुआ स्वयं अपना एक 
स्वभाव है, उसी स्वभाव से प्रेरित होकर वह विशेष रीति से संयुक्त 
या वियुक्त होते रहते हैं, जैसे--आग का स्वभाव ही जलना है। 
जल का स्वभाव ही मिलना है । वायु का स्वभाव ही उड़ना है या 


on the number and charcter of the agents and how each is 
situated and circumstanced. If they oppose each other or are 
- inappropriately distributed, they bring about disorder and 
disaster in conformity to law. There is no calamity, no evil, 
no scene of confusion, in the known world, whch is not the 
result of the action of agents which operate in strictest 
accordance to law. The law of gravitation might rule every 
particle of matter, and yet conflict and confusion and death 
would prevail throughout the entire solar system, were 
harmony and stablity and life not secured by very special 
arrangements. Matter might have all its present inherent and 
essential laws, and yet ramain forever a chaos. Apart from a 
designing and superintending intelligence, the chances in 
favour of chaos and against cosmos, even allowng matter to 
have uncreated properties and laws, were incalculable. The 
obvious inference is that which Professor Jevons expresses 
in these words; "As an unlimited number of atoms can be 
placed in unlimited place in in unlimited number of 
distribution, there must even granting matter have all its laws 
from eternity. have been a some moment in time out of the 
unlimited choices and distributions possible, that once choice 
and distribution which yielded the fair and orderly universe 
that now exists. Only out of rational choice can order have 


come" (9. 59). 

किसी वस्तु को उड़ाना है । इसके लिए ईश्वर की कोई आवश्यकता 
नहीं है। 
यहाँ प्रश्न यह उठता है कि प्रकृति के अनन्त परमाणुओं में 
प्रत्येक का अलग-अलग स्वभाव है अथवा कुछ परमाणु एक 
स्वभाव के और कुछ दूसरे के ? और फिर क्या उन परमाणुओं का 
स्वभाव अलग-अलग होने पर और रहता है और संयुक्त होने पर 
और ? या संयुक्त अवस्था में भी उनका स्वभाव एक ही रहता है ? 
जैसे स्वभाववादी कहते हैं कि जल का एक विशेष स्वभाव है। 
प्रश्‍न यह है कि क्या जल का वही स्वभाव है जो ऑक्सीजन और 
हाइड्रोजन का अलग-अलग था ? यह तो सर्वतन्त्र सिद्धान्त है कि 
ऑक्सीजन और हाइड्रोजन दो भिन्न-भिन्न पदार्थ हैं। यदि उनका 
"एक ही स्वभाव होता तो वह भिन्न-भिन्न पदार्थ ही क्यों होते और 
यह भी सर्वतन्त्र सिद्धान्त ही है कि जो ऑक्सीजन य़ा हाइड्रोजन 
का स्वभाव है उससे भिन्न जल का है। जो काम हम जल से लेते 
हैं, वह ऑक्सीजन या हाइड्रोजन से नहीं ले सकते | अब प्रश्‍न यह 


है जब ऑक्सीजन मे एक विशेष स्वभाव था और हाइड्रोजन में 


एक अन्य स्वभाव और जल विद्यमान न था, इसलिए जल में कुछ 
स्वभाव न था। तो फिर हाइड्रोजन और ऑक्सीजन प्रथम तो स्वयं 
मिले कैसे और दूसरे उनमें मिलकर जल का स्वभाव कैसे 
उत्पन्न हो गया ? यह मान भी लिया जाए कि हाइड्रोजन में एक 
विशेष स्वभाव है और ऑक्सीजन में एक अन्य स्वभाव। तो यह 
किस चीज का स्वभाव है जो इन दोनों को मिला देता है ? यदि 
कहा जाए कि ऑक्सीजन और हाइड्रोजन में स्वयं मिलने का भी 
स्वभाव है अर्थात्‌ ऑक्सीजन और हाइड्रोजन में कुछ ऐसा स्वभाव 
है कि जब वह दोनों एक-दूसरे के पास आते हैं तो मिल जाते हैं । 
तो पहला प्रश्‍न यह होगा कि उनको एक-दूसरे के पास कौन 
लाता है ? यदि वह दोनों दूर देशों से आकर मिल जाया करें तो 
अलग-अलग अवस्था में उनकी प्राप्ति ही न हो सका करे । दूसरा 
प्रश्‍न यह है कि यदि हाइड्रोजन और ऑक्सीजन में स्वयं मिलने 

का स्वभाव होता है तो वह कभी मिलकर वियुक्त न होते। 
परन्तु ऐसा नहीं होता । हम कभी तो ऑक्सीजन और हाइड्रोजन को 
पानी के रूप में मिला हुआ देखते हैं कभी उसी पानी के ऑक्सीजन 
को अपने पुराने मित्र हाइड्रोजन से अलग होकर लोहे आदि के 
साथ मिलता हुआ पाते हैं। फिर विचित्र बात यह है कि यदि 
ऑक्सीजन का विशेष परिमाण हाइड्रोजन के विशेष परिमाण से 
मिलता है तो पानी बन जाता है । यदि कम या अधिक हुआ तो नहीं 
'बनता। 

(१) पहले तो उन दोनों पदार्थों का मिलना, 

(२) दूसरे एक विशेष परिमाण में मिलाना, 

(३) तीसरे मिलकर एक नया स्वभाव उत्पन्न कर देना, 

(४) चौथे न केवल मिला ही रहना किन्तु अलग भी हो 
जाना, 

(५) पाँचवें अलग होकर फिर मिल जाना और फिर अलग 
हो जाना। 

इनसे स्पष्ट सिद्ध होता है कि हाइड्रोजन और ऑक्सीजन के 
आन्तरिक स्वभाव ही इन सब घटनाओं की मीमांसा करने के लिए 
पर्य्याप्त नहीं हैं जब तक ऐसी चेतनशक्ति के अस्तित्व को न माना 
जाए जो अपनी बुद्धि और इच्छा के अनुसार कभी उनको मिलाती 
और कभी अलग कर देती है । 

एक अत्यन्त मौलिक चिन्तन--स्वामी दर्शनानन्द ने 
स्वभाववादियों के खण्डन में यह युक्ति दी है कि यदि परमाणुओं 
में मिलने का स्वभाव है तो वह कभी अलग न होंगे, मिले रहेंगे, 
यदि उनमें अलग-अलग रहने का स्वभाव है तो वह कभी मिलेंगे 
नहीं । इस प्रकार कोई वस्तु न बन सकेगी ।* यदि उनमें से कुछ का 
स्वभाव मिलने का है और कुछ का अलग रहने का, तो जिन 


१. महर्षि दयानन्दजी ने सत्यार्थप्रकाश के अष्टम समुल्लास में स्वभाववाद 
-का जो विवेचन किया है। श्री स्वामी दर्शनानन्दजी ने उसी की व्याख्या 

'परमाणुओं का आधिक्य होगा उन्हीं के अनुकूल कार्य होगा अर्थात्‌ 
यदि मिलने के परमाणुओं का प्राबल्य है तो वह सृष्टि को कभी 
बिगड्ने न देंगे । यदि दोनों बराबर होंगे तो भी सृष्टि न बन सकेगी 
क्योंकि दोनों ओर से बराबर खींचातानी होगी और किसी पक्ष को 
दूसरे पर विजय प्राप्त करनी कठिन होगी । 
वस्तुत: सृष्टि की उत्पत्ति, स्थिति और प्रलय तीनों अलग- 
अलग तथा सब मिलकर यही सिद्ध करती हैं कि इनका कारण 
एक चेतनशक्ति है। व्यास मुनि ने वेदान्त दर्शन में इसीलिये कहा है 
'कि-- | 
जन्माद्यस्य यत: ॥ १॥ १ ॥ २ 
अर्थात्‌ सृष्टि की उत्पत्ति, स्थिति और प्रलय का कारण ' 'ब्रह्म'' 
है। यदि संसार एक अवस्था में रहता होता तो हम शायद कह 
सकते थे कि परमाणुओं के आन्तरिक स्वभावों से ऐसा होता है । 
परन्तु जहाँ वस्तुएँ क्षण-क्षणं पर अपना रूप परिवर्तित करती रहती 
हों वहाँ केवल स्वभाव को इनका कारण बतलाना पहले दर्ज का 
अंध-विश्वास है । जड़ और चेतन में क्या भेद है ? प्रथम तो जड़ 
वस्तु काम ही नहीं कर सकती, दूसरे यदि चेतन के सहारे से 
कुछ करेगी भी तो एक ही प्रकार का कार्य करती रहेगी । चेतन 
का स्वभाव ही यह है कि वह काम को करे, न करे और उलटा भी 
करे (कर्तु, अकर्तु अन्यथा कर्तु) । घड़ी की सुइयों को लीजिए। 
वह स्वयं नहीं चल सकतीं । घडीसाज उनको विशेष प्रकार से 
मिलाकर उनमें कूक भर देता है । तब वह सुइयाँ चलती रहती हैं । 
जब तक कूक रहती है, उनमें भी गति रहती है । जब कूक बन्द हुई 
तो सुइयाँ भी बन्द हो गई । परन्तु कभी ऐसा नहीं होता कि सुड्याँ 
पीछे को भी चलने लगें । यदि सुई को पीछे घुमाना हो तो फिर 
घड़ीसाज या किसी अन्य मनुष्य की आवश्यकता होगी । इसी 
प्रकार सृष्टि का हाल है । 
एक उदाहरण और लीजिए | हलवाई की दुकान पर शक्कर, 
घी भिन्न-भिन्न अलाजों/ करे आरे तथा मेले व््रस्थिकन्हें)। उनमें से हर 

एक पदार्थ का अपना निज का स्वभाव है। शक्कर मीठी है, घी 
चिकना है, काली मिर्च कड़वी है इत्यादि-इत्यादि। हम हलवाई 
की दुकान पर इन्हीं पदार्थो के बने हुए बीसियों प्रकार के पकवान 
देखते हैं । क्या बड़े से बड़े स्वभाववांदी का यह विचार होता है कि 
शक्कर, घी, आटा इत्यादि स्वयं अपने स्वभावों से प्रेरित होकर इन 
पकवानों के रूप में मिल गये होंगे ? क्या यह सम्भव है कि एक 
घड़े में से आरा स्वयं उठा हो, दूसरे में से घी चल पड़ा हो, तीसरे 
में से शक्कर बाहर निकली हो और उन तीनों ने मिलकर लड्डू या 
जलेबी का रूप धारण कर लिया हो ? यदि यह नहीं हो सकता तो 
भला यह कब सम्भव हो सकता है कि पानी स्वयं समुद्र या तालान 
से उठे, पृथ्वी स्वयं किसी रेगिस्तान से चल पड़े, और आग स्वयं 
- ही कहीं से आ जाए और वह सब मिलकर कभी गुलाब के फूल 
का रूप ग्रहण कर लें कभी आम के वृक्ष का और कभी तीतर के 
शरीर का । जिस प्रकार हलवाई की दुकान की सब मिठाइयों का 
नाम रूप हलवाई का दिया हुआ है वास्तव में वह सब एक ही 
प्रकार के पदार्थों की बनी हुई हैं इसी प्रकार आग, पानी, पृथ्वी, 
हवा आदि से ही बनी हुई वस्तुओं के भिन्न-भिन्न नाम और रूप 
ईश्वर के दिये हुए हैं । लड्डू और जलेबी के भिन्न होने का कारण 
केवल इतना है कि हलवाई ने अपनी बुद्धि तथा इच्छा के अनुसार 
घी, शक्कर तथा आरे आदि को भिन्न-भिन्न भागों में मिलाया है। 
किसी में आटा कम, घी अधिक, किसी में घी कम शक्कर अधिक 
इत्यादि । इसी प्रकार सृष्टि के सभी पदार्थ एक ही भौतिक तत्त्वों के 
बने होकर भी भिन्न परिमाणों के कारण भिन्न-भिन्न नाम और रूप 
वाले हो गये हैं और भिन्न-भिन्न परिमाणों में मिलने का कारण 
बुद्धि और इच्छा वाली वह शक्ति है जिसको आस्तिक लोग 
ईश्वर कहते हैं ।* ०a 


१. अधिक जानने के इच्छुक पाठक उपाध्याय जी के प्रसिद्ध अंग्रेजी ग्रन्थ 

पाँचवाँ अध्याय 
साइंस और आस्तिकवाद? 

पूर्व और पश्चिम मिलते हैं-कहा जाता है कि साइंस और 
आस्तिकवाद में पूर्व और पश्चिम का अन्तर है। वह दोनों इकटूठे 
नहीं रह सकते । आस्तिकवाद का उसी समय तक शासन था जब 
साइंस का अभाव था। अब साइंस का युग आ गया इसलिए. 
आस्तिकवाद को अपना टाट कमण्डलु उठाकर सदा के लिए लुस 
हो जाना चाहिए प्रकाश में अँधेरे का क्या काम ? 

परन्तु यदि विचार दृष्टि से देखा जाए तो पूर्व और पश्चिम भी . 
मिल सकते हैं और साइंस और आस्तिकता भी परस्पर इकट्टी हो 
सकती हैं । सच पूछिये तो अनादिं काल से ही सच्ची आस्तिकता 
और सच्ची साइंस एक-दूसरे के साथ रही हैं । साइंस नियम बताती 
है और आस्तिकता उन नियमों का नियन्ता के साथ सम्बन्ध दूँढती 
द बिना नियमों के नियन्ता कैसा और बिना नियन्ता के नियम 

से? 

साइंस और आस्तिकवाद की शत्रुता बहुत पुरानी नहीं है। 
प्राचीन आस्तिकवादी सृष्टि के नियमों का अवलोकन कर के ही 
ईश्वर के अस्तित्व को सिद्ध करते थे। शंकराचार्य्य ने वेदान्त के 
दूसरे सूत्र ' ' जन्माद्यस्य यत: '! के भाष्य में लिखा है-- 

“अस्य जगतो नामरूपाभ्यां व्याकृतस्यानेकर्त भोक्तसंयुक्तस्य प्रति 


१. महर्षि दयानन्द सरस्वती सहस्रों वर्षों के पश्चात्‌ ऐसे प्रथम विचारक व 
दार्शनिक आये जिन्होंने विज्ञान का गुणगान च अभिनन्दन किया । आपने 
विज्ञान की निन्दा नहीं की | सन्‌ १९०५ में इस ग्रन्थ के लेखक ने उर्दू 
मासिक ' आर्य मुसाफिर ' में साइंस और मज़हब शीर्षक से एक मौलिक 
विस्तृत लेख में साइंस च धर्म को परस्पर विरोधी बताने वाले विचार का 
प्रतिवाद (किया SI Domain. Panini Kanya Maha Vidyalaya Collection" जिज्ञासु 

नियतदेश कालनिमित्तक्रियाफलाश्रयस्य मनसाप्यचिन्त्यरचनारूपस्य 
i: सर्वज्ञात्‌ सर्वशक्तेः कारणाद्भवति तद्‌ ब्रह्मेति वाक्य 
: 2? 

अर्थात्‌ इस विचित्र सृष्टि की रचना, स्थिति तथा प्रलय का 
कारण सर्वज्ञ और सर्वशक्तिमान्‌ ब्रह्म है। 

अंधविश्वास धर्म नहीं--परन्तु कुछ दिनों पश्चात्‌ साइंस और 
आस्तिकता में झगड़ा हो गया, आस्तिकवादी समझने लगे कि ईश्वर 
का सृष्टि रचना से क्या सम्बन्ध ? उन्होंने मनमाने गुण ईश्वर में 
आरोपण करने आरम्भ किये । ज्ञान मार्ग का अन्त हुआ। भक्ति मार्ग 
चला | भक्तिमार्ग ने अन्धविश्वास को बढ़ाया। इसी के साथ साइंस 
का हास हुआ। साइंस का पुनरुत्थान पश्चिम में हुआ। उस समय 
वहाँ आस्तिकवाद तो न था, हाँ उसी का नामधारी अन्धविश्वास 
अवश्य था। अन्ध-विशवास और साइंस में ऐसा ही विरोध है 
जैसा आस्तिकता और अज्ञान में। प्राचीन भारतवर्षी तो ज्ञान को 
ईश्वर प्राप्ति तथा मोक्ष का साधन समझते थे । नवीन काल में साइंस 
या विज्ञान को अनीशवरवाद का चिह्न समझने लगे । 

साइंस और धर्म का झगड़ा यूरोप से आरम्भ हुआ। साइंस के 
पुनरुत्थान के समय वहाँ ईसाई धर्म का राज्य था। ईसाई धर्म का 
अर्थ ही यह था कि पोप जो कह दे वही सत्य है । प्रत्येक पुरुष को 
आँख, कान खोलकर चलने की आज्ञा न थी। इसलिए जब कुछ 
लोगों ने आँख, कान खोलकर सृष्टि का अवलोकन करना आरम्भ 
किया तो धर्माध्यक्षों ने उनका विरोध किया। वह समझते थे कि 
तर्क करते ही लोग ईश्वर तथा धर्म से विमुख हो जाएँगे । इसलिए 
गैलीलियो (6०) आदि को स्वतन्त्र विचारों और अन्वेषणों के 
लिए कड़ी-कड़ी यंत्रणाएँ दी गई । यह लड़ाई का आरम्भ था और 
इस वैमनस्य ने सबसे पहला प्रभाव जो साइंस-वेत्ताओं के हृदय 
"पर डाला वह यह था कि हमारे अत्याचारों का कारण आस्तिकवाद 
है । जितना-जितना आस्तिकवादी अपने कल्पित ईश्वर के निराधार 
सिंहासन को साइंस के पंजे से बचाने का यत्न करते थे उतना- 

उतना साइंस वालों को आस्तिकवाद की निर्मूलता का विश्वास 
होता जाता था। इसमें भूल दोनों ओर से थी। परन्तु अधिक भूल 
धर्माध्यक्षों की थी । यदि धर्माध्यक्ष समझते कि साइंसवेत्ता केवल 
उन नियमों का अन्वेषण करने में लगे हुए हैं जिनके नियन्ता की 
आस्तिकवादी पूजा करते हैं तो साइंस धर्म से विरुद्ध न होकर सच्चे 
आस्तिकवाद की महत्ता को दर्शाने में संलग्न होती । साइंस वालों 
को यह सोचना चाहिए था कि आस्तिकवाद केवल उन्हीं सिद्धान्तों 
का नाम नहीं है जो अन्धविश्वासियों ने प्रचलित कर रकखे हैं । 
परन्तु जब आस्तिकवाद के नाम पर साइंसवालों के प्राण लिये जाने 
लगे और उनको देखने सुनने तथा सोचने की आज्ञा न रही तो 
. “मरता कया न करता ' | उन्होंने खुले मैदान लड़ना आरम्भ किया। 
यह युद्ध यहाँ तक बढ़ा कि साइंस वालों को ' आस्तिकवाद' नाम 
से घृणा हो गई और वह घृणा अब तक चली आती है। 
कुछ वैज्ञानिक भी अन्ध-विश्वासी--यंह बात नहीं है कि 
साइंस वाले सभी उसी पुराने पक्षपात में हों। साइंस की वर्तमान 
उन्नति ने साइंस वालों को भी इस बात का निश्चय करा दिया है कि 
चाहे विशेष प्रकार का आस्तिकवाद झूठ और निर्मूल भी हो तथापि 
साइंस के नियमों के लिए किसी न किसी नियन्ता की आवश्यकता 
है। परन्तु यह भाव केवल उन्नतशील साइंस वेत्ताओं का है। जो 
अनुयायी मात्र हैं बह पुरानी लकीर को ही पीरते चले जाते हैं। 
जिस प्रकार धर्म में अन्धविश्वासी होते हैं उसी प्रकार साइंस में भी 
अन्धविश्वासी हैं । कितने ऐसे हैं जो स्वतन्त्र विचार करते हों ? 
आधिक्य तो उन्हीं लोगों का है जो यह कहकर आस्तिकवाद से 
पीछा छुड़ा लेते हैं कि “ “हम साइंसवेत्ता है। मारा हमारा ईश्वर से 
क्या सम्बन्ध ?'' 
विज्ञान है कया ?--वस्तुत: यदि विचार किया जाए तो साइंस 
और आस्तिकवाद एक-दूसरे के विरुद्ध नहीं हैं ? साइंस क्या है ? 
सृष्टि की घटनाओं का भली- भाँति निरीक्षण करना, निरीक्षण करके 


अह सिद्ध करना n [कि यह अनियमित ini Kany, लाही किन्तु मिय्यमित हैं | फिर 

उन नियमों का वर्गीकरण करना । इसी का नाम साइंस है । जितनी 
उन्नति साइंस करती जाती है उतना ही उसको संसार के वर्तमान 
नियमों का अधिक पता लगता है। इन नियमों का पता 'लगाकर 
इसके आगे न बढ़ना और यह मान लेना कि वह नियम स्वयं ही 
बिना किसी बुद्धि तथा इच्छा वाली शक्ति के काम करते रहते हैं 
साइंस के भौतिक नियमों का स्वयं खण्डन करना है । जो साइंस- 
वेत्ता अन्वेषण आरम्भ करता है वह यह सोचकर करता है कि 
संसार की घटनाएँ एक-दूसरे से असम्बद्ध नहीं हैं किन्तु वह नियम 
रूपी सूत्रों में पिरोई हुई हैं । यदि ऐसा न होता तो साइंस वालों को 
आगे बढ़ने का साहस भी न होता और साइंस एक पग भी उन्नति न 
कर सकती । जैसे एक साइँसवेत्ता ने एक शीशी भर पानी का विश्लेषण 
करके यह पता लगाया कि शीशी का उतना जल हाइड्रोजन और 
ऑक्सीजन से मिलकर बना है। अब उनको यह भी विश्वास है कि 
जो नियम इस शीशी भर पानी में काम करता है वही नियम संसार 
के अन्य जलों में भी कार्य कर रहा है। 

वैज्ञानिक नास्तिक नहीं-इस प्रकार समस्त साइंस का 
मूलाधारं यह सिद्धान्त उस समय भी था जब साइंस छोटा-सा 
बच्चा था और अब भी है जब साइंस इतनी उन्नति कर गई है और 
आगे भी रहेगा। साइंस केवल इतना ही नहीं मानती कि संसार की 
घटनाएँ नियम बद्ध हैं किन्तु बह इससे आगे चलकर यह मानती है 
कि यह नियम भी स्वयं एक और सूक्ष्म नियम द्वारा सूत्रित हैं और 
यह सूक्ष्म नियम सूक्ष्मतर नियमों द्वारा बँधे हुए हैं। जब सांयस ने 
इतना मान लिया तो फिर उन नियमों के लिए चेतनता अर्थात्‌ ज्ञान 
और इच्छाशक्ति की आवश्यकता न समझना साइंस वेत्ताओं को 
शोभा नहीं देता। इसीलिये बड़े साइंस-वेत्ता अब य़ा तो किसी 
चेतन शक्ति पर विश्वास करते हैं या केवल यह कहकर सन्तुष्ट हो 
जाते हैं कि हमारी गति केवल इन्हीं नियमों तक है । इससे आगे हम 
बढ़ना नहीं चाहते | कुछ कह रहे हैं कि साइंस का अधिकार भौतिक 
नियमों तक ही है अभौतिक संसार इसकी सीमा से बाहर है। 

. उनका यह उत्तर भी प्रकट करता है कि वह नास्तिक नहीं है केवल 
आस्तिकवाद के सिद्धान्तों से अनभिज्ञ हैं । 
एक और मत है जिसको अज्ञेयवाद या एग्रोस्टीसिक्म 
(Agnosticism) कह सकते हैं । उनका कथन यह है कि सम्भव है 
ईश्वर हो, सम्भव है न हो | हमारी बुद्धि से वह बहुत परे है अतः 
हमको व्यर्थ इस जटिल प्रश्‍न की मीमांसा ही क्यों करनी ? कुछ भी 
हो आस्तिकवाद की ओर साइंस का वही व्यवहार नहीं है जो 
हक्सले आदि के समय था। अब वह यह असम्भव नहीं समझते 
कि एक मनुष्य साइंस-वेत्ता भी हो और सच्चा आस्तिक भी । परन्तु 
एक बात अभी ज्यों की त्यों उपस्थित है। कॉलेजों और 
विश्वविद्यालयों के विद्यार्थीगण अभी उसी धुन में मस्त हैं। उनके 
वृद्ध पुरुषों. ने तो अपना व्यवहार बदल दिया है । परन्तु साइंस के 
साधारण अनुयायी साइंस अध्ययन का आरम्भ करते ही यह समझ 
लेते हैं कि साइंस पढ़ने के लिए नास्तिक होना आवश्यक है, कम 
से कम फैशन तो यही हो गया है और फैशन की कड़ी शुंखलाओं 
को तोड़ना साधारण पुरुषों का काम नहीं है। जिन लोगों ने 
साइंस का अध्ययन नहीं किया वह भी इसी फैशन में जकड़े प्रतीत 
होते हैं और सबसे भयानक बात यह है कि फैशन के लिए साइंस 
_ का नाम बदनाम किया जा रहा है ।* 
कभी ऐसा युग नहीं आएगा--साइंसवेत्ताओ का यह अधिकार 
नहीं है कि साइंस के घेरे को सदा के लिए संकुचित कर दें और 
कह दें कि साइंस इतना ही मानती है, इससे अधिक नहीं मान 
सकती | मनुष्य का ज्ञान अल्प है परन्तु उसमें वर्धनशक्ति है । साइंस 
कभी एक ही स्थान पर नहीं रह सकती | जिन नियमों को सौ वर्ष 

पहले ठीक माना जाता था उनमें अब बहुत परिवर्तन हो गया है। 
प्रतिदिन नये-नये नियम खोजे जा रहे हैं और नये-नये तत्त्वो का 
पता लग रहा है | इसलिए यदि एक साइंस-वेत्ता नास्तिक भी हो या 
एक समय के सभी साइंस-वेत्ता नास्तिक हों तो भी साइंस और 
नास्तिकता को एक समझ लेना साइंस के उज्जवल नाम पर धन्ना 
लगाना है | साइंस-वेत्ता स्वयं कहते हैं कि साइंस अपूर्ण है और 
सदा अपूर्ण रहेगी, अर्थात्‌ कभी ऐसा समय नहीं आने का जब 
मनुष्य यह कह सके कि “मैं सब बातें जान गया अब मेरे 
उत्तराधिकारियों को कुछ जानना शेष नहीं रहा।'' अथवा '"जो 
मैं जानता हूँ वह सब ठीक है । इसमें कोई त्रुटि नहीं है न परिवर्तन 
सम्भव है।'' 

कुछ लोग कहेंगे कि हम संकुचित विचार के नहीं हैं परन्तु 
अब तक जितना साइंस ने अन्वेषण किया है उससे आस्तिकवाद 
का खण्डन ही होता है। इसलिए हम यहाँ वह देखने का प्रयत्र 
करते हैं कि वस्तुतः साइंस की अब तक की खोज आस्तिकवाद 
का कहाँ तक खण्डन करती है । पहले साइंस के साधारण सिद्धान्तों 
को लीजिए। इस विषय पर महाशय आर्मस्ट्राङ्ग (47०४४०४) ने 
बहुत अच्छा लिखा है-- 

तात्पर्य यह है कि '“ पहले देखना चाहिए कि सृष्टि-उत्पत्ति के 
विषय में साइंस क्या कहती है । सृष्टि-उत्पत्ति से पूर्व एक सूक्ष्म द्रव 
समस्त आकश में फैला हुआ था--न सूर्य्य थे, न उपग्रह, न चाँद । 
हर जगह यही द्रव एक सार फैला हुआ था। तदनन्तर यह द्रव 
विशेष केन्द्रीय स्थानों में गाढ़ा हो गया और इन केन्द्रों में एक प्रकार 
की गति उत्पन्न हो गई । होते-होते हर एक केन्द्र एक गोला बन 
गया और अपनी कोली पर बहुत बड़े वेग से घूमने लगा | घूमने के 
कारण उन गोलों में छोटे-छोटे भाग उछिट कर अलग हो गये। 
पहले तो इनकी शनिश्चर ग्रह के समान चूड़ियाँ सी बन गई | तत्‌ 
पश्चात्‌ उनके भी छोटे-छोटे गोले बन गये । यह गोले अपनी कीली 
पर घूमने लगे और बड़े गोलों अर्थात्‌ सूय्योँ के चारों ओर भी । इन 

छोटे गोलों में से अलग टुकड़े हुए और इस प्रकार चाँद बने, जिनमें 
तीन प्रकार की गतियाँ हो गई--एक अपनी कीली पर, दूसरी उपग्रहों 
के चारों ओर, तीसरी उपग्रहों के साथ-साथ केन्द्रीभूत सूर्य्य के 
चारों ओर...साइंस यह नहीं जान सकती कि दूसरे गोलों में प्राणी हैं 
या नहीं । परन्तु यह तो जानती है कि पृथ्वी पर प्राणी अवश्य हैं। 
साइंस को यह तो मालूम है कि प्रकृति के परमाणु इस प्रकार संयुक्त 
हो गये हैं कि वीर्यकोष्ठ (प्रोटोप्लाज्म) '' अर्थात्‌ प्राणियों के शरीर 
का मूलाधार नन गया। परन्तु साइंस यह नहीं बता सकती कि यह 
परमाणु इस प्रकार कैसे मिल गये कि सर्वथा भिन्न वस्तु अर्थात्‌ 
चेतनता उत्पन्न हो जाए, 

. "'कुछ दार्शनिक लोग इच्छाशक्ति को संसार से बहिष्कृत 
करने के प्रयोजन से ऐसा कहने लगते हैं कि गति के नियमों का 
परमाणुओं पर ऐसा प्रभाव पड़ता है कि वह अन्यथा कार्य कर ही 
नहीं सकते । यदि यह मान भी लिया जाए कि जड़ प्रकृति में कुछ 
स्वभाविक शक्तियाँ ऐसी हैं जो निना इच्छाशक्ति के स्वयं कार्य 
करती रहती हैं तब तो प्रश्‍न यह है किं आरम्भ कैसे हुआ। पहले 
सूक्ष्म द्रव एक सार फैला हुआ था। फिर वह गाढ़ा कैसे हुआ-- 
एक-सारता नष्ट होकर असमानता कैसे आई ? विकास के आरम्भ 
के लिए कोई न कोई शक्ति तो अवश्य चाहिए। जो द्रव अनादि 
काल से एक सार फैला हुआ था वह अपने से अलग किसी विशेष 
शक्ति की प्रेरणा के बिना स्वयं स्थूल केन्द्र कैसे बना सकता था ।..... 

तीन बातें विचारणीय“ प्रकृति के परमाणुओं में तुम चाहे 

` कितने ही गुणों की कल्पना क्यों न कर लो, तीन बातें ऐसी हैं 

जिनमें तुमको अवश्य ईश्वरी इच्छाशक्ति को मानना पड़ेगा, अर्थात्‌ 
विकास का आरम्भ, जीवन का आरम्भ और चेतनता का आरम्भ 

यदि यह मान भी लिया जाए कि पशु-पक्षियों तथा मनुष्य की 

चेतनता उस सूक्ष्म और अव्यक्त चेतनता तथा अहंकार में अनुभव 

के आरम्भ के लिए कोई न कोई ऐसी शक्ति अवश्य माननी पड़ेगी 

जो इन परमाणुओं से इतर हैं |!" 

वस्तुत: साइंस सृष्टि उत्पत्ति का प्रकार बताती है न कि कारण | 
प्रकार को कारण का स्थानापन्न समझ लेना ऐसी बड़ी भूल है जो 
संसार के सभी नास्तिक करते चले आये हैं । कल्पना कीजिए कि 
मेरे पास एक घड़ी रवखी हैं, मैं इसकी उत्पत्ति का कारण जानना 
चाहता हँ. । एक पुरुष उसका विश्लेषण करके मुझसे कहता है कि 
पहले लोहे के कण मिट्टी में मिले हुए पृथ्वी के भीतर विद्यमान थे। 
खान से वह कण लाये गये और बड़ी-बड़ी भट्टियों में उनको मिट्टी 


l. “Let us ask science what she can tell us of the story of the 
Universe...In the beginning', that is, before there was any 
organised universe at all, there was athin fluid evenly diffused 
throughout space, no suns, no planets, no moons, but 
everywhere this evenly diffused fluid. Then at certain centres 
this fluid became thickended, while outside those centres it 
was further rarified and the thickening of these centres 
produced a rotatory motion till each one of them became a 
globe revolving on its axis with immense velocity and at a 
prodigious heat. The Rotatory motion led to smaller masses, 
being off from each central sun and these, though first forming 
rings, like the present ring of Saturn gradually also became 
globular with motion round their own axes as well as motion 
round the central sun. These again in many cases flung off 
further films which formed into moons, having a treble motion 
rotation on their axes, motion round their planets and with 
their planets motion round the central sun............. Science can 
only guess whether there is actual life on other globes, but it 
knows there is on this. It sees atoms of matter shifting into 
such combinations as at last to consitute protoplasm, the 
physical basis of life; though why just this combination of 
atoms should suddenly put on that entirely new set of 
characteristics which we call ‘life' science can form no sort or 
kind of guess," (God and the Soul p. 50) 

"Some philosophers; trying to get rid of the will power in 
the universe......... tell us that the laws of motion impressed on 

से अलग करके छोटी-छोटी शलाकाओं का रूप दिया गया । फिर 
इन शालाकाओं के छोटे-छोटे टुकड़े गलाकर किसी स्थान में 
'कमानियाँ, किसी स्थान में पहिये, किसी स्थान में ढक्कन, किसी 
स्थान में कार्ड बोर्ड, किसी स्थान में सुइयाँ आदि बनाई गई । फिर 
इन सबके मिलने से घड़ी बन गई तो यह घड़ी व्ही उत्पत्ति का 
प्रकार है, उसका कारण नहीं । मैं यदि उससे पूछूँ कि “' भाई मैं 


all the molecules of matter as part of their very nature at the 
beginning of all things could not but work out as they have 
worked out." (9. 5l) 

"Suppose that unconscious matter is itself endowed with 
certain energies and forces which act automatically without 
the presence of will. (Then) what about the start? An evenly 
diffused fluid everywhere and then a thickeing?....how did 
the evenness turn to unevenness? You must have some power 
there to start the evolution. Evenly spread fluid that had been 
lying evenly spread from all eternity.....could not by sudden 
spasm gather into knots and nuclej, unless some power or other 
then itself were applied to it" (9. 5l, 52) 

"Stamp matter, then, with what endowments you will, there 
are these three points where you can by no possibility get rid 
of the divine will force the beginning of the whole evolution 
(if there ever was beginning, the beginning of life, and the 
beginning of consciousness" (p. 53) 

(If "this new world of consciousness in bird or beast, and 
in man himself, is but the brighter blaze in higher organisms 
of the dim consciousness which stirs even in the humblest 
atoms of inorganic matter.....(then) we should still have to 
recognise what I have called a hitch....The necessity, that is, 
of the application of some power other than and above the 
inherent properties of the universe, in the first rise of self 
consiciousness, appearance of one who is a person consciously 
distinct from all the universe round and saying to himself "I 
am I". (p. 54) 

प्रकार नहीं पूछता, मैं जानना चाहता हूँ कि घड़ी किसने बनाई! 
और वह कहे कि ''किसी ने नहीं । मैंने तुमको घड़ी की उत्पत्ति तो 
बता दी। अब क्‍या चाहते हो ?”” तो यह वैसा ही उत्तर होगा जैसा 
कि नास्तिक साइंस-वेत्ता दिया करते हैं । सच पूछिये तो डार्विन का 
विकासवाद भी आस्तिकता का खण्डन नहीं करता। वह भी एक 
रीति से सृष्टि-उत्पत्ति का प्रकार ही बताता है चाहे वह ठीक हो, 
चाहे बे ठीक। इससे यह सिद्ध नहीं होता कि यदि विकासवाद 
ठीक हो तो उस विकास को संयम में रखने के लिए किसी ज्ञानमयी 
इच्छाशक्ति की आवश्यकता नहीं । 

पाश्चात्य नास्तिक डार्विन के विकासवाद पर फूले नहीं समाते । 
वह समझते हैं कि डार्विन ने उनके हाथ में ऐसा शस्त्र दे दिया है 
जिसके सहारे वह ईश्वर को मनुष्यमात्र के मस्तिष्क से निकालकर 
फेंक देंगे और धर्म के ढकोसले से संसार को पवित्र करके ही 
छोड़ेंगे। उनका तो यहाँ तक विचार है कि यदि प्राचीनकाल में 
सचमुच ईश्वर ही सृष्टि बनाता होगा तो डार्विन के विकासवादी 
राज्य के पश्चात्‌ वह अपना टाट-कमण्डलु लेकर उन प्रदेशों को 
भाग जाएगा जहाँ विकासवाद का अन्वेषण नहीं हो सका। हम 
यहाँ प्रसिद्ध साइंसवेत्ता हक्सले (०४८०) के "ले सर्मन्स' (Lay 
Sermons) अर्थात्‌ साधारण व्याख्यानों से एक युक्ति उद्धृत करते 
हैं", जो उसने आस्तिकवाद के खण्डन में पेश की है-- 


l. The teleogical argument runs thus:-an organ or organism (a) 
is precisely fitted to perform a function or purpose (b); 
Therefore it was specially constructed to perform that purpose. 
In Paley's famous illustration, the adaptation of all the parts 
of the watch is the function or purpose of showing the time, 
is held to be evidence that the watch was especially contrived 
to that end, on the ground that the only cause we know of 
competent to produce such an effect as a watch which shall 
keep time, is a contriving intelligence, adapting the means 
directly ftothat end Suppose, however, that any one had been 

*“हेतुवाद-सम्बन्धी युक्ति यह है- अ' नामक वस्तु “ब' नामक 
प्रयोजन को ठीक-ठीक सम्पादन करने के उपयुक्त है । अतः वह 
इसी प्रयोजन के सिद्ध करने के लिए बनाई गई थी। पैले (?००५) 
का प्रसिद्ध उदाहरण यह है कि घड़ी के सब पुर्जे इस प्रकार संयुक्त 
हुए हैं कि वह समय बताते हैं । इससे प्रसिद्ध है कि घड़ी बनाने का 
प्रयोजन ही समय बताना है । इस प्रयोजन की सिद्धि के लिए केवल 
एक ही ज्ञात साधन है अर्थात्‌ एक बुद्धिमती शक्ति ने घड़ी के पुर्जे 
को इस प्रयोजन को दृष्टि में रखते हुए विशेष प्रकार से जोड़ दिया 
है। कल्पना करो कि कोई यह सिद्ध कर दे कि घड़ी को किसी 
पुरुष विशेष ने नहीं बनाया । यह घड़ी किसी दूसरी घड़ी का परिवर्तित 
रूप थी जिसको घड़ी कह ही नहीं सकते थे, क्योंकि उसके मुँह पर 
कोई अङ्क न थे और सुइयाँ भी आरम्भिक अवस्था में ही थीं।इसी 
प्रकार पीछे को लौटते-लौटते हम यहाँ तक सिद्ध कर सके कि यह 
घड़ी आरम्भ में एक घूमती हुई नलिका मात्र थी यह भी कल्पना 


TS 
able to show that the watch had not been made. directly bY 
any person but that it was the result of the modification of 
another watch that which kept time but poorly, and that this, 
again, had proceeded from a structure which could hardly be 
called a watch at all, seeking that it had no figure on the dial 
the heads were rudimentary, and that, going back and back in 
time we come at last to a revolving barrel as the earlest 
traceable rudiment of the whole fabric. And imagne that it 
had been possible toshow that all these changes had resulted 
first from a tendency in the structure to vary indefinitely, and 
secondly from something in the surrounding world which 
helped all variations in the directions of an accurate timekeeper 
and checked all those in other directions, then it is obvious 
that the force of Paley's argument would be gone. For it would 
be demonstrated that an apparatus thoroughly well adapted 
to a particular purpose might be the result ofamethod of trial 
and error worked by unintelligent agents; as well as of the 
direct application of the means appropriate to that end by an 
intelfig, Begone Panini Kanya Maha Vidyalaya Collection. 

करो कि यदि यह सिद्ध हो जाए कि इन सब परिवर्तनों का कारण 
प्रथम तो उस नलिका के पुर्जो का आन्तरिक स्वभाव है जिसके 
कारण वह अनेक रूप धारण करते हैं । दूसरे परिस्थिति का उन पर 
ऐसा प्रभाव पड़ता है कि जो परिवर्तन होते हैं वह इसी दिशा में होते 
हैं कि समय बताने का काम दे सकें | संसार की परिस्थिति उनको 
दूसरी किसी दिशा में जाने ही नहीं देती तो यह स्पष्ट है कि पैले की 
बात युक्ति शून्य हो जाएगी, क्योंकि यह सिद्ध हो जाएगा कि एक 
ऐसी कल जो किसी विशेष प्रयोजन को भली-भाँति सिद्ध कर 
सके | बुद्धि-शून्य साधकों के बिन्ना प्रयोजन को दृष्टि में रक्‍खे हुए 
निरन्तर तजुर्बा करते-करते भी बन सकती है और प्रयोजन को दृष्टि 
में रखनेवाली बुद्धि-युक्त सत्ता द्वारा बनाई भी जा सकती है।'' 
(पृ० ३३०,३३१) 

हक्सले के इस कथन से यह बात सिद्ध होती है कि कभी- 
कभी ऐसा होता है कि एक निर्नुद्धि मनुष्य किसी एक वस्तु को 
बनाता है । वह नहीं जानता कि मैं क्या बना रहा हूँ ? जब वह वस्तु 
बन जाती है तो वह यह सोचता है कि इससे तो एक और वस्तु बन 
सकती है। अब वह इस वस्तु को बनाता है। फिर दूसरी वस्तु 
'किसी और बात को सुझाती है । इस प्रकार होते-होते अन्त में वह 
एक बहुत अच्छी वस्तु बन जाती है जो एक विशेष प्रयोजन को 
भली-भाँति सम्पादित कर सकती है। यदि किसी विशेष प्रयोजन 
को सम्पादन करने वाली वस्तु के बनाने के लिए पहले से सोच 
विचार की आवश्यकता नहीं तो सृष्टि की उत्पत्ति के लिए ऐसे 
ईश्वर की आवश्यकता क्यों मानी जाए जो पूर्व से ही विशेष प्रयोजन 
को दृष्टि में रखकर सृष्टि की रचना करता हो ? क्योंकि जिस प्रकार 
एक साधारण नलिका में परिवर्तन होते-होते अच्छी घड़ी बन जाना 
सम्भव है उसी प्रकार प्राणियों के तुच्छ शरीरों में परिवर्तन होते- 


. होते ही मनुष्य जैसे विचित्र शरीर बन गये हैं । यदि ईश्वर प्रयोजन 


को दृष्टि में रखकर बुद्धिपूर्वक मनुष्य का शरीर बनाता तो वह 
मनुष्य शरीर सीधा ही क्यों न बनाता, इतने परिंवर्तनों को क्या 

आवश्यकता थी ? यदि ईश्वर सर्वज्ञ या पूर्णज्ञ था तो उसे छोटे- 
छोटें तजुर्बे करने की क्या आवश्यकता थी ? 
डार्विन और उसके अनुयायी ऐसा सिद्ध करते हुए प्रतीत होते 
हैं कि समस्त सृष्टिक्रम बिना किसी प्रयोजन के स्वयं ही स्वाभाविक 
शक्तियों द्वारा उत्पन्न हो गया है और इसके लिए ज्ञान-पूर्ण शक्ति की 
आवश्यकता नहीं है। बह कहते हैं कि सृष्टि में यह नियम काम 
करते रहते हैं--( १) पितृ-नियम (१% ०£ ०४०१७) अर्थात्‌ एक 
वस्तु से उसी के समान वस्तु उत्पन्न होती है। (२) परिवर्तन का 
नियम (८2% ०५०7 ४०४॥७) अर्थात्‌ उपयोग तथा अनुपयोग के कारण 
चीजों में परिवर्तन हुआ करता है । (३) अधिक उत्पत्ति का नियम 
(Law of overproduct०7) अर्थात्‌ इतनी वस्तुएँ उत्पन्न हो जाती हैं 
कि उनमें अपने अस्तित्त्व क्री स्थिति के लिए युद्ध (Struggle for 
९४९१८९) होने लगता है (४) योग्य-विजय (Survival ofthe fittest) 
या स्वाभाविक-चुनाव (\2४ए72] $€।९०६००) का नियम जिसके 
द्वारा जो वस्तुएँ सबसे योग्य होती हैं वही जीवित रह जाती हैं, अन्य 
सब नष्ट हो जाती हैं । हम यहाँ विकासवाद के नियमों या सिंद्धान्तों 
की मीमांसा नहीं करते, न इस बात का अन्वेषण करने का प्रयत्न 
करते हैं कि मनुष्य आरम्भ से मनुष्य के रूप में ही बनता आया या 
छोटे-छोटे शरीरों का परिवर्तित रूप मनुष्य का वर्तमान शरीर है। 
हम यहाँ थोड़ी देर के लिए मान लेते हैं क्ति डार्विन के सिद्धान्त 
ठीक हैं । फिर भी प्रश्‍न यह है कि कया इन नियमों को ठीक-ठीक 
चलाने के लिए किसी नियन्ता की आवश्यकता है या नियम स्वयं 
ही बिना अधिष्ठात्री शक्ति के संसार में काम करते रहते हैं । 
ऐसा नियम क्यों ?-- “'पितृ-नियम यह है कि समान से 
. !. Thereisalaw ofheredity:-like, produces like. But why is there 
such a law? Why does like produce like? Why should not all 
nature have been sterile? Why should there have been any 
provision for the propagation of life in an universe ruled by a 


mere blind force? And why should producer and produced be 
like? Why Shouldnoffniirferyiotad WAys’beksitnlike their 

समान वस्तु उत्पन्न होती हैं । परन्तु ऐसा नियम क्यों है? समान से 
समान क्यों उत्पन्न होती है ? समस्त सृष्टि बन्ध्या क्यों नहीं ? अचेतन- 
शक्ति द्वारा शासित सृष्टि में सन्तानोत्पत्ति के लिए प्रबन्ध ही क्यों 
है ? बच्चे हमेशा अपने पिताओं के इतने ही असमान क्यों नहीं 
उत्पन्न होते, जितना मेंढक से मेंढक का बच्चा होता है? बड़े जानवरों 
के बच्चे भी उत्पत्ति के समय कई ऐसी श्रेणियों से गुजरते हैं जो 
उनके माँ-बाप से भिन्न होती हैं । फिर यह क्यों उनके समान हो 
जाते हैं ? भौतिक साइंस इन प्रश्नों का उत्तर नहीं दे सकती । परन्तु 
इसका यह अर्थ नहीं है कि ऐसे प्रश्‍न न किये जाएँ और उनका 
उत्तर न दिया जाए। मेरी समझ में तो इन प्रश्नों का केवल एक ही 
उत्तर दिया जा सकता है वह यह कि एक सर्वज्ञ ईश्वर है जिसने 
ऐसा प्रबन्ध रच रक्खा है कि संसार दीर्घकाल तक जीवन का 
आधार बना रहे ।'' 

मनुष्य का बच्चा जन माँ के गर्भ में पड़ता है तो उसकी मनुष्य 
के समान आकृति नहीं होती । गाय, खरगोश, सुअर और मनुष्य के 
बच्चों की आकृति गर्भ के पहले मास में एक सी होती है। कई 
महीनों पश्चात्‌ उनमें भेदक चिह्न बनने आरम्भ होते हैं । परन्तु 
उत्पत्ति के समय वह स्पष्ट रीति से भिन्न हो जाते हैं । इस उदाहरण 


में यदि हक्सले महोदय की वह युक्ति भिड़ाई जाए जो उन्होंने पैले 


के घड़ी के उदाहरण में दी थी तो उसकी असारता शीघ्र ही स्पष्ट हो 
जाती है । स्त्री के पेट का एक मास का गर्भ आगे चलकर गाय का 
रूप क्यों नहीं धारण करता और मनुष्य का ही क्यों धारण करता 


parents as tadpoles are unlike frog? The offspring of all the 
higher animals pass through various embryological stages in 
which they ever become like to them? Physical science cannot 
answer these questions, but there is no reason Why they should 
not be both asked and answered. | can conceive of no other 
intelligent answer being given to them than that there isa God 
of wisdom, who designed that the world should be for ages 


the abéderdr HfeoneTinegnTffeteMb:2dyyiova Collection. 


Digitized by Arya Samaj Foundation Chennai and eGangotri 


१३६ आस्तिकवाद 


गर्भ के पहले मास के लोथड़े देखने में एक से थे, तथापि नियन्ता 
ने विचारपूर्वक ऐसा प्रबन्ध किया था कि स्त्री का बच्चा मनुष्य की 
आकृति धारण करे और गाय का गाय की। सुनार कड़े और हार 
दोनों के लिए एक ही प्रकार सोना पिघलाता है । आरम्भ में सोने की 
शलाका भी एक प्रकार की होती है । देखने वाला समझता है कि 
दोनों शलाकाएँ एक सी हैं । परन्तु सुनार जानता है कि एक शलाका 
से हार बनाना है और दूसरी से कड़ा। इसलिए आगे चलकर वह 
भेद कर देता है । यही हाल जानवरों के बच्चों का है । पितृ-नियम 
आस्तिकवाद का खण्डन नहीं करता। 
प्रयोजन ही सिद्ध होता है-- 'इसके अतिरिक्त परिवर्तन के 
नियम से भी एक प्रयोजन सूचित होता है जिसके आदि, मध्य, 
तथा अन्त में बुद्धि की आवश्यकता है । किसी वस्तु में ऐसा स्वभाव 
नहीं पाया जाता कि उंसमें परिवर्तनों का अन्त ही न हो। प्रत्येक 


I. Then, the so called law of variability is the exprerssion of a 
purpose which must have reason at its beginning, middle and 
end. There is in no organism an absolutely indefinite tendency 
to vary. Every variation of every organism is in some measure 
determined by the constitution of the organism 'A whale" as 
Dr. Hxley says," does not tend to vary in the direction of 
producing feathers, or a bird in the direction of producing 
whalebone. Butatendency to definite variation is an indication 
of purpose If a man could make revolving barrel and with a 
tendency to develop into a watch, he would have to be credited 
with having designed both the barrel and watch, not less than 
if he had contrived and constructed the two separately... 
variation, according to the Darwinians, has taken place in one 
direction and not in another; it has been forward, not 
backward; it has been a progression, not aretrogression. Why, 
only because of a continuous adjustment of organisms (0 
गाहए nen RRR ल 


int's Theism p. 203) 

वस्तु में परिवर्तन उसकी बनावट के अनुसार होता है। डॉक्टर 
हक्सले के कथनानुसार ' ह्वेल में ऐसा परिवर्तन कभी नहीं होता है 
कि उसमें पर निकल आवें और न चिड़ियों में ऐसा परिर्वतन होता 
है कि उनमें ह्वेल की हड्डी बन सके ।' नियत परिवर्तन से स्पष्टतया 
प्रयोजन सूचित होता है । यदि कोई मनुष्य ऐसी घूमती हुई नलिका 
बना सके जो आगे चलकर घड़ी के रूप में विकसित हो सके तो 
इन दोनों वस्तुओं के साथ बनाने के लिए उसको बुद्धि की उतनी 
ही प्रशंसा करनी पड़ेगी जितनी अलग-अलग नलिका और घड़ी 
बनाने के लिए । डार्विन के अनुयायियों के मतानुसार परिवर्तन एक 
निश्‍चित मार्ग में हुआ है, इससे विरुद्ध नहीं। यह आगे को ही 
चलता है, पीछे को नहीं । इससे उन्नति ही होती है, अवनति नहीं । 
क्यों ? केवल इसलिए कि चीजों की मिलावट इस बुद्धिमता के 
साथ की गई है उससे नियत परिणाम निकल सके।'' 

'' १ अन अधिक उत्पत्ति के नियम को लीजिए जिसके कारण 
अस्तित्व के लिए युद्ध करना पड़ता है। क्या इस नियम से यह 


l. “Again, there is a Jaw of overproduction, We are told ,which 
givesriseto a struggle for existence, Well, is this law not meant 
to an end worthy of Divine Wisdom? In it we find the reason 
why the world is so wonderfully rich in the most varied forms 
oflife. What is called overproduction is a productivity which 
is in excess of the means of subsistence provided for the 
species itself but no species exists merely for itself. The ratio 
ofthe production of life is probably none too high for the wants 
ofall the creatures which have to be supplied with food and 
enjoyment and the wants of all creatures; are what have to be 
taken into account; not the wants of any single species, not 
the wants of man alone. If we adquately realised how vast is 
the number of guests which have constantly to be fed at the. 
table of nature we would. Ihave no doubt, acknowledge that 
thereis little, if any, real waste of life in the world. Then, the 

. struggle to which the rate of production gives rise is, on the 
siowiigofbtnerDarwiniansithemselyessuhsRrvient to the 

सूचित नहीं होता कि बुद्धिमान्‌ ईश्वर ने ऐसी रचना रची है जिससे 
विशेष प्रयोजन सिद्ध हो सके ? इसी से तो पता चलता है कि संसार 
में इतने भिन्न-भिन्न प्रकार के और इतने अधिक जीव क्यों हैं ? 
जिसको उत्पत्ति का आधिक्य कहते हैं बह आधिक्य उस एक . 
जाति के अपने अस्तित्व की आवश्यकताओं की अपेक्षा से ही है। 
परन्तु कोई जाति स्वयं अपने लिए ही नहीं जीती। यदि उन सब 
प्राणियों का हिसान लगाया जाए जिनको भोजन तथा सुख पहुँचाना 
है तो शायद उत्पत्ति इतनी अधिक न सिद्ध होगी। वस्तुतः सभी 
प्राणियों की आवश्यकता पर विचार करना चाहिए केवल एक 
जाति या केवल मनुष्य की आवश्यकता पर नहीं। यदि हम इस 
बात का हिसाब लगा सकें कि संसार में कितने मेहमानों को निरन्तर 
खाना पहुँचाने का प्रबन्ध करना पड़ता है तो यह मानना पड़ेगा कि 


noblest ends. Although involving privation, pain, and confict, 
its final result is order and beauty. All the perfections of 
sentient creatures are represented as due to, it. Through it the 
lion has gained its strength, the deer its speed, the dog its 
sagacity. The inference seems natural that these perfections 
were designed to be attained by it, that this state of struggle 
was ordained for the sake ofthe advantages which itis actually 
seen to produce. The suffering which the conflict involves 
may indicate that God has made even animals for some higher 
end than happiness, that he cares for animal perfections as 
well as for animal enjoyment; but it affords no reason for 
denying that the ends which the conflict actually serves, it 
was also intended to serve. Beside, the conflict is clearly not 
astruggle for bare existence; itis, even as regards the animals 
a struggle for the largest amount of enjoyment which they can 
secure, and for the free and full exercise of all their faculties. 
It thus manifests, not only indirectly but also directly, .what 
its ends are. They are ends which can only be reasonably. 
त ofas having been proposed by an intelligence, and 
which are प्रम worthy. ofa Divine Intelligenge-" (Flints 
Theisnf 9. 20372 main. thy. ofa Riyinsintellignnes: ( 

सृष्टि में किसी प्रकार का अपव्यय नहीं होता | फिर इस बात को तो 
डार्विन के अनुयायी भी मानते हैं कि इस अस्तित्व के युद्ध का 
परिणाम अच्छा ही होता है । दुःख, वेदना तथा वैमनस्य भी अन्त में 
प्रबन्ध pe सौन्दर्य के लिए ही हैं। बुद्धि बाले प्राणियों में जो 
पूर्णताएँ विद्यमान हैं उन सबका कारण यही युद्ध है । इसी के द्वारा 
सिंह को शक्ति, हिरण को तेजी और कुत्ते को बुद्धि मिलती हैं। 
इससे सम्भवतः यही अनुमान होता है कि योजना भी इसी प्रयोजन 
के लिए हुई थी। इस युद्ध से जो वेदना होती है उससे भी यही 
प्रकट होता है कि ईश्वर ने जीवों को केवल सुख के? लिए ही नहीँ 
बनाया किन्तु इससे उच्च प्रयोजन के लिए भी अथवा ईश्वर को 
प्राणियों की उन्नति का उतना ही ध्यान है जितना उनके सुख का। 
परन्तु इससे इस बात का खण्डन नहीं होता कि जो प्रयोजन इस 
युद्ध से मिल रहा है, उसके लिए भी उसकी योजना हुई थी, फिर 
दूसरी बात यह है कि यह युद्ध केवल अस्तित्व और स्वतन्त्रता- 
पूर्वक विकास के लिए भी है । यह ऐसे प्रयोजन हैं जो केवल बहुत 
बड़ी बुद्धि द्वारा ही निर्मित हो सकते हैं और इनसे दैवी बुद्धि के 
कार्य का बड़ी उत्तमता से प्रकाश होता है।'' 
कया चुनाव बुद्द्रि शून्य है ?-- *' अब रहा स्वाभाविक 
चुनाव (0४0०० ऽ९।९८४००) जिसको नियम कहना भी सन्देहात्मक 
है। जहाँ तक कि इसका सम्बन्ध भौतिक साइंस से है अर्थात्‌ जहाँ 
१. ग्रन्थकार ईश्वर, जीव व प्रकृति को अनादि मानता है] यहां “ईश्वर ने 
जीवों को बनाया ' यह फ़लिण्ट महोदय के" God has made even animals ° 
का अनुवाद करते समय भावार्थ लिया गया है । पाठक जीवों के,स्थान 
पर प्राणियों को समझें । -- जिज्ञासु? 
2. “But what of the law, or so-called law, of natural selection?'In 
itself, and so far as physical science can either prove or 
disprove it, it is simply an expression of the alleged fact, that 
in the struggle of life any variation however caused which is 
profitable to the indviduals of a species, will tend to their 
prservation, Will have a chance of being transmitted to their - 
offspring, apt wilibeofiuseyiouthenu]iksniskssn. that they 

तक भौतिक साइंस इसका खण्डन या मण्डन कर सकती है वहाँ 
तक तो इस नियम का केवल यही तात्पर्य है कि जो परिवर्तन 
'किसी भी कारण से उत्पन्न होकर किसी जाति के व्यक्तियों के लिए 
लाभकारी है वह उनको अवश्य लाभ पहुँचाता रहेगा और उनकी 
सन्तान को भी लाभ पहुँचाने का अवसर पा सकेगा जिससे उन 
(सन्तानो) को जीवित रहने और फलने-फूलने का सौभाग्य प्रास 
हो सके और वह शत्रु जिनमें इतनी शक्ति नहीं है नष्ट हो जाए। 


will survive and multiply at the expense of competitors which 
are not so well endowed. Some might even hold that desgin 
cannot be conceived of as realised in any other natural way; 
that if not thus, realised, it could only be miraculously realised. 
But Mr. Darwin, and many of those who call themeselves his 
followers, tell us not only that there is natural selection, but 
that blind force and mechanical laws alone bring it about that 
intention and intelligence have nothing to do with it. What 
proofdo they give us? Alas, the painful thing is that they give 
us none. They point out the blind forces and the mechanical 
laws by which the selection is effected and its result secured; 
they show how they are adapted to accomplish their work: 
and then they assert that these forces and laws explain the 
whole matter; that no underlying and all embracing reason 
has prepared, arranged and used them. They see physical 
agencies and the physical process by which order and beauty 
have been attained; they do not see intelligence and design; 
and-because they do not see them. they conclude that they 
have no existence. They describe the mechanism which their 
senses apprehend, and affirm it to have made itself. or at least 
to have been unmade. and to work of itself, because the mind 
which contrived it and directs if is inaccessible to sense. All 
their reasoning resolves itself into a denial of what is spiritual 
becuase it is unseen. | 

- They only nstances of natural selection which have been 
adduced to show that blind forces may bring about results 85 
remarRdUle'cand™of MHe‘saniE"RIHAHs THOSE which are 

'परन्तु यह स्वाभाविक चुनाव रचना (०९अ६०) के विरुद्ध नहीं है । 
यह तो उल्टा इस बात को प्रकट करता है कि यही रीति है जिसके 
द्वारा प्रबन्ध का सम्पादन हो सकता है। सम्भव है कुछ लोगों का 
ऐसा भी मत हो कि प्रबन्ध के सम्पादन का और कोई मार्ग भी नहीं 
है । यदि इस प्रकार न हो सके तो केवल मौजिजे (चमत्कार) द्वारा 
ही हो सकता है । डार्विन महाशय और बहुत से लोग जो अपने को 
डार्विन के अनुयायी कहते हैं यह बताते हैं कि “न केवल स्वाभाविक 


accomplished by intelligent agents, are manifestly irrelevant. 
They are of such a nature that every teleologist must hold.them. 
to imply what they are intended to disporve. When professor 
Huxley points to the winds and waves of the Bay of Biscay as 
- carefully selecting the particles of sea sand on the coasts of 
Britany, and heaping them, according to their size and weight, 
in different belts along the shore: to a frosty night selecting 
the hardy plants in a plantation from among the tender ones; 
and to a hurricane transporting sapling to a new seat in the 
soil; he completely mistakes what the problem before him is. 
Fire and water can produce wonderful effect ina steam engine, 
but the man who should infer, from there being no intelligence, 
in the fire and water themselves, that intelligence must have 
had nothing to do with their effect when they were brought 
into contact in a steam engine would deserve no great credit 
forhis reasonng. Itis precisely Professor Huxley's reasoning. 
He looks at the fire and water seprately, and completely ignores 
the engine, Because in a world which is a system of order and 
Jawa certain collocation and combination of physical conditon 
and forces will produce an orderly result, he infers that design 
and intelligence are not needed to produce such a result. I 
submit thatis illegitimate and irrelevant reasoning. Itresolves 
itself into a denial of Divine and intelligent agency, because 
the senses apprehend merely physical elements and a physical 
process. Itassumes a selected adaptation, which presupposes 
intelligence in orderto get rid of intelligence. Itbegsthe whole 


question. 
CC-0.In Public Domain. Panini Kanya Maha Vidyalaya Collection. 

चुनाव का ही नियम है किन्तु यह स्वाभाविक चुनाव होता भी 
केवल जड़ शक्तियों और अचेतन नियमों द्वारा ही है । इच्छा शक्ति 
या बुद्धि का इसमें कोई काम नहीं । इसका वह क्या प्रमाण देते 
हैं ? शोक तो यह है कि कोई प्रमाण नहीं देते ? वे केवल उन 
जड़ शक्तियों और बुब्द्रि शून्य नियमों की ओर संकेत कर देते 
है जिनके द्वारा यह चुनाव होता है और उसका परिणाम निकलता 
है। उनसे तो केवल यही प्रकट होता है कि वह अपना काम किस 
प्रकार करते हैं इस पर भी वह यह मानते हैं कि इन्हीं शक्तियों और 
नियमों द्वारा समस्त सृष्टि की व्याख्या हो सकती है और इनमें कोई 
ऐसी सर्वव्यापी बुद्धि का प्रवेश नहीं है जिसने इनको सोचकर 
क्रमश: रक्खा हो या इनसे काम लिया हो। भौतिक साधन और 
भौतिक उपाय जिनके द्वारा प्रबन्ध और सौन्दर्य का सम्पादन 
होता है, उनकी आँख के सामने हैं। बुद्द्धि तथा विचार उनको 
दिखाई नहीं देता, अत: वह समझते हैं कि इनका अस्तित्व भी 
नहीं। वे उस कल की व्याख्या कर देते हैं जो उनकी इन्द्रियों द्वारा 
जानी जा सकती है और कह देते हैं कि यह स्वयं बन गई याञ्जैबनी 
हुई है और स्वयं ही चल रही है क्योंकि जिस मस्तिष्क ने उसे 
बनाया और जो उसे चला रहा है वह मस्तिष्क उनको दिखाई नहीं 
पड़ता। इस सब युक्ति का यही अर्थ है कि चूँकि आत्मा दिखाई 
नहीं देता अतः वह है भी नहीं। 
स्वाभाविक चुनाव के जो उदाहरण यह सिद्ध करने के लिए 
दिये गये हैं कि जड़ शक्तियाँ ही काम करती रहती हैं और उनसे 
वही फल निकल सकता है जो चेतन शक्तियों द्वारा काम करने से 
निकलता है । वह सन अप्रासंगिक हैं । वे इस प्रकार के हैं कि उनसे 
आस्तिकों के विचारानुसार उन्हीं बातों का मण्डन होता है जिनके 
खण्डन करने के लिए वह पेश की जाती हैं । प्रोफेसर हक्सले ने 


१. जड़ पदार्थो द्वारा चुनाव (5९९८४००) का विश्व में एक भी दृष्टान्त नहीं 
मिलता | मूल्यवान्‌ मशीनें व कलें अकुशल अनाडी व कुशल चालक 
पका क्या जिज्ञासु 


करती 2 
चाल करती हैं ‘Panini Kanya Maha Vidyalaya Collection 

उदाहरण दिये हैं कि निस्के की खाड़ी की लहरें और हवाएँ ब्रिटेन 
के तट पर समुद्र की रेणु को बड़ी सावधानी से चुनकर परिणाम 
और संख्या के अनुसार भिन्न-भिन्न आकारों में लगा देती हैं । या 
रात का पाला बाग में से मजबूत पौधों को छांट लेता है और 
कमजोरों को मार डालता है, तूफान एक पौधे के अंकुर को एक 
स्थान से ले जाकर दूसरे स्थान में लगा देता है। परन्तु हक्सले 
बिल्कुल भूल जाता है कि उसे सिद्ध क्या करना है ? भाप के इंजन 
में आग और पानी अद्भुत काम कर सकते हैं। परन्तु उस मनुष्य 
की तर्क-बुद्धि के लिए क्या कहा जाए जो यह मान लेता है कि 
चूँकि आग और पानी जड़ हैं इसलिए उनसे विशेष कार्य लेने 
के लिए बुद्द्धि की भी आवश्यकता नहीं। प्रोफेसर हक्सले की 
भी युक्ति इसी प्रकार की है। उसकी दृष्टि आग और पानी पर 
अलग-अलग तो जाती है परन्तु इंजन पर नहीं जाती । वह समझता 
है कि इस प्रबन्ध तथा नियमबद्ध सृष्टि में कुछ भौतिक संयोग या 
परिस्थितियों द्वारा अमुक फल निकल आता है अत: बुद्धि तथा 
विचार की कुछ आवश्यकता नहीं । मैं कहता हूँ कि इन्द्रियं द्वारा 
केवल भौतिक पदार्थ या भौतिक घटनाएँ ही दिखाई दे सकती हैं 
अतः ईश्वर या चेतन-शक्ति कोई चीज नहीं। बुद्धि का खण्डन 
करने के लिए वह ऐसे चुनाव को मान लेता है जिसके लिए स्वयं 
बुद्धि की आवश्यकता है । अन्योऽन्य-आश्रयदोष इसी को कहते 
हैं (Flint's Theism 9. 205) * 
क्या सौन्दर्य का चुनाव बिना बुद्दधि--“यद्यपि लिङ्ग- 

सम्बन्धी चुनाव (दाम्पत्य चुनाव) के नियम को नियम कहना भी 
कठिन है तो भी इससे विचार शक्ति सिद्ध होती है। इसका प्रयोजन 
यह है कि आकार तथा रंग सम्बन्धी सौन्दर्य का सम्पादन हो सके। 
कया जड़ भौतिक शक्तियाँ बिना बुद्धि की सहायता के सौन्दर्य जैसी 
अद्भुत वस्तु को उत्पन्न कर सकती हैं ?'' 
I. “The so called law of sexual selection, if it be a law at all is 

obviously teleological in its nature. Its end is the production 

यहाँ हमारे ऊपर एक आक्षेप हो सकता है वह यह कि हमने 
: डार्विन के सिंद्धान्तों से वह बात सिद्ध करने का यत्न किया है 
जिसको डार्विन या उसके अनुयायी नहीं मानते । फ्लिण्ट ईश्वरवादी 
होने से साइंस सम्बन्धी बातों में प्रामाणिक नहीं माना जा सकता। 
उसने डार्विन के सिद्धान्तों को तोड़ मरोड़कर अपना पक्ष सिद्ध 
किया है । इसके विषय में हम दो बातें कहेंगे। पहली यह कि यदि 
फिलिण्ट ने विपक्षी साइंसवेत्ता के सिद्धान्त से ही यह दिखा दिया है 
कि जिस बात को डार्विन बिना बुद्धि-युक्त इच्छा शक्ति के होना 
बताता है वह उसी के नियमों से असिद्ध ठहरता है तो उसने कोई 
पाप नहीं किया । यदि डार्विन अधिक सोचता तो शायद उसको भी 
इसी नतीजे पर पहुँचना पड़ता । दूसरी इससे भी विचित्र बात यह है 
कि हमारी बात की एक और ऐसे ही धुरंधर विकासवादी के कथन 
से पुष्टि होती है। अल्फ्रेड रसेल वालेस (Alfred Russel Wallace) 
के नाम से हर एक विकासवादी तथा सांयस-वेत्ता को अभिज्ञ होना 
चाहिए। वह डार्विन का सहयोगी था और वह डार्विन के पश्चात्‌ 
भी उसी मार्ग का पथिक रहा है। उसने अपने आधी शताब्दी के 
अन्वेषण के पश्चात्‌ “दी वर्ल्ड ऑफ लाइफ'' (The World of 
. 7९) या '' जीवन जगत्‌'' नामक पुस्तक की भूमिका मं यह मर्म 
` को बात लिखी है जिससे साइंस वेत्ताओं की आँखें खुल जानी 
चाहिए 

१ मेरी पुस्तक की एक बड़ी विशेषता यह है कि मैंने उन 
मौलिक नियमों की सरल, परन्तु गम्भीर परीक्षा की है जिनको 


of beauty in form and colour. Can blind physical forces, if 
not subservient to intlligence, be conceived of as working 
towards so essentally ideal a goal as beauty? (Flint's Theism 
9. 208) 

02: the most prominent feature of my books is that I enter 
into a popular, yet critcal examination of those underlying 
fundamental problems which Darwin purposely excluded 


from his work as being beyond the scope of his enquiry. Such 

i SS Ss 
` डार्विन ने अपने अधिकार के बाहर समझकर जान-नूझकर अपने 
ग्रन्थों में नहीं लिखा, अर्थात्‌ यह नियम कि जीवन क्या है और 
उसके कौन-कौन से कारण हैं, और विशेषकर जीवन में वृद्धि और 
सन्तान उत्पत्ति की जो विचित्र शक्तियाँ हैं उनका क्या कारण 


ह ०००७०००००७०००००००००००००००००००७०००००००००००००७०+१००००००लललल००००००००७०० 


मैं यह परिणाम निकालता हूँ कि इनसे (पक्षियों तथा कीड़ों 
के रंग आदि से) पहले तो एक उत्पादक-शक्ति का परिचय होता 
है जिसने प्रकृति को इस प्रकार बनाया कि उससे ऐसी आश्चर्य 
जनक घटनाएँ सम्भव हो सकीं । दूसरे एक संचालक बुद्धि मालूम 
होती है जो वृद्धि की प्रत्येक अवस्था में आवश्यक होती है । यद्यपि 
हम इस वृद्धि को ऐसी साधारण वस्तु समझ लेते हैं कि उसकी 
मीमांसा की भी आवश्यकता नहीं समझते और अन्त को उस अन्तिम 
प्रयोजन का पता चलता है, जो भूगर्भ सम्बन्धी युग-युगान्तरो में 
इस समस्त विशाल जीवन जगत्‌ की दीर्घकालीन विकास-यात्रा में 
ओत-प्रोत हो रहा है।'' * 

विकासवाद भी आस्तिकता का खण्डन नहीं करता-- 
इस प्रकार डार्विन के विकासवाद से आस्तिकता का खण्डन नहीं 
होता | इससे तो उल्टा ईश्वरीय विचित्र बुद्धि का उल्लेख होता है । 
डार्विन ने भिन्न-भिन्न पौधों तथा कीट-पतंग आदि के शरीरों की 


_are, the nature and causes of Life; and more especially of its 

most fundamental and mysterious powers—growth and 
reproduction. 
DROPS न्या मटक नसा argue, that they necessarily imply, 
firsta creative power, which so consituted matter as to render 
these marvels possible, next, a directive mind which is 
demanded at every step of what we term growth, and often 
look upon as so simple and natural a process as to require no 
explantion; and lastly, ultimate purpose. in the very exstence 
ofthe whole vast life-world in all its long course of evolution 
throughout the eons of geological time." (A.R. Wallace's 
World BFFs prefaces. शिकव) Vidyalaya Collection. 

बनावट उनके स्वभाव, उनकी रीतियों आदि विषयों पर जो ग्रन्थ 
रचे हैं, उनसे सृष्टि के अद्भुत सौन्दर्य तथा उसे प्रकट होने वाले अपूर्व 
ज्ञान का परिचय होता है । यही वालेस महाशय का भी मत है। 
परन्तु इसका यह अर्थ कदापि नहीं है कि आस्तिकों को 
विकासवाद मान ही लेना चाहिए हमने यहाँ केवल यह दिखलाने 
का प्रयत्न किया है कि विकावाद के आधार पर आस्तिकता का 
खण्डन करना. अनुचित ही नहीं किन्तु असम्भव है। परन्तु ऐसा 
कहने से हम विकासवादी नहीं हो जाते हैं। 
विकासवाद केवल मात्र एक वाद--वस्तुतः वर्तमान 
अवस्था से विकासवाद को सिद्धान्त मान लेना बड़े-बड़े वैज्ञानिकों 
से भी एक पग आगे धरना है। विकासवाद:इतने दिनों के परिश्रम 
वके पश्चात्‌ भी केवल वाद मात्र है। वैज्ञानिक लोग भी यह निश्चय 
नहीं कर सके कि इस पर कहाँ तक और किस रूप से विश्वास 
किया जाए। नई-नई श्रृंछुलाएँ ऐसी निकल आती हैं कि डार्विन 
का बनाया हुआ घर न जाने कब धम से आ पड़े। जो डार्विन का 
मत था उसमें बहुत प्रकार के विशेषण लगा दिये गये हैं । वालेस 
महाशय वही नहीं कहते जो डार्विन कहते थे। डार्विन महोदय के 
सुयोग्य पुत्र प्रोफेसर जार्ज डार्विन ने १६ अगस्त १९०५ को दक्षिण 
अफ्रीका में ब्रिटिश एसोशियेशन के प्रधान की हैसियत से कहा था 
"The mistry of life remains as impenetrable a5 ९९7," अर्थात्‌ जीवन 
का रहस्य अब भी उतना ही गूढ़ है, जैसे पहले था। 
एनर्डीन यूनिवर्सिटी के प्रो्जेशए० थाम्सन (0०. ].4. 
Thoms०n) और एडिंबरा यूनिवर्सिटी के प्रो० पैट्रिक गेडीस (2०: 
९४४7० ९५९७) ने विकासवाद्‌ पर लिखते हुए कहा है 
“' हम नहीं जानते कि मनुष्य कहाँ से आया, कैसे आया ? यह 
मान लेना चाहिए कि मनुष्य के विकास के प्रमाण संदिग्ध हैं और 
साइंस में उनके लिए कोई स्थायी स्थान नहीं है? ।'' 
l. “We cannot know whence he emerged......... nor do we know 
how Ian ATPSsicpomenforikmnst beradnitiedcthatihe factors 


eer 

र्‌ीं जून १९०५ के टायम्स (Fime's Literary Supplement). 
में कई विकासवादियों के वाद-विवाद के विषय में लिखा था-- 

विकासवादियों के विवाद--'' ऐसी गड़बड़ पहले कभी 
नहीं हुई थी । तमाशा है कि यह सब अपने को विज्ञान का प्रतिनिधि 
बताते हैं......... सच तो यह है कि यद्यपि कुछ लोग एक दो बातों 
में सहमत हैं, कोई एक बात भी ऐसी नहीं है जिससे सब सहमत 
हों।विकासवाद के पक्ष में युद्ध करते हुए उन्होंने इसके टुकड़े- 
टुकड़े कर डाले। अब इसका कुछ भी शेष नहीं रहा--केवल 
युद्धक्षेत्र में कुछ टुकड़े इधर-उधर निखरे पड़े हैं ॥२११ 

मनुष्य की बन्दर से उत्पत्ति के विषय में सर जे० डब्ल्यू० 
डौसन (0.५. Dawson) कहते हैं,—"no remains of intermediate 
forms are yet known to science." 

अर्थात्‌ '* बन्दर और मनुष्य के बीच आकृति का विज्ञान को 
कुछ पता नहीं '” और 

मनुष्य तो मनुष्य था--'' मनुष्य की प्राचीनतम अस्थियाँ 
भी मनुष्य की सी ही हैं और इनसे उस विकास का कुछ पता 
नहीं लगता जो मनुष्य शरीर से पहले हुआ है ।'' 

प्रो, ओवेन (Prof. Owen) का कथन है-- 

“मनुष्य अपने प्रकार की एकमात्र जाति है और अपनी 


" ofthe evolution of man partake largely of the nature of may- 
0९5 which has no permanent position in science." (Ideals of 
Science and Faith). 

2. “Never was seen such a melee. The humour of it is that they 
all claim to represent science.......... For the plain truth is that, 
though some agree in this and that, there is not a single point 
in which all agree, Battling for evolution they have torn it to 
pieces, nothing is left-nothing at all, on their showing, save a 
few fragments strewn about the arena." 

3. “The earliest known remains of man are still human, and tell 
us nothingrasitotheipreviousrstagesofdeyelopement.' 

जाति का एकमात्र प्रतिनिधि है? ।'' 

इतना ही नहीं, बहुत से वैज्ञानिकों का तो ऐसा भी मत है कि 
मनुष्य. दिन-प्रतिदिन उन्नति नहीं, किन्तु अवनति करता जाता है 
सिडनी कौलेट (9०१९ C०९४) ने अपनी पुस्तक The Scripture of 
गण में लिखा है कि 

विकास या हास--' ' साइंस की स्पष्ट साक्षी है कि मनुष्य 
अवनत दशा से उन्नत दशा की ओर चलने के स्थान में उल्टा 
अवनति कर रहा है।''* 

वह लिखते हैं- . 5 

''ट्राजुकेशन्स ऑफ दी रोयल सोसायटी कनाडा में मिस्टर 
'होरेशियो हेल ने एक लेख लिखा था जिसमें सिद्ध किया था कि 
आदि मनुष्य में उसकी आदिम अवस्था में इतनी ही उच्च बुद्धि थी 
जितनी उसकी सन्तान में और सर जे० डब्ल्यू० डौसन ने उसी 
विषय में यह लिखा है कि मनुष्य की आदिम अवस्था सबसे 
उच्च थी।''२ 

इन सब बातों को विचारते हुए डार्विन या उनके अनुयायियों 
के व्रिकासवाद को मानना तो कठिन है, परन्तु चाहे विकासवादी 
'हो, चाहे अविकासवादी, किसी को ईश्वर की सत्ता से इनकार नहीं 
हो सकता। । द 


. “Manisthe sole species ofhis genus and the sole representative 
of his species." 

2. “Science is equaly explicit in its testimony, that instead of 
man having slowly improved from the lower to the higher, 
the tendency is exactly in the opposite direction." (page 83) 

3. “Mr. Horatio Hale shows, in a remarkable article in the 
transaction of the Royal Society of Canada, that primitive man. 
in his earlist state must have been endowed with as high 


intellectual powers as any of his descendants; while Sir J. W. - 


Dawson writing on this subject, says the earliest remains of 
man show thakmans.sariiestrstatehwdsyhigyesedtion. 


` ००००-० ह sk 

बहुत से धर्म के ठेकेदार साइंस से इसलिए घृणा करते हैं कि . 
साइंस की वृद्धि से उनके धर्म को हानि पहुँचेगी और "बाबा वाक्यं 
किं प्रमाणम्‌? कहकर जो वह अपने अनुयायियों में अन्ध-विश्वास 
और श्रद्धा उत्पन्न कर देते थे, वह न कर सकेंगे, परन्तु वस्तुतः यह 
धर्म नहीं है । स्वार्थ का दूसरा नाम धर्म हो गया है। बहुत से धर्मो 
का आरम्भ ही स्वार्थ से हुआ है और स्वार्थ की सिद्द्रि उसी 
समय तक हो सकती है जब अनुयायियों की आँखें बन्द रहें 
और उनको स्वतन्त्रता से सोचने का अवसर न मिले । सच्ची 
आस्तिकता को सच्ची साइंस से कुछ भय नहीं। सच्ची साइंस तो 
आस्तिकवाद की सहायक है, क्योंकि सृष्टि की अज्ञात वस्तुओं 
तथा घटनाओं की खोज निकालने से सृष्टि-कर्त्ता ईश्वर के महत्त्व 
का ही ज्ञान होता है। 

यदि विज्ञान का अभाव हो जाए तो--यदि साइंस का अभाव 
हो जाए तो हमको ईश्वर के विषय मे कुछ भी ज्ञान न हो । वस्तुतः 
साइंस का आरम्भ उस समय से होने लगता है, जब हम अपने 
आँख, कान खोलकर सृष्टि का निरीक्षण करने लगते हैं । उस 
निरीक्षण का विकसित रूप ही वह परीक्षणालय हैं, जिनमें साइंस= 
वेत्ता अनेक प्रकार के अन्वेषणों में दत्तचित रहते हैं । जितना अधिक 
परिश्रम वह करते हैं, उतना अधिक उनको ईश्वर की सृष्टि का ज्ञान 
होता है और जितनी इस ज्ञान में वृद्धि होती है उतनी ही ईश्वर की 
महिमा को समझ सकते हैं । सर ओलीवर लॉज (9! 0४९" ०५९९) 
ठीक कहते हैं-- 

"The region of religion and the region ofa completed science 
are one" 

अर्थात्‌ “` धर्म का क्षेत्र और पूर्णता प्रास साइंस का क्षेत्र एक ही 
है ] १7? . क 

छठा अध्याय 
ईश्वर के गुण--( १ ) 

बिना विचार के सृजन नहीं--जिस महती सृष्टि में हम रहते 

'हैं उससे यह प्रकट होता है कि इसकी बनाने वाली एक ऐसी अदृष्ट 
सत्ता है जिसमें बुद्धि और इच्छाशक्ति दोनों विद्यमान हैं । बिना बुद्धि 
और इच्छाशक्ति के उस प्रबन्ध की रचना हो ही नहीं सकती जिसको 
अलग कर देने से सृष्टि सृष्टि ही नहीं रहती । जिस प्रकार घड़ी के 
पुर्जो को अलगं-अलग कर देने से घड़ी घड़ी नहीं रहती चाहे पुर्ज 
भले ही रहें, इसी प्रकार प्रकृति के समस्त परमाणु भी सृष्टि नहीं 
बना सकते, जब तक उनको विचार-पूर्वक प्रबन्ध में बांधा न जाए। 
नियमोल्लङ्खन आस्तिकता का खण्डन--अब प्रश्‍न यह 
होता है कि यदि इस बुद्धि तथा इच्छा-युक्त सत्ता का अस्तित्व मान 
भी लिया जाए तो भी इससे आस्तिकों अथवा धर्म-ध्वजों का काम 
नहीं चलता, क्योंकि ईश्वर के अनुयायी ईश्वर में केवल उन्हीं गुणों 
का आरोपण नहीं करते जिनकी सृष्टि-रचना से सूचना मिलती है । 
बहुत से गुण ऐसे हैं जिनके लिए आस्तिकों के पास कोई प्रमाण 
नहीं। कुछ गुण तो ऐसे भी हैं जिनको ईश्वर में मानकर उसको 
सृष्टि-कर्त्तां कह ही नहीं सकते। ऐसा मालूम होता है कि यदि 
ईश्वर कोई सत्ता है और वह सत्ता किसी चीज की रचना करती है 
तो वह रचना हमारी सृष्टि से भिन्न किसी अन्य स्थान पर होगी 
जिसका हमको कोई ज्ञान नहीं है । उदाहरण के लिए एक ओर तो 
यह कहा जाता कि सृष्टि की समस्त घटनाएँ नियम-पूर्वक होती हैं 
इसलिए इन नियमों का कोई एक विचारशील नियन्ता अवश्य है। 
दूसरी ओर चमत्कार दिखाकर यह भी सिद्ध किया जाता है 
कि ईश्वर सभी कुछ कर सकता है अत: वह नियमोल्लङ्कन 
भी कर सकता है। वस्तुतः चमत्कारों का आस्तिकता से कुछ 
ऐसा सम्बन्ध हो गया है कि जो पुरुष अपने को पैगम्बर अर्थात्‌ 

ईश्वर के भेजे हुए सिद्ध करना चाहते हैं उनको चमत्कारं दिखाने 
पड़ते हैं । बहुत से चमत्कार इस्लाम धर्म के संस्थापक मुहम्मद? 
के विषय में बताये जाते हैं । ईसाई धर्म के संस्थापक ईसा के विषय 
में यही कहा जाता है । अन्य धर्मावलम्बी भी *“ईशवर सब कुछ कर 
सकता है '' का राग अलापा करते हैं । नास्तिकवादी कहते हैं कि 
लुम या तो सृष्टि को नियमित मान लो या अनियमित यह तो 
नहीं हो सकता कि अपने सिद्धान्त को प्रमाणित करने के लिए 
पहले नियमित मानो, फिर अनियमित । यदि नियमों के कारण तुम 
ईश्वर का अस्तित्व मानते हो तो नियमोल्लङ्घन के कारण ईश्वर के . 
अस्तित्व का खण्डन करना पड़ेगा। चमत्कार नियमोल्लङ्घन को 
प्रकट करते हैं, अतः वह कभी नियन्ता के अस्तित्व को सिद्ध नहीं 
कर सकते । नियन्ता का अस्तित्व उसी समय सिद्ध होगा जब सृष्टि 
को पूर्ण-नियम-बद्ध सिद्ध कर दिया जाए और पूर्ण-नियम-बद्ध 
सृष्टि उसी समय सिद्ध हो सकेगी जन इसमें चमत्कारों को स्थान न 
दिया जाए, और यह मान लिया जाए कि ईश्वर अपने नियमों का 
कभी उल्लङ्घन नहीं करता और न कर सकता है। अन्यथा 
अन्योन्याश्रय दोष आ जाएगा। 
मिथ्या जगत्‌ के दृष्टान्त क्यों ?--इसी प्रकार '' भ्रमवादी '' 
जो “' ब्रह्म-सत्य'' और “' जगन्मिथ्या '' मानते हैं आस्तिकता की 
सिद्धि में क्या प्रमाण दे सकते हैं ? यदि जगत्‌ मिथ्या या भ्रम मात्र 
है तो उसको प्रमाण कोटि में कैसे रक्‍खा जा सकता है और उससे 
किसी प्रमेय की कैसे सिद्धि हो सकती है ? यदि मैं कहूँ कि अमुक 
यन्त्र बहुत विलक्षण है अतः उसका बनाने वाला भी बहुत बड़ा 
बुद्धिमान्‌ प्रतीत होता है और इसके साथ-साथ मैं यह भी कहूँ कि 
१. आज से एक शताब्दी पहले धर्म की, विशेष रूप से इस्लाम की व 
मुहम्मद साहब की सच्चाई व महानता की कसौटी चमत्कार ही माने 
जाते थे, परन्तु अब सर सैयद अहमद खाँ ने स्पष्ट रूप से यह स्वीकार 
किया है कि कुरान में पैगम्बर का कोई चमत्कार नहीं दिया है और न ही 
चमत्कार किसी प्रकार से पैगम्बरी के लिए कोई तर्क है । देखिए, हयाते 
जावेद, पृष्ठ ६१९-६२५ । 

यह यन्त्र सचमुच यन्त्र नहीं है केवल हमारी इन्द्रियों को धोखा हो 
गया है तो उस यन्त्र के आधार पर बुद्धिमान्‌ निर्माता की सिद्धि भी 
नहीं हो सकती | यदि वस्तुतः जगत्‌ भ्रममात्र है तो तुमको उसका 
उदाहरण या दृष्टान्त लेने का कोई अधिकार नहीं, परन्तु शङ्कराचार्य 
आदि सभी ' भ्रमवादियों ' ने अपने सिद्द्धान्तों को सिद्ध करने 
के लिए इसी मिथ्या जगत्‌ से उदाहरण लिये हैं । जैसे-- 

( ९ ) अस्मिन्वाक्ये जन्मस्थितिप्रलयानां क्रमदर्शनांत्‌। 

(२) अस्य जगतो नामरूपाभ्यां व्याकृतस्यानेकतृभोक्तृ संयुक्तस्य 
प्रतिनियतदेशकालनिमित्तक्रियाफला श्रयस्य मनसाप्यचिन्त्यरचनारूपस्य 
जन्मस्थितिभङ्गयतः सर्वज्ञात्‌ सर्वशक्तेः कारणामेभवति तद्‌ब्रह्मोति 
वाक्यशेषः । ` ¬ वेदान्त दर्शन १।१।२ 

(३) अतः समानः पश्वादिभिः पुरुषाणां प्रमाणप्रमेयव्य्रवहारः 
१।१।९ 

(४ ) वेदस्य हि निरेपक्षंस्वार्थे प्रामाण्यंरवेरिव रूपवरिषये। १। १। २ 

( ५ ) यतस्तत्रापि पयोम्बुनोशचेतनाधिष्ठितयोरेव प्रवृत्तिरित्यनुमिमीहे 

२।२।३ 

(६ ) धेन्वैव ह्युपयुक्तं तृणादि क्षोरीभवति २।२।५ 

यह इनकी अनधिकार चेष्टा है । वस्तुतः यदि जगत्‌ मिथ्या है 
तो जगत्‌ का कारण वह मस्तिष्क है जिसको भ्रम हुआं है न कि 
ब्रह्म। इसलिए ब्रह्म को जगत्‌ के जन्म, स्थिति तथा भंग का कारण 
कहना नहीं बन सकता | 

ज्ञान का मुख्य साधन इन्त्रियाँ-वस्तुतः "जगत्‌ को मिथ्या 
मानकर हम एक पग भी आगे नहीं रख सकते । समस्त ज्ञान अथवा 
विज्ञान का आदि मूल साधन हमारी इन्द्रियाँ ही हैं । इन पर विश्वास 
करना हमारे लिए स्वाभाविक है । यदि इन्द्रियाँ हमको धोखा देने या 
भ्रम में डालने के लिए होतीं तो हमने ऐसा क्या अपराध किया था 
जो हमारा नैत्यिक सम्बन्ध इन धोखेबाजों के साथ कर दिया गया ? 
ऐसे चोर डाकू हमारे पीछे क्यों लगा दिये गये कि जो हमको 

नित्य प्रति धोखा देते रहते हैं और हमारे सामने प्रत्येक वस्तु को 
विपरीत दशा में ही दर्शाया करते हैं ? वस्तुत: यदि इन्द्रियाँ हमारे 
ज्ञान का साधन नहीं हैं तो फिर और क्या वस्तु है ? यदि इन्द्रियों पर 
विश्वास नहीं करते तो यह भी कैसे सिद्ध होगा कि जगत्‌ मिथ्या ही 
है ? इसीलिए गौतम मुनि ने न्यायदर्शन में इन्द्रियों की साक्षी को 
झूठी न बताकर केवल उसकी परीक्षा के निमित्त कुछ नियम स्थापित 
कर दिये हैं । इन नियमों द्वारा हम जान सकते हैं कि कौन-सी बात 
“सच है और कौन-सी झूठी ? इसी का नाम उन्होंने प्रमाण-चतुष्टय 
अर्थात्‌ प्रत्यक्ष, अनुमान, उपमान और शब्द रखा है । इसमें सन्देह 
नहीं कि बहुत सी बातों को हमारी इऱ्द्रियाँ नहीं जान सकतीं या यों 
कहिए कि हम बहुत सी बातों को इन्द्रियों द्वारा नहीं जान सकते। 
परन्तु जिन सूक्ष्म बातों का ज्ञान प्रात करने के लिए हमको सूक्ष्म- 
बुद्धि की आवश्यकता होती है उस बुद्धि का विकास भी तो उसी 
ज्ञान द्वारा होता है, जो इन्द्रिय-जन्य है । जैसे-कल्पना कीजिए कि 
बीजगणित में हम ४३ अथवा ५३-५ आदि करणियों या सडा 
(5०००) का ज्ञान प्राप्त करते हैं । प्रत्येक गणितज्ञ जानता है कि ४३ या 
4३-५ का क्या अर्थ है? परन्तु यदि उससे कहा जाए कि तुमने 
'किस इन्द्रिय द्वारा यह ज्ञान प्राप्त किया तो वह नहीं बता सकेगा । 
फिर भी उसने ३, ५, वर्गमूल, घनमूल, शेष, घन आदि का ज्ञान 
' पाँच इन्द्रियों द्वारा ही प्रास किया है और उसी ज्ञान के आधार पर 
` सम्पूर्ण गणित का विशाल भवन खड़ा किया गया है । उसी प्रकार 
नतो इन्द्रियाँ हमको धोखा देने वाली हैं, न सब कुछ स्वप्नया 
श्रम ही है, न भ्रम को मानकर हम आस्तिकवाद को ही सिद्ध 
कर सकते हैं। श्री शंकराचार्य का यह कहना है कि-- 
अविद्यावाद्‌ विषयाण्येवं प्रत्यक्षादीनि प्रमाणानि शास्त्राणि च। 
अर्थात्‌ प्रत्यक्ष आदि प्रमाण तथा शास्त्र अज्ञानमात्र हैं, ठीक 
प्रतीत नहीं होता । जिन शास्त्रों (वेद, उपनिषद्‌ आदि) को शंकरस्वामी 
अविद्या मानते हैं, उन्हीं को प्रमाण मानकर वह अपने मत को भी 
पुष्टि करते हैं । फिर इसमें जो उन्होंने युक्ति दी है वह भी ठीक प्रतीत 

नहीं होती। बह लिखते हैं- र 
पश्वादिभिश्चाविशेषात्‌। यथा हि पश्वादयः शब्दादिभिः श्रोत्रादीनां ` 
संबन्धे सति, शब्दादि विज्ञाने प्रतिकूले जाते, ततो निवर्त्तन्ते अनुकूले च 
प्रवर्तम्ते, यथा दंडोद्यतकरं पुरुषाभिमुखमुपलभ्य मां हन्तुमिच्छतीति 
पलायितुमारभन्ते, हरिततृणपूर्णपाणिमुपलभ्य तं प्रत्यभिमुखीभवन्ति, एवं 
पुरुषा अपि व्युत्पन्न-चित्ताः क्रूरदृष्टीनाक्रोशतः खंगोद्यतकरान्‌ बलवत 
उपलभ्य ततो निवर्तन्ते, तद्विपरीतान्‌ प्रति प्रवर्तन्ते, अतः समानः पश्वादिभिः 
पुरुषाणां प्रमाणप्रमेय-व्यवहारः । पश्वादीनां च प्रसिद्धोऽविवेकपुरःसरः 
प्रत्यक्षादि व्यवहाराः तत्सामान्यदर्शनाद्‌ व्युत्पत्तिमतामपि पुरुषाणां 
प्रत्यक्षादिव्यवहारस्तत्कालः समान इति निश्चोयते। 
(शारीरिक भाष्य- भूमिका) 
यहाँ उनको सिद्ध करना था कि प्रत्यक्ष आदि प्रमाण अविद्या 
मात्र हैं। इसके लिए उन्होंनें युक्ति दी कि जिस प्रकार पशु आदि 
किसी को लकड़ी लाते हुए देखकर उससे डरकर भागते हैं और 
घास आदि देखकर उससे प्रेम करते हैं, इसी प्रकार मनुष्य भी 
तलवार आदि को देखकर डर कर भागता है । इसीलिये मनुष्य और 
पशु इस अपेक्षा से तुल्य हुए और चूँकि पशु अज्ञानी प्रसिद्ध ही है 
अतः मनुष्य भी अज्ञानी सिद्ध हुआ। | 
तो लोग हँसी उड़ाते-यह ऐसी विलक्षण और असंगत युक्ति 
है कि यदि शंकराचार्य्य जैसे धुंरन्धर दर्शनज्ञ के ग्रन्थ में न होती तो 
कोई इसकी हँसी उड़ाये निना न रहता। पशु आदि को अज्ञानी 
(अविवेक पुरःसर) कहने का यह कारण नहीं है कि वह लकड़ी 
वाले से भागते हैं और घासवाले से प्रेम करते हैं । मैं समझता हूँ कि 
यदि वह लकड़ीवाले से प्रेम करते और घासवाले से डरते तो वह 
अधिक अज्ञानी कहलाते । इसी प्रकार मनुष्य भी इसलिए अज्ञानी 
नहीं कहलाया जा सकता कि वह प्रत्यक्षादि प्रमाणों पर विश्वास 
करके तलवार से डरता और मिठाई से प्रेम करता है। पशु को 
अज्ञानी कहने का कारण यह है कि वह अन्य अनुमान आदि . 

प्रमाणों से यथोचित लाभ नहीं उठा सकता, न शास्त्र ज्ञान 
प्रास कर सकता है । मनुष्य और पशु में कुछ समानता अवश्य है । 
इस अंश में थोड़ा बहुत ज्ञान पशु और मनुष्य दोनों को है, परन्तु 
असमानता भी कई बातों में है। ऊपर इस युक्ति से न तो प्रत्यक्ष 
आदि प्रमाण अविद्या सिद्ध होते हैं न इस बालू की भीत पर 
“जगत्‌ मिथ्यावाद' की छत रखी जा सकती है। 

वस्तुतः इस प्रकार की युक्तियाँ मनुष्य को आस्तिकवाद से 
हटाकर नास्तिकवाद की ओर अधिक ले जाती हैं और कभी-कभी 
मनुष्य का मस्तिष्क ऐसी उलझन में पड़ जाता है कि वह न तो यह 
निश्चय कर सकता है कि ईश्वर है, न यह कि नहीं है और अन्त 
में गीता का यह वाक्य सार्थक हो जाता है कि 

संशयात्मा विनश्यति ` 

हाथ से गढ़ा ईश्वर पूजते रहे-यदि विचारपूर्वक देखा जाए 
तो अयथार्थ आस्तिकों ने संसार में जितनी नास्तिकता फैलाई उसकी 
शतांश भी वैज्ञानिक नास्तिकों की ओर से नहीं फैली । यह आस्तिक, 
नाम के तो आस्तिक रहे, परन्तु ईश्वर के नाम पर अनेक प्रकार के 
अत्याचार भी करते रहे। ईश्वर के नाम पर नाच रंग किये गये। 
ईश्वर के नाम पर बाल-हत्या, मनुष्य-हत्या, गौ-हत्या और अनेक 
प्रकार की अन्य हत्याएँ की गईं। ईश्वर के नाम पर लोगों को 
जीवित जला दिया गया । इन्होंने अपना मनमाना और हाथ से गढ़ा 
हुआ ईश्वर अपने सम्मुख रखा और उस शक्ति को जो अपने नियमों 
द्वारा संसार पर शासन कर रही है, सर्वथा भुला दिया। साइंसवेत्ता 
नास्तिक लोगों ने यद्यपि अध्यात्मविभाग में कुछ उन्नति नहीं की 
और ईश्वर के नाम का तिरस्कार किया परन्तु उसके भौतिक नियमों 
को अवश्य आदर की दृष्टि से देखते रहे । परिणाम यह हुआ कि 
आस्तिक न दीन के रहे, न दुनिया के, परन्तु नास्तिक थोड़े नहुत 
दुनिया में सफल होते रहे । 

हानि नास्तिकों को भी बहुत हुई, क्योंकि वह एक ऐसी महती 


१. श्रीमद्भगवद्गीता ४.४०॥ 

सत्ता के सन्निकर्ष से वंचित रहे जो उनको वास्तविक शान्ति दे 
सकती थी। परन्तु यह शान्ति उन आस्तिकों को भी प्राप्त नहीं हो 
सकती जो नाम के तो आस्तिक हैं, परन्तु ईश्वर के विषय में प्रत्यक्षादि 
प्रमाणों को छोड़कर मनमानी कल्पनांएँ कर लेते हैं । 
हमने अब तक केवल एक बात सिद्ध की है। वह यह कि 
सृष्टि हमको एक ऐसी सत्ता का पता देती है जो बुद्धि तथा इच्छाशक्ति 
वाली है। 
ईश्वर एक और केवल एक है- अब हम यह दिखाने का 
यत्न करेंगे कि इसी सृष्टि से हमको यह भी प्रतीत होता है कि यह 
सत्ता एक है, अनेक नहीं अर्थात्‌ यदि हम इस सत्ता का नाम ईश्वर 
रखें तो ईश्वर एक है, अनेक नहीं । इसमें सन्देह नहीं कि इस महती 
सत्ता के अतिरिक्त हमको अनेक छोटी-छोटी सत्ताएँ भी दिखाई 
पड़ती हैं। जैसे--मनुष्य तथा अन्य प्राणी यह अपने-अपने विभागों 
में अलग-अलग काम करते हैं । जैसे--मैं एक सत्ता हूँ जो अपने 
शरीर को चलाता हूँ। मेरा हाथ लिखता है। मेरा मुँह बोलता है । 
मेरी आँख देखती है। मैं बहुत सी वस्तुओं को तोड़-मरोड़ कर 
मनमानी (वस्तुएँ) बना लेता हूँ ।* इसी प्रकार मुझ जैसे करोड़ों 
मनुष्य हैं जो मुझसे कुछ कम या कुछ अधिक कार्य कर रहे हैं । 
फिर इनके अतिरिक्त अरबों पशु-पक्षी तथा कीट-पतंग हैं, जो मेरे 
बराबर ही काम नहीं करते परन्तु अपनी-अपनी सत्ताएँ अलग- 
अलग भली-भाँति दिखाते हैं। इस प्रकार असंख्य छोटी-छोटी 
सत्ताएं हमको मिलती हैं । परन्तु इन सत्ताओं और उस सत्ता में भेद 
है जिसको हम समस्त सृष्टि में शासन करता हुआ पाते हैं। यह 
छोटी-छोटी सत्ताएँ विशेष नियमों के भीतर ही अपना प्रभाव जमा 
सकती हैं | वस्तुतः इन सत्ताओं को उन नियमों का पालन करना 
पड़ता है। वह नियमों की शासक नहीं, किन्तु अनुचर हैं । जैसे- 
यदि मनुष्य चाहे कि मैं घर बनाऊँ तो उसे उन नियमों को जानने 
को आवश्यकता है जो घर बनाने में साधक होंगे । यदि थोड़ी-सी 
१. कोष्ठक अन्तर्गत शब्द हमने जोड़ा है जिज्ञासु ' 

भी चूक हुई तो घर न बन सकेगा। इन छोटी सत्ताओं या चेतन 
वस्तुओं में केवल इतना भेद है कि जड़ वस्तुएँ बिना ज्ञान के 
सृष्टि के नियमों का पालन करती हैं। वह सृष्टि के वर्तमान नियमों 
में से चुन नहीं सकती कि मैं इसका पालन करू और उसका न 
करूँ। परन्तु चेतन सत्ताएँ कई नियमों में से अपने लिए कुछ नियम 
चुन लेती हैं और उन्हीं के अनुसार काम करती हैं । जैसे--मैं यह 
जानता हूँ कि खेती के नियम पालने से खेत में गेहूँ पैदा कर सकूँगा 
और यान बनाने के नियम पालने से यान बना सकूँगा। इसलिए मैं 
इन दोनों में से अपने मनमाने नियम चुन लेता हूँ । चाहे खेती करूं । 
चाहे यान बनाऊँ। परन्तु जड़ लकड़ी? अपने लिए नियमों का 
निर्वाचन नहीं कर सकती । उसका चुनाव नियम स्वयं करते 
हैं। 

परन्तु जो सत्ता इन नियमों का संचालन करती है बह एक 
बड़ी सत्ता है जिसका प्रभाव सृष्टि में व्यापक है। अब देखना चाहिए 
कि यह सत्ता एक है या कई हैं ? जब हम सृष्टि के नियमों का 
विचार कर रहे थे उस समय यह दिखलाया गया था कि संसार की 
वैयक्तिक घटनाएँ वस्तुतः एक-दूसरे से अलग नहीं हैं किन्तु किसी 
नियम द्वारा सम्बन्ध हैं । उदाहरण के लिए यदि 'क' नामक गेहूँ 
एक खेत में बोया जाता है और उसको “ख' नामक परिस्थिति में 
रखा जाता है तो उसमें गेहूँ उत्पन्न हो जाते हैं । इसी प्रकार एक दूर 
देश में “ग' नामक गेहूँ. भी उसी 'ख' नामक परिस्थिति में बोया 
जाता है तो उसमें भी गेहूँ उत्पन्न होते हैं । इससे पता चलता है कि 
“क' और 'गा' गेहूँ के दोनों दाने किसी विशेष नियम 'घ' में बँधे 
हैं । याद रखना चाहिए कि यह “घ' नियम न तो 'क'” दाने के 
आश्रित हैं न 'ग' के । यदि यह 'क' में आश्रित होता, और 'ग' के 
भी आश्रित होता तो दो नियम होते क्योंकि 'क' और 'ग' में से 
कोई एक भी दूसरे के आश्रित नहीं, किन्तु देश और काल द्वारा 
एक-दूसरे से पृथक्‌ हैं। यदि कहो कि दो नियम अलग-अलग 

मानने में क्या हानि है, तो यह भी ठीक नहीं, क्योंकि व्यक्ति और 
नियम में क्या भेद रहेगा ? 'क' एक व्यक्ति है वह स्वयं ' नियम' 
का तदात्मक नहीं हो सकता, न “ग' हो सकता है। नियम तभी 
कहलायेगा जब उसके अन्तर्गत कई घटनाएँ हों । इसलिए गेहूँ से 
दूसरा वृक्ष उत्पन्न होने का नियम न तो “क' के आश्रित है न *ग' 
के, किन्तु 'क' और 'ग' उलटे उस नियम के आश्रित हैं। अब 
देखना चाहिए कि इस नियम की स्थिति कहाँ है ? नियम अपने 
व्यक्तियों से भिन्न तो कहीं रह नहीं सकता और व्यक्तियों, देश और 
काल को अपेक्षा से एक-दूसरे से इतने पृथक्‌ हैं कि यह नियम 
उनमें माला के दोनों सूत्र के समान ओत-प्रोत भी नहीं हो सकता। 
अतः नियम की स्थिति केवल उस बुद्धि के भीतर हो सकती है जो 
, व्यक्तियों को उस नियम के आश्रय रहने के लिए बाधित करती है । 
यह बात एक और उदाहरण से स्पष्ट हो जाएगी । कल्पना कीजिए 
कि अ' नामक मनुष्य लन्दन में एक विशेष अपराध करता है और 
उसे 'स' नामक दण्ड मिलता है । कलकत्ते में भी एक दूसरा “ब! 
नामक मनुष्य जिसका ' अ' से कोई सम्बन्ध नहीं है वही अपराध 
करता है और उसे भी *स' नामक दण्ड दिया जाता है । तो यह एक 
नियम हो गया। इस नियम की स्थिति न तो “अ'” मनुष्य में है न 
“न' में। यह नियम उस सत्ता या मस्तिष्क या मस्तिष्कों के एक 
समूह में है जिसको ' राज्य ' कहते हैं और जिसके आधीन *कलकत्ता' 
और 'लन्दन' दोनों हैं ।* 
अब जिस प्रकार कई व्यक्ति एक नियम के आश्रय हैं इसी 
प्रकार नियम स्वयं एक प्रकार की व्यक्तियाँ बनकर बड़े नियमों के 
आधीन हैं और यह नियम अन्य बड़े नियमों के । इस प्रकार समस्त 
सृष्टि अन्त को एक नियम के आधीन है जिसको वेद में ऋत" के 
नाम से पुकारा गया है | यह 'ऋत ' एक है। कई नहीं | इस ' ऋत ' 
के अधीन समस्त सृष्टि है। छोटे-छोटे नियम एक-एक शास्त्र या 

साइंस अलग-अलग बनाते हैं । जैसे--वनस्पति शास्त्र के नियम, 
ज्योतिष शास्त्र के नियम, रसायन शास्त्र के नियम इत्यादि-इत्यादि । 
परन्तु जिस प्रकार गणित शास्त्र के अन्तर्गत कई छोटे-छोटे शास्त्र 
हैं, जिनको अंकगणित, बीज गणित, रेखा गणित, त्रिकोणमिति 
आदि नामों से पुकारते हैं उसी प्रकार यह बड़े-बड़े शास्त्र भी उस 
“ऋत' के आधीन हैं और यह “ऋत' उस अपार बुद्धि मे निवास 
करता है जिसको आस्तिक लोग 'ईश्वर' कहते हैं । वेद के एक 
मन्त्र में लिखा है। 

ऋतं च सत्यं चाभीद्धात्तपसोऽध्यजायत। --ऋ० १०।१९०।१ 

* ऋत ' और ' सत्य' * अभीद्ध ' तथा "तपस ' से उत्पन्न हुए। हम 
ऊपर बता चुके हैं कि ' ऋत ' का क्या अर्थ है ? * ऋत ' वह विशाल 
नियम है जो समस्त सृष्टि पर शासन कर रहा है। “सत्य ' वह शक्ति 
है जो उस नियम के आधीन रहने के लिए संसार की प्रत्येक वस्तु 
तथा घटना को बाधित करता है, जिस प्रकार सांसारिक दरबारों में 
न्यायाधीश निश्चय करता है कि अमुक मनुष्य को यह दण्ड दिया 
.जाए और पुलिस उसको दण्ड देती है इसी प्रकार ' ऋत' को रखने 
वाली “बुद्धि! का नाम ' अभीद्ध ' है और 'सत्य' को रखनेवाली 
*शक्ति' का नाम “तपस' है। यह बुद्धि तथा शक्ति सांसारिक 
न्यायाधीश तथा पुलिस के समान अलग-अलग नहीं हैं, किन्तु उस 
एक सत्ता के दो गुण हैं जिसको हम ईश्वर कहते हैं । इस प्रकार 
“ईश्वर ' एक ठहरता है | अनेक नहीं | ईश्वर को ' एकता ' पर हम 
-यथास्थान और अधिक प्रकाश डालेंगे । 

इस समय एक और प्रश्‍न है ? क्या ईश्वर सर्वव्यापक है ? जे० 
'एस० मिल (]. $. ]!) महोदय ने अपने ' धर्म सम्बन्धी तीन लेखों 
(Three Essays on Reli0n) में इस प्रश्‍न की मीमांसा की है । प्रश्‍न 
वस्तुतः गूढ़ और विचारणीय है। घड़ी का बनाने वाला घड़ी में 
व्यापक नहीं होता। जिस पुस्तक को मैं लिख रहा हूँ उसमें मैं 
व्यापक नहीं हूँ | पुस्तक पाठकों के हाथ में होगी और मैं कई कोसों 
दूर बैठा. हंगा | इंजन का बनानेवाला इंजन में कहाँ व्यापक होता 

है ? न कुम्हार ही घड़े में रहता है। परन्तु क्या घड़ा, घड़ी, पुस्तक 
तथा इंजन अपना-अपना काम नहीं करते ? यदि अल्पज्ञ कुम्हार 
का बनाया घड़ा उसकी व्यापकता के बिना कई साल काम दे 
सकता है तो वह ईश्वर, जिसंकी शक्ति तथा ज्ञान अपार बताया 
जाता है, सृष्टि के भीतर व्यापक रहने के लिए क्यों बाधित किया 
'जाए॥ बहुत से वेदान्ती लोग इसीलिये ईश्वर को निमित्त कारण न 
मानकर उपादान कारण माते हैं । श्री शंकराचार्य जी ने 

तदनन्यत्वमारम्भणशब्दादिभ्यः॥ वेदान्त २। १। १४ 

का भाष्य करते हुए छान्दोग्य उपनिषद्‌ का यह वाक्य उद्धृत 
किया है-- 

यथा सोम्यैकेन मृत्पिण्डेन सर्व मृन्मयं विज्ञातं स्याद्‌ वाचारम्भणं 
विकारो नामधेयं मृत्तिकेत्येव सत्यम्‌। 

सर्वव्यापक कैसे मानें ?_ अर्थात्‌ जिस प्रकार घड़े आदि में 
मिट्टी व्यापक रहती है, इसी प्रकार ईश्वर भी समस्त सृष्टि का 
कारण है। इस बात पर हम अलग विचार करेंगे । यहाँ केवल इतना 
दिखाना है कि न केवल “मिल ' आदि पाश्चात्य दार्शनिक ही कहते 
हैं कि यदि ईश्वर है तो उसके व्यापक होने की आवश्यकता नहीं, 
किन्तु बहुत से धर्मो के मानने वाले भी इसी उलझन में हैं । वेदान्तियों 
ने ईश्वर की संर्वव्यापकता का निषेध नहीं किया, किन्तु उसके 
निमित्त कारण होने से इनकार कर दिया। यह भी एक प्रकार की ' 
सच्ची आस्तिकता की जड़ में कुल्हाड़ा ही मारना है। परन्तु जो 
मत-मतान्तर ईश्वर को सातवें या चौथे आसमान या ' क्षीर सागर' 
आदि में मानते हैं, उनकी विचित्र गति है। एक ओर तो यह भी 
कहते हैं कि ईश्वर हाज़िर-नाज़िर अर्थात्‌ सर्वव्यापक है और दूसरी 


१. स्वामी सत्यप्रकाश कहा करते थे कि ईश्वर अपनी कृति को छोड़ता नहीं 
और जीव अपनी कृति के साथ रह नहीं सकता | उसे छोड़नी ही पड़ती 
है । संसार इसी कारण चल रहा है । मनुष्य अपनी बनाई नस्तु के साथ- 
साथ रहेगा तो एक ही वस्तु बनेगी । दूसरी वस्तु वह बना ही न सकेगा। 

उतरकर) 0 रती | 
ओर स्थान विशेष में भी मानते हैं । यदि उनसे पूछा जाता है कि तुम 
परस्पर विरुद्ध बातें कैसे मान सकते हो, चाहे सर्व-व्यापक मानो, 
चाहे एकदेशी तो वह इसकी व्याख्या बड़ी विलक्षण रीति से करते 
हैं और अपने सिंद्धान्तों की संगति मिलाने के लिए बहुत सी ऐसी 
युक्तियों से काम लेते हैं जिनमें वाकू छल अधिक होता है। कुछ 
का तो यह मत है कि जिस प्रकार सूर्य्य एक विशेष स्थान पर है 
परन्तु उसका प्रकाश समस्त सृष्टि में उपस्थित है । इस प्रकार ईश्वर 
स्वतः तो व्यापक नहीं है, किन्तु प्रकाशरूप से व्यापक है। वह 
चौथे या सातवें आसमान पर तो है, पर देख सभी चीजों को सकता 
है। कुछ कहते हैं कि जिस प्रकार जॉर्ज पंचम लन्दन में बैठे हुए 
समस्त: भारतवर्ष पर शासन करते हैं, इस प्रकार ईश्वर एक स्थान 
पर रहता हुआ भी अपनी शक्ति द्वारा समस्त सृष्टि में व्यापक है। 
जहाँ कर्त्ता होगा, वहीं क्रिया होगी-सबसे पहले इस बात 
की मीमांसा करते हैं कि निमित्त कारणं कार्य में व्यापक होता है या 
नहीं । इतनी बात तो शायद सभी को माननीय है कि जहाँ कर्ता 
नहीं, वहाँ कोई क्रिया भी नहीं कर सकता मेरा उसी वस्तु पर 
वश और अधिकार है, जो मेरे हाथ में है। जहाँ मेरी पहुँच नहीं, 
वहाँ मेरे द्वारा कोई क्रिया भी नहीं हो सकती। कभी-कभी ऐसा 
होता है कि एक क्रिया में कई छोटी-छोटी क्रियाएँ सम्मिलित होती 
हैं । उनमें से एक क्रिया एक पुरुष करता है और शेष अन्य पुरुष। 
परन्तु कथन मात्र के लिए नाम एक का ही होता है। यह केवल 
_- कहने की शैली है । वास्तविक बात नहीं । जैसे कहते हैं कि ताजमहल 
का निर्माता शाहजहाँ था । ताजमहल का निर्माण एक क्रिया नहीं है, 
किन्तु सहस्रों या लाखों छोटी-छोटी क्रियाओं का समूह है । इच्छा | 
शाहजहाँ ने की । रुपया देने के लिए आज्ञा शाहजहाँ ने दी । नवशा 
` शायद एक या अनेक विश्वकर्माओं ने बनाया होगा । ईटें या पत्थर 
अन्य कर्त्ताओं ने सम्पादन किये होंगे। इस प्रकार यद्यपि शाहजहाँ 
का जाम है, तथापि लाखों मनुष्यों ने क्रियाएँ कीं और तब ताजमहल 
बना। इन क्रियाओं में से जो क्रिया शाहजहाँ ने की, उस क्रिया के 

समय और देश.में शाहजहाँ उपस्थित-था | जो अन्यों ने की उसके 
साथ वे अन्य उपस्थित थे। यदि उनमें से एक भी उपस्थित.न होती 
तो वह क्रिया न होती और ताजमहल के निर्माण में बाधा हो जाती । 
यही नहीं। कुछ क्रियाएँ ऐसी हैं जिनका हमने विचार भी नहीं 
किया | जैसे--शाहजहाँ ने ताजमहल बनाते समय केवल उन्हीं 
क्रियाओं के लिए कर्त्ता ढूँढ़ने का यल किया, जो बिना मनुष्यों के 
नहीं हो सकती थीं। सैकड़ों ऐसी क्रियाएँ भी थीं कि जो बिना 
मनुष्य की सहायता के ही हो रही थीं। उनका भी ताजमहल के 
निर्माण में इतना ही सहयोग था, जितना अन्य क्रियाओं का। यदि 
- वह क्रियाएँ न होतीं तो उतने ही मनुष्य लगाकर ताज न बन सकता। 
जैसे-समय पर सूर्य का निकलना, वर्षा का होना, पृथ्वी का समस्त 
वस्तुओं को अपनी ओर आकर्षित करना आदि | इस प्रकार ताजमहल 
के निर्माण में न केवल शाहजहाँ या उसके हजार, दो हजार या दस 
हजार मनुष्यों का ही हाथ है, बल्कि उन शक्तियों का भी जिनके 
सहारे पर इन मनुष्यों की क्रियाएँ ठहर सकती हैं । जितने अंश के 
कर्त्ता यहं मनुष्य हैं उतने अंश में वह अपनी क्रियाओं में व्यापक 
थे । जितने अंश के कर्ता यह न थे, किन्तु अन्य अदृश्य शक्तियाँ थीं, 
उतने अंश में इन मनुष्यों के व्यापक होने की आवश्यकता भी न 
थी। 

घड़ी में घड़ीसाज की व्यापकता का प्रश्न-- अब घड़ी को 
लीजिए। ताजमहल के समान घड़ी का निर्माण भी एक क्रिया नहीं 
है किन्तु असंख्यों क्रियाओं का समूह है, जिसको घड़ीसाज कहते 
हैं । वह वस्तुतः अन्त की क्रिया का कर्त्ता है अर्थात्‌ पुर्जो को एक 
विशेष रीति से जोड़ देना। यह वह उसी स्थान पर कर सकता है 
जहा वह उपस्थित हो। इस अन्तिम क्रिया से पहले सैकड़ों अन्य 
क्रियाएं हो गई जिनके न होने की दशा में घड़ीसाज कुछ नहीं कर 
सकता था:। इनमें से कुछ क्रियाओं के कर्त्त तो मनुष्य थे और कुछ 
अमानुषी क्रियाएं थीं । जैसे--खान से लोहा खोदना, उसको लाना, 
उसको गलाना, साफ करना, उसके भिन्न-भिन्न प्रकार के पुर्जे बनाना, 

= 
'एक स्थान से दूसरे स्थान पर ले जाने के लिए साधनों का सम्पादन 
करना इन सब में करोड़ों मनुष्यों का हाथ लगा और यह सब 
अपनी-अपनी क्रिया करते समय उस क्रिया में व्यापक थे। परन्तु 
इसके अतिरिक्त सहस्रो अमानुषी क्रियाएँ भी थीं । जैसे--एक लोहार 
ने एक पेंच बनाया। बनाने का केवल यही अर्थ है कि लोहे को 
एक रूप से दूसरे रूप में कर दिया। परन्तु लोहे के परमाणु क्यों 
आपस में एक विशेष समय पर्यन्त संयुक्त रहे ? इसमें उस लोहार 
का हाथ न था। लोहार ने उस पुर्जे के बनाने के लिए लोहे को क्यों 
चुना ? लकड़ी को क्यों नहीं चुना ? इसलिए कि वह जानता था कि 
लोहे के परमाणु अमुक समय तक परस्पर संयुक्तं रह सकेंगे और 
लकड़ी के नहीं, इसमें उसका कुछ वश नहीं । वह परमाणुओं के 
संयोग के लिए उत्तरदाता नहीं वह परमाणुओं को न मिलाता है, न 
उनके मेल को स्थित रखता है । वह केवल उस परिस्थिति से लाभ 
उठा लेता है । इस प्रकार यह कहना कि घड़ीसाज घड़ी में व्यापक 
न होते हुए भी उसे चला रहा है, ठीक नहीं है । जितनी क्रिया का 
उत्तरदायित्व घड़ीसाज़ के सिर पर है उतनी क्रिया में वह अवश्य 
व्यापक था | घड़ी के उस रूप से चलने में जो नियम काम कर रहा 
है, उसको घड़ीसाज ने नहीं बनाया। वह नियम स्वयं स्थित था . 
और उसका संचालन भी एक अदृष्ट शक्ति के आधीन था। यदि 
घड़ीसाज को निर्माण के पश्चात्‌ भी चलने का उत्तरदाता माना 
जाएगा (तो फिर कई प्रश्नों का उत्तर देना कठिन हो जाएगा) । 
घड़ीसाज केवल उसी सीमा तक उत्तरदाता है, जहाँ तक ऐसी 
वस्तुओं या पुर्जो के चुनाव का सम्बन्ध है, जो अधिक या न्यून 
समय तक चलने वाले हैं । जैसे कल्पना कीजिए कि दो वस्तुएँ हैं, 
एक ' अ' और दूसरी 'ब'।' अ' " ब' से निर्बल है । घड़ीसाज अपने 
पुर्जे के लिए “ब' को चुने या ' अ' को । यह उसका उत्तरदायित्व है 
परन्तु ब! क्यों 'अ' की अपेक्षा कम चलती है इसका घडीसाज से 


१. कोष्ठक के अर्न्तगत शब्द हमने जोड़े हैं । इसके बिना आगे पीछे के वाक्य 


का भाव अधूरा रह जाता है। -- जिज्ञासु! 

कोई सम्बन्ध नहीं है । यदि वह शक्ति जो ' अ' के परमाणुओं को 
एक विशेष समय तक जोड़े रखती है, अपना काम छोड़ दे तो 
'घड़ीसाज का उस पर कुछ भी स्वत्व या वशं नहीं होगा। 
निमित्त कारण क्रिया के साथ--इस प्रकार जब हम कहते 
हैं कि निमित्त कारण के कार्य में व्यापक होने की आवयकता नहीं 
तो हम कार्य के केवल एक अंग पर ही दृष्टि डालते हैं । सम्पूर्ण 
` कार्य हमारी दृष्टि में नहीं होता। इस बात को एक और दृष्टान्त से 
स्पष्ट करते हैं । कल्पना कीजिए कि आप मेरी हथेली पर रेत के 
कणों से ' अ' अक्षर बना दें और कहें कि तुम इसको अमुक पुरुष 
को दिखा आओ । तो आप केवल ' अ' बनाने के कर्त्ता होंगे। हथेली 
पर उस अक्षर को उसी रूप में स्थित रखना मेरा काम होगा, आपका 
नहीं । आप उसके निमित्त कारण न होंगे। मैं ही उसका निमित्त 
होऊँगा । मुझे अधिकार होगा कि मैं उसे बीच में ही बिगाड़ दूँ. । हाँ 
आप मुझ पर विश्वास कर सकते हैं कि हमने ऐसे आदमी को चुना 
है, जो उसे बिगाड़ने का नहीं । इसी प्रकार घड़ी के पुर्जो को एकत्रित 
या संगठित करने के लिए तो घडीसाज निमित्त है, परन्तु उन पुर्जो 
के घड़ीसाज की आशा के अनुकूल चलने के लिए घड़ीसाज निमित्त 
नहीं है । उसका निमित्त अदृष्ट शक्ति है । इसलिए जब हम संसार में 
मनुष्य की बनाई हुई वस्तुओं पर दृष्टि डालते हैं तो उन वस्तुओं में 
केवल मनुष्य ही निमित्त कारण नहीं होता किन्तु अदृष्ट शक्ति भी 
निमित्त कारण होती है । मनुष्य केवल एक अंग का निमित्त होता 
है । इसलिए यह सिद्ध है कि निमित्त कारण क्रिया के साथ रहता है 
अलग नहीं । वस्तुत: क्रिया उसी समय तक होती है जब तक 
कि निमित्त कारण उपस्थित है। 
____ जब यह सिद्ध हो गया तो सृष्टि के ऊपर विचार करने से ईश्वर 
'की सर्वव्यापकता स्वत: ही सिद्ध हो जाती है, क्योंकि सृष्टि केवल 
पहाड़ बनाने या नदी बहाने या सूर्य को उदय या अस्त करने का ही 
काम नहीं है । दो परमाणुओं के परस्पर मिलने, मिले रहने या 


विशेष रीति से पृथक होने का कार्य भी सृष्टि के अन्तर्गत है। 

यह असंख्य क्रियाएँ प्रत्येक क्षण में प्रत्येक स्थान पर हुआ 
करती हैं। इनमें से बहुत सी तो अत्यन्त सूक्ष्म और बहुत सी 
अत्यन्त स्थूल हैं । सूर्य का निकलना स्थूल क्रिया है । परन्तू सूर्य की 
किरण में सात रंगों का मिलना और मिला रहना या भिन्न-भिन्न 
परिस्थितियों में उनका अलग-अलग होना यह अति सूक्ष्म क्रियाएँ 
हैं । इसलिए इन क्रियाओं के आरम्भ, स्थिति तथा अन्त के लिए 
ऐसी सत्ता की आवश्यकता है, जो सूक्ष्म और स्थूल हो। इसलिए 
वस्तुतः घड़ी या इंजन का दृष्टान्त भी यही सिद्ध करता है कि ईश्वर 
सूक्ष्म से सूक्ष्म और सर्वव्यापक है। यदि घड़ीसाज के समान 
ईश्वर सृष्टिरूपी घड़ी से अलग होता है तो उसको अन्य ऐसी 
सत्ताओं का आश्रय लेना पड़ता जो सृष्टि को हरसमय चलाया 
करतीं, जैसे सम्राट्‌ जॉर्ज को अपने नौकरों की सहायता लेनी 
पड़ती है। सम्राट्‌ का अपने नौकरों के मस्तिष्को पर कुछ भी वश 
नहीं है । इसी प्रकार ईश्वर का भी उन सत्ताओं पर वश न होता और 
वह उसकी सृष्टि को उलट-पुलट कर डालते, जैसा बहुधा सम्राट्‌ 
के चाकर कर देते हैं और जिसके लिए सम्राट्‌ को दण्ड देना पड़ता 


- है।सम्राट्‌ के साम्राज्य में सैकड़ों बातें ऐसी हो सकती हैं, जो सम्राट्‌ 


की इच्छा के विरुद्ध होती हैं, क्योंकि सम्राट्‌ प्रजा के घट के भीतर 
व्यापक नहीं होता। 

सृष्टि के अवलोकन से इतनी बातों का पता चलता है-- 

(१) सृष्टि नियमानुकूल है। 

(२) नियमों से अपार बुद्धि का परिचय होता है। 

(३) नियम अटल हैं। 

(४) यह नियम सूक्ष्म से सूक्ष्म वस्तु पर भी शासन करते हैं 
और कोई वस्तु इनका उल्लंघन नहीं कर सकती । 

इसलिए सिद्ध है कि ईश्वर 

(१) नियन्ता है। 

(२) ज्ञानवान्‌ अर्थात्‌ सर्वज्ञ है। 

(४) सूक्ष्म से सूक्ष्म और सर्वशक्तिमान्‌ है। 

"पहली तीन बातों को तो सभी आस्तिक मानते हैं परन्तु चौथी 
बात में बहुत मतभेद है । यह मतभेद दूसरे रूप में उपस्थित किया 
जाता है। यों तो कोई आस्तिक इस बात का निषेध नहीं करता कि 
ईश्वर सूक्ष्म और सर्वशक्तिमान्‌ है। परन्तु इसके साथ-साथ ही 
बहुत से लोग मानते हैं कि ईश्वर साकार है या साकार हो सकता 
है। निराकार-वादियों और साकार-वादियों का पुराना झगड़ा है 
और इस झगड़े के ऊपर ही अन्य बहुत से मतभेदों की नींव रखी 
गई है । मैं समझता हूँ कि यदि यह झगड़ा सुलझ जाए तो संसार के 
बहुत से नास्तिक आस्तिक परस्पर मिल जाएँ और बहुत से नास्तिक 
नास्तिकता छोड़कर आस्तिक बन जाएँ । परन्तु भिन्न-भिन्न मस्तिष्क 

(भिन्न-भिन्न) रीति से सोचते हैं ।* 

देखना चाहिए कि साकार का क्या अर्थ है ? आकार या आकृति 
का सम्बन्ध हमारी इन्द्रियों से है। साकार वस्तु को आँख से देख 
सकते हैं और हाथ से छू सकते हैं। जो ऐसी वस्तु नहीं है उसे 
निराकार कहते हैं। सृष्टि में दोनों प्रकार की वस्तुएँ उपस्थित हैं । 
शतपथ ब्राह्मण (१४।५।३।१) में लिखा है । 

द्वेवाव ब्रह्मणो रूपे मूर्त्त चैवामूर्त च 

साकार व सर्वव्यापक दोनों तो असम्भव-_अर्थात्‌ सृष्टि के 
दो रूप हैं, एक साकार और एक निराकार। पानी जब भाप बनकर 
उड़ जाता है तो निराकार हो जाता है, क्योंकि दृष्टि में नहीं आता। 
परन्तु जब भाप जमकर बादल बन जाती है तो साकार हो जाती है। 
वायु निराकार है, क्योंकि उसे देख नहीं. सकते । आकाश निराकार 
है । अब प्रश्‍न यह होता है कि ईश्वर निराकार है या साकार । साकार 
वस्तु अवश्य स्थूल होगी। सृष्टि में जितनी स्थूल वस्तुएँ हैं, सूक्ष्म 
वस्तुओं में व्यापक नहीं हैं, इसलिए या तो ईश्वर को सर्वव्यापक 


न माना जाए या उसे साकार न माना जाए। साकार और ' 


सर्वव्यापक दोनों होना असम्भव है। यदि सर्वव्यापक नहीं मानते 
CDSN it i 

ABH OO) पिप 
तो कर्त्ता भी नहीं मान सकते । यदि कर्त्ता नहीं मानते तो ईश्वर ईश्वर 
नहीं रहता और आस्तिकता की भित्ति धर्म से गिरकर चकनाचूर हो 
जाती । इसलिए आस्तिकों का ईश्वर को साकार मानना स्वयं अपने 
मत का खण्डन करना और नास्तिकों के सामने अपनी हँसी कराना 
है। यदि ईश्वर साकार होता तो अवश्य दीखता। दूसरे वह सूक्ष्म 
वस्तुओं में व्यापक न होता | तीसरी बात यह है कि नियम स्वयं 
सूक्ष्म है। सूक्ष्मों पर स्वत्व प्रास करने के लिएं अवश्य अतिसूक्ष्म 
अर्थात्‌ निराकार सत्ता होनी चाहिए। 

साकार निर्बल होता है-- कुछ लोग समझते हैं कि निराकार 
चस्तुएँ शक्तिवाली नहीं हो सकतीं, इसलिए सर्वशक्तिमान्‌ होने के 
लिए ईश्वर को साकार भी होना चाहिए । ऐसे विचार यद्यपि दार्शनिकों 
के नहीं हैं, परन्तु फिर भी व्यावहारिक रीति से बुद्धिमान्‌ से बुद्धिमान्‌ 
पुरुष भी कभी-कभी इनको मानने लगते हैं । लोग पूछा करते हैं 
कि क्यों जी यदि ईश्वर के हाथ नहीं तो (सृष्टिः) कैसे बनाता 
होगा, आँख नहीं तो कैसे देखता होगा इत्यादि ? परन्तु उनको मालूम 
नहीं कि साकार वस्तु निराकार की अपेक्षा बहुत निर्बल होती है। 
निराकार वस्तु का साकार पर शासन होता है साकार का निराकार 
पर कभी शासन नहीं होता । मेरी शक्ति निराकार है, बह साकार 
हाथ को जिधर चाहती है, चलाये फिरती है। कभी मैं हाथ से 
लिखता हूँ । कभी खाना खाने के लिए मुँह तक ले जाता हूँ । 
कभी सिर खुजलाता हूँ। परन्तु यह शक्ति हाथ में व्यापक होते 
हुए भी हाथ से अलग है। जब यह शक्ति निकल जाती है तो हाथ 
अपने साकारत्व तथा स्थूलत्व के होते हुए भी कुछ कार्य नहीं कर 
सकता। शेर या हाथी मनुष्य से बहुत स्थूल होता है, परन्तु उसमें 
यह सूक्ष्म बुद्धि नहीं होती जिसके कारण आदमी सैकड़ों शेरों और 
हाथियों को कैद करके अपने वश में रखता है | यह बुद्धि न तो 
स्थूल माँस का नाम है, न रुधिर का, न नस नाड़ियों का। यह एक 


१. कोष्ठकान्तर्गत शब्द हमने जोड़ा है । इसके बिना वाक्य पूरा नहीं होता। 

A REE 
. सूक्ष्म वस्तु है जो इन सब में व्यापक है । विद्युत्तार के तार स्थूल हैं 
परन्तु विद्युत्‌ शक्ति परम सूक्ष्म है जो उन तारों को हिलाये फिरती 
है। लोहे में चुम्बक शक्ति का प्रवेश कर देने से लोहा शक्तिसम्पन्न 
हो जाता है। चुम्बक शक्ति सूक्ष्म होती है, परन्तु लोहा स्थूल होता 
है । अतः स्थूल वस्तुओं को शक्तिसम्पन्न समझना और सूक्ष्मों 
को शक्ति रहित, बड़ी भारी भूल है। यदि ईश्वर सर्वशक्तिमान्‌ 
और सर्वव्यापक है तो उसको अवश्य निराकार होना चाहिए। 
निराकार से साकार कैसे ?--कुछ लोग समझते हैं कि जैसे 
भाप निराकार है, परन्तु बादल के रूप में साकार भी हो सकती है, 
इसी प्रकार यदि ईश्वर को आरम्भ में निराकार और फिर साकार भी 
मान लिया जाए तो हानि क्या होगी ? जब ईश्वर अन्य वस्तुओं को 
निराकार से साकार बना सकता है तो स्वयं अपने को साकार क्यों 
नहीं बना सकता ? 
ऐसा कहने वाले लोग यथार्थ सोचना नहीं चाहते। जब भाप 
बादल बनती है तो क्या होता है ? भाप वस्तुतः एक वस्तु नहीं है 
किन्तु छोटे-छोटे परमाणुओं का एक समूह है। यह परमाणु 
जब बिखरे रहते हैं तो दिखाई नहीं पड़ते इसीलिये हम कहते हैं 
कि भाप सूक्ष्म है। परन्तु जब यह परमाणु परस्पर मिलकर संगठित 
हो जाते हैं तो उनमें स्थूलता आ जाती है और बादल दिखाई पड़ने 
लगते हैं । इन परमाणुओं के भिन्न-भिन्न परिमाण में संयुक्त होने के 
कारण ही पानी को भाप, धुँआ, बादल, ओला, बर्फ आदि भिन्न- 
भिन्न आकृतियाँ हो जाती हैं । लोहे के स्थूल गोले को भी हम इतने 
छोटे-छोटे टुकड़ों में बिखेर देते हैं जो आँख से दिखाई न पड़े और 
फिर उनको मिलाकर स्थूल बना सकते हैं । 
स्थूल वस्तु व्यापक नहीं रहती- इसलिए एक बात और 
मालूम हुई, अर्थात्‌ संसार में जितनी स्थूल या साकार वस्तुएँ हैं, 
वह सब अनेक परमाणुंओं के परस्पर मिलने से बनी हैं । ईश्वर 
यदि एक रस है तो निराकार से साकार कभी नहीं हो सकता । भाप 
का एक क्माणु/ध्राप्रणक्रो?स्थूल्क'नहीं/बमव्श्पकीत१ उसके लिए 

अनेक परमाणु चाहिए, इसी प्रकार एक ईश्वर साकार नहीं हो 
सकता, जब तक कई ईश्वर मिल न जावें। दूसरी बात यह है 
कि स्थूल वस्तु व्यापक नहीं रहती । जिस प्रकार भाप से इंजन चला 
सकते हैं, उसी प्रकार बर्फ या ओले से नहीं चला सकते | इसलिए, 
ईश्वर न साकार है, न हो सकता है । 
स्थूल वस्तुएँ एकदेशी ही होती हैं, उनके दोनों ओर से किनारे 
होते हैं। कुछ निराकार वस्तुएँ भी एकदेशी हो सकती हैं, परन्तु 
` कोई स्थूल या साकार वस्तु सर्वदेशी नहीं हो सकती । इसलिए 
ईश्वर को साकार मानना वस्तुतः ईश्वर की सत्ता का निषेध करना 
है! A 
अब सर्वशक्तिमान्‌ को लेते हैं। ऊपर कहा जा चुका है कि 
ईश्वर वह सत्ता है जो सृष्टि की समस्त वस्तुओं को नियमों द्वारा 
अपने शासन में रखती है। किसी वस्तु पर शासन करने के लिए 
उससे प्रबल होना आवश्यक है। ईश्वर न केवल सृष्टि की जड़ 
वस्तुओं को ही अपने वश में रखता है, बल्कि सजीव वस्तुओं को 
भी । यहाँ तक कि मनुष्य भी जो समस्त प्राणियों की अपेक्षा अपने 
को बलवान्‌ समझता है, इसी शक्ति की उँगली पर नाचता है । हम 
“मनुष्य अल्प है'' नामक अध्याय में दिखा चुके हैं कि मनुष्य 
बलवान्‌ होते हुए भी बलहीन है और उससे कहीं अधिक शक्ति 
उसको अपने वश में किये हुए है । जो ईश्वर सृष्टि के सभी पदार्थों 
से अधिक बलवान्‌ और उन पर शासक है उसके “ सर्वशक्तिमान्‌'' 
होने में सन्देह ही कया है ? हम पिछले कई अध्यायों में दिखा चुके 
हैं कि सृष्टि का प्रत्येक नियम एक शक्ति के आधीन है । एक प्रकार 
से तो हम कह सकते हैं कि यह भिन्न-भिन्न शक्तियाँ हैं और इस 
प्रकार वह सत्ता जो जो इन शक्तियों को वश में रखती है “सर्वशक्ति 
सम्पन्न'' अर्थात्‌ सब शक्तियों वाली कहलायेगी। परन्तु यदि 
विचारपूर्वक देखा जाए तो यह सभी शक्तियाँ वस्तुतः एक ही शक्ति 
के भिन्न-भिन्न रूप हैं जो ईश्वर में रहती हैं । इसीलिये कभी ईश्वर 
को शक्ति नाम से भी पुकारते हैं | तत ईश्वर शक्ति नहीं, 

किन्तु `` शक्तिमान'' है इसलिए सर्वशक्तिमान्‌ के दो अर्थ हो सकते 


(१) सर्वाः शक्तयो अस्य सन्तीति सर्वशक्तिमान्‌ अर्थात्‌ ` 
जिसमें सब शक्तियाँ रहती हों । 
(२) जो सब शक्तिमान्‌ पदार्थो से अधिक हो। 
संसार में चींटी या उससे छोटे कीट पतंगों से लेकर सिंह 
हस्ती तथा मनुष्य तक सभी प्राणी शक्तिवाले हैं । मैं ईट उठा सकता 
हूँ। जड़ वस्तुओं को मिला या पृथक्‌ कर सकता हूँ । चींटी दानों को 
अपने बिल में ले जा सकती है । पतंगे उड़ सकते हैं । यह सब कुछ 
न कुछ शक्तियाँ रखने के कारण शक्तिमान्‌ कहलाये जा सकते हैं । 
परन्तु सहंस्त्रो वस्तुएँ हैं जिनको मैं वश में नहीं कर सकता । इसी 
प्रकार अन्य प्राणी भी कुछ कर सकते हैं और कुछ नहीं कर सकते । 
इसलिए शक्तिमान्‌ होते हुए भी वह अल्प हैं । ईश्‍वर इन प्राणियों 
को भी अपने वश में रखता है। जिस हाथ से एक समय में मैं 
लेखनी उठा सकता हूँ। दूसरे समय में उसी हाथ से कुछ विन्न हो ' 
जाने से लेखनी नहीं उठा सकता। जो पक्षी एक दिशा में अपने 
पंखों के सहारे उड़ सकता है, दूसरी अवस्था में नहीं उड़ सकता। 
इसलिए सन शक्तिमानों में श्रेष्ठ होने अर्थात्‌ सर्व शक्तिमानों.पर 
शासन करने के कारण ईश्वर सर्वशक्तिमान्‌ है। जो दो अर्थ हमने 
ऊपर दिये हैं, उनके तात्पर्या में बहुत मतभेद नहीं है । विचार के दो 
रूप हैं जिनका अन्तिम आशय एक ही है। 

“यहाँ प्रश्‍न यह होता है कि जिन शक्तियों से सम्पन्न ईश्वर को 
माना जाता है, वह शक्तियाँ कौन-कौन सी हैं ? क्या वह अनन्त हैं ' 
या उनकी कोई संख्या भी है? क्या ''सर्व'' शब्द शक्तियों को 
संख्या की अपेक्षा ' सान्त' बना देता है या यह अनन्त वाची शब्द 
. है। हम सृष्टि के नियमों की व्याख्या करते हुए बता चुके हैं कि सृष्टि 
में एक नियम नहीं है, किन्तु असंख्य नियम हैं। प्रत्येक नियम 
असंख्य घटनाओं पर शासन करता है। फिर सृष्टि अनन्त है। भूत, 
भविष्य तथाव्तर्तमासातीनोंम्कालों'फ्रमिार पिया जीएप्ती'घटनाओं 

का कोई अन्त विचार में नहीं आता। इसलिए अनन्त नियमों की 
यदि अनन्त शक्तियाँ मान ली जाएँ तो जिन शक्तियों से ईश्वर सम्पन्न 
माना जाता है, वह अनन्त ही हुई और इन शक्तियों का रूप यह 
हुआ कि नियमों के अनुसार घटनाओं तथा पदार्थो को वश में 
. रखना, किसी वस्तु पर शासन करने का अर्थ ही यह है कि उसको 
..ऊपर उठा सकना, नीचे गिरा सकना, इधर-उधर फेंक सकना, दो 
- वस्तुओं को परस्पर मिला सकना और उनको पृथक्‌-पृथक्‌ कर 
सकना। इस प्रकार जितने परमाणु सृष्टि में हैं चाहे सूक्ष्म रूप में हों, 
चाहे स्थूल में । ईश्वर उनको ऊपर उठा संकता, नीच गिरा सकता, 
और मिला और पृथक्‌ कर सकता है इसलिए वह सर्वशक्तिमान्‌ है । 
कोई पदार्थ ऐसा नहीं जो ईश्वर के इस प्रकार के शासन के बाहर 
हो। 


“सब कुछ! के अर्थ क्या ?_सर्वशक्तिमान्‌ शब्द के विषय 
में आस्तिकों में बहुत भेद हैं लोग प्राय: यह समझते हैं कि यदि 
ईश्वर को सर्वशक्तिमान्‌ माना जाए तो यह भी मानना पड़ेगा कि 
ईश्वर ' सब कुछ” कर सकता है । परन्तु जो ऐसा कहते हैं वह 'सब 
कुछ' के अर्था पर विचार नहीं करते | “ सब कुछ'' क्या? वही 
सृष्टि के पदार्थो का उठाना, :गिराना, मिलाना या पृथक्‌ करना। 
इसके अतिरिक्त “सब कुछ'' का और कोई अर्थ नहीं लिया जा 
सकता | यदि यह अर्थ माना जाए तो यह ठीक ही है कि ईश्वर सब 
कुछ कर सकता है, अर्थात्‌ सृष्टि का कोई परमाणु या जीव ऐसा 
नहीं जिसको वह संयुक्त या वियुक्त न कर सके। इसके अतिरिक्त . 
“'सब कुछ'' का और क्या अर्थ है? यदि किसी राजा के लिए 
कहा जाए कि उसका अपनी समस्त प्रजा पर पूर्ण अधिकार है तो 
इसका यही अर्थ होगा कि वह उस प्रजा को जिस प्रकार चाहे रख 
. सकता है। इसी प्रकार यदि कहा जाए कि ईश्वर सर्वशक्तिमान्‌ है 
तो उसका यही अर्थ होगा कि सब परमाणु और प्राणी उसके वश 
में हैं । 

कया ईश्वर सब कुछ कर सकता है ?-- परन्तु बहुत से लोग 

“सब कुछ कर सकने '' का यह अर्थ नहीं लेते । यह बात उन्हीं के 
सिद्धान्तो से पाई जाती है । जैसे कोई कहता है कि ईश्वर अवतार ले 
सकता है । कोई कहता है ' ईश्वर शून्य से वस्तुएँ उत्पन्न कर सकता 
है।'' कोई कहता है कि ईश्वर की इच्छा के बिना पत्ता भी नहीं 
हिल संकता। कोई कहता है कि यदि मनुष्य झूठ भी बोलते हैं तो 
ईश्वर ही उनको बुलवाता है, क्योंकि ईश्वर सर्वशक्तिमान्‌ है। इस 
प्रकार ईश्वर की '“ सर्वशक्तिमानता' ' एक बाजीगर की झोली समझी 
जाती है, जिसमें से बुरी भली सभी वस्तुएँ निकल सकती हैं। 
उदाहरण के लिए '*ईसा बिना पिता के कैसे उत्पन्न हो गया ?'' 
ईश्वर की शक्तिमत्ता। “मुहम्मद ने चाँद के दो टुकड़े कैसे. कर 
दिये ?'' ईश्वर की सर्वेशक्तिमत्ता से । '' श्रीकृष्ण ने गोवर्धन पर्वत 
को अपनी उंगली पर कैसे उठा लिया ?'' ईश्वर की शक्तिमत्ता से। 
'“इश्वर ने नृसिंह का रूप कैसे धारण किया ?''' अपनी सर्वशक्तिमत्ता 
से | वस्तुतः ईश्वर की इस प्रकार की सर्वशक्तिमत्ता से ईश्वर को 
विहीन कर दिया जाए तो नीसियों ऐसे मज़हब या धर्म हैं, जिनका 
तिरोभाव हो जाए। अनेक प्रकार की पूजाएँ हैं जो संसार से उड़ 
जाएँ और लाखों पुजारी ऐसे हैं जिनकी जीविका नष्ट हो जाए। 
इसलिए इतने मत-मतान्तरों को स्थित रखने और इतने पुजारिंयों 
का पेट भरने के लिए आवश्यक प्रतीत होता है कि ईश्वर की इस 
प्रकार की सर्वशक्तिमत्ता की पुष्टि ही की जाए, चाहे ऐसा करने से 
सत्य का गला ही क्यों न घुटता हो। जिस प्रकार अनियमित तथा 
उच्छूङ्कल पुरुषों को शक्तिशाली कहने का प्रचार है इसी प्रकार 
ईश्वर की सर्वशक्तिमत्ता से भी यह तात्पर्य समझा जाता है कि कोई 
काम ऐसा नहीं जिसको वह न कर सकता हो या जिसको उसने न 
किया हो । लोग समझते हैं कि यदि ईश्वर नियमों के आधीन हुआ 


१. ऋषि -दयानन्दजी कृत सत्यार्थप्रकाश के आलोक में सब मतपन्थों के 
अनेक विचारकों को सर्वशक्तिमान्‌ के अर्थ समझ में आ गये हैं । इसके 
लिए प्रबुद्ध पाठक सत्यार्थप्रकाश क्या और क्यों ? पुस्तक को देखें । 

तो वह सर्वशक्तिमान्‌ या स्वतन्त्र न रहेगा! वह यह नहीं जानते कि 
नियमों के अनुकूल चलना ही स्वतन्त्रता है । जो नियमों के आधीन 
नहीं होता वह अनियमता का दास होगा। ऐसी सत्ता की तो 
सम्भावना ही नहीं हो सकती, जो न नियमों के आधीन हो, न 
अनियमता के आधीन हो । अनियमता के आधीन होना बल-हीनता 
का चिह्न है, शक्ति का चिह्न नहीं । अनियमता होने का अर्थ ही यह 
है कि नियमों के अनुकूल कार्य करने के लिए शक्ति चाहिए। 
नियमों का उल्लङ्घन करने से निर्बलता और अज्ञानता दोनों की सूचना 
मिलती है । संसार में बहुत से मनुष्य हैं जो-नित्य प्रति किसी न 
किसी नियम का उल्लङ्कन किया करते हैं । क्यों ? इसलिए कि कुछ 
तो इतने अज्ञानी हैं कि उनको यही नहीं मालूम कि किन नियमों का 
पालन करना उनका कर्त्तव्य है। कुछ को यह तो ज्ञान है कि 
हमारा यह कर्त्तव्य है परन्तु फिर भी उनका पालन नहीं कर 
सकते। सैकड़ों यह जानते हुए भी कि असत्य बोलना बुरा है 
असत्य बोलते हैं । चोरी करना बुरा है, चोरी करते हैं । शराब पीना 
हानिकारक है, शराब पीते हैं । बहुत से तो ऐसे भी हैं जो प्रतिदिन 
नियमानुकूल चलने की प्रतिज्ञा करते हैं और प्रतिदिन उसका उल्लङ्घन 
करके पश्चात्ताप करते हैं । कितने ऐसे हैं जिनको हमने यह कहते 
सुना है '* क्या करें ? हमारी निर्बलताएँ हमको नियमों का पालन 
नहीं करने देतीं ।'' वस्तुत: नियम बनाना “ ज्ञान” ” का काम है और 
उनका अक्षरशः पालन करना '*शक्ति'' का | जिसमें ““ज्ञान'' है, 
शक्ति नहीं, वंह नियमों को तो बनाएगा। परन्तु उनका पालन नहीं 
कर सकेगा। जिसको ज्ञान नहीं, शक्ति है वह ऐसे नियमों को ही न 
बना सकेगा जो अधिक समय तक उपयोगी प्रमाणित हो सकें । 
जिसमें न ज्ञान है, न “शक्ति!” उसका तो कुछ कहना ही नहीं । 
नियम न हों तो विज्ञान का कहाँ ठिकाना--हम कई बार 
इस बात पर बल दे चुके हैं कि ईश्वर के अस्तित्व का प्रमाण भी 
यही है कि सृष्टि में हम अटल नियमों का अबलोकन करते हैं । 
यदि यह नियम अटल न हों तो उनको नियम ही न कह सकेंगे और 

न केवल साइंस-वेत्ताओं.को ही अपनी समस्त-साईंस सम्पत्ति 
भाड़ में झोंकनी पड़ेगी, किन्तु सद्पुरुषों का समस्त व्यवहार बन्द 
हो जाएगा । यदि गेहूँ बोने से कभी चना भी उत्पन्न हो जाया करे तो 
कौन मूर्ख है जो गेहूँ बोने का परिश्रम उठावे ?-जिस राजा के राज्य 
में कोई ज्ञात या विज्ञात नियम नहीं हैं, उसके राज्य को अराजकता 
तो कह सकते हैं, कभी उसको शक्तिशाली नहीं कह सकते । इसी 
प्रकार यदि ईश्वर अपनी सर्वशक्तिमत्ता, स्वतन्त्रता अथवा उच्चता 
दिखाने के लिए कभी-कभी अपने नियमों का उल्लङ्घन भी कर 
सकता है तो उसका दो में से एक कारण अवश्य होगा । या तो उसने 
नियम बनाते समय यह न सोचा होगा कि अमुक नियम आगे 
चलकर लाभ के स्थान में हानि पहुँचावेगा, जैसे ईसाई धर्म ग्रन्थ 
बाइबिल में लिखा है कि जब सृष्टि में पाप बढ़ गया तो ईश्वर को 
- खेद हुआ कि मैंने ऐसी सृष्टि ही क्यों बनाई जिसमें इस प्रकार के 
पाप बढ़ जाएँ ? इस दशा में ईश्वर के अज्ञान की सूचना मिलेगी या 
नियमों का पालन करते-करते थक गया और अब उसको परिवर्तन 
करने की आवश्यकता पंड़ी । यदि ऐसा मान लिया जाए कि नियमों 
का उल्लङ्घन ईश्वर के अधिकार में है तो कभी ऐसे ईश्वर की सिद्धि 
नहीं हो सकती । ' 
स्वामी दयानन्द ने ईश्वर के सब कुछ कर सकने के विरुद्ध दो 
प्रश्‍न किये हैं 
(१) कया ईश्वर अपने को नष्ट कर सकता है? 
(२) क्या ईश्वर अपने बराबर दूसरा ईश्वर बना सकता है ? 
चाहे किसी धर्म का मानने वाला क्यों न हो वह यही कहेगा 
कि यह दोनों बातें ईश्वर की शक्ति से बाहर हैं, फिर भी ईश्वर 
सर्वशक्तिमान्‌ है। जो सत्ता समस्त संसार में व्यापक है वह अपने 
को नष्ट कैसे कर सकती है ? किसी वस्तु का एक स्थान से दूसरे 
स्थान में चला जाना तो संभव है परन्तु उसका '' शून्य'' हो जाना 
सम्भव नहीं। ईश्वर सर्वव्यापक होने से कहाँ जाएगा और कहाँ 
आयेगा ? उसके लिए '' आना'' और जाला. दोनों ही,असम्भव 

और अचिन्तनीय हैं । जो ' ' है'' बह '' नहीं है'' कैसे होगा ? रही 
अपने समान दूसरा ईश्वर बनाने वाली बात | सो भी अचिन्तनीय ही 
है, क्योंकि कल्पना कीजिए कि उसने एक ऐसा ही ईश्वर बना 
दिया जो उसी के समानं शक्तिवाला है तो भी इस बने हुए ईश्वर 
और उस बनाने वाले ईश्वर में इतने भेद अवश्य रहेंगे 
(१) यह ईश्वर बना हुआ होगा और पुराना ईश्वर बिना बना 
हुआ। 
(२) इस ईश्वर की आयु आज से आरम्भ होगी और पुराना 
ईश्वर अनादि होगा । 
. यह दो भेद ऐसे हैं जिनसे छुटकारा हो ही नहीं सकता इसलिए, 
यह कहना कि.' ईश्‍वर अपने समान एक और ईश्वर बना सकता 
.है'' बड़ी भारी मूर्खता है । यदि ऐसा होता तो आज तक उसने एक 
दो ईश्वर अवश्य बनाये होते। 
ईश्वर करणीय कार्य ही करता है--एक ईसाई विद्वान्‌ ने 
स्वामी दयानन्द के इन दो प्रश्नों के साथ-साथ एक और प्रश्न 
किया है जो सर्वथा सुसंगत है । कई सौ वर्ष पहले ईसाई जगत्‌ में 
इसी प्रकार का प्रश्‍न उठा था। इस पर उस विद्वान्‌ (५5४०7) ने 
कहा “ क्या ईश्वर एक वेश्या को कुमारिका (एाष्ट्रा) कर सकता 
है ?'' कुमारिका वह है जो आज तक ब्रह्मचारिणी हो। इसलिए 
वेश्या का किसी अवस्था में भी कुमारिका होना अचिन्तनीय है। 
इसके अतिरिक्त बहुत सी ऐसी बातें बताई जा सकती हैं कि जिनका 
करना ईश्वर की शक्ति के बाहर है। क्यों ? केवल इसलिए कि वह 
ईश्वर है । ईश्वर वही काम कर सकता है जो ईश्वर को करना 
चाहिए॥ जो काम ईश्वर को नहीं करना चाहिए उसे वह कैसे कर 
सकता है ?* 
१. ऋषि दयानन्द के प्रभाव से सर सैयद अहमद खाँ ने भी इस्लाम के 
“कादिरे मुतलिक ' मान्यता को झुठलाते हुए लिखा है कि अल्लाह चाहे 
भी तो हमें नहीं छोड़ सकता | देखिए--' हयाते जावेद', पृष्ठ ७८२। 
र - जिज्ञासु' 

यहाँ एक प्रश्‍न हो सकता है ? क्या ईश्वर एक त्रिकोण को वृत्त 
बना सकता है ? यदि नहीं तो क्यों ? क्योंकि उसके आधीन सृष्टि के 
सभी परमाणु हैं । इसका उत्तर यह है कि यह माना कि ईश्वर के 
आधीन सृष्टि के सभी परमाणु हैं । परन्तु यदि उसने उनको त्रिकोण 
के रूप में रखा तो त्रिकोण बनेगा। यदि वृत्त के रूप में तो वृत्त। 
त्रिकोण के रूप में रखते हुए वृत्त कभी नहीं बन सकता । ईश्वर 
ऐसा त्रिकोण नहीं बना सकता जिसके सब कोण मिलकर दो समकोण 
से बड़े या छोटे हों क्योंकि जो त्रिकोण बनेगा उसके कोणों का योग 
अवश्य ही दो समकोणों के बराबर सिद्ध होगा और जिस क्षेत्र के 
तीनों कोण दो समकोणों से बड़े या छोटे हैं बह कभी त्रिकोण हो ही 
नहीं सकता। 
कुछ लोगों ने एक नई युक्ति निकाली है। जब उनसे पूछा 
जाता है कि क्या ईश्वर चोरी भी कर सकता है या दूसरा ईश्वर भी 
बना सकता है तो वह कह देते हैं कि “' हॉ. चोरी कर सकता है 
परन्तु करता नहीं।'' उसमें प्रत्येक काम करने की शक्ति तो है, 
परन्तु बह करता वही है जो उचित होता है, जो अनुचित होता है 
उसको नहीं करता। 
एक व्यर्थ सोच--यह उत्तर वस्तुतः उनकी सहायता नहीं 
करता। हाँ कुछ देर के लिए उनका जी नहलाव हो जाता है। 
क्योंकि यदि कुछ काम ऐसे हैं जिनको ईश्वर ने न कभी किया, 
न अब करता है, न आगे कभी करेगा तो उनका किसी प्रकार 
से ईश्वर के साथ सम्बन्ध जोड़ना ही व्यर्थ है। वस्तुतः यदि 
खोज की जाए कि “ईश्वर सब कुछ कर सकता है '' यह प्रश्‍न 
क्यों उठा, और कंन उठा तो विदित होगा कि कुछ धर्मावलम्बी 
आस्तिक यह सिद्ध करना चाहते थे कि ''ईशवर ने अमुक कार्य 
किया'' उसी की सिद्धि के लिए उन्होंने “वह साधन यह दिया कि 
“ईश्वर सब कुछ कर सकता है।' इसलिए अमुक कार्य भी कर 
सकता है।'' यदि साधन का रूप ''ईश्वर सब कुछ कर सकता 
है” से बदल कर ''ईश्वर ने उचित काम ही किया है, उचित ही 

करता है, उचित ही करेगा, कभी अनुचित नहीं किया, न करता है. 
न करेगा ।'' ऐसा कर दिया जाए तो जो लोग ईश्वर की सर्वशक्तिमत्ता 
से अपने हर एक साध्य की सिद्धि करना चाहते हैं । वह अपने 
परिश्रम में सर्वदा विफल रहेंगे। फिर प्रश्‍न यह नहीं होगा कि 
“ईश्वर सब कुछ कर सकता है '' इसलिए “ईश्वर ने यह काम भी 
किया।'' इसके विरुद्ध प्रश्‍न यह होगा कि ईश्वर को ऐसा करना 
उचित था या नहीं ? जो लोग यह कहते हैं कि '* शक्ति तो है पर 
करता नहीं, वे भी अन्त को एक ही आशय पर पहुँचते हैं । हम भी 
कह सकते हैं कि ईश्वर सर्वशक्तिमान्‌ है। “सर्व क्रियावान्‌'' 
नहीं है। यदि ईश्वर “सर्व क्रियावान्‌?” होता तो सब कुछ कर 
सकता था। वस्तुत: अनुचित कार्य का करना ईश्वर को ईश्वरत्व से 
वंचित कर देता है किसी भले आदमी से पूछो कि क्या तुम अमुक 
पाप कर सकते हो ? तो वह कहेगा ' नहीं ।' मुझमें सामर्थ्य ही नहीं। 
किसी काम के करने के लिए केवल शारीरिक शक्ति की ही 
आवश्यकता नहीं होती । शक्तियाँ अभौतिक और पारलौकिक भी 
होती हैं, इसलिए जब हम किसी कार्य का ईश्वर से सम्बन्ध जोड़ना 
चाहते हैं तो उसकी सभी बातों पर विचार करना पड़ेगा। नहीं तो 
विचार अधूरा रह जाएगा। 

०a 

सातवा अध्याय 
ईश्वर के गुण ( २) 
"पाप और दुःख की विकट समस्या 

कल्याणकारी ईश्वर--ईश्वर को सर्व नियन्ता और 
सर्वशक्तिमान्‌ समझ लेने के पश्चात्‌ ही उसकी कल्याण-कारिता 
'पर ध्यान जाता है । नियम और कल्याण का एक घनिष्ठ सम्बन्ध है। 
नियम कल्याण के लिए ही बनाये जाते हैं । यदि कल्याण का विचार 
न हो तो किसी नियम की आवश्यकता ही नहीं है । संसार के कड़े 
से कड़े नियमों के भीतर भी कुछ न कुछ और किसी न किसी का 
कल्याण छिपा होता है । अनियमता ही कल्याण की शत्रु है। हम 
ऊपर कई बार इस बात पर बल दे चुके हैं कि सृष्टि में संगठन 
तथा प्रयोजन दोनों हैं । इन्हीं के द्वारा हमने यह सिद्ध किया था कि 
ईश्वर बड़ा बुद्धिमान्‌ है । बुद्धिमान्‌ और शक्तिमान्‌ दोनों के लिए. 
संस्कृत में एक शब्द “चेतन' आता है | चेतन वह है जिसमें ज्ञान 
और प्रयत्न अर्थात्‌ बुन्द्रि और शक्ति दोनों हों इसलिए आस्तिक 
लोग ईश्वर को चेतन स्वरूप कहा करते हैं, परन्तु ज्ञानयुक्त प्रयत्न 
का कारण ही यह है कि किसी विशेष प्रयोजन की सिद्धि हो। 
प्रयोजन कल्याण रूप ही हो सकता है। यदि कल्याण का भाव 
संसार में न हो तो समस्त जीव प्रयोजन रहित हो जाएँ । प्रयोजन न 
होने से शक्ति तथा नियम दोनों का आविर्भाव नहीं हो सकता। 
अतः यह सिद्ध है कि ईश्वर कल्याणकारी है। कल्याणकारी का 
ही दूसरा नाम भला सत्‌ अथवा दयालु या न्यायकारी है। यह 
सब गुण भलाई से ही सम्बन्ध रखते हैं । वस्तुत: भाव एक ही है। 


१. यहाँ संगठन शब्द का अर्थ व्यवस्था है । उपाध्यायजी इस भाव को अंग्रेजी 
के ९५६० व P५7०९ इन दोनों शब्दों द्वारा व्यक्त किया करते थे। 
-— "जिज्ञासु ' 

अवस्थाओं के भेद से शब्द भिन्न-भिन्न हो गये हैं । इनको व्याख्या 
आगे की जाएगी। 

सृष्टि के नियमों से भलाई का इतना प्रबल प्रमाण मिलता है 
_ कि बहुत से विचारशील पुरुष इसी को ईश्वर के अस्तित्व का 
प्रमाण मानते हैं ऋषि दयानन्द ने सत्यार्थप्रकाश में लिखा है-- 

““जब आत्मा मन इन्द्रियों को किसी विषय में लगाता वा 
चोरी आदि बुरी वा परोपकार आदि अच्छी बात के करने का 
जिस क्षण में आरम्भ करता है उस समय, जीव की इच्छा 
ज्ञानादि उसी इच्छित विषय पर झुक जाता है। उसी क्षण में 
आत्मा के भीतर से बुरे काम करने में भय, शङ्का, और लज्जा 
तथा अच्छे कामों के करने में अभय, निःशङ्कता और 
आनन्दोत्साह उठता है वह जीवात्मा की ओर से नहीं किन्तु 
परमात्मा की ओर से है और जब जीवात्मा शुन्दर होकर परमात्मा 
'का विचार करने में तत्पर रहता है उसको उसी समय दोनों ` 
प्रत्यक्ष होते हैं।'' (सत्यार्थप्रकाश, ससम समुल्लास, पृष्ठ २७८ 
मीमांसक जी का शताब्दी संस्करण) 

यहाँ ईश्वर सिद्धि का प्रकरण था। अतः ज्ञात होता है कि 
स्वामी दयानन्द ईश्वर के अस्तित्व का एक प्रमाण यह भी समझते 
थे कि मनुष्य के अन्तःकरण में उचित और अनुचित में भेद करने 
की एक शक्ति है जो ईश्वर प्रदत्त है । अंग्रेजी में इसी को कॉन्शेन्स 
(conscience) के नाम से पुकारते हैं। 

१०५ कुछ ग्रन्थकारों ने सदाचार सम्बन्धी नियम को जो मनुष्य 


l. “The moral law which reveals itself to conscience has seemed 
fo certain authors so decisive a witness for God. that all other 
witnesses may be dispensed with. Kant, who exerted his great 
logical ability to prove that the speculative reason in searching 
after God inevitably loses itself in sophisms and self 
contradiction, believed himself to have found in the practical 
reason or moral faculty an assuranc for the Divine existence 
and Government capable of defying the utmost efforts of 

के अन्तःकरण (८००७८९००९) द्वारा ज्ञात हो सकता है ईश्वर अस्तित्व 
का सबसे बड़ा प्रमाण माना है । उनकी दृष्टि में अन्य प्रमाणों की 
आवश्यकता नहीं रहती । जिस काण्ट (०!) ने अपनी तर्क बुद्धि 
से यह सिद्ध करने का प्रयत्न किया था कि जितना मनुष्य अपनी 
तर्कशक्ति का ईश्वर विषय में प्रयोग करता जाए उतना ही वह 
भूल-भुलैइयों में फँसता जाएगा, उसी काण्ट को यह भी मानना 
पड़ा कि व्यावहारिक बुद्धि और अन्तःकरण द्वारा ईश्वर की ऐसी 
साक्षी मिलती है कि सन्देहवाद के लिए कोई स्थान नहीं रहता । सर 
विलियम हैमिल्टन ने भी यही माना कि ईश्वर अस्तित्व तथा जीव 
के अमर होने का यही उत्तम प्रमाण है कि मनुष्य में आचार सम्बन्धी 
ज्ञान प्रात करने की योग्यता है । डॉक्टर.जॉन न्यू मैन अन्तःकरण को 
धर्म का मूलाधार बताते हैं । उनका आग्रह है कि प्राकृतिक धर्म के 
सिद्धान्तों को इसी मुख्य नियम के आधार पर निश्चित करना चाहिए। 

* जर्मनी के जीवित आस्तिकवादी डॉक्टर शैकिल ने अपने समस्त 
आस्तिकवाद की आधारशिला अन्तःकरण पर ही रखी है । उनका 
आरम्भिक सिद्धान्त यह है कि अन्तःकरण आत्मा की धर्म सम्बन्धी 
इन्द्रिय है और उसी से हम ईश्वर का प्रत्यक्ष ज्ञान प्रात कर सकते 
हैं । (फ्लिण्ट का आस्तिकवाद पृ २१०-११) 


scepticism. Sir William Hamilton has also affirmed that the 
only valid arguments for the immortality of the human soul, 
rest on the ground of man's moral nature." Dr. John Newman 
has insisted that conscience is the creative principle of religion, 
and endeavoured to show how the whole doctrine of natural 
religion should be worked out from this central principle. A 
well known living theologian of Germany, Dr. Schenkel, has 
attempted‘to build up a complete theology on conscience asa 
basis, starting from the position that conscience is "The 
religious organ of the soul-the faculty through which we have 
an immediate knowledge of God" 

-(Flint's Theism pp. 20-]]) 

*' शायद ईश्वर का कोई व्यावहारिक विश्वास ऐसा नहीं 
जिसका अन्तःकरण से आरम्भ नहीं होता। न कार्य कारणवाद च 
सृष्टि द्वारा सूचित बुद्धिमत्ता की प्रशंसा ही मनुष्य के हृदय में ईश्वर 
के ध्यान को हरदम बनाये रहने के लिए पर्याप्त है प्राकृतिक जगत्‌ 
या मनुष्य समाज को किसी घटना के विचार से मनुष्य के हृदय में 
ईश्वर के प्रत्यक्ष तथा उसके अपने साथ सम्बन्थों का इतना ध्यान 
नहीं रह सकता। केवल उत्तेजित तथा विकसित अन्तःकरण द्वारा 


l. “There is probably no living practical belief in God which 
does not, begin with the conscience. It is not reasoning on a 
first cause, nor even admiration of the wisdom displayed in 
the universe, which makes the thought of God habitually and 
efficaciously present to the mind. Itis not any kind of thinkig 
nor any kind of feeling executed by the physical universe or 
by the contemplation of society, which gives us an abiding 
and operative sense of God's presence and of his relationship 
to us. Jt is only in and through an awakened and active 
conscience that we realise our nearness to God-His interest 
in us and our interest in him. Without a moral character and 
moral Government manifested by him, we might tremble 
before His power, or we might admire His skill, but his 
rightiousness, would be hidden from us. His moral laws would 
be meaningless to us and their sanctions would be merely a 
series of physical advantage or physical disasters. But a God 
without righteousness is no true God and the worship which 
has no moral element in it is no true worship. And then, it is 
only through the glass of conscience that the righteouseness 
of God can be discerned and as that attribute alone can call 
forth, in addition to the fear, wonder and admiration evoked 
by power and intelligence, the love, the sense of spiritual 
weakness and want, and the adoring reverence, which are 
indispensable in true worship-such worship as God ought to 
receive and man ought to render-the singificance of the moral 
principle in the theistic argumentation is vastindeed.® (Flints 

ही हम इस बात का प्रत्यक्ष कर सकते हैं कि हम ईश्वर के समीप | 
हैं । बह हमसे सम्बन्ध रखता है और हम उससे सम्बन्ध रखते हैं । 
यदि हम में सदाचार सम्बन्धी ज्ञान न होता तो हम कभी न जान 
सकते कि ईश्वर का स्वभाव तथा साम्राज्य भला है या बुरा। यह 
सम्भव था कि हम उसकी शक्ति के सामने काँप जाते या उसकी 
बुद्धिमत्ता की प्रशंसा करने लगते | परन्तु उसकी भलाई हमसे छिपी 
रहती, उसके सदाचार सम्बन्धी नियमों को समझ ही न सकते और 
उसकी इच्छा हमारे लिये प्राकृतिक हानि लाभ से अधिक कुछ न 
होती | परन्तु कल्याण-कारिता शून्य ईश्वर ईश्वर ही नहीं और 
न सदाचार शून्य उपासना उपासना है। केवल अन्तःकरण के 
दर्पण में ही ईश्वर की कल्याण-कारिता के दर्शन हो सकते हैं, 
शक्ति तथा बुद्धिमता आदि गुण हम में डर या औत्सुक्य उत्पन्न कर 
सकते है । परन्तु प्रेम, श्रद्धा तथा भक्ति जो सच्ची उपासना के लिए 
आवश्यक हैं, केवल अन्तःकरण द्वारा ही उत्पन्न हो सकती हैं । 
वस्तुत: ईश्वर-अस्तित्व सिद्धि से अन्तःकरण का बहुत गूढ़ सम्बन्ध 
है। (फ्लिण्ट का आस्तिकवाद पृ० २११-१३) 

यद्यपि ईश्वर के बहुत से गुणों का वर्णन किया जा चुका है 
तथापि हमारा घनिष्ठ सम्बन्ध ईश्वर से इसलिए है कि वह 
कल्याणकारी है और यदि हम उसकी उपासना करेंगे तो हमारा 
कल्याण होगा | वस्तुतः हम ईश्वर के विषय में कभी इतना सोचने 
के लिए तैयार न होते यदि हमारे स्वभाव के भीतर ईश्वर की 
'कल्याण-कारिता का बीज न होता । हम बहुत सी ऐसी वस्तुओं को 
. देखकर आश्चर्यमय हो सकते हैं जो हमारे लिए दुःखदाई हैं जैसे-- 
बिजली का चमकना या ज्वालामुखी पर्वत से ज्वाला का प्रज्वलित 
होना । परन्तु हमारे हृदय में इनके प्रति कभी प्रेम उत्पन्न नहीं होता, 


न हम इनसे सम्बन्ध ही जोड़ना चाहते हैं । बलवान्‌ शत्रु हमारे ' | 


हृदय में भय उत्पन्न कर सकता है, परन्तु श्रद्धा उत्पन्न नहीं कर 
सकता। ईश्वर के प्रति मनुष्य समाज आदि-सृष्टि से ही इसलिए 
आकर्षिक्त होताहा-है।/कि/ईश्लर भक्त 'दै,्धोरहग्यारे-साथ भलाई 

करता है । नास्तिकों का सबसे बड़ा साधन जो उन्होंने आस्तिकों 
को ईश्वर से विमुख करने के लिए रचा, वह यह है कि सृष्टि दुःखों 
से पूर्ण है। यदि ईश्वर दयालु होता तो इस प्रकार की सृष्टि कभी 
` नहीं बनाता। भूकम्प, ज्वालामुखी पर्वत, नदियों की बाढ़, अतिवृष्टि, 
अनावृष्टि तथा अनेक प्रकार के रोगी के उदाहरण इस बात को 
दिखाने के लिए दिये जाते हैं कि ईश्वर कुछ नहीं । सृष्टि के नियम 
मनुष्य को नष्ट करने के लिए हैं। उनको सुख पहुँचाने के लिए 
नहीं । इत्यादि-इत्यादि । परन्तु इतना होने पर भी इतिहास इस बात 
का साक्षी है कि जब व्यक्तियों या समाज पर अधिक विपत्ति पड़ती 
है तो बह ईश्वर की उसी प्रकार शरण लेते हैं जैसे एक दु:खी 
बालक दूसरों से त्रास पाकर माँ की गोद के लिए दौड़ता है। यह 
सब क्यों ? इसलिए कि मनुष्य के अन्तःकरण में उचित-अनुचित 
पहचानने की शक्ति है और वह अपने लिंये कल्याण करने वाली 
शक्ति की ओर आकर्षित होने के लिए उसे बाधित करती है। 
उत्त और अनुचित के लिए ही अन्तःकरण--वस्तुतः 
यदि सृष्टि का कुछ प्रयोजन न होता या ऐसा प्रयोजन होता जो हमारे 
कल्याण के लिए न होता तो उचित और अनुचित में कौन सी भेद 
भित्ति होती ? औचित्य और आनुचित्य की कसौटी क्या है? यह 
शब्द किस भाव को प्रकट करते हैं ? यदि सृष्टि का बनाने वाला 
किसी विशेष प्रयोजन के बिना सृष्टि बनाता, तो वह सृष्टि न केवल 
अनियमित ही होती, किन्तु उसमें उचित और अनुचित के लिए भी 
कोई स्थान न होता, क्योंकि उचित का भाव ही यह है कि वह 
प्रयोजन में साधक हो और अनुचित का अर्थ ही यह है कि वह 
प्रयोजन का बाधक हो । यदि प्रयोजन के ऊपर दृष्टि न रखें तो 
उचित और अनुचित गधे के सींगों के समान अभाव को प्राप्त हो 
जाते है । उचित और अनुचित संसार में कोई नस्तु नहीं तो उनके 
जानने के लिए मनुष्य के अन्तःकरण में शक्ति ही क्यों है ? यदि 
प्रकाश न होता तो आँख की आवश्यकता न थी ? यदि शब्द 
न होता तो कान क्यों बनाया जाता ? यदि स्पर्श न होता तो 

त्वक-इन्द्रिय के बनाने से क्या लाभ था ? हमारी इन्द्रियाँ सिद्ध 
करती हैं कि उनसे ग्रहण होने वाले विषय भी अस्तित्व रखते हैं । 
इसी प्रकार हमारी अन्तःकरण रूपी इन्द्रिय सिद्ध करती है कि 
उचित और अनुचित कोई चीज है जिनसे किसी प्रयोजन की सिद्ध 
होती है और जिस प्रयोजन से ईश्वर के कल्याणकारी होने का 
प्रमाण मिलता है । र 

दो भयानक प्रश्न--यहाँ दो बडे भयानक प्रश्‍न उपस्थित 
होते हैं--प्रथम तो यह कि यदि ईश्वर दयालु और कल्याणकारी है 
तो दुःख संसार में क्यों होता है? कया सम्भव है कि सूर्य चमकता 
रहे और अँधेरा बना ही रहे ? आग जलती रहे और शीत निवारण 
न हो ? इस बात का कौन निषेध कर सकता है कि संसार दुःख 
और पीड़ा का स्थान है ? बड़े से बड़े आस्तिक तक यही कहते हैं 
कि संसार असार है, संसार दुःखमय है। यदि संसार दुःखमय है 
और संसार ईश्वर का बनाया हुआ है तो दुःख भी ईश्वर ने ही 
बनाया होगा । फिर उसको कल्याणकारी कैसे कह सकते हैं ? संसार 
में सुख है कहाँ ? कोई पुत्र के शोक में रो रहा है, कोई विधवा पति 
के वियोग मं चिल्ला रही है, कोई पुत्र अनाथ होकर बिलखता फिरता 
है। यदि संसार के साक्षात्‌ नरक होने की साक्षी देखनी हो तो 
प्रातःकाल ही अस्पतालों की सैर कर आया करो। कैसी-कैसी 
भयानक बीमारियाँ मनुष्य के शरीर में उत्पन्न हो सकतीं और हुआ 
करती हैं । फ़िर कहीं रोग है, कहीं दरिद्रता है, कहीं कलह है, कहीं 
मित्र वियोग है। इस पर भी आस्तिक कहते हैं कि ईश्वर कल्याणकारी 
है तो यह दुःख किसने उत्पन्न कर दिया था! दुःख की उत्पत्ति 
किसी और ने की और सुख को किसी और ने? क्या सचमुच 
_ आधी सृष्टि अकल्याणकारी शैतान बनाता है और आधी कल्याणकारी 
ईश्वर ? कया ईश्वर इतना निर्बल है कि शैतान ईश्वर की इच्छा के 
बिना भी दुःख का प्रचार और प्रहार कर ही जाता है और ईश्वर की 
कुछ बनाये नहीं बनती ? क्या जिस प्रकार दुर्बल राजा के राज्य में 


विद्रोही छापा, मारे u बिना ना नहीं रहते, इसी प्रकार ब्रस क्रो प्रजा में 

शैतान की दाल गल ही जाया करती है ? 

दूसरा प्रश्‍न यह है कि पाप इतना अधिक क्यों है ? क्या आस्तिक 
लोग स्वयं इस बात की साक्षी नहीं देते की संसार में धर्मात्मा कम 
और अधर्मी अधिक हैं ? सच्चे कम और झूठे अधिक हैं ? ईमानदार 
कम और बेईमान अधिक हैं ? आस्तिक लोग कहते हैं कि धर्म पर 
चलना और'तलवार की धार पर चलना बराबर है। ऐसा क्यों है ? 
दयालु परमेश्वर ने धर्मपथ को फूलों का मार्ग क्यों नहीं बनाया कि 
सभी धर्मात्मा हो सकते ? क्या ईश्वर को मनुष्यों से ऐसा वैर था कि 
वह उनको धर्मात्मा होते देख नहीं सकता था? क्या पौराणिक 
इन्द्रपुरी के इन्द्र के समान ईश्वर को उन लोगों से ईर्ष्या होती है जो 
धर्मपथ पर चलकर इन्द्रासन ग्रहण करना चाहते हैं ? वस्तुत: सोचना 
चाहिए कि समस्या क्या है ? क्या पाप भी दु:ख के समान शैतान 
की कारीगरी है ? फिर ईश्वर ने उस शैतान को बनाया क्यों जिसने 
ईश्वर की समस्त कल्याण-कारिंता पर पानी फेर दिया ? या शैतान 
भी ईश्वर के समान शक्ति सम्पन्न है जिसके आगे ईश्वर महाशय 
की कुछ चलती चलाती नहीं ? 

यह दो बड़े जटिल प्रश्‍न हैं नास्तिक तो इनको यह कहकर 
टाल देते हैं कि ईश्वर कोई चीज़ नहीं | यह सब मूर्ख लोगों के 
मस्तिष्क की कल्पना है। परन्तु आस्तिक इसको इस प्रकार टाल 
नहीं सकते । न रालने से कोई लाभ ही है । वस्तुतः नास्तिकों के - 
लिए भी उचित यही है कि वह अपने प्रश्नों पर फिर विचार करें । 
चाहे नास्तिक हों, चाहे आस्तिक, रहना तो उनको भी इसी ईश्वर 
की सृष्टि में है। केवल नास्तिक बनने से कोई छुटकारा नहीं पा 
सकता। सृष्टि के नियमों का पालन तो करना ही होगा। 

यदि गूढ़ विचार की दृष्टि से देखा जाए तो प्रश्‍न इतने जटिल 
नहीं हैं जितने समझ लिये गये हैं । सबसे पहले हम दूसरे प्रश्‍न को 
लेते हैं । सृष्टि में पाप क्यों है? और इस पाप के लिये ईश्वर कहाँ 
तक उत्तरदाता है ? पहले सोचना चाहिए कि पाप किसको कहते 
हैं । वस्तुतः जो-जो काम मनुष्य कर सकता है उनमें से प्रत्येक 

कभी पाप और कभी पुण्य कहलाये जा सकते हैं । उदाहरण के 
लिए पाठशाला के परीक्षार्थियों पर ध्यान दीजिए | कल्पना कीजिए 
कि प्रयाग विश्वविद्यालय की बी०ए० की परीक्षा होने वाली है। 
प्रश्‍न-पत्र रजिस्ट्रार महोदय के पास है। अमुक तिथि को अमुक 
समय पर वह इन प्रश्नों का वितरण परीक्षार्थियों में करेंगे। कल्पना 
कीजिए कि १० बजे का समय नियत था । रजिस्ट्रार ने एक विद्यार्थी 
को नह प्रश्‍न-पत्र आधा घण्टा पहले दे दिया। सभी कहेंगे कि 
रजिष्टार नें पाप किया। परन्तु यदि १० बजने पर भी वह रजिस्ट्रार 
उस विद्यार्थी को प्रश्‍न-पत्र नहीं देता तो भी वह पाप का भागी हो 
जाता है। काम एक ही है अर्थात्‌ स्वीकृत परीक्षार्थी को स्वीकृत . 
प्रश्‍न-पत्र देना । परन्तु एक अवस्था में प्रश्‍न-पत्र देना पाप है और 
न देना कर्त्तव्य पालन अर्थात्‌ पुण्य और दूसरी अवस्था में प्रश्‍न-पत्र 
देना पुण्य है और न देना पाप। एक ही काम के.लिंए:दो प्रकार की 
व्यवस्थाएँ क्यों ? म 

` यह व्यवस्थाओं का भेद केवल पाठशालाओं या विश्वविद्यालयों 
तक ही परिमित नहीं है । मनुष्य जीवन के समस्त विभागों में उनके 
प्रमाण और उदाहरण मिलते हैं । मनुष्य जीवन के आरम्भ से लेकर 
अन्त तक कुछ न कुछ कार्य किया ही करता है, उनमें से प्रत्येक 
कर्म या तो पुण्य होता है या पाप कोई कर्म ऐसा नहीं है जो न पाप 
हो, न पुण्य। कभी-कभी साधारण पापों के लिए नम्र शब्दों का 
. प्रयोग किया गया है अर्थात्‌ किसी पाप को केवल निर्बलता कहकर 

टाल देते हैं या किसी को दोष कहकर, किसी को अपराध और 
किसी को पाप। परन्तु हैं, यह सब पाप के ही भिन्न-भिन्न प्रकार । 
बहुत से ऐसे कर्त्तव्य हैं जिनसे च्युत होने पर मनुष्य-समाज ध्यान 
भी नहीं देता । कुछ ऐसे कर्त्तव्य हैं जिनके पालन करने पर मनुष्य- 
समाज का ध्यान तो आकर्षित हो जाता है परन्तु वह दण्ड नहीं 
देता । किसी-किसी के लिए समाज की ओर से या राज्य की ओर 
से दण्ड मिलता है और कई ऐसी भयानक ज्रुटियाँ हैं जिनका दण्ड 

के ही समर्पित कर दिया जातां है । परन्तु यह सब काम ““पाप'' के 
अन्तर्गत आ जाते हैं । जो बात पाप के विषय में कही जाती है वही 
पुण्य के विषय में भी कही जा सकती है। पुण्य के उसी प्रकार 
छोटे-छोटे भेद हैं, जैसे पाप के हैं और वही काम जो एक समय या 
एक अवस्था में पाप है, दूसरे समय या दूसरी अवस्था में पुण्य। 
अब देखना चाहिए कि यदि किसी काम में स्वतः पुण्य या 
पाप नहीं है तो कौन-सी ऐसी चीज है जो उसे पुण्य या पाप बनाती 
है ? बात यह है कि कोई काम अपनी स्वतन्त्र स्थिति नहीं रखता । 
उसका किसी नियम के साथ सम्बन्ध होता है जिस प्रकार कामों 
का भी एक-दूसरे के साथ सम्बन्ध है। मेरी आँख स्वतः अपने ही 
लिए नहीं बनाई गई । उसके कर्त्तव्य शरीर की आवश्यकताओं की 
अपेक्षा से हैं । यदि शरीर न होता तो आँख भी न होती । यदि शरीर 
के अन्य अंगों से स्वतन्त्र स्थिति रखती होती तो वह उस प्रकार की 
न होती जैसी इस समय है । इसी प्रकार किसी प्रयोजन की सिद्धि 
के लिए कामों की एक श्रृंखला की आवश्यकता होती है । संसार में 
जितने प्रयोजन हैं उतनी ही काम की श्रृंखलाएँ हैं । जब एक काम 
अपनी श्रृंखला के भीतर रहता है तो पुण्य कहलाता है। जब उस 
शृंखला से बाहर हो जाता है तब उसी को पाप कहने लगते हैं। 
जिस प्रकार लोहे की सांकल होती है और उसमें कड़ियाँ होती हैं 
उसी प्रकार यह कामों की श्रृंखला या सांकल होती है और प्रत्येक 
काम उस सांकल की कड़ी है । उस कड़ी की उपयोगिता इसी में है 
कि वह सांकल सुदृढ़ रहे और अपना काम कर सके। यदि एक 
कड़ी बहुत सुन्दर, बहुत चमकीली और बहुमूल्य है परन्तु अपनी 
सांकल में नहीं रह सकती तो उस कड़ी का होना व्यर्थ है वह 
उपयोगी नहीं, अनुपयोगी है । उसको निकालकर तोड़ देना चाहिए। 
इसी प्रकार हमारे प्रत्येक काम का हाल है । जो काम हमारी नियम 
रूपी सांकल की कड़ी बन सकता है वह पुण्य है, जो नहीं बन 
सकता वह पाप है । उदाहरण के लिए एक माता अपने बच्चे को 
अनुचित या हानिकारक काम करते देखती है और उससे उसको 

बचाने के लिए उसको एक थप्पड़ मार देती है तो वह पुण्य करती 
है, पाप नहीं करती। यदि बह न मारती तो पाप करती है । परन्तु 
यदि वह स्त्री बिना कारण किसी के एक थप्पड़ लगा देती है तो 
पुण्य के स्थान में पाप करती है । एक राजा एक घातक को प्राण- 
दण्ड देता है तो वह पुण्य करता है । यदि वह घातक को पारितोषिक 
देता है तो पाप करता है। इसी प्रकार यदि वह किसी व्यक्ति को : 
बिना कारण के मार देता है तो पाप करता है । यदि अधिकारी की 
रक्षा करता है तो पुण्य करता है। 

एक बात और है जिसका पाप और पुण्य से घनिष्ट सम्बन्ध है। 
वह है काम करने वाले की स्वतन्त्रता । पाणिनि मुनि की अष्टाध्यायी 
का एक सूत्र है—' “स्वतन्त्रः व्कर्त्ता।'' कर्त्ता वह है जो स्वतन्त्र 
हो।* जो स्वतन्त्र नहीं वह ““कर्त्ता”” नहीं, करण है। करण और 
कर्त्ता में यही भेद है कि कर्त्ता स्वतन्त्र होता है और करण कर्त्ता के 
हाथ में परतन्त्र। मैं हाथ से लिखता हूँ, या यों कहिये कि मेरा हाथ 
लिख रहा है। दोनों प्रकार के प्रयोग देखे जाते हैं । परन्तु हाथ 
लिखने में स्वतन्त्र नहीं है। मैं जब हाथ को आज्ञा देता हूँ तब वह 
लिखता है। जब आज्ञा नहीं देता तब रुक जाता है । इसलिए कर्ता 
का कर्त्तव्य इसी में है कि वह स्वतन्त्र हो । यदि स्वतन्त्रता न हो तो 
कर्तृत्व के स्थान में करणत्व आ जाता है जैसे--फाँसी देनेवाला 
राजा की आज्ञा से किसी को फाँसी देता है। तो वह उचित या 
अनुचित के लिए दोष का भागी नहीं बनता | उसका.तो केवल यही 
कर्त्तव्य है कि राजा की आज्ञा पाते ही फाँसी दे दे। यदि कोई पुरुष 
निर्दोष भी हो परन्तु फाँसी देनेवाला राजा की आज्ञो पाकर उसे 
फाँसी न दे तो वह दोषी समझा जाएगा, क्योंकि फाँसी देना या न 
देना राजा के अधिकार में है। वह केवल राजा का करण या साधनमात्र 
है। उसका यह कर्त्तव्य नहीं है कि किसी पुरुष के दोषी या अदोषी 


१. आज सारे संसार में न्यायपालिका को 'स्वतन्त्रःकर्त्ता' का आर्ष सिद्धान्त . 
मान्य है। शैतान पाप करवाता है, यह अन्धविश्वास पूंजाघरों व पुस्तकों 
तक 'हीव्बस्वारहआायाःहै॥ Panini Kanya Maha Vidyalaya 00॥९ली०म--* जिज्ञासु 

होने की विवेचना करे । हाँ एक बात में वह स्वतन्त्र है अर्थात्‌ राजा 
की आज्ञा पालन करे या न करे। यदि करेगा तो अदोष और न 
करेगा तो सदोष | इस प्रकार जहाँ तक फाँसी देनेवाले की स्वतन्त्रता 

"का सम्बन्ध है वहाँ तक उसमें कर्तृत्व और वहीं तक उसमें पुण्य 
या पाप है। जहाँ उसको स्वतन्त्रता नहीं वहाँ कर्तृत्व नहीं, अतः 
वहाँ पाप या पुण्य भी नहीं । एक पुरुष किसी अंश में स्वतन्त्र होता 
है किसी में परतन्त्र । जिस अंश में परतन्त्र है उसी में उसका करणत्व 
है और इसलिए पाप-पुण्य का विचार नहीं । कल्पना कीजिए कि 
राजा के जेलखाने में एक कैदी है । उसको किसी अपराध में दो वर्ष 
की सजा मिली है । कैदी होने की अपेक्षा से वह उन सब कामों के 
करने में परतन्त्र है जो कैदियों से लिये जाते हैं । जैसे दरी बुनना, 
चक्की पीसना, पाख़ाना साफ करना इत्यादि इसलिए इन कामों में 
पुण्य और पाप या दोष और अदोष का भागी नहीं । जेलर ने कहा 
“' आज चक्की पीसनी पड़ेगी !'' उसने कहा '* अच्छा !'' जेलर ने 
कहा '* नहीं आज दरी बुनना है '' उसने कहा '' अच्छा !'' इस अंश 
में कैदी कर्ता नहीं बल्कि “करण ' है। यदि जेलर ने “दरी बुनने'' 
के स्थान में चक्की पिसवाने का काम लिया तो इसमें दोष जेलर का 
है, कैदी का नहीं। इसलिए उसके लिए दण्ड की भी व्यवस्था : 
नहीं । परन्तु कैदी एक बात में स्वतन्त्र है अर्थात्‌ चाहे वह जेलर की 
आज्ञा पाले, चाहे न पाले । इसलिए इस स्वतन्त्रता के साथ-साथ ही 
उसका ' कर्तृत्व ' भी है । यदि आज्ञा पालेगा तो अदोषी और यदि न: 
पालेगा तो दोषी ठहराया जाएगा । इसी प्रकार सिद्ध हुआ कि यदि 
एक पुरूष किसी काम के करने या न करने में स्वतन्त्र है और 
वह काम को प्रयोजन की सिद्दि के लिए उच्चित समझता है 
और नहीं करता तो यह पाप है, इसके विपरीत पुण्य। 

यहाँ एक प्रश्‍न उठता है । बहुत से नास्तिक लोग कह बैठते हैं 
कि तुम मनुष्य समाज के प्रबन्धों के उदाहरणों को ईश्वर पर क्यों 
घटाते हो ? क्या ईश्वर के यहाँ पाप-पुण्य उसी प्रकार से हैं जैसे 
मनुष्यों के यहाँ? परन्तु इसका सीधा उत्तर यही है कि जब तुम 

'“ पाप-पुण्य’? का प्रश्‍न उठाते हो तो तुम भी तो मनुष्य समाज से 
ही उदाहरण लेते हो। जब तुमने प्रश्‍न किया कि '' संसार में पाप 
का आधिक्य क्यों है ?'' तो तुम्हारे पास मनुष्य समाज की घटनाओं 
से इतर पुण्य-पाप की कौन-सी कसौटी थी ? वस्तुत: पाप-पुण्य 
का जो तात्पर्य हमने यहाँ अनेकों उदाहरणों द्वारा दर्शाया है उससे 
इतर अन्य कोई तात्पर्य इन शब्दों का किसी काल, किसी देश, या 
किसी अवस्था में लिया ही नहीं गया । जब कभी और जहाँ कहीं 
किसी ने पाप-पुण्य शब्दों का प्रयोग किया है वहाँ यही अर्थ किया 
गया है । इसलिए यदि हम मनुष्य समाज के उदाहरण लेकर तुम्हारे 
प्रश्‍न की विवेचना करते हैं तो कोई पाप नहीं करते। 

हमने ऊपर “पाप-पुण्य ' के जो लक्षण दिये हैं उनसे दो बातों 
का पता चलता है-- 

(१) मनुष्य अपने कामों की प्रयोजन रूपी श्रृंखला में स्थान 
ढूँढ़ सकता है, अर्थात्‌ उसको इतना ज्ञान है कि यह मालूम कर सके 
कि अमुक काम अमुक प्रयोजन की सिद्धि करेगा.या नहीं। 

(२) मनुष्य को स्वतन्त्रता है कि अमुक काम करे या नहीं। 

पहली बात के विषय में एक प्रश्‍न उठ सकता है । उसको इसी 
` स्थान पर स्पष्ट कर देना चाहिए। यदि उसी काम का नाम ' पुण्य ' है 
जो किसी विशेष प्रयोजन की सिद्धि में सहायक हो और उसी का 
नाम “पाप' है जो इसमें बाधक हो तो प्रत्येक कर्म के उचित या 
अनुचित होने का लक्षण उसके परिणाम के आश्रित होगा और धर्म 
तथा सदाचार सापेक्षिक होगा न कि निरपेक्षक और प्रत्येक अधर्मी 
पुरुष अपने अधर्म को भी इसलिए धर्म समझेगा कि वह उसके 
प्रयोजन की सिद्धि करता है । अंग्रेजी की एक कहावत है कि साध्य 
ही साधन की कसौटी है (En justifies mean) । इस लोकोक्ति का 
संसार में इतना दुरुपयोग होता है कि वह बदनाम हो गई है । यदि 
सर्वसाधारण को यह ज्ञात हो गया कि पुण्य वही है जो अभीष्ट 
प्रयोजन की सिद्धि करे तो बड़े से बड़े झूठ, बड़े से बड़े हत्याकाण्ड, 
बड़े से बड़े अत्याचार “धर्म” में गिने जाने लगेंगे और मनुष्य 

समाज पर एक भयानक पशुपन का राज-हो जाएगा। 

इस स्थान पर इस प्रश्‍न की विस्तारपूर्वक मीमांसा करनी 
अप्रासंगिक है । परन्तु इतना उत्तर पर्यास होना चाहिए कि धर्म- 
अधर्म की व्यवस्था क्षुद्र प्रयोजन के द्वारा नहीं होती । कभी-कभी 
असत्य-भाषण भी छोटे-छोटे प्रयोजनों का साधक और सत्यभाषण 
बाधक हो जाता है । परन्तु छोटे प्रयोजन बड़े प्रयोजनों का अंशमात्र 
हैं । यदि कोई काम छोटे प्रयोजनों की सिद्धि करे भी और मुख्य 
प्रयोजनों में बाधा डाले तो उसे अधर्म कहेंगे। जैसे-एक मनुष्य 
रोग ग्रसित है । उसका अभीष्ट रोग-निवृत्ति है । परन्तु उसका मनः 
'किसी हानिकारक वस्तु को खाने के लिए भी मचल पड़ा अब 
* रोग निवारण' रूपी मुख्य अभीष्ट के अन्तर्गत एक गौण अभीष्ट आ 
पड़ा, परन्तु गौण के लिए मुख्य का हाथ से दे बैठना पाप होगा, 
पुण्य नहीं । पाप-पुण्य की व्यवस्था वस्तुतः जीवन के अन्तिम 
उद्देश्य की अपेक्षा से की जाती है । पाप-पुण्य ' निरपेक्षिक नहीं हैं। 
हैं तो यह सापेक्षिक परन्तु अपेक्षा ऐसी वस्तु की है जो सर्वसाधारण 
के दृष्टि-पथ से बहुत दूर है। वह इसे समझ ही नहीं सकते । इसलिए. 
साधारण मनुष्यों के पथ-प्रदर्शन के लिए निरपेक्षिक धर्म का ही 
उपदेश किया जाता है । अन्तिम प्रयोजन को दृष्टि में रखकर धर्म- 
अधर्म का निश्चय करना प्रत्येक मनुष्य का काम नहीं है । अतः 
यह काम अत्यन्त ज्ञानी और निष्पक्ष पुरुषों को सौंपा गया है जिनको 
शास्त्रकार ' आस' के नाम से पुकारते हैं । 

आप्तोपदेशः शब्दः ^ 

आप्त वह हैं जो अन्तिम उद्देश्य पर ही सदा दृष्टि रखते हैं । 

मैत्रेयी उपनिषद्‌ में कहती है-- 
येनाहं नामृतास्यां तेनाहं किं कुर्याम्‌ 

जो काम मुझे अन्तिम प्रयोजन की सिद्धि नहीं कराता, उसका 

मैं क्या करूँगी ? परन्तु संसार में सभी मैत्रेयी नहीं हैं । अतः उनके 

लिए तो निरपेक्षिक धर्म का ही उपदेश किया गया है अर्थात्‌ - 
__ सत्यं बद, धर्म चर? इत्यादि। 

परन्तु जब हम संसार में प्रचलित दुःख या पाप की मीमांसा 
करेंगे तो हमको अवश्य प्रश्‍न की तह तक पहुँचना होगा, इसलिए 
हमने कहा है पुण्य वह है जो जीवन के अन्तिम उद्देश्य की पूर्ति 
करता हो, यदि कर्ता को स्वतन्त्रता भी हो | यह दोनों शर्ते आवश्यक 
हैं और स्वतन्त्रता इन दोनों में परम आवश्यक है। १ 

अब मौलिक प्रश्‍न की ओर आइये। आक्षेप यह है कि ईश्वर 
- ने संसार में पाप क्यों उत्पन्न किया ? 

इस प्रश्‍न का रूपान्तर यह होगा-- 

ईश्वर ने मनुष्य को अन्तिम उद्देश्य का ज्ञान और उसके 
साधन प्रास करने की स्वतन्त्रता क्यों दी ? 

कल्पना कीजिए कि सृष्टि बनाने से पूर्व हमारे आक्षेप करने 
वालों से ईश्वर पूछ लेता है कि मैं किस प्रकार की सृष्टि बनाऊँ 
जिससे आप सन्तुष्ट रहेंगे ? प्रतीत होता है कि ' स्वतन्त्रता' से तो 
यह अप्रसन्न और असन्तुष्ट हैं । फिर अर्थापत्ति से सिद्ध होता है कि 
वह परतन्त्रता के पक्ष में हैं । क्योंकि ' स्वतन्त्रता? और “परतन्त्रता ' 
के मध्य में कोई अन्य मार्ग है नहीं। या स्वतन्त्रता दी जाए या 
परतन्त्रता । 
साधारण लोग तो यही कह उठेंगे कि ईश्वर ऐसी सृष्टि बनाता 
- जिसमें पाप होता ही नहीं, पुण्य ही पुण्य होता । इसका अर्थ यह है 
कि ईश्वर मनुष्य को न स्वतन्त्र छोड़ता और न महाशय अपनी 
स्वतन्त्रता का दुरुपयोग करते, परन्तु और विचारपूर्वक देखा जाए 
तो उस सृष्टि से भी हमारे नास्तिक मित्र सन्तुष्ट न न होते उस समय 
भी उनको यह आक्षेप करना पड़ता कि ईश्वर कैसा अत्याचारी 
है कि सृष्टि को जेलखाना बना रखा है। हमको न आँख से 
देखने की स्वतन्त्रता है, न पैरों से चलने की । जिस प्रकार इक्के 

का टट्टू आँख बन्द किये नाक की सीध में दौड़ता जाता है, 
उसे नहीं मालूम कि मुझे कहाँ जाना है और क्यों जाना है उसी 
प्रकार मनुष्य महाशय भी होते। उस दशा में शायद नास्तिक वर्ग 
को यह प्रश्‍न करने की भी स्वतन्त्रता न होती कि स्वतन्त्रता क्यों 
नहीं दी गई ? उनकी अवस्था उन देशी राज्य* के समान होती जहाँ 
स्वराज्य? प्रास के लिए सोचने या प्रश्‍न करने की आज्ञा नहीं है । 
जहाँ प्रजा को आँख, कान खोलकर चलने का स्वभाव भी नहीं है। 
सम्भव है ऐसी दशा कुछ लोगों को प्रिय हो । यदि परतन्त्रता 
सभी को अप्रिय होती तो संसार इसको सहन भी न करता। परन्तु 
विलास-प्रियता और आलस का अभ्यास करते-करते मनुष्य 
परतन्त्रता को भी प्रिय समझने लगता है । बहुत से दीर्घकारावास 
के अभ्यस्त पुरुष कारावास से निकलने पर बड़े दुःखी होते हैं । 
परन्तु इसमें भी सन्देह नहीं कि मनुष्य स्वभावतः परतन्त्रता-प्रिय 
नहीं है। यदि वह परतन्त्रता को सहन करता है तो किसी निमित्त 
से | मनुष्य क्या पशु-पक्षी भी परतन्त्र रहने के लिए तैयार नहीं हैं । 
इसके अतिरिक्त यदि आप गहरे में जाएँ तो एक विलक्षण 
प्रश्न उपस्थित होगा। यदि मनुष्य परतन्त्र हो गया तो उसके जीवन 
का उद्देश्य ही क्या होगा? और वह किसकी अपेक्षा से होगा? 
मनुष्य की अपनी अपेक्षा से या ईश्वर की अपेक्षा से ? ईश्वर अपने 
लिए तो इस समय भी कुछ नहीं करता। इससे ईश्वर की कोई 
` प्रयोजन सिद्धि नहीं होती। फिर परतन्त्र मनुष्य के प्रयोजन की 
कसौटी क्या होगी और उसकी सिद्धि किस प्रकार हो सकेगी ? 
यदि प्रयोजन न रहा तो काम किसलिए किये जाएँगे ? यदि मुझे 
१. देशी राज्य से अभिप्राय निरंकुश स्वेच्छाचारी भारतीय राजाओं व नवाबों 
'की रिंयासतें, यथा--चम्बा, पटियाला, जोधपुर, भोपाल, हैदराबाद व 
जूनागढ़। - जिज्ञासु' 

२: स्वतन्त्र पूर्वकाल के आर्य सामाजिक साहित्य की यह एक अनूठी विशेषता 
है कि दार्शनिक प्रश्नों पर गम्भीर विचार करते हुए आर्य विद्वानों ने 
स्वराज्य का शंख निडरतापूर्वक फूँका है । यह पैरा उसी का ज्वलन्त 
प्रमाण है । —जिज्ञासु' 

'किसी विशेष स्थान पर जाना नहीं है तो मैं यात्रा का कष्ट क्यों सहन 
करने लगा ? एक और उदाहरण लीजिए। अध्यापक शिष्यों को 
शिक्षा देता है । वह नित्य परीक्षा लिया करता है। कक्षा में पचास 
- विद्यार्थी हैं । उनको प्रश्‍न-पत्र दे दिया गया | पचासों को स्वतन्त्रता 
है कि चाहे प्रश्नों के उत्तर लिखें, चाहे न लिखें, चाहे उचित उत्तर 
दें, चाहे अनुचित, केवल इतना नियम है कि जो उचित उत्तर देगा 
वह उत्तीर्ण होगा, जो अनुचित वह अनुत्तीर्ण । पचास विद्यार्थी भिन्न- 
भिन्न प्रकार के उत्तर लिखते हैं, कोई ठीक, कोई बे ठीक | किसी के 
उत्तर में कोई त्रुटि नहीं। कोई सैकड़ों चूके करता है। किसी का 
उत्तर-पत्र अशुद्धियों से भरा पड़ा है हमारे नास्तिक महाशय कहते 
हैं--कैसा बुरा नियम है, परीक्षार्थियों को उचित उत्तर लिखने या न 
लिखने की स्वतन्त्रता ही क्यों है अध्यापक इनको केवल उचित 
उत्तर ही क्यों नहीं लिखवा देता ? जिससे अशुद्धि होने ही न पावे । 
मैं पूछता हूँ कि क्या यह आक्षेप उचित होगा ? कया परतन्त्रता 
से सम्पादित किये हुए सब के सब शुद्ध-पत्र विद्यार्थियों के हितकारक 
होंगे ? इसमें सन्देह नहीं कि विद्यार्थी पढ्ने और सोचने के परिश्रम 
से बच जाएँगे। परन्तु क्या हम उनको विद्यार्थी कह सकेंगे ? 
कया वह पत्थर के टुकड़े के समान ज्ञानरहित और क्रियारहित 
न होंगे। उनमें और उस तिपाई में क्या भेद होगा जिस पर वह बैठे 
हुए हैं ? ज्ञान की तो इसीलिये आवश्यकता पड़ती है कि वह धर्म 
और अधर्म दो मार्गों में से एक का त्याग और दूसरे का अवलम्बन 
कर सकें | यदि यह करना ही नहीं तो ज्ञान और क्रिया के अस्तित्व 
पर ही पानी फिर जाता है । यदि पाठशाला में परीक्षार्थी को स्वतन्त्रता 
नहीं, यदि अध्यापक उत्तम से उत्तम उत्तर लिखवा देता है तो पाठशाला 
खोलने, परीक्षाएँ लेने या उत्तर लिखवाने की ही क्या आवश्यकता 
है ? वस्तुतः यदि हमको स्वतन्त्रता न होती, तो भेद भी न होता, न 
हमको ज्ञान होता, न हमारी काम करने में रुचि ही होती, फिर हम 
ही क्यों होते और यह सृष्टि ही क्यों होती ? 
जो लोग यह प्रश्‍न करते हैं कि ईश्वर अन्य को पाप करने की 

आज्ञा क्यों देता है वह यह नहीं समझते कि ईश्वर न तो हमको पाप ' 
करने की आज्ञा देता है न पाप को सहन ही करता है।१ यदि 
परीक्षार्थी किसी प्रश्‍न का अनुचित उत्तर देता है तो इसका यह अर्थ 
नहीं है कि अध्यापक अनुचित उत्तर लिखने की आज्ञा देता है 
अथवा उसको सहन भी करता है । आज्ञा देना या सहन करना उसे 
समय कहा जाता जब वह अनुचित उत्तर लिखने पर भी परीक्षार्थी 
को उसी प्रकार उत्तीर्ण कर देता जैसे उचित उत्तर लिखने वाले को 
करता है । जन वह अपनी वाणी और कर्मो द्वारा पुकार-पुकार कर 
कह रहा है कि जो अनुचित उत्तर देगा वह अनुत्तीर्ण होगा तो 
अध्यापक पर अनुचित उत्तर देने की आज्ञा देने या सहन करने का 
दोष नहीं लगाया जा सकता। 

इसी प्रकार यदि ईश्वर मनुष्य को पाप पुण्य का ज्ञान प्रास 
करने का साधन देता है, यदि वह पाप करने पर दुःखरूपी दण्ड 
देता है और पुण्य करने पर सुखरूपी पारितोषिक तो ईश्वर पर पाप 
की आज्ञा देने अथवा पाप सहन करने का दोष लगाना अन्यांय और 
तर्कशास्त्र का दुरुपयोग करना है । मनुष्य कर्म करने में स्वतन्त्र और 
"फल पाने में परतन्त्र है । स्वतन्त्रता उसकी उन्नति के लिए आवश्यक 
है, फल की परतन्त्रता यह प्रकट करती है कि ईश्वर उसके 
पापों को सहन नहीं कर सकता । अतः कर्म करने में स्वतन्त्र 
होना और.फल पाने में परतन्त्र होना दोनों ही मनुष्य के हित के 
लिए हैं । 


१. पूज्य उपाध्यायजी ने इस प्रश्‍न का-विवेचन करते हुए अपनी पुस्तक 
~ Aryas2m4} में बहुत सुन्दर उत्तर दिया है कि "God does not create 
‘sin, nor creates the sinner. The sinning soul is eternal.and uncreated. 
For its use God has created things which the soul has freedom to 
use, not to use or to use wron।४." अर्थात्‌ परमात्मा ने न तो पाप को 
पैदा करता है और न पापी को। पाप करने वाला जीवात्मा नित्य व 
अनादि है। उसी के प्रयोग के लिए ईश्वर ने पदार्थ उत्पन्न किये हैं, 
जिनका प्रयोग करने, न करने अथवा दुरुपयोग करने में वह स्वतन्त्र है । 

६ जिज्ञासु १ 

कुछ लोग प्रश्‍न करते हैं कि ईश्वर ने जीव को सर्व प्रकार से 
धर्मात्मा ही क्यों न बनाया । न अन्धे को बुलाते, न दो आदमी आते। 
वस्तुतः इस प्रश्‍न ने बहुत से आस्तिकों को भी चक्कर में डाल दिया 
है । फिलण्ट महोदय इस पर लिखते हैं-- 

वह कहते हैं कि \'*यदि तुम यह पूछो कि ईश्वर ने सन 
धर्मात्मा क्यों नहीं बनाये तो इसका मेरे पास कोई उत्तर नहीं है । यह 
ऐसा प्रश्‍न है कि इसका उत्तर हो ही नहीं सकता और न इससे कुछ 
लाभ ही है। यदि तुम कहो कि ईश्वर ने लोगों को फरिश्तों के 
समान क्यों नहीं बनाया तो तुम यह भी प्रश्‍न कर सकोगे कि उसने 
-फरिश्तों के भी ऊपर ऐसे उत्तम प्राणी क्यों नहीं बनाये जितने 
'फरिश्ते जंगली आदमियों से उच्च हैं । इस प्रकार अनवस्था दोष 
आयेगा।'' 

इन प्रश्नों की जड़ यह मान्यता--फ्लिण्ट महाशय ने अपनी 
निर्बलता का यह उत्तर इसलिए दिया है कि वह एक विशेष प्रकार 
की आस्तिकता मानते हैं जिसका उनके पास कोई प्रमाण नहीं है। 
उनका सिद्धान्त है कि ईश्वर ही अनादि है। उसी ने जीव आदि 
समस्त सृष्टि को बनाया । यदि ऐसा है तो नास्तिकों का यह प्रश्न 
उचित ही होगा कि ईश्वर को ऐसी सृष्टि बनाने की क्‍या _ 
आवश्यकता थी, जिसमें नित्य कलह और पाप का प्रचार रहे। 


]. Butif questond as to why He has not done the latter. I feel no 
shame in confessng my ignorance. It seems to me thatwhen 
youhave resolved the problem of the origin of moral evil into 
the question, why has God not originated moral universe in 
which lowest being would be as excellent as the archangels 
are? You have at once shown it to be speculatively incapable 
of solution and practically without importance. The question 
is one which would obviously give rise to another, why has 
God not created only moral beings as much superior to the 
archangels as they are superior to the Australian aborgines? 
and that to still another of the same kind and so on ad 

ईश्वर को स्वयं तो किसी बात की कमी न थी और ईश्वर के 
अतिरिक्त और कोई वस्तु थी नहीं। यदि ईश्वर ने अपना गौरव 
जताने के लिए सृष्टि बनाई तो गौरव किसको जताता ? उसके अतिरिक्त 
अन्य कोई था ही नहीं । अपनी बनाई हुई वस्तुओं को अपना गौरव 
जताना हँसी की बात है । ऐसे ईश्वर के अस्तित्व का संसार में कोई 
प्रमाण ही नहीं मिलता । न हमने ऐसे ईश्‍वर की सिद्धि इस पुस्तक 
- में की है। हमने तो सृष्टि के नियमों द्वारा यह सिद्ध किया है कि 

परमाणुओं और जीवों को सृष्टि के रूप में परिवर्तित करने वाली 
सत्ता का नाम ईश्वर है। ईश्वर जीवों को बनाता नहीं बह उनकी 
भलाई के लिए सृष्टि रचता है। वह उनकी उन्नति के लिए साधन 
उत्पन्न करता है। वह उनके आत्मा में धर्म के लिए प्रेरणा करता है 
और सन्मार्ग से बहकने पर सच्चे पिता के समान उनको दुःख रूप 
दण्ड देता है जिससे वह सचेत हो जाएँ और दुष्ट मार्ग का परित्याग 
कर दें | इसमें ईश्वर का अपना कोई अभीष्ट नहीं है । न उसने अपने 
आनन्द, गौरव या अन्य स्वार्थ के लिए सृष्टि बनाई है। जीव और 
परमाणु ईश्वर के समान ही अनादि हैं, परन्तु ईश्वर अधिपति है 
और यह सब उसके आधीन हैं | परमाणु तो जड़ हैं । यह केवल 
जीवों के लिए हैं, जो पुण्य करते हुए उन्नति कर सकते हैं और पाप 
मार्ग का अवलम्बन करने पर अवनति को प्राप्त करते हैं। इन 
परमाणुओं द्वारा जीवों के लिए शरीर तथा उनके पालन-पोषण 
आदि के लिए अन्य वस्तुएँ बनाना ही ईश्वर का काम है । यही सृष्टि 
का प्रयोजन है । यही संसार-रचना का उद्देश्य है । जे एस० मिल० 
महोदय के एक वाक्य को हम तीसरे अध्याय में उद्धृत कर चुके 
हैं जिसमें उन्होंने बताया है कि-- 

"There is in nature a permanent element and also a 
changeable." 

अर्थात्‌ संसार में एक स्थायी तत्त्व है और दूसरा अस्थायी। 
जीव तथा प्रकृति के परमाणु स्थायी हैं, परन्तु जीवित शरीर अस्थायी 
१. मूल में मुद्रण दोष से ' ऐसे ' शब्द छूट गया था। -- जिज्ञासु' 

है । ईश्वर स्थायी वस्तुओं का बनानेवाला नहीं, किन्तु उन पर शासन 


करनेवाला है। न उसने इनको बनाया है, न नष्ट कर सकता है। ` 


जिसको बनाता है उसको नष्ट भी कर सकता है। इस सिद्धान्त 
के मानने से यह प्रश्‍न.उठ ही नहीं सकता कि ईश्वर ने सबको 
धर्मात्मा ही क्यों नहीं उत्पन्न किया? जब जीव उसी के समान 
अनादि थे तो वह उनकी प्रकृति ही कैसे बदलता ? वह* तो केवल 
यही कर सकता था कि उनके लिए ऐसी सृष्टि बनावे जिसके द्वारा 
वह परम उन्नति को प्राप्त हो सकें । यदि वह इस सामग्री से जिसका 
एकमात्र देने वाला ईश्वर है और जो उसने सर्वथा उनकी उन्नति के 
लिए ही बनाई है, कुछ लाभ नहीं उठा सकते तो इसमें ईश्वर का 
क्या दोष है? 

पुण्य की आधारशिला--वस्तुतः यदि हम विचारपूर्वक देखें 
तो इस सृष्टि से अधिक उपयोगी भी कोई सृष्टि हो ही नहीं सकती, 
जो जीवों की उन्नति का साधन हो सके। जीव को ज्ञान की 
आवश्यकता थी, इसलिए उसको पाँच ज्ञानेन्द्रियाँ दी गईं ज्ञानेन्द्रियों 
के लिए उन्हीं के अनुकूल विषय दिये गये | सृष्टि में जो कुछ रचा 


गया है, सब हमारे भले के लिए है । यह स्वतन्त्रता जिसको लोग ' 


पाप का: बीज कहते हैं, वस्तुतः पुण्य की आधारशिला है। 
इसी स्वतन्त्रता के सहारे मनुष्य धर्मात्मा होने के लिए उद्यत होता 
है। यह असत्य है कि संसार में धर्मात्मा होने के लिए पर्यास प्रेरणा- 
सूचक साधन नहीं हैं । वस्तुतः समस्त संसार हमको धर्मात्मा होने 
के लिए प्रेरित करता है । स्वतन्त्र करते हुए भी ईश्वर ने हमारे मार्ग 
के चारों ओर कांटों की ऐसी बाड़ लगा रखी -है जिससे न तो हम 


आपने मार्ग से बहुत दूर भाग सकते हैं, न बहकाने वाली शक्तियाँ 


ही हम पर सीमा के बाहर आक्रमण कर सकती हैं । 


हमको सतूपथ पर रखने के लिए सबसे पूर्व तो हमारा | 


अन्तःकरण ही है जिसको महर्षि दयानन्द परमात्मा की ओर से 


१. यहाँ मूल में मुद्रण दोष से “यह ' छपा है । हमने वह करके वाक्य सुधार 
दिया हे.) Public Domain. Panini Kanya Maha Vidyalaya Collection— जिज्ञासु 


igitjzedby Arya Samaj Foundation Chennai and eGangotri 


ईश्वर के गुण (२) १९९ 
न 


उपदेश बताते हैं । वस्तुत: अन्तःकरण कितना बड़ा रक्षक है.? संसार 
के कितने आत्मा इसी अन्तःकरण के शब्दों को सुनकर कुपथ पर 
विचलित होने नहीं पाते । संसार सागर में तैरते हुए जीवन के लिए 
यह एक बड़ा भारी ज्योतिस्तम्भ (7.९ ०८७९) है, जिसको देखकर 
हम पापरूपी चट्टान पर टकरा न जाएँ | गिरतों का सहारा अन्तःकरण 
ही है। यदि अन्तःकरण हमको धर्म-अधर्म का उपदेश न करता 
होता तो हम न जाने कितने बड़े गड्ढे में गिर गये होते? जिस 
समय संसार के सभी उपदेष्टा थक जाते हैं, जब समस्त प्राकृतिक 
प्रकाश छिप जाता है, अन्धेरी रात में, घोर जंगल में मनुष्य का 
अन्तःकरण अपने अतुल प्रकाश द्वारा सन्मार्ग बताता है । यदि हिसाब 
लगाया जाए तो सौ में दो चार ही निकलते हैं, जो इस प्रकाश को 
न देख सकें, इसके शब्द को न सुन सकें। अधिक ऐसे ही हैं जो 
इसके उपदेशों को सुनकर असत्य मार्ग से हट जाते हैं। 

कांटे किसलिए हैं ?--हे अन्तःकरण की ज्योति का तिरस्कार 
करनेवालो ! हे इस संसार को पाप-पूरिंत माननेवालो'! क्या तुमने 
कभी पापियों के हृदय में घुसकर देखा है कि वहाँ क्या हो रहा है ? 
कया तुमने कभी निर्बल से निर्बल और दुष्ट से दुष्ट मनुष्य की मनोगति 
का निरीक्षण किया है? यदि किया है तो सच बताना कि क्या 
अन्तःकरण उनको कभी पाप से नहीं बचाता और क्या वह इतने ही 


. पापी होते यदि उनके पास अन्तःकरण रूपी अस्त्र न होता ? लोग 


भूल करते हैं जो समझते हैं कि संसार में पाप का राज्य है । पापी से 
पापी मनुष्य भी अपने अधिक समय को पाप में नहीं लगाता । जिस 
पुरुष के दस प्रतिशत काम भी पापमय होने लगते हैं, उसके प्रति 
समस्त संसार को घृणा हो जाती है और उसका जीवित रहना दुस्तर 
हो जाता है । क्यों ? इसलिए कि सृष्टि बनाई ही इसलिए गई है कि 
धर्म का प्रचार हो ? जो लोग बाग के चारों ओर कांटों की बाड़ 
देखकर यह समझ लेते हैं कि यह बाग कांटों से ही भरा हुआ 
है बह कितनी भूल करते हैं ? अरे मूर्ख प्राणी! यदि इस संसार में 


- काटे हैं भी तो बह तुझे पाप से बचाने के लिए हैं, पाप में रत करने 

के लिए नहीं । व्यक्ति या समाज के हृदय में पाप से इतनी घृणों क्यों 
है? क्यों एक पापी को प्रबल होते हुए देखकर भी हम विद्रोह 
करने लगते हैं ? इसीलिये कि संसार सदाचार का इच्छुक है । सदाचार 
पर ही उसकी स्थिति है। सदाचार ही सृष्टि रचना का उद्देश्य है। 
संसार में स्वतन्त्रता है तो बह इसीलिये कि लोग धर्म के मूल्य को 
पहचान सकें । यदि कुछ पाप है भी तो इसलिए कि उससे तुलना 
करके पुण्य की ज्योति का तत्त्व भली- भाँति प्रकाशित हो सके। 
दुःखों के अभाव में उन्नति थोड़ी होती--जिस प्रकार पाप 
के विषय में लोगों की अत्युक्ति है । इसी प्रकार दुःख के विषय में 
भी है। लोग समझते हैं कि यदि ईश्वर भला है तो उसकी सृष्टि में 
दुःख होना नहीं चाहिए था। पाप के विषय में जो कुछ कहा गया 
हैं उससे पाठकगण समझ गये होंगे कि ईश्वर भला है। इसीलिये 
संसार में दु:ख है । यह दुःख ईश्वर की भलाई का द्योतक है । बुराई 
का नहीं । उसकी दया का सूचक है निर्दयता का नहीं । यह दुःख 
ही है जो मनुष्य को पाप से बचाता है । यदि पाप का परिणाम 
दुःख न होता तो पुण्य की उन्नति ही कैसे होती ? अच्छे राजा के 
राज्य में यदि जेलखाने या दण्डालय उपस्थित हैं तो उनका कारण 
राजा की निर्दयता नहीं बल्कि सहृदयता है । यह आवश्यक है कि 
उनका परिमाण सीमा से बढ़ न जावे। जिस प्रकार सब प्रकार के 
दण्डों के अभाव में अराजकता आ जाती है उसी प्रकार सब प्रकार 
के दुःखों के अभाव में भी उन्नति कम हो जाती है। 
दुःख के दो प्रकार यदि हम दु:ख को मीमांसा पर विचार 
करें तो ज्ञात होगा कि दुःख दो प्रकार का है । एक उन्नति करने की 
प्रेरणा करता है । दूसरा पाप से बचाता है । पहले प्रकार का वस्तुतः 
दुःख नहीं है, कभी-कभी मनुष्य आवश्यकताओं का नाम 
दुःख रख लेता है। जैसे-- भूख लगती है, प्यास सताती है, वस्त्रों 
को आवश्यकता होती है। यदि इनकी पूर्ति की सामग्री अनायास 
ही उपस्थित रहती है तो मनुष्य कहता है कि मैं सुखी हूँ.। यदि उसे 
“इसके सस्पाद्रन,में. हाया पैड माठता, फ़द़्तान्कै नो ्रहज्ससझता है कि | 

मैं दु:खी हूँ। आवश्यकताओं की पूर्ति की सामग्री की अनुपस्थिति 
- को दुःख समझना भूल ही तो है, क्योंकि यदि इनके सम्पादन के 
लिए हाथ-पैर मारना न पड़े तो मनुष्य कार्य क्यों करे? और यदि 
काम न करे तो उसकी शक्तियों का विकास कैसे हो ? मनुष्य की 
शक्तियों का विकास तो तभी होता है, जब उनको प्रयोग करने 
की आवश्यकता पड़े और. प्रयोग करने की आवश्यकता तभी 
पड़ती है, जब सामग्री उपस्थित न हो और प्रयत्न द्वारा उपस्थित हो 
सकती हो । जिन लोगों के घर की सम्पत्ति होती है वह विषयों में 
'फँसकर शीघ्र ही अपनी शक्तियों का हास कर बैठते हैं। चाहे 
व्यक्तियों के उदाहरण लो, चाहे जातियों के, चाहे साम्राज्यों के, 
चाहे व्यापारियों के । इतिहास इस बात का सूचक है कि मरता क्या 
न करता । उन्नति उन्हीं लोगों ने की है जिनका जीवन संग्राम के 
संकट में फंसा है। जो चैन की नींद सोते हैं, वह सोने के 
अतिरिक्त और कुछ करने के भी योग्य नहीं रहते। धनाढ्यो के 
धनाढ्यपन का इतिहास देखो और पता चलेगा कि उनके पूर्वज 
निर्धनता से तंग आकर परिश्रमशील हुए और उन्होंने घोर प्रय 
द्वारा धन को एकत्रित किया । अब सन्तान की क्या दशा है ? क्या 
उनमें आपने पूर्वजों के समान तपोबल है ? क्या वे उतना पुरुषार्थ 
करते हैं ? क्या वह अवनति नहीं उन्नति है ? यदि संसार में सभी 
सुख अनायास मिल जाया करें तो उसमें उन्नति करने का कोई 
साधन नहीं रहेगा । विजय उसी को मिलती है जो संग्राम में लड़ता 
है। यश उसी को प्राप्त होता है जो कष्ट सहता है । संग्राम में लड़ना 
और कष्ट सहना दुःख नहीं है किन्तु सुखों का पेशवा है। इसको 
दुःख कहना बड़ी भारी भूल है। अल्फ्रेड रसेल वालेस (१६१ 
२५55९ 2३०९) ने अपनी पुस्तक^ जीवन जगत्‌ (The World of 
#६) में दुःख की बहुत विस्तृत मीमांसा की है । वह नास्तिकों के 
आक्षेपं पर विचार करते हुए कहते हैं । 

“हमको संसार के दुःख देखकर प्रायः घृणा हो जाती है और 
१. यहाँ पुस्तक शब्द मूल में छूट गया था। --*जिज्ञासु' 

हम कहने लगते हैं कि यह सृष्टि सर्वज्ञ सर्वशक्तिमान्‌ और दयालु 

सत्ता की बनाई नहीं हो सकती ।' '* परन्तु वह इस मत को स्वीकार 

नहीं करते जो विकासवादी ईश्वर के पीछे लाठी लिए फिरते हैं 
और जिनको इस वर्तमान सृष्टि में दया की एक किरण भी दिखाई 
नहीं पड़ती, उन्हीं के विषय में उक्त महोदय कहते हैं 

““इन लेखकों (अर्थात्‌ आक्षेप करनेवालों) और विकासवादियों 
ने कभी दुःख की जड़ तक पहुँचने का यत्न नहीं किया । उन्होंने यह 
नहीं सोचा कि दुःख विकास के लिए बड़ी आवश्यक वस्तु है और 
प्राणिवर्ग में दुःख के उत्पन्न करने का एक विशेष प्रयोजन है। 
वस्तुतः दुःख उसी परिमाण में पाया जाता है जिसमें उसका.उपयोग 

है।''२ (जीवन-जगत्‌ पृ० ३७२) 

इसके पश्चात्‌ वह लिखते हैं-- | 

डार्विन का एक महत्त्वपूर्ण कथन--डार्विन ने एक नियम 
पर बड़ा बल दिया है । वह यह है कि कोई इन्द्रियं, शक्ति या वेदना 
किसी प्राणी में उस समय तक नहीं उत्पन्न होती जबं'तक उसका 
उसकी जाति के लिए उपयोग न हो । इसलिए प्रत्येक प्राणी-वर्ग 
में दुःख भी उतना ही उत्पन्न हुआ होगा, जितनी उसके लिए 
आवश्यकता है। उसंसे अधिक कदापि नहीं । (जीवन-जगतू 

]. Allthisis so utterly abhorrent to us that we cannot reconcile it 
with an author of the universe who is at once all power and 
all good. (p. 369) 

2. None of these writers, however, nor, so far as I know, any 
evolutionist, has ever gone to the root of the problem, by 
considering the very existence of pain as being one of the 
essential factors in evoluton, as having been developed in the 
animal world for a purpose as being strictly subordinated to 
the law of utility, and therefore never developed beyond what 
actually needed for the preservation of life. (p. 372) 

3. “One of these principles, much insisted on by Darwin, is, that 


no organ, faculty, or sensation can have arisen in animal except 
throughrits atilityotoithespeelesNTheiseisstdtioniof pain has 

इस विषय में फ्लिण्ट महोदय इस प्रकार लिखते हैं-- 

१ दु:ख परिश्रम के लिए प्रेरणा करता है और परिश्रम द्वारा 
ही हमारी शक्ति नियमित तथा विकसित हो सकती हैं। इच्छा 
आवश्यकता का अनुभव कराती हैं। आवश्यकता का अनुभव 
ही दुःख है। परन्तु यदि जीवों में इच्छाएँ न हों और उन इच्छाओं 
द्वारा उत्पन्न हुए प्रयत्न न हों तो फिर जीव रहेंगे ही क्या? क्या वह 
ऐसे ही विशाल और सुन्दर होंगे जैसे अब हैं ? यदि खरगोश को 
भय न हो तो क्या वह इतना ही तीव्रगामी होगा जैसा अब है ? यदि 
शेर को भूख न लगे तो क्या वह उतना ही बलिष्ठ होगा जैसा अब 
है ? यदि मनुष्य को किसी के साथ झगड़ना न पड़े तो क्या. वह . 


been thus developed, and must therefore be proportional in 
each species to its needs, not beyond those needs." 


l. “Pain isa stimulus to exertion, and itis only through exertion 
that faculties are disciplined and developed. Every appetite 
originates in the experience of a want, and the experience of 
want is a pain; but what would the animals be without their 
appetites and the activites to which these give rise? Would 
they be the magnificent and beautiful creatures, so many of 
them are? Ifthe hare had no fear, would it be as swift as it i5? 
If the lion had no hunger, would it be as it is? If man had 
nothing with which, to struggle, would he be as strong as 
ingenious, as variously skilled and educated as he is? Pain 
tends to the perfection of the animals: It has, that is to say, a 
good end; an end which justifies its use; one which would be: 
so even if perfection, should not be conducive to happiness. 
Perfection it seems to me is a worthy aim in itself and the 
pain whch naturally tends to it is no real evil, and needs no 
apology.I fail to see that the nearest approxmation to the ideal 
of animal life is the existence of a well fed hog, which does 
not need to exert itself, and is not designed for the slaughter. 
Whatever pain isneeded'to make the animals so exercise their 

ऐसा प्रयनशील, ऐसा बुद्धिमान्‌, ऐसा चतुर और ऐसा शिक्षित होगा 
जैसा अब है ? दुःख ही प्राणियों की पूर्णता का साधन है, अर्थात्‌ 
इसका परिणाम अच्छा होता है । इस परिणाम से ही इसकी उपयोगिता 
स्पष्ट होती है। यह उपयोगिता उस समय भी सिद्ध होती यदि पूर्णता 
का अन्त आनन्द न होता। मैं समझता हूँ कि पूर्णता स्वयं एक 
उच्च-कोटि का साध्य (प्रयोजन) है और जो दुःख इस प्रयोजन 
की सिद्धि करता है वह कभी बुरा नहीं हो सकता । इस आक्षेप के 
~: लिए चिन्ता करना व्यर्थ है । मेरी समझ में नहीं आता कि प्राणिवर्ग - 
के जीवन का आदर्श बह सुअर हो जिसको भली-भाँति खिलाया- 
'पिलाया जाता हो, जिसे कुछ काम न करना पड़ता हो और वथ 
करने के लिए न बनाया गया हो । प्राणिवर्ग की शक्तियों के विकास 
तथा उनकी प्रकृति की उन्नति के लिए जितने दुःख की आवश्यकता 
थी, उतना ही दिया गया है। जब हम कहते हैं कि, प्राणियों का 
“मुख्य उद्देश्य सुख की प्राप्ति है तो हम ईश्वर की सृष्टि-रचना के 
प्रयोजन की अवहेलना करते हैं । यदि दुःख केवल पूर्णता का ही 


faculties, as to improve and develop their natures, has been 
wisely and rightly allotted to them. We assign a low aim to 
providence when we affirm that it looks merely to the 
happiness even of the animals. It would be no disproof of 
benevolence in the creator if pain in the creatures tended 
simply to perfection and not to happiness; while it must be 
regarded as a proof of. His behevolence if the means which 
lead to perfection lead also to happiness. And this they do. 
The pain which gives rise to exertion and the pain which is 
involved in exertion are, as a rule, amply rewarded even with 
pleasure. Perhaps susceptibility to pain isnecessary.condition 
of susceptibility to pleasure; perhaps the bodily organism 
could not be capable of pleasure and insensible to pain; but 
whether this be the case or not, it is a plain and certain matter 
of fact that the activities which pain orginiate are the chief 
sources of enjoyment throughout the animal creation. The 
perfecting.powenof suffering vstseerawitswhighest form not 

साधन होता और सुख का साधन न होता तो भी यह ईश्वर की परम 
दया का सूचक होता। परन्तु इससे तो और भी अधिक दया का 
परिचय मिलता है कि दुःख न केवल पूर्णता का ही साधन है 
अपितु सुख का भी | जो दुःख प्रयत्न के लिए प्रेरणा करता है और 
जो दुःख प्रयत्न करने में होता है यह दोनों ही अन्त में आनन्द को 
प्राप्त करानेवाले होते हैं । शायद सुख के अनुभव के लिए दुःख का 
अनुभव आवश्यक है । शायद प्राणियों के शरीर ही ऐसे बने हैं कि 
यदि वह दुःख का अनुभव न करते तो सुख का अनुभव भी न कर 
सकते । चाहे यह सत्य हो या नहीं परन्तु एक बात तो स्पष्ट है कि 
समस्त जीवन-जगत्‌ में वह दु:ख परम आनन्द का साधन होता है 
जो प्राणियों को परिश्रम के लिए उत्तेजित करता है। दुःख की 
उपयोगिता का परिचय इतना छोटे प्राणियों में नहीं मिलता जितना 
मनुष्य में मिलता है। इतना शारीरिक बातों में नहीं मिलता जितना 
मानसिक बातों में मिलता है। यह आत्मा के परिशोधन और 
शिक्षण में परम सहायक है। दुःख से हृदय की कठोरता कम हो 
जाती है, दुःख से अभिमान का दमन होता है, दुःख से साहस व 
` धैर्य बढ़ता है, दुःख से सहानुभूति का आधिक्य होता है, दुःख से 


in the brute, but in man; not in its effects on the body, but in 
its influence on the mind. Itis of incalculable use in correcting 
and disciplining the spirit. It serves to soften the hard of heart, 
to subdue the proud, to produce fortitude and patience, to 
expand the sympathies, to exercise the religious affections, 
to refine, strengthen, and elevate the entire disposition. To 
come ‘out pure gold, the character must pass through the 
furnace of affliction. And on one who had borne sufferng 
aright has ever complained thathe has been called on to endure 
too much of it. On the contrary, all the noblest of our race 
have learned from experience to count suffering not.an evil 
but a privilege, and to rejoice in it as working out in them. 
through its purifying and perfecting power, and eternal weight 
of glory (Flint's Theism p. 247-250) 

धर्म के लिए श्रद्धा उत्पन्न होती है । सारांश यह है कि इससे सम्पूर्ण 
मानवी प्रकृति परिशोधित, सुदृढ़ तथा उच्च हो जाती है । शुद्ध स्वर्ण 
तभी होगा जब दुःख को भट्टी में से होकर निकले और जिस किसी 
ने दुख का ठीक-ठीक सहन किया है उसको कभी यह शिकायत 
नहीं हुई कि मुझे आवश्यकता से अधिक दुःख सहना पड़ा । इसके 
विरुद्ध मनुष्य जाति के रलों ने अपने जीवन के अनुभव से यह 
सीखा है कि दुःख बुरा नहीं है किन्तु दुःख भाग्य से ही मिलता है। 
अमर यश की प्राप्ति का एकमात्र साधन यही है कि दुःखों के पवित्र 
तथा उन्नति करनेवाले प्रभावों से लाभ उठाता हुआ मनुष्य उनमें से 
निकलने का प्रयत्न करें।'' (फ्लिण्ट का आस्तिकवाद पृ० २४७- 
२५०) 
अब तक हमने उन दुःखों का वर्णन किया है जो भूख, प्यास 
आदि इच्छाओं के रूप में हमारी आवश्यकताओं की सूचना देते हैं । 
यह वस्तुतः दुख नहीं है किन्तु कर्म परायणता के लिए प्रेरणा मात्र 
हैं । परन्तु बहुत से दुख ऐसे हैं जिनको हम इस कक्षा में नहीं रख 
सकते । वह प्राणियों का नाश करके ही जाते हैं । मृत्यु उनका छोरा- 
सा रूप है। उनके कारण मनुष्य अपने कर्तव्यों से भी च्युत हो जाता 
है, उसका साहस टूट जाता है और वह निराशा तथा आलस्य का 
जीवन व्यतीत करने लगता है । समस्त तापों या दुखों के भारतवासियों 
ने तीन विभाग किये हैं- ( १) आध्यात्मिक अर्थात्‌ जो अपने ही 
मन या शरीर से उठते हैं जैसे सहस्त्रों प्रकार की घोर पीड़ाएँ या रोग 
जो मनुष्य को कुछ करने नहीं देते, अनेक प्रकार के भयानक ज्चर, 
- अन्धापन, बहरापन तथा अन्य कष्ट। सैकड़ों प्रकार के मानसिक 
रोग जैसे इर्ष्या, द्वेष, काम, क्रोध आदि (२) आधिभौतिक जो 
एक प्राणी को दूसरे प्राणियों से होते हैं (३) आधिदैविक जों 
प्रकृति की अन्य शक्तियों द्वारा पहुँचते हैं । 
पहले प्रकार के बहुत से मानसिक और कुछ शारीरिक दुःखों 
को हम प्रयत्र-प्रेरक समझ सकते हैं । परन्तु शरीर के अनेक रोग 
और दूसरी तथा तीसरी कोटि के दुःख इतने भयानक हैं कि इनका 

उपयोग समझ में नहीं आता और एक बार तो बड़े से बड़े आस्तिक 
और दयालु पुरुष के मुँह से निकल ही जाता है कि यदि ईश्वर है 
तो बड़ा क्रूर है छोटे-छोटे जन्तुओं से लेकर जन्तुओ के शिरोमणि 
मनुष्य-महाशय तक सब एक दूसरे के रक्त के प्यासे दिखाई देते 
हैं छोरी मछली बड़ी मछली को खा जाती है । बड़ी को उससे भी 
बड़ी हड़प जाती है। एक-एक हेल के एक समय के भोजन के 
लिए सैकड़ों छोटी मछलियाँ अपनी जान से हाथ धो बैठती हैं। 
एक-एक मगर मुँह फाड़ते ही सैकड़ों मछलियों को निगल जाता 
है। भगत बगला एक पैर से खड़ा हुआ मछली प्राप्ति के लिए ही 
गायत्री जपता रहता है। फिर मनुष्य महाशय क्या कुछ कम हैं ? 
यदि एक जंगल में एक दो शेर रोज एक दो जानवरों की आहुति 
करते हैं तो एक नगर के हजारों मनुष्यों के लिए सैकड़ों बकरियाँ, 
भेड़ें, सुअर तथा गाएँ आपने प्राणों को न्यौछावर कर देती हैं । बिल्ली 
को चूहे प्रास करने या छिपकली को पतंगे प्रास करने या चील तथा 
बाज को छोटी-छोटी चिड़ियाएँ प्राप्त करने में तो देर भी लगती है 
क्योंकि इनका आहार कुछ निश्चित सा है परन्तु सभ्य और सुशिक्षित 
गुब्द्राज की तीव्र दृष्टि से चौपायो में खाट और उड़नेवालों में 
पतंग भी नहीं बचने पाती।* बड़ी मछलियों के पंजे से छोटी 
मछलियाँ बच भी सकती हैं। परन्तु दो पैर और दो हाथ वाले 
मगरमच्छ जब अपना जाल बिछाते हैं तो समुद्र के समुद्र शीघ्र ही 
खाली कर देते हैं सभ्य और सुशिक्षित देश के उच्च महानुभावों 
के नाइते के लिए एक नगर में ऐसी-एऐसी कलें बनाई राई हैं 
कि सैकड़ों पशुओं के सिर मिनटों में धड़ों से पृथक्‌ कर दिये 
जाते हैं। सभ्य देशों के होटलों पर दृष्टि डालिये । यदि मृत्यु-पीड़ा 
संसार में सबसे बड़ी पीड़ा समझी जा सकती है तो यह होटल 
प्राणिवर्ग को अधिक से अधिक कष्ट पहुँचाने के सबसे बड़े साधन 
हैं । यदि प्राणियों के दुःखों का वायुमण्डल पर कोई चिह्न बन 


१. उपाध्याय जी के इस वाक्य पर बड़े-बड़े कवियों ने सुन्दर कविताएँ रची 
हैं। र --'जिज्ञासु' 

सकता है तो कहना चाहिए किसमस्त भूमण्डल क्रन्दन और चीख- 
पुकार से भरा हुआ है । होटलों में जाइए, हस्पतालों की सैर कीजिए, 
कॉलेजों की ओर दृष्टि डालिये, ऐसा मालूम होता है कि मनुष्य 
दूसरे प्राणियों को प्राणी ही नहीं समझता, जिसको चाहा काट डाला, 
'जिसको चाहा छुरी घुसेड़ दी, जिसको चाहा अधमुआ करके तड्पते 
छोड़ा | 
दुःखों की विशाल सेना--आधिदैविक ताप भी आधिभौतिक 
तापों से कुछ कम नहीं है । वर्षा आती है तो एक ही मेह में सैकड़ों 
प्राणी मर जाते हैं । एक बाढ़ आई तो सहस्त्रो की जान ले गई । एक 
भूकम्प आया तो नगर के नगर उजड़ गये । एक ज्वालामुखी मचल 
गया तो गाँव के गाँव तबाह कर गया । समुद्र की एक लहर उठी तो 
` उसने जहाजों के टुकड़े कर डाले | मृत्युदेव चील और कौवों की 
तरह हमारे सिरों पर मंडराते ही रहते हैं। इनकी एक सेना हो तो 
उसका सामना किया जाए। कहीं यह सूखा के रूप में आ विराजते 
हैं, कहीं ताऊन और हैजा के वेष रखकर आ धमकते हैं । कहीं 
बिजली के रूप में आ चमकते हैं और कहीं सुषुसि रोग (Sleeping 
4५९३७९) का बाना रखकर ऐसे दबे पांव आते हैं कि सोने वाले को 
कराहने का अवसर भी नहीं देते। 
एक गम्भीर प्रश्‍शन--' ' इतने दुःख होते हुए भी आस्तिकों को 
कया अधिकार है कि “' दयालु ईश्वर '' की दयालुता की दुन्दुभि 
जाते रहें ? यदि “दयालुता' इसी का नाम है तो क्रूरता का क्या 
अर्थ होगा ? शायद इसी विचार से नास्तिक कहता है कि “या तो 
ईश्वर दु:ख निवारण करंना चाहता है, परन्तु कर नहीं पाता इसलिए 
निर्बल ठहरता है, या दुःख निवारण कर तो सकता है पर चाहता 
नहीं, इसलिए क्रूर ठहरता है। या न निवारण करना चाहता है, न 
कर सकता है अतः क्रूर और निर्बल दोनों है या निवारण करने 
. योग्य भी है और इच्छुक भी है फिर भी दुःख बना रहता है।'' 
हमसे पूछिये तो ईश्वर न निर्बल है, न क्रूर । वह चाहता भी है 
कि दुःख न रहे और उसको निवारण भी कर सकता है । परन्तु जैसा 

हमने ' पाप' के विषय में कहा बह यह नहीं कर सकता कि जीवों 
की स्वतन्त्रता छीन ले और न ऐसा करना जीवों के लिए कल्याण 
कारक ही है। 

यदि एक प्रकार के दुःख प्राणियों को परिश्रम के लिए प्रेरणा 
करके उनकी उन्नति का कारण होते हैं तो दूसरे प्रकार के अनेकों 
दुःख उनको पाप के लिए दण्ड देते हैं शोक तो यह है कि जिस 
प्रकार हम दु:खों पर विचार करते हैं, उस प्रकार सुखों पर नहीं 
'करते।* जिन्होंने निष्पक्ष होकर विचार किया है उनको संसार में 
दुःख के स्थान में सुख का ही राज प्रतीत होता है स्वामी दयानन्द 
सत्यार्थप्रकाश के आठवें समुल्लास में लिखते हैं 

"जो सृष्टि के सुख-दुःख की तुलना की जाए तो सुख 
कई गुणा अधिक होता और बहुत से पवित्रात्मा जीव मुक्ति के 
साधन कर मोक्ष के आनन्द को भी प्रास होते हैं''२ (सत्यार्थ- 
प्रकाश, मीमांसक जी वाला शताब्दी संस्करण पृ० ३३२) 
, मनुष्य दुःखों के लिए जितना ईश्वर को दोष देता है, 
उतना ही सुखों के लिए उसका कृतज्ञ नहीं होता। यह मनुष्य 
_ को भूल है । यदि वह अपने जीवन के साधनों पर विचार करे तो 
उसे ईश्वर का कृतज्ञ होना चाहिए । हम शरीर के रोगों के लिए तो 
ईश्वर को उलाहना देते हैं | परन्तु क्या कभी यह भी सोचा है कि 
जो कुछ आनन्द हम संसार में भोगते हैं वह ईश्वर के ही दिये हुए 
हैं। यह आँखें हमारे लिये कितनी सुखदायी हैं इसका हाल तो 
किसी अन्धे से ही पूछना चाहिए। मनुष्य को आनन्द के साधनों 
ककी बहुमूल्यता उस समय प्रतीत होती है जब वह उन साधनों 


१. पं० रामचन्द्र देहलवी कहा करते थे कि लम्बे मार्ग पर ३-४ किलोमीटर 
"की टूटी-फूटी सड़क का रोना तो हम रोते हैं, परन्तु पाँच सौ किलोमीटर 
की सपाट सड़क के सुख की चर्चा नहीं करते। — जिज्ञासु' 

२. पं० गांगाप्रसादजी उपाध्याय ने इस विचार को सत्यार्थप्रकाश रूपी सागर 
'का सर्वाधिक मूल्यवान्‌ रत्न बताया है । — "जिज्ञासुः 

से वंचित कर दिया जाता है।* साधारणतया तो वह सृष्टि के 
आनन्द में इतना मग्न होता है कि स्वयं आपको और अपने कर्तव्यों 
को भी भूल जाता है। आँख से कैसे उत्तम-उत्तम रूप दिखाई पड़ते 
हैं ? पहाड़ और नदियों के दृश्य, आकाश का अनेक रंगों वाला 
स्वरूप, वृक्ष तथा पुष्पों का अपार सौन्दर्य पुष्पों पर रंग-बिरंगी 
तितंलियों की आनन्ददायक मूर्तियाँ, यह सब कैसे सुखकर होतीं 
यदि ईश्वर आँख न बनाता ? जीभ से क्या-क्या अच्छा स्वाद चखते 
है? क्या यह जीभ मैंने बनाई है? क्या हमको और चखने के 
पदार्थो को ईश्वर ने ही नहीं बनाया ? क्या यह सब हमको आनन्द 
नहीं देतीं ? कानों से भी तो पूछो ? वह कया कहते हैं ? क्या बहरा 
और कानों वाला दोनों एक से हैं ? क्या कान आनन्द का साधन 
नहीं हैं ? मनोहर राग और चित्ताकर्षक बाजे, यह सुरीले-सुरीले 
शब्द कैसे सुनाई देते यदि कान न होते ? मनुष्यों ने कानों के लिए 
जो अनेक साधन इकड़े किये हैं, बह सब ईश्वर की ही तो कृपा है। 
यह उसी सृष्टि का अंश है, जिसे लोग दु:खमय बताते हैं । फिर यह 
तो सोचो कि संसार में दु:ख की मात्रा कितनी है ? किसी दुःखी से 
दुःखी पुरुष का उदाहरण लो और उसके चौबीस घण्टों का हिसाब 
लगाउ । क्या उसके बारह से अधिक घण्टे दुःख में व्यतीत होते 
हैं ? कल्पना करो कि वह ३० वर्ष का होकर मरा | क्या उसका १५ 
वर्ष से अधिक दुःख में व्यतीत हुआ ? कदापि नहीं । दुःख होता 
अवश्य है परन्तु उसकी मात्रा उतनी ही होती है जितना दाल में 
नमक और यह दुःख उन पापों का दण्डमात्र है जो उसने इससे पूर्व 
जन्म में किये होते हैं । यदि यह दण्ड न हो तो जीव में जो कुसंस्कार 
या अशुद्धि आ जाती हैं उसका भी निवारण न हो सके | बहुत से 
दुःखों का उपयोग तो हमको इसलिए नहीं मालूम होता कि 
हम इस छोटे से जीवन को ही जीवन समझ लेते हें । वस्तुत: 
यह हमारे अनादि और अनन्त ज़ीवन का एक छोटा-सा अंश 


१. इस पर हेलन कीलर गूंगी, अंधी, बधिर नोबेल पुरस्कार विजेता का ' वे 
? 4 त 
तीन दित) लेख पतनीय दै.॥ Kanya Maha Vidyalaya Collection. जिज्ञासु 


ईश्वर के गुण १ 
र्‌ के गु चळे त by Arya Samaj Foundation Chennai and eGangotri २११ 
Pr i SE SSSR IN 


है। जो लोग पुनर्जन्म को नहीं मानते उनके लिए जटिल समस्या 
है! फ्लिण्ट महाशय इसीलिये पशु-पक्षियों के दुःखों और उनके 
पापों में किसी प्रकार का सम्बन्ध नहीं ढूंढ पाये । वह लिखते हैं-- 
“मनुष्य के दुःखों की अपेक्षा पशु-पक्षियों के दुःख अधिक 
अनिर्वचनीय हैं, क्योंकि मनुष्यों के दुःखों का तो पाप से कुछ 
सम्बन्ध भी है, परन्तु पशु-पक्षियों के दु:खों का नहीं और दुःख 
प्रत्येक प्राणी को होता है* ।'' (फ्लिण्ट का आस्तिकवाद पु० २४६) | 
इस प्रश्‍न का फ्लिण्ट के पास कुछ उत्तर नहीं है । बह हताश 
होकर कहते हैं- - 
पिप््लण्ट की हताशा--'' मनुष्य का मस्तिष्क शायद इस प्रश्‍न 
का पूरा उत्तर दे ही नहीं सकता? '' (फ्लिण्ट का आस्तिकवाद पृ० 
२४६) । 
नास्तिक लोग शायद इसको अपनी सबसे बड़ी विजय समझेंगे 
और वस्तुतः यदि फ्लिण्ट महोदय कां आस्तिकत्च ही सच्चा 
आस्तिकत्व होता तो अवश्य इस प्रश्‍न का उत्तर देना असम्भव था। 
उन्होंने आगे चलकर पशुओं आदि के दुःखों की जो उपयोगिता 
दिखलाई है अर्थात्‌ संरक्षण (7९९7४३४९ ५९) वह केवल उसी 
कोटि के दुःखों के विषय में हो सकती है जिनको हमनें 
आवश्यकताओं के नाम से पुकारा है, अर्थात्‌ भूख, प्यास, भय 
आदि जो उन्नति करने और आत्मरक्षा करने में उपयोगी होते हैं। 
परन्तु इनमें भी घोरतर.अत्याचार जिनका उन पशु-पक्षियों के जीवन 
में कोई उपयोग ही नहीं है इस प्रकार समझाये नहीं जा सकते। 
अल्फ्रेड रसेल वालेस (^।frd R५७९] ए7४॥४०७) ने इस दुःख 


]. “The suffering of the animals is, in fact, more mysterious than 
the suffering of man, just because so little of the former and 
so much of the latter can be traced directly or indirectly, to 
sin. But every animal is made subject to suffering. 

(Flint's Thesm p. 246) 

2. “The human mind may very probably be unable fully to answer 
this question." (Flint's Thesm 0. 246) 

की इस प्रकार मीमांसा की है-- 

“इस प्रकार हम देखते हैं कि समस्त जीवन जगत्‌ का प्रबन्ध 
यह है कि छोटे जन्तु बड़े जन्तुओं के लिए भोजन पहुँचावें। इस 
प्रबन्ध का बड़ा आश्चर्यजनक और उत्तम परिणाम यह निकला है 
'कि इससे एक ऐसी उच्चतम जाति '“मनुष्य'' की उत्पत्ति हो गई 
जो जीवन-जगत्‌ के भाँति- भाँति के सौन्दर्य का अनुभव कर सकता 
है और भिन्न-भिन्न प्रकार की उत्पत्तियों का प्रयोग कर सकता है ।''९ 

. (जीवन जगत्‌ पृ० ३७३) | 
वालेस महाशय सृष्टि को दुःखदायिनी या क्रूर तो नहीं मानते 
परन्तु उनका मत है कि छोटे-छोटे प्राणियों को दुःख पहुँचाने का 
प्रयोजन यह है कि मनुष्य का विकास हो। उनके विचार से सृष्टि 
का एक उद्देश्य मनुष्य की उत्पत्ति है । वह संसार भर को मनुष्य के 
भोग के लिए मानते हैं । भोग के लिए न सही तो विकास के लिए। 
परन्तु बात एक ही है अर्थात्‌“ मनुष्य'' ही सृष्टि-रचना का अन्तिम 
प्रयोजन है। 

परन्तु वालेस महाशय का यह .कथन अँधेरे की अरकल 
(groping in the dar) के समान है । उन्होंने एक पुस्तक और लिखी 
है जिसका नाम है '' मैन्स प्लेस इन दी यूनिवर्स '' (Man's Place in 
the Universe) अर्थात्‌ '' मनुष्य का सृष्टि में स्थान।'' इसमें भी उन्होंने 
यही दिखलाने का यत्न किया कि “ मनुष्य'' के लिए ही समस्त 
सृष्टि की रचना की गई है। दी वर्ल्ड ऑफ लाइफ या “' जीवन 


l. “५४९ find, then, that the whole system of life development is 
that of the lower providing food for the higher in ever 
expanding circles of organic existence. That system has 
succeeded marvellously, even, gloriously, in as much as it has 
produced, as its final outcome, man, the one being who can 
appreciate the infinite variety and beauty of the life-world, 
the one being who can utilize in an adequate manner the 
myriad products of its mechanics and its chemistry. 

(The world of Life 9. 373) 

जगत्‌'' की भूमिका में वह लिखते हैं-- 

"विकास की विचित्र और दुर्जय घटनाओं का एक ही प्रयोजन 
है अर्थात्‌ मनुष्य का विकास। क्योंकि समस्त जीवन जगत्‌ का 
बहुमूल्य रत्न मनुष्य ही है।''१ 

पशुओं का क्या मत है ?--इसमें सन्देह नहीं कि मनुष्य 
सृष्टि भर में उच्चतम प्राणी है। कम से कम मनुष्यों का तो ऐसा ही 
मत है । पशु-पक्षियों का क्या मत है यह जानना कठिन है और न 
मनुष्य को यह जानने की चिन्ता ही है । परन्तु सत्य यह है कि यदि 
पशु-पक्षियों से हम पूछ सकते तो वह हमको यही बताते कि जो 
मनुष्य उनको खा जाता है या जिस मनुष्य के विकास के लिए 
इतने प्राणियों की हत्या करनी पड़ती है बह कभी सृष्टि क्का 

' उच्चतम और बहुमूल्य रत्न नहीं हो सकता। बंगाल के प्रसिद्ध 
उपन्यास लेखक बंकिम चन्द्र ने अपने एक उपन्यास में शेरों की 
एक सभा का वर्णन किया है जिसमें एक शेर ने व्याख्यान देते हुए 
“मनुष्य” ” को अति तुच्छ भीरु और चालाक तथा सृष्टि के क्षुद्रतम 
प्राणियों में बताया है। शेर तो यह भी कहते हैं कि जिस प्रकार 
बकरी, सुअर आदि को मनुष्य अपने खाने के लिए उत्पन्न हुआ बताते 
हैं उसी प्रकार मनुष्य भी शेरों के खाने के लिए बनाया गया है। 

और मनुष्य रचना का क्या प्रयोजन ?--यदि हम शेरों या 

अन्य प्राणियों की साक्षी न भी लें और वालेस महाशय के इस 

विचार से सहमत हो जाएँ कि मनुष्य सृष्टि का उच्चतम रल्र है तो भी 

हम यह नहीं मान सकते कि समस्त सुष्टि-रचना का एकमात्र प्रयोजन 
मनुष्य है और मनुष्य-रचना का कोई अन्य प्रयोजन नहीं। 

वालेस महाशय ने अपने जीवन-जगत्‌ में एक अध्याय लिखा 

है जिसका शीर्षक है "]5 72०7९ ०००" '' क्या सृष्टि निर्दयी है ?'' 


l. “This purpose, which alone throws light on many of the 
- mystries of its mode of evolution, Ihold to be the development 
fo man, the one crowning product of the whole cosmic process 

of life-developmentohkp. ei): Kanya Maha Vidyalaya Collection. 

इसकी नहुत-सी बातों से हम सहमत हैं और-इनका आगे उल्लेख 
भी करेंगे। इसमें उन्होंने यह दिखाने का यत्न किया है कि सृष्टि 
इतनी निर्दयी नहीं है जितनी समझी जाती है । वस्तुतः यह ठीक भी 
है । परन्तु यदि प्राणियों को बिना किसी अपराध के केवल ' मनुष्य ' 
के विकास के लिए कुछ भी पीड़ा दी जाती है तो सृष्टि की निर्दयता 
में सन्देह नहीं रहता । इतना तो हम समझ सकते हैं कि किसी प्राणी 
को उसी की उन्नति के लिए दुःख देना निर्दयता नहीं है, जैसे 
बहुधा माता अपने पुत्र को उसके भले के लिए मार बैठती है । 
परन्तु यदि प्राणियों को बिना उनके लाभ के दूसरे प्राणियों की 
उन्नति तथा विकास के लिए दुःख दिया जाए तो इसको हम सदयता 
न कहकर निर्दयता ही कहेंगे। वालेस.महाशय के इस नियम को 
यदि कहीं मनुष्य समाज की आधार-शिला बना लिग़ा जाए जैसा 
कि पाश्चात्य देशों के बहुत से विद्वानों का मत है तो ऐसा अनाचार 
उत्पन्न हो जाए कि सृष्टि का समस्त प्रबन्ध अस्त-व्यस्त हो जाए। 
यदि मनुष्य समस्त प्राणियों को अपने भोग या विकास के 
लिए ही समझता है तो एक सुशिक्षित मनुष्य अन्य मनुष्यों को 
अपने विकास का साधनमात्र समझ सकता है। बहुत सी जातियों 
में तो यह बात प्रायः मान ली गई है कि अन्य जातियाँ उनके _ 
विकास और भोग का साधनमात्र हैं परन्तु उन जातियों में भी यह 
सर्वतन्त्र सिद्धान्त नहीं है। हाँ यदि विकासवाद का अधिक प्रचार 
हुआ तो यह बात भी अधिक प्रचलित हो जाएगी। 

वस्तुत: बात यह है कि इस प्रश्न का उत्तर केवल पुनर्जन्म का 
सिद्धान्त ही दे सकता है। इस सिद्धान्त का कथन है कि प्रत्येक 
प्राणी अपने पिछले कार्यों द्वारा ही दुःख भोगता है। जब हम यह. 
मान लेते हैं तो किसी प्रकार का दुःख भी सृष्टि की निर्दयता को 
नहीं सिद्ध करता। क्योंकि अपराध के लिए दण्ड देना न्याय | 
और दया का सूचक है, अन्याय या निर्दयता का नहीं । | 

अब प्रश्‍न यह रह जाता है ईश्वर प्राणियों को इस प्रकार दण्ड 
क्यों देता है जिससे उनकी इतनी क्र हों ?'सभ्थंजीतियों की दण्ड _ 

प्रथा का मूलाधार यह नियम है कि दण्ड सुधार के लिए दिया जाए 
न कि घृणा या बदले के लिंए। हम कहते हैं कि सृष्टि का भी यह 
नियम है, वस्तुतः सभ्य जगत्‌ ने नियम सीखा भी जगत्‌ से ही है। 
जिन जातियों ने सृष्टि का ठीक-ठीक निरीक्षण नहीं किया था। 
उनमें दण्ड देने के लिय भयानक प्रथाएँ थीं । परन्तु शिक्षित जातियों 
को भली- भाँति ज्ञात हो गया कि सृष्टि का नियम उनको सहृदय होने 
के लिए उपदेश करता है । अथर्ववेद का एक मन्त्र कहता है-- 
सहृदयं सांमनस्यमाविद्वेषं कृणोमि वः। 
अन्योऽन्यमभि हर्यत वत्सं जातमिवाघ्न्या॥ 

--अथर्व० ३।३०।९१ 

` च्रेदोपदेश-_अर्थात्‌ हे मनुष्यो! मैंने तुमको सहृदय और 
बुद्धिमान्‌ तथा द्वेषरहित बनाया है। तुम एक दूसरे के साथ इस 

प्रकार बर्त्ताव करो, जैसे--गाय अपने बच्चे के साथ करती है। 

वस्तुत: सृष्टि में भी यही नियम है । प्राणियों को दण्ड मिलता 

है, परन्तु निर्दयता के साथ नहीं। दया से और सुधार के लिए। 
वस्तुतः यदि विचार-पूर्वक देखा जाए तो कोई नर्म से नर्म दिल 
राजा भी अपने अपराधियों को इतनी दया के साथ दण्ड नहीं दे 
सकता, जितना सृष्टि अपने अपराधियों को देती है । कोई कोमल से 
कोमल माता भी अपने प्रिय से प्रिय पुत्र को उसके सुधार को दृष्टि 
में रखती हुई ऐसी दयालुता से दण्ड नहीं देती, जैसी दयालुता से 
ईश्वर अपने नियम तोड़ने वालों को दण्ड देता है । भेद केवल इतना 
है कि जिस प्रकार मोह में फँसी हुई मूर्ख माताएँ अपनी सन्तान को 
कुपथ पर चलने का साहस दे बैठती हैं, ईश्वर उस प्रकार का नहीं 
करता । यह ईश्वर का सच्चा प्रेम है जो उसे हमको सुधारने तथा 
दण्ड देने के लिए बाधित करता है । उसके जितने नियम हैं वे सब 
इन जीवों की भलाई के लिए हैं, अपने लिए कुछ नहीं । इसलिए 
जो लोग सृष्टि पर क्रूरता का दोष लगाते हैं, वह केवल एक अंश पर 
ही विचार करते हैं । उनकी दृष्टि सृष्टि के सभी अङ्गं पर नहीं जाती । 
नियम भंग करना भी हिंसा-हम कहते:हैं कि ईश्वर क्रूर 

नहीं, किन्तु दयालु है । कैसे ? प्रथम तो दण्ड की प्रथा को लीजिए। 
जीव पाप करते हैं। नित्य सृष्टि के नियमों का उल्लङ्घन करते हैं । 
इससे इनमें आलस्य प्रमाद और अभिमान बढ़ता जाता है। इनका 
ज्ञान कम होता जाता है और इनमें दूसरे जीवों को सताने की प्रवृत्ति 
बढ़ती जाती है। जब सृष्टि के समस्त नियम जीवों के कल्याण के 
लिए हैं तो इनका तोड़ना उनके दुःख का साधन होगा | यही पाप 
है। तभी तो कहां है कि ' अहिंसा परमो धर्मः।'' केवल दूसरों को 
मार डालना ही हिंसा नहीं है, सृष्टि के नियमों का उल्लंघन करना भी 

बहुत बड़ी हिंसा है, क्योंकि इस उल्लंघन का अन्तिम फल जीवों का 

दुःख ही होगा | इसलिए सृष्टि का नियम यह भी है कि जो जीव 

सृष्टि के नियमों का उल्लंघन करे, उसको दण्ड मिलना चाहिए । 

अब देखिये कि सृष्टि में दण्ड के लिए कैसे उत्तम नियम हैं ? 

जो लोग पुनर्जन्म को नहीं मानते, वे इस रहस्य को समझ ही नहीं 

सकते | उनको पग-पग पर ठोकरें खानी पड़ती हैं । उनकी समझ में 

ही नहीं आ सकता कि एक छोटे से जीवन में मनुष्य अपने अन्तिम 
उद्देश्य की कैसे पूर्ति कर सकता है ? वह जान ही नहीं सकते कि 
सृष्टि एक बहुत बड़ी पाठशाला के समान है जिसमें जीव को शिक्षा 
देने के लिए भिन्न-भिन्न श्रेणियाँ हैं । वस्तुत: लाखों प्रकार की योनियाँ 
जो संसार में देखी जाती हैं वह इस पाठशाला की कक्षाएँ हैं और 
इनको इस प्रकार से रचा गया है कि प्रत्येक जीव चाहे वह अधर्मी 
से अधर्मी या उच्च से उच्च क्यों न हो किसी न किसी श्रेणी के 
अवश्य योग्य हो सके । सृष्टि अपने किसी विद्यार्थी को इस शाला से 
बहिष्कृत नहीं करती और न अयोग्य विद्यार्थियों को एक ही कक्षा 
में रखती है । जिस प्रकार हमारे स्कूल में बुरे और भले दोनों प्रकार 
के विद्यार्थी मिलकर एक दूसरे को हानि पहुँचाते हैं, यदि बुरों के 
अनुकूल पाठ दिया जाता है तो ( भलों को इससे लाभ नहीं मिलता) * 


१. कोष्ठक के अन्तर्गत पाठ तृतीय संस्करण में छूरा है । पहले दो संस्करण 
हमारे पास नहीं हैं । इस पंक्ति के बिना यह प्रसंग अधूरा है । इसे हमने 


जोड़ा हे०८-०॥, Public Domain. Panini Kanya Maha Vidyalaya Collection—" जिज्ञासु र 

भलों के अनुकूल पाठ पढ़ाया जाता है तों बुरे समझते नहीं, इस 
प्रकार की अवस्था सृष्टि में नहीं है । प्रत्येक योग्यता के जीव के 
लिए एक श्रेणी है, इन्हीं का नाम योनियाँ हैं । हिन्दुओं में तो चौरासी 
लाख योनियाँ बताई जाती हैं । वालेस ने 'जीवन-जगत्‌'' के ९२वें 
पृष्ठ पर ए० ई० शिपले (4..5॥४।९५) एफ० आर० एस० के 
व्याख्यान के आधार पर जो उन्होंने १९०९ में दिया या जीवित 
प्राणियों की ७ लाख ९० हजार ५ सौ ३३ श्रेणियाँ गिनाई हैं । हम 
पाठकों के मनोविनोदार्थ उनको यहाँ दिये देते है-- 


Mammalia (दूध पिलानेवाले जन्तु) ९९५५ 
Birds (पक्षी) 3 १३८३५ 
Reptiles, Batrachia (रेंगनेवाले ) ७१८० 
Fishes (मछलियाँ) १४९९६ 
Mollusca (मोलस्को) ६२००० 
Bra/az0a (ब्रियाजोआ) ' २२२ 
Crustacea (क्रेस्टेशिया) १३९५३ 
890०5 (छिपकलियाँ आदि) २५८७० 
Myriapods (बहु-पद) ८७२५ 
Insects (मकोडे) ४४५९७८ 
Echins-derms(कर-त्वकू) २५०९७ 
Worms (कीट) ८७१६ 
Colenterata (सीलेंट्रेरा) ७५००८ 
Sp०n४९ऽ (स्पंज) २९६५ 
Prot०Z० (प्रोटोजोआ) ६००० 
योग ७९०५३३१ 


“यह सूची भी ठीक नहीं है । गूँथर (6००४१०) महाशय ने १८८१ 


१. ऊपर की सूची में कोई जाति रह गई है। क्योंकि इन सबका जोड़ 
३,४१,५०० आता है। वालेस ने ७९०५३३ दिया है। 

ई० में इनकी संख्या ३ लाख ११ हजार ६ सौ ५० ही बताई थी। 
२५ वर्ष में पता चला कि यह आधे से भी कम थी। इस पर भी 
मिस्टर डी० शार्प (7. 0. $?) का मत है कि इंसेक्ट (मकोड़े) 
जिनकी संख्या शिपले ने साढे चार लाख-के लगभग बताई है कम 
से कम इससे पाँच गुनी अर्थात्‌ बीस लाख से भी अधिक होगी। 
गूँथर ने दूध पिलाने वालों की संख्या २३०० लिखी थी । शिपले 
९९८५ अर्थात्‌ चौगुनी बताते है ' । यदि इसी प्रकार अन्य अन्वेषण 
किया जाए तो ८४ लाख तक पहुँचना कोई कठिन नहीं है । परन्तु 
यदि ऐसा न भी हो और योनियों की संख्या ६.५ लाख भी मान 
लिया जाए तो भी हमारे सामयिक प्रयोजन के लिए पर्यासत है । फिर 
यह श्रेणियाँ समस्त सृष्टि की नहीं हैं । केवल पृथ्वी के ऊपर की हैं । 
पृथ्वी सौरमण्डल का एक छोटा-सा अंश है, इसके अतिरिक्त अन्य 
भी सौरमण्डल हैं, जिन सबका हिसाब लगाना मनुष्य की शक्ति से 
बाहर है। ` & 
यह लाखों योनियाँ लाखों श्रेणियाँ हैं जिनमें ज्ीन शिक्षा पाते 
हैं । सृष्टि का ऐसा अच्छा प्रबन्ध है कि जब तक जीव एक विशेष 
श्रेणी के योग्य रहता है उस समय तक वह उसमें रहने पाता है। 
ज्यों ही अपनी उन्नति या अवनति के कारण उसके अयोग्य हुआ, 
उसको वहाँ से निकाल कर दूसरी श्रेणी में भेज दिया जाता है । यह 
कक्षा परिवर्तन ऐसे चातुर्य से होता है क्रि जीव को मालूम भी 
नहीं होता कि मैं कहाँ से कहाँ आ गया ? पहले कहाँ था ? 
कौन मेरे मित्र थे किस प्रकार रहता था ? इत्यादि-इत्यादि। 
यदि कहीं उसको मालूम हो जाता कि मैं अमुक श्रेणी से निकालकर 
१. भारतवासियों ने ८४ लाख संख्या का कहाँ से और किस प्रकार पता 
लगाया इसका हमको इस समय ज्ञान नहीं है ।न हम यह कह सकते हैं 
'कि उनके किस प्राचीन ग्रन्थ में यह संख्या गिनाई गई हैं, परन्तु आजकल 
के जन्तु शास्त्रज्ञो के हिसाब पर विचार करने से ८४ लाख बिल्कुल,गप्स 
नहीं मालूम होती । न जाने कितनी योनियाँ नष्ट हो गईं या पृथ्वी के भीतर 


'छिपी पड़ी हैं अथवा वायुमण्डल में विचरती हैं । सम्भव है कुछ जातिया 

यहाँ भेज दिया गया हूँ तो वह नई परिस्थति से लाभ भी नहीं उठा 
सकता पुराने मित्रों की स्मृति उसका पीछा न छोड़ती, पुराने संस्कार 
जागते रहते और शोक के मारे वह नया पाठ न सीख सकता । बहुत 
से लोग आक्षेप किया करते हैं कि यदि पुनर्जन्म है तो पिछले जन्म 
की याद क्यों नहीं रहती । मै कहता हूँ कि यदि याद रहा करे तो 
जीव के परिशोधन में कोई सहायता न मिले । मानवी दण्डालयों 
पर विचार करो । एक व्यभिचारी किसी सती का सतीत्व भङ्ग करता 
है तो उसे जेल में दस देते हैं । राजाओं के लिए यही सम्भव है, 
परन्तु उसके पुराने संस्कार उसके मन में अपना काम करते रहते 
हैं। इसलिए जेल में भी वह अपनी पुरानी परिस्थिति को सोचा 
करता है और कभी-कभी जेल से निकलते ही फिर अपने पुराने 
पापमय व्यापार में लग जाता है । यदि राजाओं के लिए यह सम्भव 
होता कि वह अपराधियों की स्मृति बदल सकते तो कितना अच्छा ' 
होता और उनका सुधार कितना शीघ्रता से हो सकता ? 

यह सब ईश्वर की व्यवस्था में ही सम्भव है और हो रहा है । 
बहुत से दुःख जो मनुष्य को साधारण दृष्टि से दुःख मालूम होते हैं, 
दुःख नहीं हैं। प्रत्येक मृत्यु दुःखदायी नहीं होती । कम से कम मरने 
वाले को तो होती नहीं। उसे मालूम भी नहीं पड़ता और उसकी 
श्रेणी बदल जाती है और उसी श्रेणी में जीव बड़े सन्तोष के साथ 
नया पाठ सीखने लगता है । इन श्रेणियों में दो काम होते हैं पुराने 
संस्कारों को धोना और नये संस्कार उत्पन्न करना। इस प्रकार यह 
श्रेणियाँ एक प्रकार का साबुन हैं जिसके द्वारा पुराने कुसंस्कार धुल 
कर जीव फिर नये संस्कारों के योग्य बन जाता है। 

रचयिता की रचना की विचित्रता -दूसरे जीवों के अत्याचारों 
से बचाने के लिए भी ईश्वर ने पर्याप्त सामग्री सम्पादित कर दी है । 
जन्तु शास्त्रज्ञ ताते हैं कि जीवों के शरीरों का रंग उनकी परिस्थिति 
के अनुकूल होता है । तोते जिनको बागों में वृक्षों पर रहना पड़ता है, 
हरे होते हैं और वह पत्तों में भली-भाँति छिप जाते हैं । झाडियो का 
निवासी खरगोश झाड़ियों के इतने समान होता है कि आप चुपचाप 

बैठे हुए खरगोश को पहचान भी नहीं सकते । फूलों पर रहने वाली 
'तितलियों को पहचानना तो और भी कठिन है। इस प्रकार हम 
देखते हैं कि सृष्टि ने प्रत्येक प्राणी के बचाने का पर्या साधन कर 
रखा है। 
१' इनका प्रबन्ध ऐसी उत्तमता से किया गया है कि वह . 
स्वाभाविक अवस्था में आकस्मिक दुर्घटनाओं से पीड़ित नहीं हो 
सकते | चिड़ियों, चूहों, गिलहरी आदि के ऊपर से गिरने में चोट 
नहीं लगती जैसे हमारी लगती है। उनको अपनी शक्ति से अधिक 
न चढ्ने-कूदने और न उड्ने की शिक्षा ऐसी सुगमता से मिल जाती 
है कि उनको शायद ही कभी कोई हानि पहुँचती हो | हाँ कुछ को 
बिजली गिरने, ओला पड़ने या'जंगल में दावानल भड़कने या स्वयं 
लड़ बैठने से कुछ क्षति पहुँचती है परन्तु वह इतनी कम है कि 
ध्यान देने योग्य नहीं। आपस में लड़ने में जो घाव लगते हैं वह 
बहुत कठोर नहीं होते और इतनी जल्दी अच्छे होते हैं कि जो कुछ 
कष्ट होता है वह बहुत थोड़ी देर तक रहता है । 
(जीवन-जगत्‌ पृ० ३७६) 
अब थोड़ा-सा उस दुःख पर भी विचार कीजिए जो हिंसक 


]. ‘“‘These are all so wonderfully adjusted to their environments, 
thatina state of nature, they can hardly suffer at all from what 
we term accidents. Birds, mice, squirrels, and the like, do not 

.get limbs broken by falls, as we do. They learn so quickly and 
certainly not to go beyond their powers in climbing, jumping 
or flying, that they are probably never injured except by rare 
natural causes, such as lightining, fall, forest fires etc, or by 
fighting among themselves, and those who are injured without 
being killed by these various causes form such a minute 
fraction of the whole as to be reasonably negligible. The 
wounds received in fighting seem to be rarely serious; and 
the rapidity with which such wounds heal in a state of nature 


shows that 20087 exists is not tinued." (The 

जीवों द्वारा पहुँचता है । जहाँ भिन्न-भिन्न प्राणियों को सुरक्षित परिस्थिति 
में रखा गया है वहाँ यह भी प्रबन्ध है कि यदि कोई प्राणी पकड़कर 
मार डाला जाए तो मारे जाने में भी उसे बहुत कष्ट न हो । इस विषय 
में भी हम अल्फ्रेड रसेल वालेस की ही साक्षी पर्याप्त समझते हैं-- 

अति से थोड़ी पीड़ा-- “' सृष्टि की क्रूरता की शिकायत इन 
छोटी बातों के कारण नहीं है । वस्तुत: अधिक शिकायत उन भयानक 
साधनों की है जो सृष्टि ने अन्यान्य प्राणियों को दे रखे हैं । जैसे-- 


l. “Butitis undoubtedly not these lesser evils that have led to 
the outcry against the cruelty of nature, but almost wholly what 
is held to be the Windespread existence of elaborate 
contrivances for shedding blood or causing pain that are seen 
throughout nature, the vicious-looking teeth and claws ofthe 
cat tribe. the hooked beak and prehensile talons of brids of 
prey, the poison fangs of serpents, the stings of wasps. and 
many others The idea that all these weapons exist for the 
purpose of shedding blood or giving pain is wholly illusory. 

_As a matter of fact, their effect is wholly beneficient even to 
the sufferers, inasmuch as they tend to the diminution of pain. 
Their actual purpose is always to prevent the escape of 
captured fo0d........... ofa wounded animal, which would, then, 
indeed, suffer useless pain since it would crertainly very soon 
be captured again and be devoured. The canine teeth and 
retractile claws hold the prey securely; the serpant's fangs 
paralyse it; and the wasp's sting benumbs the living foods 
stored up for its young, or serves as a protection against such 
food in future. The evidence that animals which are devoured 
by lion or puma, ‘by wolf or wild cat, suffer very little, is, I 
think conclusive. The suddenness and violence of the seizure, 
the blow of the paw, the simultaneous deep wounds by teeth 
and claws, either cause death at once, or 50 paralyse the 
nervous system that no pain is felt till death very rapidly 
follows. It must be remembered that in a state of nature the 
carnivora hunt and kill to satisfy hunger, not for amusment; 
and all conclusion derived from the house-fed cat and mouse 

बिडाल-वंश के भयानक दाँत और पंजे, साँपो के विषैले दाँत, 
भिड़ों के डंक इत्यादि-इत्यादि। यह कहना कि यह सब साधन 
दुःख देने के लिए हैं, भ्रममूलक है । वस्तुतः इनका भी उपयोग है। 
इनसे शिकार को कम कष्ट पहुँचता है । यदि यह न हों तो शिकार 
` घायल होकर छूट जाए। उस दशा में उसे अधिक दुःख हो और 
घायल होने से फिर भी पकडा जा सके | नुकीले दाँत और कठोर 
'पंजे शिकार को भली-भाँति पकड़ लेते हैं । साँप के विषैले दाँत 
शिकार को बेहोश कर देते हैं । भिड़ के डंक से शिकार पर मुर्दनी 
छा जाती है और इनसे भिड़ की भी बड़े जन्तुओं के अत्याचारों से 
रक्षा होती है । जब चिड़ियों को भिड़ों के डंक का अनुभव हो जाता 
है तो वह फिर उनके खाने की चेष्टा नहीं करतीं । शेर, प्यूमा, जंगली 
बिल्ली या भेड़िये के पकड़ने से तो शिकार को बहुत ही कम दुःख 
होता है। झट से पकड़ लेने, तुर॑न्त पंजे मारने और साथ ही दाँत _ 
गड़ा देने से या तो तुरन्त ही मौत आ जाती है या शिकार इतना 
बेहोश हो जाता है कि उसे मरने में कुछ दुःख प्रतीत नहीं होता। 
एक बात और ध्यान में रखी जाए। मांसाहारी जन्तु केवल भूख 
लगने पर ही मारते हैं । मनोविनोद के लिए नहीं । पालतू बिल्लियों 
और चूहों के जो उदाहरण दिये जाते हैं, वे भ्रममूलक हैं । मनुष्यों 
का शरीर दुःख को बहुत जल्दी अनुभव करता है, क्योंकि उसकी 
रक्षा के लिए शरीर पर पट्टियाँ आदि नहीं होतीं। फिर भी जिन 
मनुष्यों को शेर आदि ने पकड़ लिया है और बच आये हैं उनका 
कहना है कि उनको इससे मानसिक या शारीरिक दुःख नहीं पहुँचा ।'' 
(जीवन-जगत्‌ पृ० ३७६-७७) 

सर्वाधिक पीड़ा मनुष्य ही देता हे--इन सब उदाहरणों से 


are fallacious. Even in the case of man, with his highly 
sensitive nervous system, which has been deyeloped on" 
account of his uprotected skin and excessive liability to 
accidental injury seizure by a lion or tiger is hardly painful or 
mentally distressing, as justified by those who have been thus 


seized and AYE 6३९१२९१, ini पि) BOT ददि त 3 76-77). 

- ज्ञात होता है कि सृष्टि के नियम बड़े दयालु हैं । बह जीव को एक 
सीमा के बाहर दुःख होने नहीं देते। यदि अधिक दुःख देने के 
साधन उपस्थित भी होते हैं तो बेहोशी आ जाती है। इस बेहोशी 
का उपयोग यही है कि दुःख कम हो। यदि संसार में सबसे 
अधिक दुःस्र देनेवाला जन्तु है तो वह मनुष्य ही है। शेर अपने 
शिकार को झट मार डालता है परन्तु मनुष्य ने ऐसे-ऐसे साधन 
निकाले हैं कि तड़पा-तड़्पाकर मारता है। इस विषय में डॉक्टर 
लोग तो अकथनीय अत्याचार करते हैं, हमने ऐसे-ऐसे उदाहरणों 
के चित्र देखे हैं जिनमें शरीर के विशेष अवयवों को अधूरा काटकर 
छोड़ दिया गया है और भिन्न-भिन्न परीक्षाएँ की जा रही हैं । जन्तु 
तड्पे, उसे दुःख कितना ही क्यों न हो, ये अपनी ज्ञान या दूसरे 
शब्दों में क्रूरता की भूख बुझाने के लिए उसको अत्यन्त पीड़ा देते 
रहते हैं । परन्तु इस दशा में भी परमात्मा इन प्राणियों को किसी न 
किसी प्रकार सान्त्वना देता ही है और मनुष्यों को उन अत्याचारों के 
लिए दण्ड! . द ः 

हमने ऊपर साढ़े छः लाख योनियों का वर्णन किया है । प्रत्येक 
योनि में करोड़ों व्यक्ति होते हैं। अकेले मनुष्य की इस भूमण्डल 
की गणना डेढ़ अरब के लगभग पहुँचती है । एक-एक बिल में 
लाखों चींटियाँ होती हैं । इस प्रकार केवल पृथ्वीस्थ प्राणियों की 
संख्या ही इतनी अधिक है कि मनुष्य की गणना में नहीं आ सकती । 
यदि इतनी बड़ी संख्या की बिजली, बाढ़, दावानल आदि प्राकृतिक 
विपत्ति से मरने वालों की संख्या से तुलना की जाए तो दुःख का . 
परिणाम बहुत ही कम सिद्ध होगा। जिस समय हम प्राणियों के 
दुःखों की गणना करते हैं उस समय हम उनके सुखो की 
संख्या को भूल जाते हैं । यदि मृत्यु सबसे बड़ा दण्ड है तो वह 
जीवन में एक बार से अधिक नहीं आती और आती भी है.तो 
भयङ्करता से नहीं । इसीलिये हमने कहा था कि ईश्वर अपने जीवों 
को उतना ही दण्ड देता है जितना उनके सुधार के लिए आवश्यक 
है। सृष्टि के नियम जीवों को न केवल दुःखों से बचने में ही 

सहायक होते हैं किन्तु पापों से भी रोकते हैं ।* 
इसलिए नास्तिकों की पाप तथा दुःख सम्बन्धी शङ्का में कुछ 
भी सार नहीं। 


[nn] 


१. ईश्वर की दया व करुणा का एक उदाहरण डॉ० हरिश्चन्द्रजी ने दिया 
है। गाय, घोड़ा, बकरी व मृग आदिं अहिंसक प्राणी सिंह, चीते व 
भेड़िये की गन्ध आते ही भाग जाते हैं, परन्तु मनुष्य को देखकर वे कुछ 
भयभीत भले ही हों, परन्तु भागते नहीं। कारण प्रकृतिः ने मनुष्य को 
मांसाहारी नहीं बनाया । डॉ० हरिश्चन्द्र जी के शब्दों में 
"The herbivores such as a cow, horse sheep, deer, Zzebra etc 
run for their life as soon as they pegeceive the proximity ofa 

" meateater animal such as a lion, tiger, cheetah, leopard etc. If 
we were a natural meateater species too then would n't these 
mute animals run away at our sight like they do when they 
see a lion, tiger, cheetah, leopard etc." The Human Nature 

ईश्वर के गुण ( ३) 
अनन्तता 

पिछले अध्यायों मे यह दिखाया गया है कि ईश्वर एक है, 
सर्वव्यापक है, चेतन है, सर्वशक्तिमान्‌ है और इसके साथ-साथ 
भला और दयालु भी है। कम से कम हमारी सृष्टि तथा हमारा 
अन्तरात्मा दोनों इसके साक्षी हैं । 
परन्तु आस्तिक लोग ईश्वर में एक और गुण मानते हैं अर्थात्‌ 
अनन्तता | 

प्रश्‍न यह है कि यह अनन्तता केवल चतुर मनुष्यों के मस्तिष्को 
की उपज है या इसके लिए कुछ युक्ति भी है। 

सबसे बड़ा आक्षेप यह है कि मनुष्य सान्त है उसका मस्तिष्क 
भी सान्त ही है । फिर सान्त मनुष्य ईश्वर की अनन्तता को कैसे 
जान सकता है ? 

जानने के लिए दो बातें होती हैं एक तो किसी वस्तु को तर्क 
द्वारा सिद्ध करना और दूसरा मन द्वार अनुभव करना | पहली बात 
तर्कशास्त्र 0,०४०) से सम्बन्ध रखती है और दूसरी मनोविज्ञान 
(Pऽ५०॥०।०६१) से । यह दोनों शास्त्र एक दूसरे के विरुद्ध तो नहीं 
जाते क्योंकि तर्कशास्त्र का मूलाधार भी मनोविज्ञान ही है और 
होना चाहिए | परन्तु ऐसा बहुधा होता है कि मनुष्य किसी वस्तु को 
- मन द्वारा अनुभव तो कर सके, परन्तु तर्क द्वारा सिद्ध कर सके। 
या तर्क द्वारा सिद्ध कर सके, परन्तु उसके मन की शान्ति न हो। 
जिस बात को अनुभव और तर्क दोनों पुष्ट करते हैं, उस पर मनुष्य 
का दृढ़ विश्वास हो जाता है। 

हम यहाँ '' अनन्तता'' के भाव की मीमांसा करते हैं । प्रश्‍न 
यह उठता है कि '' अनन्तता'' के भाव में क्या आपत्ति है जो वह 

सान्त मस्तिष्क में न आ सके ? इसमें तो कोई सन्देह नहीं कि 
मनुष्य का मस्तिष्क सान्त है । इसकी सीमा का सभी अनुभव करते 
हैं। जो आद्वैतवादी वेदान्ती लोग मनुष्य के मस्तिष्क (अर्थात्‌ जीव) 
को ब्रह्म ही मानते हैं वह तो कह देंगे कि जो व्यवहार में अल्प 
प्रतीत होता है वह तत्त्वतः अनन्त है । इसलिए अनन्त को अनन्तता 
का अनुभव करने में कुछ कठिनाई नहीं होती । परन्तु जीव को ब्रह्म 
मानने में इतनी आपत्तियाँ हैं कि हम उन लोगों से सहमत नहीं हो 


सकते और न अन्य सभी लोग उनका अनुकरण कर सकते हैं। 


इसलिए इस प्रश्‍न का उत्तर जीव की अल्पता को मानकर ही देना 
होगा । 
वस्तुतः अनन्तता का भाव निषेधात्मक है, अर्थात्‌ हम उस 
वस्तु को अनन्त कहते हैं जिसके अन्त का या तो हम अनुभव नहीं 
कर सकते या तर्क से सिद्ध नहीं कर सकते । यह दोनों बातें सान्त 
मस्तिष्क के लिए किसी प्रकार असम्भव नहीं हैं । हम नित्य संसार 
में अन्त वाली वस्तुएँ देखा करते हैं। कोई देश की अपेक्षा से 
परिमित हैं । कोई काल की अपेक्षा से। कोई दोनों की अपेक्षा से। 
जिस कलम से मैं लिखता हूँ वह एक छोटी-सी वस्तु है। उसके 
किनारे हैं, उसमें लम्बाई, चौड़ाई और मुराई है । इसलिए देश की 
अपेक्षा से वह अन्त वाली है । वह सान्त प्रदेश को घेरे हुए है । यह 
कलम अनादि नहीं है । इसको किसी ने बनाया था । इसको मैं अभी 
तोड़कर जला सकता हूँ। फिर वह कलम नहीं रहेगी । इस प्रकार 
काल को अपेक्षा से भी यह सान्त है । मुझे कलम की सान्तता का 
अनुभव है । मेरे मस्तिष्क ने भली प्रकार जान लिया है कि कलम 


सान्त वस्तु है । कुछ वस्तुएँ ऐसी हैं जो कलम से तो बड़ी हैं परन्तु . 


फिर भी उनका अन्त है, जैसे--पहाड़ । मैं पहाड़ की ओर देखता 
हूँ। मुझे उसकी चोरी दिखाई पड़ती है। मैं समझता हूँ कि यह 
चोटी ही पहाड़ का अन्त है । काल की अपेक्षा से भी मुझे अनुभव 
होता है कि यह पहाड़ कभी न कभी बना है | तर्क शास्त्र भी यही 
कहता है कि इस पहाड़ का कभी न कभी अन्त होगा। इस प्रकार 

पहाड़ की सान्तता का भी मुझे ज्ञान है । परन्तु जब कलम मेरे सामने 
आती है तो उसकी सान्तता मुझे प्रत्यक्ष होती है । पहाड़ कें सम्मुख 
खड़ा होकर जब देखता हूँ तो उसकी लम्बाई, चौड़ाई का अन्त भी 
नहीं दिखाई देता। उस समय मेरे मन में यह भाव उत्पन्न होता है 
कि यद्यपि पहाड़ सान्त है तो भी देखने में मुझे उसके अन्त का पता 
नहीं चलता । यदि मैं तर्क न कर सकता तो शायद यह कहने के 
लिए तैयार हो जाता कि पहाड़ अनन्त है। अब देखना चाहिए कि 
वह कौन सी बात है जो मुझे पहाड़ को अनन्त कहने के लिए 
बाधित करती है ? अन्त का न होना या अनुभव का न होना! सान्त 
मस्तिष्क के लिए यह स्वाभाविक बात है कि वह अन्त का अनुभव 
न कर सके। जितना सान्त मस्तिष्क होगा उतना ही वह छोटी से 
छोटी वस्तु के भी अन्त को अनुभव न कर सकेगा। जो बात मुझे 
पहाड़ के विषय में प्रतीत होती है, वही एक चींटी को मेरे मकान 
की दीवार के विषय में प्रतीत होगी। जिस प्रकार हिमालय पहाड़ 
के तले खड़ा होकर मैं न तो पहाड़ की चोटी को देख सकता हूँ, न 
उसके सिरे, इसी प्रकार चींटी को मेरे घर की दीवार के तले खड़े 
होकर उसकी चोटी या सिरों का अनुभव न होगा। 

इससे यह सिद्ध हुआ कि मस्तिष्क की सान्तता अनन्तता के 
भाव को समझने में साधक है, बाधक नहीं । बहुत से निषेधात्मक 
शब्द जिनका हम प्रयोग करते हैं, इसी अपेक्षा में प्रयुक्त होते हैं और 
उनके निर्माण का कारण भी यही भाव है । उदाहरण के लिए हम 
समुद्र के तट पर खड़े होकर दृष्टि डालते हैं तो हमको पानी ही पानी 
दिखाई पड़ता है कहीं उसका अन्त नहीं दीखता तो हम कहने 
लगते हैं कि अपार समुद्र है । ' अपारता' का अनुभव ही पार के न 
देखने से होता है। यदि हमारा शरीर इतना बड़ा होता और हमारी 
दृष्टि इतनी तीव्र होती कि बम्बई के पोत स्थल पर खडे होकर हम 
अफ्रीका का तट देख सकते तो हमारे मन में अरब सागर को 
अपारता का उसी प्रकार भाव न होता जैसे यमुना के तट पर खड़े 
होकर उसकी आपारता का भाव नहीं होता। यमुना के दोनों तट 

दीखते हैं, परन्तु समुद्र के नहीं दीखते। इसलिए एक को अपार 
कहते हैं और दूसरे को अपार नहीं । 

जो समझ में आ गई, वह वस्तु सान्त--वस्तुत: जन बच्चा 
उत्पन्न होता है उसी समय उसकी इच्छा वस्तुओं का पार या अन्त 
जानने की होती है । जब वह किसी चीज़ का अन्त नहीं जान:पाता 
उस समय तक वह उसको अनन्त ही समझता है।इस प्रकार अनन्तता 
का भाव स्वभावता ही हमारे हृदय में होता है । सान्तता ज्ञान के 
साथ बढ़ती है। इसलिए सान्त मस्तिष्क के लिए अनन्त वस्तु की 
अनन्तता का अनुभव करना दुष्कर नहीं । हाँ, अनन्त वस्तु को भली 
प्रकार समझ लेना न केवल दुस्तर ही है किन्तु असम्भव भी। 
क्योंकि जो वस्तु भली प्रकार समझ में आ गई वह सान्त हो 
गई अनन्त कहाँ रही ? सैकड़ों सान्त वस्तुएँ ऐसी हैं जिनको सान्त 
मस्तिष्क अनन्त समझ सकता है परन्तु ज्ञान की. ब्रि पर उनको 
सान्त मानने लगता है। हाँ, जो वस्तु वस्तुतः अनन्त है उसकी 
अनन्तता ज्ञान के बढ़ने पर और भी अधिक अनुभव होने लगती है । 

क्या यह सम्भव नहीं ?-यहाँ प्रश्‍न यह उठता है कि यह 
मान लेने पर कि सान्त मस्तिष्क अनन्तता का अनुभव कर सकता 
है यह कैसे सिद्ध हो कि ईश्वर अनन्त है ? जिस प्रकार ज्ञान की 
वृद्धि पर वह वस्तुएँ भी जो पहले अनन्त मानी जाती थीं सान्त 
सिद्ध हुईं उसी प्रकार क्या यह सम्भव नहीं है कि जिस ईश्वर को 
थोड़ा ज्ञान वाले अनन्त समझते हैं उसको ज्ञान बढ्ने पर सान्त 
मानना पड़ जाए? सम्भव है किसी न किसी दिन हम ईश्वर का 
अन्त पाले, जैसे कई वस्तुओं का पा चुके हैं । 

ईश्वर की अनन्तता के विरुद्ध एक और युक्ति दी जा सकती 
है। हमने सृष्टि की रचना को देखकर यह पता लगाया कि ईश्वर है । 
सृष्टि सान्त है। कोई नहीं कह सकता कि सृष्टि अनन्त है। अतः 
सृष्टि का रचयिता भी सान्त होना चाहिए.। जिसकी क्रिया सान्त है 
वह अनन्त कैसे हो सकता है ? ह 

सम्तिता अमम्तता के अन्तर्गत है।इस अशिप॑का उत्तर स्पष्ट 

है। जो सान्त सत्ता है वह अनन्त क्रिया उत्पन्न नहीं कर सकती । जो : 
अनन्त सत्ता है उसके लिए सान्त क्रिया करना दुस्तर या असंभव 
नहीं | क्योंकि सान्तता अनन्तता के अन्तर्गत है। 
हम अब ईश्वर की अनन्तता की मीमांसा करते हैं । हम ऊंपर 
कह आये हैं कि किसी बात के मानने के लिए अनुभव और तर्क 
दोनों चाहिए। प्रथम तो अनुभव को लीजिए । हम दूसरे अध्याय में 
दिखा चुके हैं कि मनुष्य अल्प है । यदि सृष्टि-शिरोमणि मनुष्य 
ही अल्प हुआ तो अन्य प्राणियों की अल्पता में कोई सन्देह 
नहीं रह जाता । हम सृष्टि के जिस पदार्थ को देखते हैं वही पूर्णतया 
हमारी समझ में नहीं आता । उसका कोई न कोई अंश अज्ञात अवश्य 
रह जाता है । इसलिए हम अपने अनुभव से कह सकते हैं कि सृष्टि 
की प्रत्येक वस्तु और प्रत्येक घटना में अनन्त नियमों का हाथ है। 
साइंस आरम्भ से आज तक इन्हीं नियमों की खोज में लगी है। 
जितनी नियमों की खोज होती जाती है उतनी अज्ञात नियमों में 
वृद्द्धि होती जाती है। जितना-जितना हम एक विषय का ज्ञान प्राप्त 
करते जाते हैं उतना ही वह अवश्य अधिक क्लिष्ट होता जाता है। 
प्याज के छिलकों के समान एक-एक के भीतर से दूसरा छिलका 
निकलता आता है । वस्तुतः हमको ऐसा जान पड़ता है कि हम उस 
पक्षी के समान हैं जो आकाश की थाह लेने के लिए ऊपर उड़ता . 
है और जितना ऊँचा जाता है उतना ही उसको आकाश की विशालता 
का अधिक अनुभव होता जाता है | वस्तुतः ईश्वर की सृष्टि सान्त 
' नहीं, किन्तु अनन्त है । देश के विचार से भी और काल की अपेक्षा 
से भी। 
संसार चक्र--प्रथम काल की अपेक्षा को लीजिए। कया इस 
सृष्टि का आदि है ? आप कहेंगे अवश्य है, क्योंकि ईश्वर-सिद्धि 
का आरम्भ ही हमने इस समय-कल्पना से किया था। इसमें सन्देह 
नहीं कि जिस सृष्टि को हम इस समय आँखों से देख रहे हैं, वह 
अवश्य सादि है । परन्तु हमारा तात्पर्य स्वरूप से नहीं, किन्तु प्रवाह 
से है। हमारे पूछने का तात्पर्य यह है कि क्या इस सृष्टि से पहले 

कभी सृष्टि न थी और क्या इसके पश्चात्‌ न रहेगी ? यदि कहो कि 
इससे पहले एक और सृष्टि थी या इसके पश्चात्‌ एक और सृष्टि 
रहेगी तो हम फिर उस सृष्टि के आगे या पीछे के विषय में प्रश्‍न 
करते जाएँगे और यदि आप यह उत्तर देते गये कि अमुक सृष्टि 
होगी तो हमारा सिद्धान्त ठीक हो जाता है कि सृष्टि का प्रवाह काल 
की अपेक्षा से अनादि और अनन्त दोनों है। जिस प्रकार दिन से 
पहले रात और रात से पहले दिन होता है, इसी प्रकार बनना और 
बिगडना, जन्म और मृत्यु, रचना और प्रलय सनका प्रवाह चलता 
रहता है । इसलिए संस्कृत में इसको संसार चक्र के नाम से पुकारा 
गया है । जिस प्रकार चक्र अर्थात्‌ पहिये का आदि अन्त पाना दुस्तर 
है, इसी प्रकार सृष्टि के प्रवाह का भी आदि और अन्त नहीं है। 

कुछ मतानुयायी और विशेषकर ईसाई और मुसलमान इस 

बात को नहीं मानते। मैं समझता हूँ कि इन दो धर्मों का सबसे बड़ा 
दोष यही है कि यह सृष्टि के प्रवाह को अनादि और अनन्त नहीं 
मानते । यों कहना चाहिए कि इसी दोष ने उनके और कई सिद्धान्तो 
`को अकथनीय अवस्था में छोड़ रखा है । एक इस बात के न मानने 
के कारण वह कई ऐसी बातों को मानने लग गये हैं जिनका उनके 
पास कोई प्रमाण नहीं । इस दोष ने उनसे बहुत सी ऐसी बातें मनवाली 


हैं जिनके कारण उन पर आक्षेपों की बौछार होती है और वह . 


उसका उत्तर नहीं दे सकते। वे मानते हैं कि ईश्वर ने यह सृष्टि शून्य 
से उत्पन्न की और इसके पहले कोई सृष्टि न थी सृष्टि का नेस्ती से 
हस्ती में लाना अर्थात्‌ शून्य से उत्पन्न होना ऐसा सिद्धान्त है जिससे 
यदि ईश्वर को वर्तमान सृष्टि से पूर्व अन्य सृष्टियों का कर्त्ता भी माना 
a झो भी इस सृष्टि और पूर्व सृष्टियों में सम्बन्ध स्थापित नहीं 
ता। 

सृष्टि रचना और ईश्वर का स्वभाव--यदि वस्तुतः वर्तमान 
सृष्टि ईश्वर की पहली ही कारीगरी है तो जो नास्तिक लोग इस 
१. उपाध्यायजी ने ही लिखा है कि सृष्टि-नियम अभाव से भाव को सहन 


नहीं करता। -- जिज्ञासु ' 

ARMIN RY टसर 
सृष्टि में बहुत से दोष निकालते हैं, उनसे कहने के लिए हो सकता 
है कि शायद दूसरी सृष्टि इससे अच्छी बन सके, क्योंकि पहली 
कारीगरी की जुटियाँ दूसरी कारीगरी में सुगमता से दूर हो सकती 
हैं। परन्तु फिर वह ईश्वर ईश्वर नहीं रहता, न तो उस अर्थ में 
जिसमें हम ईश्वर को ईश्वर समझते हैं न उस अर्थ में जिसमें ईसाई 
और मुसलमान ही उसको ईश्वर समझते हैं । यदि वर्तमान सृष्टि ही 
ईश्वर की पहली सृष्टि होती तो सबसे बड़ा प्रश्‍न यह उठता कि 
बैठे बिठाये ईश्वर ने यह जंजाल अपने सिर क्यों बाँध लिया ? 
उसको क्या सूझी ? किस बात ने उसको प्रेरणा की कि अब सृष्टि 
बननी चाहिए ? जिस ईश्वर ने इससे पहले कभी सृष्टि उत्पन्न करने 
का विचार नहीं किया उसमें यकायक ज्ञान और क्रिया कहाँ से 
आ गईं कि वह सृष्टि बनाने लग पड़ा ? यदि ज्ञान और शक्ति 
पूर्व से विद्यमान थी, तो अब तक वह शिथिल क्यों थीं और 
अब उनमें इतना भेद क्यों पड़ा ? यह तो कह नहीं सकते कि ईश्वर 
का यह स्वभाव था। स्वभाव तो तभी होता जब नित्य सृष्टि का 
बनना, बिगडना हुआ करता | यदि यह बात नित्य नहीं तो पहली 
अवस्था और दूसरी अवस्था में भेद का क्या कारण है ? जब कभी 
नई घटना होती है तो “नई घटना ' और “उसके कारण ' का सम्बन्ध 
हमारे मस्तिष्क में ऐसा बैठा हुआ है कि जब कभी नई घटना होती 
है तो मनुष्य स्वभावतः ही ऐसा प्रश्‍न कर बैठता है। मुझसे कोई 
आकर यह नहीं पूछता कि आज तुमने क्यों साँस ली या आज तुमने 
निमेष या उन्मेष क्यों किया ? क्योंकि वह जानते हैं कि साँस लेना 
या निमेष करना मेरा स्वभाव है । हाँ यदि मेरी साँस बन्द हो जाए या 
अधिक वेग से चलने लगे तो नूतन घटना समझकर वह *' क्यों?” 
और “' किसलिए'' की बौछार करने लगेंगे । इसी प्रकार यदि यह 
सृष्टि पहली ही बार बनी है तो स्वभावत: मनुष्य के हृदय में ' क्यों ' 
और ' कैसे ' का प्रश्‍न उठने लगता है । 

प्रश्‍न क्यों नहीं उठता ?-मुसलमान और ईसाइयों की ओर 
से अब तक इस प्रश्‍न का कोई सन्तोषजनक उत्तर नहीं मिल सका । 

यह प्रश्‍न उनके हृदयों में भी उठा अवश्य और उठता क्यों न ? जैसे 
वह मनुष्य, बैसे ही अन्य मनुष्य । ईसाई, मुसलमानों का मनोविज्ञान 
दूसरे मनुष्यों के मनोविज्ञान से भिन्न नहीं । वे दूसरे संसार में नहीं 
रहते। परन्तु वे एक प्रकार की ऐसी सामाजिक परिस्थिति में रहा 
किये हैं कि उनको ऐसे प्रश्नों का उत्तर विचारने का कभी साहस 
नहीं हुआ और जन कभी हुआ भी तभी उनको अपनी जान के 
लाले पड़ गये । कुछ लोगों का तो यहाँ तक कहना है कि ऐसे प्रश्‍न 
करने का हमको अधिकार ही नहीं हम क्यों ऐसे प्रश्नों को उठावें 
जिनका समाधान हमारी बुद्धि से परे है ? हमारी बुद्धि के अनुसार 
ही वह प्रश्‍न उठ खड़े होते हैं । यदि बुद्धि प्रश्नों के उठाने में 
सहायक या प्रेरक होती है तो वह उनका समाधान करने में भी 
अवश्य सहायता करेगी । कम से कम आस्तिक लोगों को तो यह 
मानना उचित या सुसंगत प्रतीत नहीं होता कि ईश्वर ने बुद्धि को 
हमें धोखा देने के लिए बनाया हो । यदि मनुष्य के पास कोई ऐसी 
वस्तु है जिसके द्वारा वह अपनी कठिन से कठिन समस्याओं 
का समाधान कर सकता है तो वह बुब्द्रि ही है। इससे इतर अन्य 
कोई वस्तु है नहीं.। खाने-पीने की छोटी से छोटी वस्तु से लेकर 
पारमार्थिक बड़े से बड़े प्रश्‍न का समाधान यही कर सकती है और 
व्यक्तियों या समाज की ओर से इसको दबाना, मनुष्य जाति के 
सन्मार्ग में रोड़ा अरकाना है । बहुत से लोगों ने अंधविश्वास को 
आस्तिकता का चिह्न या रक्षक समझा रखा है इसीलिये वह कभी 
अपने धर्म के नेताओं या संस्थापकों के विषय में वैसे प्रश्‍न नहीं 
करना चाहते या नहीं कर सकते, जैसे उनको नित्य प्रति अन्य 
विषयों में करने पड़ते हैं वे पहले से ही उनमें कुछ दैवी शक्तियाँ 
मान बैठते हैं और इसलिए उनको माने हुए मनघड्न्त सिद्धान्तों पर 
भी विश्वास करना ही पड़ता है । जैसे यदि यह मान लिया गया कि 
ईसाई धर्म का पूज्य प्रवर्तक ईश्वर का इकलौता बेटा था या मुसलमानी 
धर्म का आदरणीय संस्थापक ईश्वर का एक विशेष दूत था तो फिर 
हम उन्हीं प्रश्नों को उठाना ससंगत समझते हैं जो इन प्रवर्तको के 

द्वारा समाधान हो सकते हैं । हम अपने धर्मरूपी भवन को रेत की 
नींव पर बना बैठते हैं और जब विशाल भवन खड़ा हो जाता है तो 
उस नींव की रक्षा को भवन की रक्षा के लिए अनिवार्य समझकर 
उसको ठेस लगाना नहीं चाहते । परन्तु रेत की नींव फिर भी रेत की 
ही है और एक न एक दिन वह समस्त-भवन को ले गिरती है। 
नास्तिकता के प्रचार का अधिक कारण इसी प्रकार का विश्वास 
हुआ है हमने ऊपर यह दिखाने का यत्न किया है कि सृष्टि प्रवाह 
से अनादि और अनन्त है । वास्तव में अनादि और अनन्त दोनों का 
अर्थ एक ही है । अनन्त वही है जिसका अन्त न हो अर्थात्‌ न होने 
से पूर्व और न होने के पश्चात्‌ । सादि वस्तुएँ अनन्त नहीं कही जा. 
सकतीं, क्योंकि उनका आदि से पूर्व अस्तित्व न होने के कारण 
'एक सिरा होता है । जिसका एक सिरा है उसका दूसरा भी अवश्य 
होगा ? एक किनारे की नदी का अभाव है। काल स्वयं ही एक 
नित्य पदार्थ है जिसका आदि और अन्त कहीं नहीं । वस्तुतः इसी 
को नित्यता (९7०) कहते हैं ।` 
यदि देश की अपेक्षा से देखा जाए तो भी सृष्टि का अन्त नहीं 
है । सृष्टिरूपी शृङ्खला में इतनी कड़ियाँ हैं कि यद्यपि हमको कड़ियों 
का आदि अन्त दीखता है तथापि उस शृङ्खला का अन्त कहीं दिखाई 
नहीं पड़ता । यदि हम केवल इस बात पर विचार करें कि मनुष्य 
सृष्टि के कितने अंश को अभी जान पाया है तो हमको मनुष्य की 
अल्पता का भयानक अनुभव होता है । बड़े से बड़े ज्ञानी मनुष्य का 
ज्ञान या समस्त मनुष्य जाति के ज्ञान का योग उस ज्ञान से जो सृष्टि 
में उपस्थित है, पहाड़ के सामने चींटी के समान भी तो नहीं। 
सम्भव है गणितज्ञ लोग हिमालय पर्वत और चींटी के परिमाणों की 
निष्पत्ति (२०४०) लगाने में सफल हो जाएँ, परन्तु सृष्टि का परिमाण 
१. इस्लाम के इतिहास में पहली बार डॉ० गुलाम जेलानी नाम के एक 
'चिचारक ने ' अल्लाह की आदत' नाम से एक पुस्तक लिखी है और 
जनाब अनवर शेख ने “९709 ' नाम का एक ग्रन्थ लिखा है । इनमें 
अनादित्व के आर्य सिद्धान्त का स्पष्ट प्रभाव दिखाई देता है । यह आर्य 
'विचारकों के आन्दोलन का सुखद प्रभाव है। —* जिज्ञासुः 

जानना असम्भव ही है । क्या हम सोच सकते हैं कि अमुक स्थान 
या अमुक देश पर सृष्टि समाप्त हो गई, अब उसके आगे कुछ नहीं 
है ? बड़े से बडे वैज्ञानिक से- पूछो, देखें वह क्या कहता है ? बड़े 
से बड़े ज्योतिषी से प्रश्‍न करो देखें वह क्या उत्तर देता है ? क्या 
इनका विज्ञान और ज्योतिष दोनों एक ही बात सिद्ध नहीं करते 
अर्थात्‌ सृष्टि की अनन्तता ? 
इस विषय में सर ओलीवर लॉज* ने क्या अच्छा लिखा है-- 
इतिहास की. आँख--' साइंस जाननेवालों की हैसियत से 
हमको स्वीकार कर लेना चाहिए कि सरल से सरल वस्तु यहाँ तक 
कि कंकड़ के भी आदि मूल का हमको कुछ ज्ञान नहीं । चट्टानों से 
टूटने-फूटने से रेत बनता है और उसी रेत से इकट्ठा होकर चट्टानें 
बन सकती हैं । परन्तु इससे अनन्तता का पता चलता है न कि आदि 
मूल का । अनन्तता मनुष्य के ज्ञान से परे है और हम झँससे भागते 
हैं, परन्तु अवकाश में और हो भी क्या सकता है ? और जो बात 
अवकाश के विषय में है वही काल के विषय में भी क्यों नहीं ? 
शायद इस सम्बन्ध में बहुत कुछ कहा जा सकता है । परन्तु जाने दो 


l. “Letus admit, as scientific man, that of real origin, even of 
the simplest thing, we know nothing; not even of a people. 
Sand is the debris of rocks and fresh rocks can be formed of 
compacted mind; but this suggests infinity, not origin. Infinity 
is non-human and we shrink from it, yet what else can there 
be in space? And if in space, why not in time also? Much 
might be said here perhaps, but let it pass. We must admit 
that science knows nothing of ultimate origins. Which first, 
the hen or the egg?-is a trivial form ofa very real puzzle. That 
the world, in the sense of this planet, this homely lump of 
matter we call the earth-that this had an origin, a history, a 
past, intelligible more or less, growingly intelligible to the 
eye of science, is true enough. The date when it was molten 
may be roughly estimated; the manner and mechanism of the 
birth ofthe moon has been guessed; the earth and moon then 
र ginatediironersenseFbeforethattheyiwereqietiofa nebula, 

हमको यह मानना पड़ेगा कि साइंस को आदि मूल का कुछ भी 
ज्ञान नहीं । पहले क्या था, मुर्गी या अण्डा ? यह उस जटिल समस्या 
का एक साधारण रूप है। यह सत्य है कि इस पृथ्वी का अर्थात्‌ इस 
ग्रह का जो मिट्टी का बना हुआ एक लोथड़ा है, आरम्भ अवश्य था 
और इतिहास भी अवश्य था। साइंस को अवश्य इसका कुछ न 
कुछ ज्ञान है। उस समय का भी पता लग ही सकता है जब यह 
पिघली हुई वस्तु थी। चाँद कैसे और किसके द्वारा उत्पन्न हुआ . 
इसकी अटकल लगा ली गई है । इस प्रकार एक अर्थ में पृथ्वी और 
चाँद दोनों की उत्पत्ति अवश्य हुई । इससे पहले वह शेष सौर्यमण्डल 
के समान एक नैबूला (५८७०४) का भाग था और सम्भव है कि यह 
सौर्यमण्डल फिर किसी दूरस्थ बड़ी वस्तु से टकराकर फिर नैबूला 
के रूप में हो जाए । परन्तु सृष्टि के सामने यह कुछ नहीं । इन्द्रियगोचर 
सृष्टि के सामने भी यह कुछ नहीं । हमारी आँखों के सामने नित्य 
प्रति ही चस्तुएँ.टकराया करती हैं । सृष्टि में भिन्न-भिन्न परिमाण के 
प्रकृति के ढेर हैं। सम्भव है कि एक सौर्यमण्डल का इतिहास 
लिखा जा सके । इसका जन्म. भी और इसकी मृत्यु भी! चाहे उनमें 
अरबों वर्षो का अन्तर ही क्यों न हो। परन्तु इससे क्या? यह तो 
lik the rest of the solar system; and some day the solar system 
may again be part of a nebula, in consequence of collision 
with some at present tremendously distant mass. But all that 
is nothing to the Universe; nothing even to the visible universe. 
The collision there take place every now and again before our 
eyes. The universe is full of lumps of matter of every 
imaginable size; the history ofa solar system may be written- 
its birth and also its death, separated perhaps by millions of 
years; but what of that? It is but an episode, a moment in the 
enternal cosmogony and the eye of history looks to what 
happend before the birth and after the death of any particular 
aggregate; just as child may trace the origin and the destruction 
ofasoap bubble, the form of which is evanescent, the material 
of which is permanent. (Man and the Universr, by Sir Oliver 
Lodge p. 79. 80) 

जीवन का एक छोटा-सा भाग है। अनन्त सृष्टि का क्षणमात्र है। 
इतिहास की आँख तो जन्म के पहले और मृत्यु के पीछे की दशा 
जानने को उत्सुक है! जिस प्रकार कि बच्चा साबुन के बुलबुले के 
आदि और अन्त को । इसका रूप क्षणिक है परन्तु जिससे वह बना 
है वह नित्य है। '' (सर ओलीवर लॉज कृत '' मनुष्य तथा सृष्टि) '' 
अनन्त नियम, अनन्त देश और अनन्त काल के लिए इनका 
अनन्त नियन्ता और अनन्त स्वामी भी अवश्य ही चाहिए । इसलिए 
ईश्वर अनन्त है। यदि सान्त होता तो कभी सृष्टि बना ही नहीं 
सकता था। डीन इंज (५.९. 778०0 का कथन है कि-- 
“जो शक्ति संसार को बनाती है और उसको नियम में 


- रखती हैं उसके लिए अनन्त होना आवश्यक हैः। क्योंकि सान्त 


जीव यह नहीं जानते कि ऊपरी दुनिया कैसी है ? इनमें से कोई 
सृष्टि के विषय में अधिक ज्ञान नहीं रखते । इसके बहुत से भांग तो 
ऐसे हैं जिनका सान्त जीवों को कुछ भी पता नहीं । सृष्टि का बहुत 
सा विचारणीय भाग किसी सान्त जीव को ज्ञात नहीं । इसलिए सृष्टि 
के विषय में जो कुछ धारणा की जाए वह यही मानकर की जा 
सकती है कि सृष्टि कर्ता अपना जीवन सृष्टि के भीतर नहीं, किन्तु 
उसके ऊपर निताता है अर्थात्‌ वह सर्वोपरि है।''* 
यही महाशय आगे चलकर कहते हैं-- 


]. “The spirit who makes the world and sees it as it is must be a 
trancendent God; for finite spirits do not know the external 
world as it is; none of them knows much of it; and there are 
parts of it which are entirely unknown to any finite mind. By 
far the largest part of the ponderable matter in the universe Is 
withdrawn from the knowledge of any finite living being. My 
view of the world depends, therefore on the belief that the 
creator of the universe lives his own life not in it but above 
It." 

(Contemporaty British Philosophy by J.H. Muirhead- 
Philosophy,and Religion (04 WR: Ingen; ९4.०. 


ublic [(20॥80: Panini Kanya Maha 

२ “सृष्टि पर ईश्वर की बुद्धि तथा प्रकृति की एक अपूर्ण छाया 
पड्ती है | सृष्टि सदा रहती है क्योंकि इसका रचयिता नित्य है, यह 
अनन्त है, क्योंकि इसका बनाने वाला अनन्त है | सृष्टि नियमित है 
क्योंकि इसका बनाने वाला एक रस है । सृष्टि बुद्धिमयी है, क्योंकि 
उसका कर्ता बुद्धिमान्‌ है।'' (पृ०१९८) 

वेदों में ईश्वर की अनन्तता के विषय में बहुत उत्तम प्रमाण 
उपस्थित हैं | जैसे ` 

यो भूतं च भव्यं च सर्व यश्चाधितिष्ठति। --अथर्व० १०।२३।४।१ 
अर्थात्‌ ईश्वर भूत, भविष्यत्‌ और वर्तमान तीनों कालों से परे 
है। (He transcends time) 
सहस्त्रशीर्षा पुरुषः सहस्त्राक्षः सहस्त्रपात्‌। 
स भूमिः सर्वत स्पृत्वाऽत्यतिष्ठ दशाङ्गुलम्‌॥ 
--यजुर्वेद ३१।१ 
ईश्वर अनन्त मस्तिष्कों (बुद्धि) वाला, अनन्त आँखों (दर्शन 
शक्ति) वाला, अनन्त पैरों (क्रिया शक्ति) वाला है । वह सृष्टि को 
चारों ओर से घेरकर उससे भी ऊपर रहता है। 
वह प्रभु सृष्टि में व्यापक है--डीन इंज कहता है कि ईश्वर 
सृष्टि में नहीं, किन्तु उससे परे या ऊपर रहता है । (7९ ०४३४०९ र्ण 
the Universe lives his own life not in it but above if). परन्तु वेद 
कहता है कि वह सृष्टि के भीतर और बाहर सभी स्थानों पर है। 
सृष्टि में रहने के कारण ही उसको “*पुरुष'' नाम से पुकारा गया है। 
वेद की दृष्टि में सृष्टि ईश्वर से अलग कोई ऐसी वस्तु नहीं है 
जिस पर ईश्वर की छाया पड़ती हो (imperfect medium of reflec- 
४०) किन्तु ईश्वर से व्याप्य है । 
एक अन्य स्थान पर इस अनन्तता का दूसरे रूप में वर्णन 


I. “The world reflects, in an imperfect medium, the mind and 
nature of its creator. It is perpetual, as its creators is eternal; it 
is boundless as its ceator is infinite; itis regular, as its creator 


is changeless; it is rational, as ts creator is all-wise." (p. 98 
IS शकष); Domain. Panini Kahya Maha Vidyalaya Collection. ७ ) 

किया है— _ 
एतावानस्य महिमाऽतो ज्यायांश्च पूरुषः। 
पादोऽस्य विश्वा भूतानि त्रिपादस्यामृतं दिवि।* 

' "इतनी उसकी महिमा है । परन्तु ईश्वर उससे बड़ा है । समस्त 
सृष्टि उसका एक चौथाई भाग है । तिगुना भाग तो अमृत है ।'' 

कहने का तात्पर्य यह है कि जो हमको सृष्टि में दिखाई देता है 
वह तो केवल एक अंशमात्र है । इसका अधिक भाग जो अमृत है 
वह तो इससे अलग है । सृष्टि रचा हुआ पदार्थ है । नित्य नहीं । अतः 
इसमें ईश्वर का अमृतत्व कैसे दिखाई दे सकता है ? जो लोग सृष्टि 
को देखकर उसकी इयत्ता समझ बैठते हैं, वह भूलते हैं । स्वामी 
दयानन्द ने ऋग्वेदादिभाष्य भूमिका में इसी मन्त्र का अर्थ करते हुए 
लिखा है-- 

'' अस्य पुरुषस्य भूतभविष्यद्वर्तमानस्थो यावान्‌ ससारोऽस्ति तावान्‌ 
महिमा वेदितव्यः। एतावानस्य महिमास्ति चेत्तर्हि तस्य महिम्नः परिच्छेद 
इयत्ता जातेति गम्यते। अत्र व्रते नैतावन्‌ मात्र एव महिमेति। किं तर्हि। 
अतोऽप्यधिकतमो महिंमानन्तस्तस्यास्तीति गम्यते। अत्राह ( पादोऽस्य० ) 
अस्यानन्तसामर्थ्यस्येश्वरस्य (विश्वा) विश्वानि प्रकृत्यादिपृथ्वी- 
पर्य्यन्तानि सर्वाणि भूतान्येकः पादोऽस्ति एकस्मिन्देशांशे सर्व वर्त्तते। 
(त्रिपादस्या० ) अस्य दिवि द्योतनात्मके स्वरूपेऽमृतं मोक्ष सुखमस्ति। ( पृ० 
१२१) 

तात्पर्य यह है कि ईश्वर का अमृतरूपी स्वरूप केवल सान्त 
सृष्टि को देखने से ही समझ में नहीं आता । ईश्वर अनन्त है, उसकी 
अनन्तता उसके अमृतत्व में हैं । वस्तुत: अमृतत्व ही अनन्तता है 
क्योंकि उसका उलटा '“मृतत्व'' सान्तता का द्योतक है । 

ईश्वर को अनन्त क्यों माने ?--अब प्रश्‍न यह होता है कि 
ईश्वर को अनन्त मानने की क्या आवश्यकता हैं ? क्या सान्त ईश्वर 
से हमारा काम नहीं चल सकता ? यदि यह मान लिया जाए कि 
३. द्रष्टव्य 9.९ 8/ए००कण शात (72 Maha Vidyalaya Collection. 

ईश्वर एक स्थान विशेष पर उपस्थित है और अमुक समय से 
अमुक समय तक वहाँ रहता है तो इसमें क्या हानि होगी ? क्‍या 
स्वयं आस्तिकों का ऐसा ही विचार नहीं है ? हम ईसाइयों के धर्म 
ग्रन्थों में पढ़ते हैं कि ईश्वर चौथे आसमान या आकाश में विराजमान 
है। मुसलमानों के धर्मग्रन्य केवल आकाश के क्रम को बढ़ाकर 
चौथे से सातवाँ कर देते हैं । हिन्दुओं के पुराणों में विष्णु जी के 
लिए विष्णुलोक और क्षीरसागर आदि विशेष शयनागार उपस्थित 
हैं । ऐसे ही अन्य भिन्न-भिन्न धर्म ग्रन्थों में अन्य स्थान माने गये है । 
` मतपंथो को ऐसी सोच बदली हे--इसमें सन्देह नहीं कि 
ऊपर के स्थान-विशेषों से ईश्वर की अनन्तता का खण्डन होता है । 
परन्तु हमारा तात्पर्य यहाँ प्रत्येक धर्म की प्रत्येक बात को पुष्ट करने 
का नहीं है । इन धर्मो में यह बातें कैसे प्रविष्ट हो गई यह एक दूसरी 
कथा है और उसके वर्णन के लिए यह उचित स्थल नहीं है । पहली 
बात तो हम यह कहना चाहते हैं कि जिन धर्म ग्रन्थों में ईश्वर के 
लिए बड़े मनोरञ्जरक और मनुष्य के लिए चित्ताकर्षक भवन बताये 
गये हैं उन्हीं धर्म ग्रन्थों में ईश्वर की अनन्तता की भी झलक पाई 
जाती है, अर्थात्‌ सब धर्मा में एक बात सामान्य है, वह है ईश्वर की 
अनन्तता। हाँ, इसके साथ ही साथ भिन्न-भिन्न धर्म ईश्वर के भिन्न- 
भिन्न स्थान भी बताते हैं । यह परस्पर विरोध है जिसको दूर करना 
उन धर्मग्रन्थों के पढ्ने वालों का काम-है । दूसरी बात यह है कि इन 
धर्म के अनुयायियों ने स्वयं इन स्थानों को स्थान विशेष न मानकर 
अलङ्कार सिद्व करना आरम्भ कर दिया है। आज शायद ही 
कोई शिक्षित ईसाई या मुसलमान होगा जो चौथे या सातवें आकाश 
'को अरारी के समान मानता हो या कोई विरला ही हिन्दू पौराणिक 
होगा जो क्षीरसागर को ऐसा समुद्र मानता हो जिसमें विष्णु जी 
मछली के समान आनन्द विहार करते हों । 
यदि ईश्वर अभाव से जन्मा है तो--फिर यदि यह मान भी 
लिया जाए कि इन धर्मो ने ईश्वर को अनन्त नहीं माना तो भी 
कया ? हम ऊपर सिद्ध कर चुके हैं कि अनन्त सृष्टि के लिए अनन्त 

ईश्वर की आवश्यकता है। यदि कल्पना कर ली जाए कि ईश्वर 
एक स्थान विशेष पर है तो उसके आगे क्या होगा ? शून्य ? फिर 
शून्य भी तो समझ में नहीं आता। कया शून्य वस्तु विशेष का नाम 
है ? तो फिर शून्य कैसा ? यदि शून्य सभी के अभाव का नाम है तो 
यह अभाव कैसे स्थित हो सकता है ? यह बात मानवी मस्तिष्क में 
नहीं आ सकती और न ईश्वर का उत्पन्न होना ही समझ में आ 
सकता है । यदि ईश्वर उत्पन्न हुआ तो किससे और किसके द्वारा ? 
यदि ईश्वर का पिता या बनाने वाला है तो उस पिता का भी कोई 
पिता होगा और इस प्रकार प्रश्नों का कहीं अन्त नहीं होगा। यदि 
ईश्वर स्वयं ही उत्पन्न हो गया तो अन्य चस्तुएँ भी स्वयं उत्पन्न 
क्यों नहीं हो जातीं कि जिस ईश्वर को स्वयं उत्पन्न' होने की 
आवश्यकता है वह कभी दूसरी वस्तुओं को उत्पन्न नहीं कर सकता। 
वस्तुतः ईश्वर किन्हीं दो वस्तुओं के मेल से बना नहीं है। 
अतएव उसका बनना सिद्ध नहीं होता। जो वस्तु बनी नहीं वह 
समय की अपेक्षा से अवश्य ही अनन्त होगी । इसमें सन्देह नहीं है। 
इससे ईश्वर हर प्रकार से अनन्त सिद्ध होता है। 
कुछ लोगों का आक्षेप है कि ईश्वर सर्वव्यापक, सर्वान्तर्यामी, 
सर्वज्ञ आदि नामों से पुकारा गया है। अत: वह अनन्त नहीं हो 
सकता, क्योंकि 'सर्व' शब्द से ही सान्तता प्रकट होती है । ' सब 
मनुष्य' "सब वस्तुएँ' 'सब.स्थान' इन सब वाक्यांशों में 'सब' 
सान्तता का वाचक है। या तो ईश्वर को सर्वव्यापक कहो या अनन्त | 
या सर्वज्ञ कहो या अनन्तज्ञ | दोनों कहना एक ही ईश्वर में परस्पर 
विरुद्ध गुणों का आरोपण करना है। जब तक 'अन्त' या 'सीमा' 
का ज्ञान नहीं होता उस समय तक हम “सब ' शब्द का प्रयोग ही 
नहीं कर सकते । 
दृष्टि की संकीर्णता सृष्टि की संकीर्णता नहीं--हमारी दृष्टि 
में यह आक्षेप इतना सारगर्भित नहीं है जितना समझा जाता है। 
इसमें अधिकतर खाल-रहित बाल की खाल निकालने की कोशिश 
को गई<है॥ इस्रेंउरन्देह नहीं बस ०शब्दव्ले०/शल्लीमा ' का भाव 

प्रतीत होता है । परन्तु “सब' कह देने से अनन्तता का खण्डन नहीं 
होता। मैं ईश्वर के लिए तीन शब्द कह सकता हूँ । ईश्वर अनन्तज्ञ 
है, ईश्वरं सर्वज्ञ है और ईश्वर हदयज्ञ है, अर्थात्‌ ईश्वर को ' अनन्त 

वस्तुओं ' का ज्ञान है, ' सन वस्तुओं'' का ज्ञान है और ' ' मेरे हृदय '! 

का ज्ञान है। इन तीनों में उत्तरोत्तर वाक्य संकुचित :विचारों का: 
बोधक है । परन्तु इनमें न तो परस्पर विरोध है, न एक दूसरे का 

खण्डन है। क्योंकि ईश्वर अनन्त है वह उन वस्तुओं में भी होगा 

जो मेरे विचारानुसार “सब ' शब्द से संज्ञात होती हैं । इसी प्रकार जो 

` ईश्वर ''सब वस्तुओं '' में है उसके '“ मेरे हृदय '' में होने में सन्देह 
ही क्या रहा ? जिसको समस्त पुस्तक का ज्ञान है उसे उसके एक 
पृष्ठ का भी है। इसलिए जो ईश्वर अनन्त ज्ञानवाला है उसमें वह 
सब ज्ञान तो अवश्य होगा जिसे मैं ““सब '' नाम से पुकारता हूँ और 
यदि उसमें सन ज्ञान है तो ' “सब '' के अन्तर्गत होने से मेरे हृदय का 
ज्ञान भी उसमें होगा । इसलिए ईश्वर के लिए “सब ' शब्द का प्रयोग 
करना उसकी अनन्तता का किसी प्रकार भी विरोधी नहीं कहा जा 
सकता। वस्तुतः *सब' शब्द के भीतर भी अनन्तता का संकेत 
उपस्थित है । हम 'सब ' शब्द उसी के लिए प्रयोग में लाते हैं जो 
हमारी विचार परिधि के भीतर आ सकता है । परन्तु इसके साथ ही 
साथ हमको अपने विचारों की सीमा का भी अनुभव होता है । मैं 
किसी ऊँचे टीले पर खड़ा होकर अपनी दृष्टि फैलाता हँ तो वह एक 
नियत सीमा तक ही पहुँच सकती है । परन्तु इसके साथ ही साथ मैं 
यह नहीं समझ लेता कि सृष्टि उतनी ही है जितनी दूर तक मेरी दृष्टि 
जा रही है । मेरा आंतरिक भाव यह होता है कि यदि किसी प्रकार 
मेरी दृष्टि कुछ अधिक बढ़ जाती है तो मैं इस नियत सीमा के बाहर 
की सृष्टि भी देख लेता | दृष्टि की संकीर्णता सृष्टि को संकीर्णता की 
सूचक नहीं है और यह भाव मेरे हृदय में ही उत्पन्न होता है। मैं 
“सब ' शब्द तो वस्तुओं के लिए प्रयुक्त करता हूँ जो दृष्टि को सीमा 
के अन्तर्गत हैं परन्तु उसके साथ ही साथ मैं यह भी जानता हूँ कि 
सबसे आगे कुछ और है जिसके लिए अनन्त शब्द ही उपयुक्त हो 

सकता है । 
कुछ लोग कह सकते हैं कि यदि तुम्हें अनन्तता का ज्ञान है तो 
वह अनन्तता परिमित हो जाने से अनन्तता नहीं रह सकती, अर्थात्‌ 
हमारी बुद्धि परिमित होने से उसके अन्तर्गत जो कुछ आयेगा वह 
परिमित होगा और यदि अनन्तता का ज्ञान नहीं है तो भी अनन्तता 
कोई वस्तु नहीं ठहरती । जिसका हमको ज्ञान ही नहीं, उसके विषय 
में हम क्या कह सकते हैं ? इस प्रकार दोनों प्रकार से अनन्तता का 
खण्डन हो जाता है और हम ईश्वर को अनन्त नहीं कह सकते। 
हमें सान्त वस्तुओं का पूरा-पूरा ज्ञान कहाँ है 2--परन्तु 
. यह आक्षेप भी ऐसा ही निस्सार है जैसा इससे पहले का आक्षेप 
था। इस आक्षेप का मूल कारण यह है कि हम मानवी विचारों की 
गति का भली-भाँति निरीक्षण नहीं करते । वस्तुतः हमको अनन्तता 
का ज्ञान तो है, परन्तु पूर्ण ज्ञान नहीं । यह बात न केवल अनन्तता के 
विषय में ठीक है, किन्तु सान्त वस्तुओं के लिए भी। मेरे हाथ में 
लेखनी है । लेखनी एक परिमित या सान्त वस्तु है । परन्तु क्या मुझे 
इसका पूर्ण ज्ञान है? बड़े से बड़े विद्वान्‌ को भी इसके सम्बन्ध में 
बहुत सी बातों का ज्ञान न होगा। जब मनुष्य को सान्त वस्तुओं का 
ही पूर्ण ज्ञान नहीं तो अनन्त वस्तुओं का पूर्ण ज्ञान कैसे हो सकता 
है ? वस्तुतः यदि हम अनन्तता के ज्ञान के विश्लेषण का प्रयत्न करें 
तो ज्ञात होगा कि उसमें दो भाव विद्यमान हैं । एक तो किसी वस्तु 
के विषय के कुछ ज्ञान का भाव और दूसरे अधिक ज्ञान न होने का 
भाव । यदि अन्धे को कुछ नहीं दीखता तो इसके साथ ही साथ वह 
यह नहीं समझ लेता कि चूँकि मैं कुछ नहीं देख सकता, इसलिए 
चीज़ है ही नहीं । यदि ऐसा होता तो अन्धे को अपने अन्धेपन का 
अनुभव न होता। परन्तु ऐसा नहीं है । वह नित्य प्रति अपने अन्धेपन 
का अनुभव करता है और उस पर खेद प्रकट करता है । यदि उससे 
कोई यह कहे कि मैं तुम्हारा अन्धापन दूर कर दूँगा तो उसे अत्यन्त 
हर्ष होता है । इसी प्रकार न्यून-दृष्टि वालों का हाल है । इसलिए यह 


कहना लीळा है किसके मूको अनन्तता 


ईश्वर के गुण (त्रे) by Arya Samaj Foundation Chennai and eGangotri २४३ 
Cri DSS SSIS 


का ज्ञान हो ही नहीं सकता। 

ईश्वर के लिए 'अनन्त' के अतिरिक्त ' अजन्मा', * अनादि ', 
' अनुपम ', ' अजर', ' अमर' आदि शब्द भी प्रयुक्त होते हैं । इनको 
“अनन्त ' का ही रूपान्तर समझना चाहिए । जो अनन्त है वह अनादि 
अवश्य होगा, क्योंकि आरम्भ और अन्त दोनों ही किसी वस्तु या 
घटना के दो तट या सीमाएँ हैं । इन दोनों को ही अन्त कह सकते 
हैं । जो अनन्त हैं बह अजर और अमर भी अवश्य होगा, क्योंकि 
“जरा' तथा मृत्यु ' दोनों ही अनन्तता के बाधक हैं ।' अजर' * अमर' 
आदि शब्दों का प्रयोग केवल ' अनन्तता ' पर बल देने के लिए है । 

अनन्तता के सम्बन्ध में केवल दो प्रश्‍न और हैं जिनका हम 
इस स्थान पर वर्णन करना चाहते हैं । सम्भव है कि साधारण पाठकगण 
को इस अध्याय से कुछ विशेष अह्वाद न हुआ हो। परन्तु आस्तिकवाद 
के साथ अनन्तता का इतना घनिष्ठ सम्बन्ध है कि इसकी मीमांसा 
'करनी अत्यावश्यक थी। 

तो क्‍या ?--पहला प्रश्‍न तो यह है कि यदि ईश्वर अनन्त है 


. तो क्या और यदि सान्त है तो क्या? हमारे व्यावहारिक जीवन में 


ईश्वर की अनन्तता का कया उपयोग है ? हम अनन्तता की मीमांसा 
में माथापच्ची क्यों करें ? यदि हम ईश्वर को सान्त ही मान लें तो 
हमारी क्या हानि होगी ? और यदि हम सान्तता और अनन्तता के 
झमेले को छोड़ दें तो क्या हानि होगी। 

इसका सीधा उत्तर यह है कि हमारे हृदय पर अनन्तता का 
जितना विशाल प्रभाव पड़ता है, उतना “सान्तता' का नहीं पड़ 
सकता । आस्तिकता कोई ऐसी वस्तु नहीं है जिसको अपनी इच्छा 
के अनुसार ग्रहण या त्याग किया जा सके | इसका सम्बन्ध मानवी 
मस्तिष्क से है । इसका जीवन पर विशेष प्रभाव पड़ता है । आस्तिक 
और नास्तिक दोनों के जीवन एक से नहीं हो सकंते। मैडम ब्लैवेट्स्की 
ने सच कहा है | 

“ईश्वर भी नहीं? जीव भी नहीं? भयानक विनाशकारी 
कल्पना ! उन्मत्त का प्रमाद नास्तिक का अपनी मनोचक्षु के सम्मुख 

MOS LDS लिप किक > 
प्रकृति की चिनगारियों की अपरिमित शद्कला के ऐसी कुरूप की 
कल्पना करना जिसकी उत्पत्ति शून्य से हुई, जो स्वयं ही प्रकट 
हुआ, स्वयं ही स्थित है और स्वयं ही विकसित होता है-यह 
“स्वयं?” भी कुछ नहीं, क्योंकि न यह कोई शक्ति न पुरुष है-- 
प्रवाहित हो रहा है परन्तु कहीं से नहीं । इसका कारण कोई नहीं 
क्योंकि कारण का सर्वथा अभाव है--और यह जा रहा, परन्तु 
कहीं को नहीं। यह अनन्त का चक्र है, अन्धा, निष्क्रिय और 
अकारण ।''१ 

नास्तिकता के विषैले प्रभाव से जीवन तभी बच सकता है, 
जब वह अपने परमात्मा की अनन्तता का विचार करता है । अनन्तता 
का भाव उसके हृदय में श्रद्धा उत्पन्न करता है। उसे विशाल और 
उदार बनाता है और उसको अधोपतन से बचा लेता.है। अनन्त 
ईश्वर की अनन्त सृष्टि की ओर आँख उठाने से ही मनुष्य के हदय 
में एक अकथनीय प्रभाव पड़ता है जिसको वाणी वर्णन नहीं कर 
सकती और कलम लिख नहीं सकती | यद्यपि मनुष्य की परिमित 
आँख सृष्टि के परिमित भाग को ही देख सकती है और यद्यपि . 
विशाल सृष्टि में छोड़ देने से भी बह अपने लिये एक परिमित घेरा 
ही बनाती है तथापि आँख के भीतर अपार सूर्य प्रकाश में विचरने 
की एक आन्तरिक इच्छा है जिसको प्रत्येक मनुष्य की प्रत्येक 
आँख अनुभव करती है। इस आन्तरिक इच्छा का उपयोग 
साधारणतया मालूम नहीं पड़ता । परन्तु इसका उपयोग अवश्य है । 


l. “No God, no soul? Dreadful, annihlating! The maddening | 
nightmare of a lunatic-atheist; and presenting before his 
fevered vision, a hideous, ceaseless procession of sparks of 
comsic matter created by no one; self-appearing, self-existent, 
and self developing; this self no self, for it is nothing and 
nobody, floating onward from nowhence, it 5 proplled by no 
cause for there is none, and it rushes nowhither. And this ina 
circle of Eternity blind inert, and-causeless. 

उपयोग न होता तो इच्छा क्यों होती ? इच्छा है तो वह इस बात की 
भी सूचक है कि यह इच्छा और इस इच्छा की पूर्ति आँख के लिए 
अवश्य लाभप्रद होगी। आप कमरे के भीतर पुष्कल प्रकाश में 
पुस्तक पढ़ते रहें। परन्तु जिस समय कमरे के बाहर निकलकर 
आप अनन्त प्रकाश का सहारा लेंगे उसी समय आपको एक अपूर्व 
आनन्द प्रास होगा । जो नित्य प्रति बन्द कमरों में काम करते रहते हैं 
उनको पुष्कल प्रकाश मिलते हुए भी उनकी आँखों में विकार 
उत्पन्न हो जाता है, क्योंकि आँख की वह इच्छा जो उसे अपनी 
अल्पता के साथ विश्व की अनन्तता का सम्बन्ध जोड़ने के लिए. 
प्रेरित करती है, पूरी नहीं होती । यही दशा जीव की है । जीव अल्प 
है, उसका मस्तिष्क अल्प है, उसकी अन्तःकरण की दृष्टि भी 
अल्प है। परन्तु इस सब अल्वता के होते हुए भी उसको अनन्त 
विश्‍व की अनन्तता से सम्बन्ध जोड़ने में जो आनन्द होता है वह 
अन्यथा नहीं होता | ऋग्वेद में एक मन्त्र आता है-- 

तद्विष्णोः परमं पदं सदा पश्यन्ति सूरयः । दिवीव चक्षुराततम्‌॥ 

अर्थात्‌ (सूरयः) बुद्धिमान्‌ लोग (विष्णोः) अनन्त परमात्मा 
के (तत्‌ परम पदं) उस परम पद की ओर (सदा पश्यन्ति) सदा 
उसी प्रकार देखा करते हैं जैसे (आततं) खुली हुई (चक्षुः) आँख 
(दिव्रि) सूर्य को। 

जीव ईश्वर का सम्बन्ध--जीव और ईश्वर के सम्बन्ध को 
दिखलाने के लिए ' आँख ' और सूर्य के सम्बन्ध से बढ़कर उत्तम 
कोई दृष्टान्त नहीं है। सूर्य के आनन्द को ' आततं चक्षु' अर्थात्‌ 
खुली हुई आँख ही देख सकती है । रोग ग्रसित आँख उससे आनन्द 
नहीं पा सकती। इसी प्रकार सुविकसित हृदय अपार ईश्वर के 
सम्बन्ध से जो आनन्द उठाता है वह अविकसित हृदय को प्राप्त 
नहीं हो सकता | अल्प जीव का अनन्त ब्रह्म के साथ सम्बन्ध ही 
विकास है और इस अनन्तता के पूर्ण-अनुभव को ही वैदिक 
साहित्य में मुक्ति के नाम से पुकारा गया है। परन्तु पूर्ण विकास 
एक साथ ही नहीं आ जाता। धनपतियों को अपना कोष भरने के 

लिए. एक-एक कौड़ी जोड़नी पड़ती है । इसी प्रकार उस पूर्ण विकास 
की प्राति से पहले जबकि जीव '' ब्रह्मविद्‌ ब्रह्म एव भवति'' का 
अनुभव करता है, उसे विकास की छोटी सी श्रेणियाँ से होकर 
गुजरना पड़ता है, यह श्रेणियाँ उसकी उन्नति की श्रेणियाँ हैं, इनमें 
वह उस अनन्तता के अनुभव करने का अभ्यास करता है, ज्यों- 
ज्यों अभ्यास बढ़ता जाता है उसकी भूख भी बढ़ती जाती है। एक 
बार अनन्त सृष्टि की अनन्तता कें भीतर विचरने से ही ऐसी प्रफुल्लता 
उत्पन्न होती है कि वह फिर संकुचित घेरे में रहना पसन्द नहीं 
करता । जो पक्षी अपार आकाश में उड्ने का अभ्यासी है वंह पिंजड़े 
में रहना क्यों चाहेगा ? पिंजड़ा छोड़कर आकाश में उड़ना ही विकास 
का आरम्भ है और तुच्छ पिंजड़े से घृणा तथा विकसित आकाश से 
अटूट प्रेम हो जाना ही विकास का अन्त है इसका यह तात्पर्य नहीं 
है कि पक्षी को उस समस्त आकाश की आवश्यकता है। एक 
प्रकार से आवश्यकता है भी और एक प्रकार से नहीं । यदि पक्षी 
की उड़ान को ही जीवन का उद्देश्य माना जाए तो उसे केवल उतने 
ही आकाश की आवश्यकता होती है जिसमें वह भली-भाँति उड़ 
सकता है। परन्तु उड़ान एक और उद्देश्य का साधनमात्र है वह 
केवल उसके विकास में एक श्रेणी है । उड़ान का उपयोग यह भी 
है कि पक्षी की अल्पता का आकाश की अनन्तता से सम्बन्ध हो 
जाए। इस सम्बन्ध के लिए नपे तुले आकाश से काम नहीं चलता 
इसके लिए तो अनन्त आकाश चाहिए । 
कहते हैं कि जल मनुष्य की तृष्णा के लिए आवश्यक है । मैं 
पूछता हूँ कि कितना जल? एक गिलास दो गिलास ? इतने से 
उसकी तृप्ति हो सकती है । परन्तु फिर मनुष्य.के हृदय को समुद्र तट 
पर खड़े होकर देखने से क्यों विशेष आनन्द होता है ? क्या मनुष्य 
समस्त समुद्र का जल पी जाएगा ? क्या उसे उसकी आवश्यकता 
है? आवश्यकता है परन्तु शारीरिक प्यास बुझाने के लिए नहीं । 
आवश्यकता है अनन्तता से सम्बन्ध जोड्ने के लिए, आवश्यकता 
है आन्व्नस्कि,अल्पता/क्ो-क्रम करने लि/#खान्रङस्क्रता है अपने 

हदय को विशाल बनाने के लिए। 

प्लैरो (७०) से पूछिये वह कया कहता है-- 

२० सब अल्प सत्ताओं के परे, सब गौण कारणों, नियमों, विचारों 
और सिद्धान्तं के उस पार एक बुद्धि या ज्ञान (आत्मा) है जो सब 
नियमों का आदि मूल है । वह परम विचार है जो अन्य विचारों का 
आधार है। वही सृष्टि का राजा तथा नियन्ता है। वह आदि मूल 
सत्ता है जिससे सब पदार्थ अपने स्वत्व तथा तत्त्व को प्राप्त करते हैं 
यह समस्त सङ्गठन, सौन्दर्य तथा उत्तमता का जो सृष्टि में व्यापक 
है, मूल कारण है । इसी को श्रेष्ठता तथा सर्वोपर्यता के कारण, परम 
उत्तमता या ईश्वर कहते हैं । यही सबका अधिष्ठाता है।'' 

इसी भाव को नीचे लिखे उपनिषद्‌ वाक्य में दिखाया गया है । 

नित्योऽनित्यानां चेतनश्चेतनानामेको बहूनां यो विदधाति कामान्‌। 

--कठो० २.५.१॥ 

दूसरा प्रश्‍न यह है कि ज्ञानोन्नति से अनन्तता के भाव में क्या 
"परिवर्तन होता है ? 

यद्यपि अल्प जीव अपनी अल्पता और ईश्वर की अनन्तता 

का भाव साधारणतया भी रखता है, परन्तु अज्ञानी जीव ब्रह्म की 

अनन्तता का बही भाव नहीं समझता जो ज्ञानी समझता है । कुएँ का 


]. Beyond all finite existences and secondary causes, all laws, 
ideas, and principles, there is an intelligence, mind (nous. the 
spirit). the first prmciple, of all principles, the Supreme Idea 
on which all other ideas are grounded; the Monarch and the 
Law giver ofthe Universe; the ultimate substance from which 
all things derive their being and essence, the first and efficient 
cause of all the order, and harmony, and beauty, and 
excellency, and goodness, which pervades the Universe-who 
is called, by way of pre eminence and excellence, the Supreme 
Good, the God (o theos). the God over all." (0 epi pantin theos) 

(Cocker: Christianity and Greek’ Philosophy’ quoted in the 
lsis Unveiled 9. XVII). 

मेंढक अनन्तता का केवल इतना ही तात्पर्य समझता है कि कोई 
वस्तु है जो कुएँ से बड़ी है। इससे अधिक उसका मस्तिष्क काम 
ही नहीं करता। परन्तु यदि उसी मेंढक को कुएँ से बाहर किसी बड़े 
तालाब में डाल दिया जाए तो उसके अनन्तता के अर्थ में भी 
परिवर्तन हो जाता है। अन वह अनन्तता को केवल कुएँ से ही बड़ा 
नहीं, किन्तु. तालाब से भी बड़ा समझने लगता है । यही हाल मनुष्य 
का है। एक जंगली असभ्य मनुष्य के हृदय में भी ईश्वर की अनन्तता 
का भाव विद्यमान है और एक ज्ञानी के हृदय में भी । परन्तु अनन्तता 
का जो भाव न्यूटन के हृदय में आ सकता था वह अफ्रीका के नीग्रो 
के हृदय में नहीं आ सकता | एक ज्योतिषी ज्योतिष विद्या पढ़कर 
'जिस समय बड़े-बड़े तारागणों के परिमाण तथा आकार पर विचार 
करता है और ब्रह्म के ब्रह्मतत्व की विशाल लोकों से तुलना करता 
है तो अनन्तता भी विचित्र ही रूप में उसके सामने आ जाती है। 
ईश्वर की आनन्तता से प्रभावित होने के लिए अपनी उन्नति भी 
आवश्यक है । ज्यों-ज्यों हम ऊपर चढ़ते जाएँगे, त्यों -त्यों ही 
हमारा क्षितिज का वृत्त भी बढ़ता जाएगा। इसी प्रकार ज्यों- 
ज्यों हमको सृष्टि के विषय में अधिक ज्ञान होता जाएगा त्यों-त्यों 
“हमको ईश्वर की अनन्तता का भी अधिक अनुभव होगा । 
यदि हम विचार करके देखें तो ईश्वर के जो गुण सृष्टि के 
आदि में माने जाते थे वही आजकल भी माने जाते हैं । जो गुण 
असभ्य जातियों के भीतर प्रचलित हैं वही सभ्यों के भी । ईश्वर को 
सभी उत्पादक पालक तथा अनन्त मानते हैं । परन्तु सभ्य जातियों 
को जितना परिष्कृत ज्ञान इन गुणों का हो सकता है उतना असभ्यों 
को नहीं । उत्पादक की उत्पादकता का अनुभव उसी को होगा जो 
उत्पन्न वस्तु के ऊपर भली-भाँति विचार करता है । एक बच्चा घड़ी 
को देखता है और समझता है कि इसका बनाने वाला अवश्य है। 
परन्तु उसने तो केवल घड़ी के ऊपर ही दृष्टि डाली है अत: वह 
घड़ीसाज की बुद्धि का परिमाण कैसे जान सकता है ? परन्तु जो 
पुरुष घड़ी का विश्लेषण करता है। उसके एक एक पूर्ज पर विचार 

करता है, वह सोचता है कि अमुक पुर्जा ऐसा ही क्यों बनाया गया 
उसको घड़ीसाज़ की बुद्धिमत्ता से अधिक परिचय होगा! इसी 
प्रकार जिन मनुष्यों ने सृष्टि की अनेक वस्तुओं को लेकर उन पर 
विचार करने का यत्र किया वह ईश्वर की विशालता का जो अनुभव 
प्रात कर सकते हैं । वह दूसरों को प्राप्त नहीं हो सकता। 

०० 

नवा अध्याय 
कर्म और फल 


जैसी करनी वैसी भरनी, एक सर्वव्यापक लोकोक्ति है । इसके 
पर्य्याय प्रत्येक देश की तथा युग की भाषा में पाये जाते हैं । चाहे 


` आस्तिक हो, चाहे नास्तिक, चाहे आध्यात्मिक हो, चाहे आधिभौतिक 


वादी, चाहे आत्मवादी हो, चाहे अनात्मवादी, चाहे साइंस का पक्षपाती 
हो, चाहे मत-मतान्तरों को मानने वाला हो । संसार में कोई भी ऐसा 
मनुष्य नहीं है जो कर्म और उसके फल की अवहेलना करता हो। 
तुलसीदास जी कहते हैं-- 
कर्म प्रधान विश्व करि राखा। 
जो जस करे सो तस फल चाखा |... 

विश्व का सर्वमान्य सिद्धान्त--इसलिए यदि कोई ऐसा 
सिद्धान्त है जिस पर सब मनुष्य सहमत हैं तो वह '' कर्मफल वाद ' 
है। जैसा करोगे वैसा पाओगे (७5 you sow, 50 you will reap) की 
सत्यता से कोई भी विमुख नहीं है ? 

इस अध्याय में हम देखना चाहते हैं कि इस सिद्धान्त का 
आस्तिकता से क्‍या सम्बन्ध है ? 

सबसे पहले हमको कर्म तथा फल की मीमांसा करनी होगी । 
तत्पश्चात्‌ उसके परिणामों पर विचार करना होगा। 

मनुष्य चोरी करता है और राज की ओर से उसे दो वर्ष का 
कारागार होता है.। लोग कहते हैं कि चोरी कर्म है और कारागार 
'फल। अब प्रश्न यह है कि “चोरी ' में कौन-सी ऐसी बात है जो 
इसको 'कर्म' की कोटि में रखती है और कारागार में कौन-सा 
लक्षण है जो उसको फल की कोटि में आने के लिए बाधित करता है। 

इसी प्रकार एक मनुष्य एक मास तक नौकरी करता है । मास 
के अन्त ते. इप्तका स्वाती उम्ने,ल्ेवन-देवा-है 4 ल्लोग्रत्कडक्ेपहैं ' नौकरी ' 

कर्म था और ' वेतन' उसका फल । प्रश्‍न यह है कि “नौकरी' में 
कौन सी बात है जिससे वह कर्म और ' वेतन ' में कौन-सी विशेषता 
है कि वह फल। 
, कर्म और फल का विषय बड़ा जटिल है! इस पर अनेक 
लोगों के अनेक मत हैं ।'इसलिए गीताकार को कहना पड़ा। 
किं कर्म किमकर्मेति कवयोप्यय मोहिताः |! (४। १६) 
पहले तो यह देखना चाहिए कि कर्म का क्या अर्थ है? 
साधारणतया 'कर्म' 'कृ” धातु से निकलता है जिसका अर्थ है 
“क्रिया'। 
कणाद मुनि वैशेषिक दर्शन में कर्म का यह लक्षण करते हैं- 
एकद्रव्यमगुणं संयोगविभागेष्वनपेक्षकारणमिति कर्म लक्षणम्‌। 
(१।१।१७) 
अर्थात्‌ कर्म वह है जो द्रव्य के आश्रित हो, गुण न हो और 
संयोग तथा विभाग में अनपेक्षकारण हो । 
तर्कदीपिका में अन्नंभट्ट ने यह लक्षण दिये हैं-- 
संयोग भिन्नत्वे सति संयोग समवायि कारण कर्म। 
अर्थात्‌ कर्म वह है जो संयोग तो न हो, परन्तु संयोग का 
समवायि कारण अवश्य हो। 
इस प्रकार पाँच कर्म गिनाये गये हैं-- 
उत्क्षेपणावक्षेपणाकुञ्जनप्रसारणगमनानि पंच कर्माणि। 
अर्थात्‌ (उत्क्षेपण) ऊपर को चलना (अवक्षेपण) नीचे को 
आना (आकुञ्चन) सिकुड़ना (प्रसारण) फैलना तथा (गमन) 
चलना। | 
इन लक्षणों तथा प्रकारो से ज्ञात होता है कि प्रत्येक गति का 
नाम कर्म है । वायु का चलना, पृथ्वी का आकर्षण करना, अग्नि कौ 
ज्वाला का उठना, आम का वृक्ष से गिरना, चींटी का दौड़ना, मनुष्य 


२९. इस वाक्यांश का अर्थ है, कर्म क्या है, अकर्म क्या है ? इस विषय में 
बड़े-बड़े सूक्ष्मदर्शी भी धोखा खा जाते हैं। — "जिज्ञासु ' 

का निमेष तथा उन्मेष आदि क्रियाएँ करना यह सब कर्म है। 
परन्तु जन हम '*कर्म तथा फल'' की मीमांसा करते हैं तो 
कर्म का यह अर्थ नहीं लेते यहाँ हमको कर्म के योग-रूढि अर्थ 
लेने होते हैं । इस अर्थ में प्रत्येक क्रिया या गति का नाम कर्म नहीं 
है। वस्तुतः कर्म वह शारीरिक, मानसिक या वाचिक क्रिया है 
जिसके लिए कर्त्ता को उत्तरदाता होना पड़ता है और जिसके लिए 
वह सुख या दुःख रूपी फल भोगता है। 
हमने ऊपर कर्मो के दो दृष्टान्त दिये हैं एक चोरी तथा दूसरा 
नौकरी । इन दोनों में कर्ता अपने-अपने कर्मों का उत्तरदाता है ? 
कारागार तथा वेतन प्रास्ति भी क्रियाएँ हैं परन्तु उनकी गणना कर्म 
की कोटि में नहीं हैं, क्योंकि कर्त्ता इनके लिए स्वतन्त्र नहीं है । 
इसलिए प्रथम तो कर्म करने में स्वतन्त्र होना चाहिए। यदि 
स्वतन्त्रता नहीं है तो उस क्रिया को कर्म नहीं कहेंगे । हम निमेष या 
उन्मेष करते या श्वास या प्रश्वास लेते हैं । यह क्रियाए:अवश्य हैं 
परन्तु इनमें हमको स्वतन्त्रता नहीं है, अतः इनको कर्म नहीं कह 
सकते | चोरी कर्म का आश्रय हमारे ऊपर है । चाहे हम उसको करें, 
चाहे न करें । इसलिए इसका नाम कर्म है। 
दूसरे कर्म जिस प्रयोजन के लिए किया जाता है या जो कर्म 
का अन्त होता है उसको कर्म का फल नहीं कहते। जैसे चोरी 
मनुष्य इसलिए करता है कि मुझे कुछ रुपये की प्राप्ति हो जाए और 
बहुधा चोरी करने से रुपये की प्रासिं हो भी जाती है । परन्तु यह 
प्राप्ति चोरी का फल नहीं है। न कर्म का अन्त ही फल है । चोरी 
करने का अन्त कभी धन की प्राप्ति और कभी पकड़ा जाना भी होता 
है। परन्तु इन दोनों को हम फल नहीं कह सकते। 
प्रयोजन का कर्म के भले या बुरे होने पर अवश्य प्रभाव पड़ता 
है। यदि कर्म अच्छे प्रयोजन की दृष्टि में रखकर किया गया है तो . 
वह कर्म पुण्य कहलाता है। यदि बुरे प्रयोजन के विचार से किया 
गया है तो उसे पाप कहते हैं । 


अबऔर/'एक*प्रेश्न/उठती हैं किस प्रथीअर्न की अच्छा कहा 

जाए? और किसको बुरा ? क्योंकि प्रयोजन की बुराई-भलाई पर 
ही काम की बुराई-भलाई निर्भर करती है। इसके लिए हमको 
सृष्टिक्रम के ऊपर दृष्टि डालनी चाहिए। सृष्टि के नियम एक विशेष 
उद्देश्य की पूर्ति करते हैं। वह उद्देश्य है जीवों का कल्याण | यद्यपि 
जीव अपने काम करने में स्वतन्त्र है तथापि यह स्वतन्त्रता 
परिस्थितियों के अन्तर्गत रहती हैं । एक प्रकार से जीव कर्म करने 
में स्वतन्त्र है और दूसरी अपेक्षा से परतन्त्र भी है, अर्थात्‌ उसकी 
स्वतन्त्रता की मर्यादा है उसके बाहर वह नहीं जा सकता। उस 
मर्य्यादा के भीतर ही उसको अमुक काम करने, न करने या उलटा 
करने की स्वतन्त्रता है । यह परिस्थिति उसकी बनाई नहीं है। वह 
सृष्टि निर्माता ने रची है । यह परिस्थिति इस प्रकार रची गई है कि 
जीव को काम करने की स्वतन्त्रता भी रहे और उसका अन्त में 
कल्याण भी हो | 
अब जो प्रयोजन नियमों की पुष्टि में होता है वह पुण्य है और 
जो उनका उल्लंघन करता है वही पाप है । इसी को दृष्टि में रखते हुए 
ऋषि-मुनियों ने या धर्मग्रन्थों ने पाप और पुण्य की विवेचना कर 
दी है । साधारण मनुष्य सृष्टि के नियमों को भली प्रकार जान नहीं 
सकता और न प्रत्येक कार्य में यह निश्चय कर सकता है कि 
.अमुक कार्य सृष्टि-नियमों के अनुकूल होगा या प्रतिकूल | इसलिए 
` उसके लिए निरपेक्षिक पुण्य-पाप का उल्लेख है अर्थात्‌ 
सत्यं वद, धर्म चर? इत्यादि। 

परन्तु कहीं-कहीं मनुष्य की परिस्थिति ऐसी भी हो जाती है 
कि पुण्य करने की इच्छा करता हुआ भी किंकर्त्तव्यविमूढ़ हो जाता 
है । उसे पता नहीं चलता कि यह काम करना पुण्य है या वह काम 
करना, ऐसे असमंजस की अवस्था में उसे अपने आत्मा को आवाज 
या आप्त पुरुषों का सहारा लेना चाहिए। 


उ ल न न ल शल:टञॉअ:े 
१. द्रष्टव्य--तैत्तिरीय उपनिषद्‌ ११-१। 
२. प्रबुद्ध पाठक इस विषय पर अधिक जानकारी के लिए गंगा-ञ्ञानसागर 
भाग दूसरा अवश्य पढ़ें। “ जिज्ञासु 

चेदों में दो प्रकार के कर्म बताये गये हैं एक निष्काम कर्म और 
दूसरे सकाम । यह दोनों विभाग पुण्य के हैं, पाप के नहीं | पाप तो 
सदा सकाम ही होता है, निष्काम हो नहीं सकता। निष्काम पुण्य 
को सकाम पुण्य से इसलिए उत्कृष्ट कहा है कि उसमें स्वार्थ न होने 
से उसके प्रयोजनों में कभी सन्देह नहीं हो सकता। साधारणतया 
मनुष्य जब किसी काम का प्रयोजन निश्चय करता है तो उसकी 
सुरी और आसुरी प्रवृत्तियों अर्थात्‌ वासनाओं में एक प्रकार का युद्ध 
होता है और बहुधा ऐसा होता है कि उसकी आसुरी वासनाएँ सुरी 
वासनाओं को दबा लेती है । इसलिए सकाम कर्म करने में उसकी 
अवस्था संदिग्ध सी होती है । कामना स्वयं एक अच्छी भावना नहीं 
. है। जिस प्रकार धूल में बैठकर संध्या करने से भी वस्त्रों के मैले 
होने का भय रहता है इसी प्रकार सकाम अच्छे कर्म करने में भी 
प्रयोजन में स्वार्थ आने का भय रहता है । कल्पना करो कि दान देना 
एक पुण्य कर्म है। यह दान दो रूपों में दिया जा सकता है, एक 
सकाम रूप में और दूसरे निष्काम रूप में । यदि दान देने में ख्याति 
के उद्देश्य को भी शामिल कर दिया जाए तो बहुधा ऐसा होगा कि 
योग्य पात्र को दान देने के स्थान पर ऐसे को दिया जाएगा जिसमें 
ख्याति अधिक हो सके और इस प्रकार दान की महिमा में बहुत 
कुछ बट्टा लग जाने का भय रहेगा । परन्तु यदि दान निष्काम भाव 
से किया जाता है, यदि उसमें ख्याति या यश की प्रासि का उद्देश्य 
शामिल न है तो उसके अनुचित होने का भय नहीं रहेगा । वस्तुतः 
निंष्काम कर्म वही हैं जो सर्वथा सृष्टि के नियमों की पुष्टि को दृष्टि 
में रखकर किये जाते हैं । 

अब देखना यह है कि हमारे कर्मा का सृष्टि के नियमों पर तथा 
हमारे ऊपर क्या प्रभाव पड़ता है | यह बात याद रखनी चाहिए कि 
सृष्टि के नियम ऐसी दृढता से काम करते हैं कि उनकी उथल- 
पुथल कर देना हमारे कर्मो के सामर्थ्य से बाहर है। चाहे हमारा 
उद्देश्य इन नियमों की पुष्टि हो, चाहे इनका उल्लंघन। हम सृष्टि के 
नियमों के उल्लंघन की इच्छामात्र कर सकते हैं, उनका उल्लंघन नहीं 

कर सकते | ईश्वर ने इन नियमों को इस प्रकार स्थिर किया है कि 
हमारे समस्त प्रय इनको उथल-पुथल करने में व्यर्थ हो जाते हैं । 
एक अंग्रेज कवि ने ठीक कहा है-- 

There is a divnity that shapes our ends, 

Rough hew them how we will. 

अर्थात्‌ हम चाहे किसी प्रकार से अपने कामों को बिगाड़ा 
करें, पर ईश-कुपा से वह ठीक ही हो जाते हैं अर्थात्‌ हमारी बुरी 
भावनाएँ सृष्टि को कभी ऐसी अवस्था में नहीं ला सकतीं कि वह 
जीवों के लिए कंल्याणकारी न रहे । - 

यह बात एक दृष्टान्त से समझ में आ सकती है। कल्पना 
कीजिए कि एक राजा है जिसके राज्य में प्रत्येक प्रकार से सुराज्य 
है । उसमें पापी और पुण्यात्मा सभी बसते हैं । पापी पाप भी करना 
चाहते हैं, उनकी बहुधा यह इच्छा होती है कि पुण्यात्माओं को 
त्रास दें । परन्तु उस राज्य के नियम ऐसे सुव्यवस्थित हैं कि पापियों 
को दूसरों को कष्ट देना या राज्य में विप्लव उत्पन्न करने का अवसर 
नहीं मिलता। पापी पाप करने की इच्छा अवश्य करते हैं । परन्तु 
यह इच्छा उन्हीं को हानि पहुँचाती है । उस इच्छा की पूर्ति के लिए, 
प्रयत्न द्वारा उनका मन कलुषित हो जाता है, परन्तु वह किसी को 
सता नहीं पाते। 

यही हाल समस्त सृष्टि का है । यदि मैं चाहूँ. कि अमुक पुरुष 
को हानि पहुँचा दूँ, तो मेरी यह इच्छा कभी पूर्ण न भी होगी। परन्तु 
वह इच्छा या उस इच्छा से प्रेरित किये हुए काम मेरी आत्मा पर 
बुरा प्रभाव अवश्य डालेंगे। कभी-कभी ऐसा होता है कि हम 
दूसरों को कष्ट देने में सफल हो जाते हैं । परन्तु हमारी यह भूल है 
कि हम उन कष्टों को अपने कर्मा से सम्बद्ध करते हैं । कल्पना _ 
कीजिए कि मैंने इच्छा की कि अमुक पुरुष को मार डालूँ। यह 
इच्छा मैं स्वतन्त्रता से कर सकता हूँ । इसकी पूर्ति के लिए प्रयत्न भी 
कर सकता हूँ | परन्तु जब तक उस पुरुष की मृत्यु उसी के कर्मों 
का फल न होगी उस समय तक मैं कभी उसके मारने में कृतकार्य 

नहीं होऊँगा। यह कर्मों और फलों का ताँता इस प्रकार फैला हुआ 
है कि बहुधा हमको धोखा हो जाता है और हम समझने लगते हैं 
कि अमुक पुरुष को मारने या जिलाने वाले हम हैं । इसलिए गीता 
में श्रीकृष्ण कहते हैं कुरु लोग तो मरे हुए ही हैं। हे अर्जुन! तू 
केवल निमित्तमात्र हो जा। 
हाँ! जो कर्म हम करते हैं उनका संस्कार हमारे आत्मा पर. 
अवश्य पड़ता है। वह उसी प्रकार होता है जैसे एक मोम की पट्टी 
पर किसी वस्तु के चिह्न बन जाएँ । इन चिह्णों का नाम ही संस्कार 
है। यह संस्कार फल नहीं हैं। वस्तुतः यह कर्मा के चिह्न हैं जो 
हमारी आत्मा पर पड़ते हैं । या यों कहना चाहिए कि हमारे सूक्ष्म 
शरीर पर पड़ते हैं । 
शरीर तीन प्रकार के हैं । एक स्थूल शरीर, दूसरा सूक्ष्म, तीसरा 
कारण शरीर। स्थूल शरीर दो कोषों का नाम है अर्थात्‌ अन्नमय 
कोष तथा प्राणमय कोष | यह शरीर जो हमको दीखता है, जिसमें 
'हाथ, पैर आदि इ्द्रियाँ उपस्थित हैं, स्थूल शरीर है। जो अन्न-जल 
हम खाते-पीते हैं उनसे यह शरीर बनता है इसलिए हम इसको 
अन्नमय कोष कहते हैं । परन्तु इसी स्थूल शरीर में सूक्ष्म प्राण भी हैं 
जो प्राणमय कोष कहलाते हैं। . 
दूसरा सूक्ष्म शरीर है। इसके दो भाग हैं मनोमय कोष और 
ज्ञानमय कोष। यह स्थूल नहीं है। हम इसको देख नहीं सकते। 
परन्तु अपने अन्तःकरण को वृत्तियों पर विचार करने से इसका पता 
लग सकता है । जब हम स्वप्न देखते हैं तो उस समय स्थूल शरीर 
से हमारा कोई सम्बन्ध नहीं रहता। परन्तु स्थूल शरीर द्वारा किये 
. हुए व्यापारों की प्रतिछाया हमारे सूक्ष्म शरीर पर उसी प्रकार बनी 
. रहती है, जैसे--फोटो की प्लेट पर बाहर का दृश्य | ज्ञान, स्मृति, 
सुख, दुःख आदि सब इसी सूक्ष्म शरीर की वृत्तियाँ हैं। ' 
तीसरा कारण शरीर अत्यन्त सूक्ष्म है। इसका स्वप्न में भी 
भान नहीं होता। इसको केवल आनन्दमय कोष कह सकते हैं। 
जीन जिस, ममम, झष॒त्ति-अज्स्ा मदोबा ळाप्त;अमय इसका 

अनुभव करता है । वस्तुतः इसका अनुभव भी केवल आनन्द रूप 
ही होता है, क्योंकि उस समय सुख, दुःख, ज्ञान आदि की वृत्तियाँ 
तिरोभूत हो जाती हैं । 

'छन-छन कर प्रभाव पड़ता है--यह तीनों शरीर आत्मा के 
ऊपर इस प्रकार मढ़े हुए हैं, जैसे--किसी वस्तु के ऊपर तीन खोल 
हों । यह खोल क्रमशः स्थूल शरीर होते गये हैं । जो कुछ हम करते 
. हैं, उसका प्रभाव पहले स्थूल पर पड़ता है। परन्तु वह वहीं रह 
नहीं जाता, किन्तु छन कर सूक्ष्म शरीरों तक पहुँच जाता है। भेद 
केवल इतना है कि छनने में प्रभाव की स्थूलता दूर हो जाता है। 
सूक्ष्म शरीर स्थूल प्रभावों को ग्रहण नहीं कर सकते । केवल सूक्ष्म 
सार ही उन तक पहुँचता है । इसका कुछ-कुछ दृष्टान्त फोटोग्राफी 
में मिल सकता है। ६ इंच लम्बी और तीन इंच चौड़ी प्लेट पर एक 
पचास फुट ऊँचे मकानःकी आकृति आती है । परन्तु उस छोटी सी 
प्लेट में इतने बड़े मकान के लिए स्थान नहीं है । अतःजो प्रतिछाया ' 
बनेगी उसमें मकान की स्थूलता न होगी । केवल उसका सार रूप 
होगा | इसी प्रकार हमारे कर्मो के प्रभावों का हाल है। यह प्रभाव 
सूक्ष्म और सार रूप में होते हैं । इन्हीं को संस्कार कहते हैं। 

सूक्ष्म और सार रूप संस्कारों से क्या तात्पर्य है ? इसको हम 
एक और दृष्टान्त द्वारा स्पष्ट करते हैं । एक मनुष्य एक-एक पैसा 
करके धन कमाता है । जब उसके पास ६४ पैसे हो जाते हैं तो वह 
उसके स्थान में एक रुपया रख लेता है | वस्तुतः एक रुपये में ६४ 
पैसों की स्थूलता नहीं है। यह केवल पैसों का सार रूप है। एक 
रूपये से वही काम निकल सकता है जो ६४ पैसों से निकलता। 
परन्तु रुपये के रखने में सुगमता है। जब उसके पास सौ रुपये हो 
गाये तो वह सौ रुपयों का रखना पसन्द भी नहीं करता। किन्तु 
इनका भी सार और सूक्ष्म रूप सौ रुपये का नोट रख लेता है । सौ 
रुपये का नोट सौ रुपये नहीं हैं, उसमें सौ रुपये की स्थूलता नहीं 
है। परन्तु वह सौ रुपये का सार रूप अवश्य है | 
संस्कार व परिस्थिति का सम्बन्ध--यह दृष्टान्त हुआ। अन 

दार्शान्त को लीजिए | एक मनुष्य ने देवदत्त के घर से १००० रुपये 
चुराये, यज्ञदत्त के घर से २००० रुपये चुराये और सोमदत्त के घर 
से ५००० रुपये चुराये । स्थूल शरीर पर इन तीनों कर्मो का प्रभाव 
है। ८००० रुपयों का भी और उन मनुष्यों का भी जिनका धन 
चुराया गया परन्तु सूक्ष्म शरीर को इतने स्थूल प्रभावों को आवश्यकता 
नहीं । सूक्ष्म शरीर पर तो वह केवल संस्कार होगा कि उसने चोरी 
की। चोरी का संस्कार उसके उन कर्मो से वही सम्बन्ध रखता है 


जो एक रुपया या सौ रुपये का नोट ६४०० पैसों से | इस प्रकार ` 


ज्यों-ज्यों उसके बुरे कर्म बढ़ते जाते हैं, उनके संस्कार सूक्ष्म शरीर 
'पर पड़ते जाते हैं । सूक्ष्म शरीर विस्तृत लेखा रखने का कष्ट सहन 
नहीं करता । उसको बोझ बाँधने की आवश्यकता नहीं है बह केवल 
उनका सार रूप ले लेता है। यह संस्कार स्थूल शरीर को जुरे कर्म 
करने में वही सुविधा उत्पन्न करते हैं जो सौ रुपये का नोट पैसे 
भुनाने में। जहाँ सर्राफ होगा वहाँ आपका सौ रुपये का नोट भुन 
सकेगा। इसी प्रकार जहाँ परिस्थिति होगी वहाँ चोरी के संस्कारों 
वाला मनुष्य शीघ्र ही चोरी कर सकेगा। यही कारण है कि जिस 
मनुष्य को शराब पीने की आदत है उसके मुँह में शराब की बोतल 
देखते ही पानी भर आता है। 
इसको और स्पष्ट करने के लिए हम एक और दृष्टान्त देते हैं । 
पाठशाला में लड़के गणित सीखते हैं । प्रथम उनको स्थूल उदाहरण 
दिये जाते हैं । मोहन ने सोहन से ५००० रुपये उधार लिये और ५ 
रुपये सैकड़ा के दर से ४ वर्ष में १००० रुपया ब्याज दिया । इत्यादि । 
आरम्भ में लड़कों को ऐसे पचासों स्थूल उदाहरण दिये जाते हैं । 
परन्तु क्या उनको इन सब उदाहरणों के स्मरण रखने की आवश्यकता 
है ? कदापि नहीं। उनका मस्तिष्क ही इतना बड़ा नहीं कि उसमें 
यह सब समा सकें । इसलिए वह सार रूप ब्याज के नियम को याद 
कर लेते हैं और मूलधनः-वर्ष«दर/१०० यह उन सन उदाहरणों 
का सार रूप है। अब उनको सोमदत्त यज्ञदत्त ५००० रुपये आदि 
के याद रखने की आवश्यकता नहीं । परन्तु जब वह अधिक गणित 

पढ़ते हैं तो यह नियम याद रखना भी उनको बोझ मालूम होता है । 
जिस मनुष्य के पास सौ-सौ रुपये के १००० नोट हों वह उनको 
भी बोझ समझकर उनका:एक लाख रुपये का नोट रख लेना चाहता 
है । इसी प्रकार विशेषज्ञ गणित के इन छोटे-छोटे नियमों के स्थान 
में बीज गणित के सूक्ष्म नियम या सूत्र. ही याद कर लेना पर्य्या 
समझते हैं । इन सूत्रों से ही उनका काम निकल जाता है । . 

रस रूप संस्कार शेष--जिस प्रकार ज्ञान की यह सूक्ष्म 
अवस्थाएँ आती हैं उसी प्रकार संस्कारों की भी सूक्ष्म अवस्थाएँ 
होती हैं। कारण शरीर पर सूक्ष्मतम संस्कार पड़ते हैं और यही 
संस्कार मृत्यु के पश्चात्‌ एक जन्म से दूसरे जन्म में साथ जाते हैं । 
लोग व्यर्थ आक्षेप करते हैं किःएक जन्म का किया दूसरे जन्म में 
याद नहीं रहता । याद स्थूल वस्तुएँ नहीं रहती । अति सूक्ष्म संस्कार 
तो ज्यों के त्यों दूसरे जन्म में चले जाते हैं और वही परिस्थति 
पाकर फूट उठते हैं । यही तो कारण है कि भिन्न-भिन्न मनुष्यों की 
प्रकृतियाँ भिन्न-भिन्न होती हैं । नाक, काने, शरीर आदि एक से होते 
हुए भी हम देखते हैं कि एक मनुष्य का व्यवहार दूसरे से सर्वथा 
भिन्न होता है, क्योंकि भिन्न-भिन्न मनुष्य अपने पूर्व शरीरों के उपार्जित 
संस्कारों का अति सूक्ष्म रूप अपने साथ लाते हैं । यही उनका धन 
है । यही सम्पत्ति है, पैसे या आनों के रूप में नहीं, रुपयों के रूप में 
भी नहीं, किन्तु अति सूक्ष्म नोटों के रूप में | एक एम० ए० के 
गणित के परीक्षार्थी से कोई यह नहीं पूछता कि तुमने तीसरी कक्षा 
में जो देवदत्त, सोमदत्त के ऋण लेने के विषय में पढ़ा था उसे क्यों 
भूल गए ? यह तो भूलने के लिए ही था। इसकी स्थूलता तो छनने 
में ऊपर ही रह गई । उसका रस रूप उपस्थित है बही पर्ययास है। 

यह हुआ संस्कारों के विषय का संक्षिप्त वर्णन | परन्तु यहाँ 
हमारा उद्देश्य संस्कारों की मीमांसा करना नहीं है । हमारा प्रयोजन 
तो कर्म और फल का आस्तिकता से सम्बन्ध दिखा देना है । बहुत 
से लोग कर्म को भूल-भुलैया कहकर हँसी उड़ाया करते हैं और 
वह हिन्दू लोगों को पागल समझते हैं । परन्तु यह उनकी स्वयं 

मूर्खता है। वस्तुतः कर्म की महिमा इतनी ही जटिल है जितना 
मनुष्य का जीवन और बिना कर्म की मीमांसा किये मनुष्य जीवन 
के विषय में कुछ समझ में भी नहीं आता। हँसी उड़ाना आसान है 
परन्तु कर्म के चक्कर से बचना कठिन ही नहीं, किन्तु असम्भव 
है 
संस्कार कर्म का फल नहीं--यह संस्कार अर्थात्‌ संस्कारों 
का अति सूक्ष्म या सार रूप ही कर्म का अन्त है | स्थूल शरीर से 
किये हुए कर्म का स्थूल शरीर में ही अन्त नहीं हो जाता मैंने यदि 
आज एक मनुष्य को गाली दे दी, तो यह स्थूल कर्म हुआ । मैंने 
समझा .कि यह कर्म यहाँ समास हो गया, परन्तु नहीं । यहाँ तो 
केवल आरम्भ हुआ है । अन्त तब होगा जब कारण शरीर में इसका 
सार रूपं बैठ जाएगा । बहुत से लोग संस्कार को ही कर्मों का फल 
कहते हैं । गौण रूप से यह कहा जा सकता है । परन्तु वास्तव में यह 
ठीक नहीं है । संस्कार कर्म का अन्त है, कर्म का फल नहीं । 
सुख व दुःख रूप फल--अब फल पर विचार कीजिए जो 
संस्कार आत्मा पर पड़ते हैं वह दो प्रकार के होते हैं । एक तो उन्नति 
के साधक जिनको हम ' इष्ट' कहते हैं और दूसरे उन्नति के बाधक 
जिनको ' अनिष्ट ” कहते हैं। आवश्यकता है कि इष्ट संस्कारों को 
सुरक्षित रखा जाए और अनिष्ट को धोया जाए। इष्ट को सुरक्षित 
रखने के लिए सुख और अनिष्ट को धोने के लिए दुःख होता है। 
यही कर्म का फल है | यह फल कर्त्ता के अधिकार में नहीं, किन्तु 
ईश्वर के अधिकार में है, इसलिए गीता में कहा गया है-- 
कर्मण्येव अधिकारस्ते मा फलेषु कदाचन।? 
कर्म का फल कर्म का भाग नहीं--स्थूल कर्म करना, उनके 
सार रूप का सूक्ष्म शरीर तक पहुँचना, उसके अति सार रूप संस्कार 
१. ` अल्लाह की आदत" पुस्तक में विद्वान्‌ मौलाना डॉ० नर्क जेलानी ने 
खुलकर लिखा है कि कर्मफल सिद्धान्त अटल है। पाप क्षमा करने से 
पापियों को प्रोत्साहन मिलता है। - -— जिज्ञासु’ 
२. द्रष्टव्य-टट्रीमद्भासा्रङ्हमिक्र। RM kanya Maha Vidyalaya Collection. 

का कारण शरीर तक जाना। यहाँ तक तो मनुष्य के अधिकार में 
था। परन्तु उन संस्कारों में से इष्ट की रक्षा और अनिष्ट के विनाश 
की सामग्री एकत्रित करना जीव के अधिकार में नहीं रहता । वस्तुत: 
इस संस्कार से फल उसी प्रकार नहीं फूटता, जैसे आम के वृक्ष से 
'फल निकलता है। आम का फल आम के वृक्ष में से ही उत्पन्न 
होता है, वह वस्तुतः आम के वृक्ष का ही भाग है । परन्तु कर्म का 
'फल कर्म में से फूटकर नहीं निकलता । वह कर्म का भाग नहीं 
है। बह कर्म के कारण बाहर से आया है। कर्म उसका उपादान 
नहीं, किन्तु निमित्त है। चोर को कारागार जो मिला है । वह चोरी - 
कर्म का भाग नहीं है। वस्तुतः वह कर्म में से फूटकर नहीं निकला 
किन्तु चोरी उसका निमित्त है। चोरी के कारण वह बाहर से आया 
है। उसका देनेवाला कोई और ही है। इसी प्रकार जो पुरुष एक 
मास पुलिस में नौकरी करता रहा, उसका वेतन उस नौकरी रूपी 
कर्म का भाग नहीं है, न कर्म से ही निकला, किन्तु वेतन नौकरी के 
निमित्त होने के कारण राजा के कोष से आता है । इसीलिए न्यायदुर्शन 
में गौतम जी कहते हैं 
पूर्वकृतफलानुबन्धात्तदुत्पत्तिः॥ ३।२।६४ 
पूर्वजन्म में किये हुए कर्म के फल के रूप में शरीर की उत्पत्ति 
होती है, अर्थात्‌ जो शरीर हम इस जन्म में पाते हैं वह पूर्व जन्म के 
संस्कार में से इष्ट की रक्षा और अनिष्ट के विनाश के लिए दिया 
जाता है । 
शरीर कौन देता है ?--परन्तु यह शरीर कौन देता है ? क्या 
जीवात्मा स्वयं देता है ? कदापि नहीं । यदि जीवात्मा का अधिकार 
होता तो वह अपने लिए दुःख कभी न लेता। चाहे जैसा कर्म 
` करता प्राप्ति सुख को ही करता, क्योंकि अनिष्ट भी उसने सुख की 
प्राप्ति के भ्रम से ही किये थे। अब इन संस्कारों पर उसका कोई 
अधिकार नहीं रहा अब तो संस्कारों ने उस पर अधिकार जमा 
` लिया। वह चाहता भी है कि शराब न पीऊँ। शपथे खाता है । व्रत 
रखता है, प्रतिज्ञाएँ करता है, परन्तु शराब को बोतल सामने आते ही 

वह सब भूल जाता है। 

फिर क्या यह संस्कार स्वयं शरीर को उत्पन्न करते हैं ? यह भी 
नहीं । संस्कार जड़ हैं । उनमें शरीर उत्पत्ति का सामर्थ्य नहीं । दूसरे 
यदि अनिष्ट संस्कार शरीर को बना सकते या बनाते तो अपने अनुकूल 


अनिष्ट शरीर ही बनाते | कोई अपने नाश के लिए सामग्री उपस्थित | 
नहीं करता। यदि शरीर पर मैल जम गया है तो मैल स्वयं साबुन . 


नहीं लायेगा। उसके दूर करने के लिए साबुन लाने का कोई और 
निमित्त चाहिए। इसलिए गौतम जी का एक और सूत्र है- 
ईश्वरः कारणं पुरुषकर्माफलदर्शनात्‌। -न्यायदर्शन ४। १। १९ 
` पहले सूत्र में तो कहा था कि पूर्वजन्म के कर्मों की वजह से 
शरीर मिलता है । इस सूत्र में कहते हैं कि पूर्वजन्म के कर्म स्वयं ही 
"फल रूपी शरीर को उत्पन्न नहीं करते, किन्तु कार्यो के .अनुसार 
ईश्वर उनका फल देता है। 
` इस पर पूर्वपक्ष में एक और सूत्र है-- 
न पुरुषकर्माभावे फलानिष्पत्तेः। ४। १। २० 
अर्थात्‌ पुरुष के कर्म न हों तो फल न मिले । इसलिए ईश्वर के 
मानने की क्या आवश्यकता है ? 
इसका उत्तर शास्त्रकार देते हैं-- 
तत्कारितत्वादहेतुः । ४। १।२१ 
अर्थात्‌ यह आक्षेप ठीक नहीं है, क्योंकि कर्म का फल ईश्वर 
के आधीन है। 
इस प्रकार कर्म का फल मिलने से सिद्ध होता है कि ईश्वर 
अवश्य है। ईश्वर न्यायकारी है अत: वह फल अवश्य कर्म के 
अनुकूल देगा। 
पुण्यः पुण्येन पापः पापेन (बृहदारण्यक।३। २। २३) १ 


A 
१. बृहदारण्यक में इस आशय का मन्त्र तो प्रमाण 
नहीं मिली? In Public Domain. Panini Kanya है, परन्तु इस सते (नकद अमाण 

'फल संस्कारों के कारण है, परन्तु संस्कारों द्वारा नहीं 
परन्तु इसका यह अर्थ नहीं है किः पुण्य स्वयं अपना फल दे देंगे 
और पाप स्वयं । बहुत से लोग, जैसे जैनी इत्यादि कहते हैं कि कर्म 
स्वयं अपना फल देता है अतः ईश्वर का अस्तित्व मानने की 
आवश्यकता नहीं । यदि वस्तुत: कर्म स्वयं भी अपना फल दे सकता 
तो भी सृष्टि रचना के लिए ईश्वर के अस्तित्वं को मानना आवश्यक 
था, जैसे कि हम पिछले अध्याय में लिख चुके हैं । परन्तु जैनी 
लोगों को यह भ्रम कर्म की मीमांसा के न समझने के कारण होता - 
है । बह संस्कार को ही कर्म का फल समझ बैठे हैं। वस्तुत: 
वह कर्म का अन्त है, फल नहीं। इसके दुष्टान्त लोक में भी 
मिलते हैं । कल्पना कीजिए मैं अध्यापक हूँ । नित्य विद्यार्थियों को 
पढ़ाता हूँ, पढ़ाना मेरा कर्म है। इस पढ़ाने के सूक्ष्म संस्कार मेरी 
आत्मा पर बैठते जाते हैं, अर्थात्‌ मेरा ज्ञान और मुझमें विद्यार्थियों के 
लिए प्रेम बढ़ता है। परन्तु यह संस्कार फल नहीं। मुझे वेतन जो 
मिलता है वह फल है, इस वेतन का उपयोग यह है कि जो इष्ट 
संस्कार हैं, उनकी रक्षा या उनकी वृद्धि हो। यदि मैं अध्यापन में 
चूक करता हूँ तो मेरी आत्मा पर अनिष्ट संस्कार बैठते हैं । यह भी 
मेरी चूक का अन्त है, फल नहीं। फल दण्ड स्वरूप मिलता है 
जिससे यह अनिष्ट संस्कार शीघ्र ही धुल जाएँ। वेतन की प्राप्ति या 
दण्ड मिलना उन संस्कारों के कारण होता है, परन्तु उन संस्कारों 
द्वारा नहीं होता । यह तो अधिकारी वर्ग की ओर से होता है। 

इसलिए कर्मफल का नियम ईश्वर की सिद्धि में एक बहुत 
बड़ा प्रमाण है। कर्मफल के वास्तविक रूप को समझने से नास्तिकों 
के बहुत से आक्षेप दूर हो सकते हैं, अर्थात्‌ 

(१) ईश्वर दुःख क्यों देता है ? 

(२) ईश्वर कोट-पतंग आदि प्राणियों का शरीर क्यों प्रदान 
करता है ? 

दुःख रूपी साबुन--वस्तुतः दुःख क्या है ? अनिष्ट संस्कारों 
के लिए स्स ऋष़-है, ज. जाते, कितने, बोरे संप्रक्रासेंगे.हमको दुःख | 

के द्वारा ही छुटकारा मिलता है ? जिसके पेट में विकार है उसको 
'रेचक औषधि देनी ही पड़ती है । जिसके फोड़ा उसको चीरा देने ही 
में उसका कल्याण है। यदि हम मनुष्येतर योनियों पर विचार करें 
तो यह भी उसी कल्याण को सृष्टि में रखकर दी जाती हैं। जैसे 
कल्पना कीजिए कि आँख से बुरे कर्म करने के कारण मनुष्य की 
आत्मा पर बहुत से अनिष्ट संस्कार जम गये हैं । यदि उसको आँख 
फिर मिलती तो वह अनिष्ट संस्कार आँख द्वारा बुरे कर्म करने के 
* लिए उसे फिर प्रेरणा करते । अत: यदि उस जीव को दूसरे जन्म में 
. आँखें न दी जाएँ अथवा ऐसी योनि में डाला जाए जहाँ आँख को 
उस प्रकार प्रयोग में लाने का कोई अवसर नहीं है तो अन्य 
परिस्थितियों का भाव और एक विशेष परिस्थिति का अभाव उन 
अनिष्ट संस्कारों का नाश करने में सहायता देगा। 
चूँकि मनुष्य की आत्मा पर इष्ट और अनिष्ट प्रकार के संस्कार 
जमा हुआ करते हैं और उनके परम्यूटेशन अर्थात्‌ अंकपाश तथा 
कॉम्बिनेशन अर्थात्‌ एकादिभेद (Permutation and combination) क 
कारण भिन्न-भिन्न प्रकार हो जाते हैं अतः इसमें से किसी की रक्षा 
और किसी के विनाश को दृष्टि में रखकर योनियाँ भी अनेकों होती 
हैं । इन योनियों से ईश्वर की क्रूरता नहीं किन्तु अत्यन्त दया प्रकट 
“होती है। जो लोग आवागमन या पुनर्जन्म नहीं मानते वह जीवन 
की जटिल समस्या का कुछ भी समाधान नहीं कर सकते और न 
सच्चे आस्तिक ही बन सकते हैं, क्योंकि उनकी समझ में ही नहीं 
आता कि संसार में इतना दुःख क्‍यों है ? 
वेदान्त दर्शन में व्यास ने लिखा है-- 
वैषम्यनैर्घृण्ये न सापेक्षत्वात्तथाहि दर्शयति। २। १ ३४ 
अर्थात्‌ ईश्वर में न विषमता है, न निर्दयता, क्योंकि वह भिन्न- 
भिन्न योनियों को कर्म की अपेक्षा से फल देता है। 
पुनर्जन्म न मानने वाले मुक्ति के प्रश्‍न का भी कुछ समाधान 
नहीं कर सकते। ईसाई तथा मुसलमान लोग मुक्ति का होना तो 
मानते है>व्परब्लुण्पुनर्जन्म मही" नॉरनिते॥"वई "कर्मी अँ ेस्कारों की 

महत्ता को नहीं समझते । जो इनको समझेगा वह कभी एक जन्म में 
मुक्ति नहीं मान सकता । क्योंकि कारण शरीर पर जो संस्कार पड़ेंगे 
उसमें से कुछ इष्ट होंगे कुछ अनिष्ट । अनिष्टों को धोने की आवश्यकता 
होगी । यंह योनियों द्वारा ही हो सकेगा और इष्टों की भी कई अपेक्षा 
से कई श्रेणियाँ होंगी । यह इष्ट दूसरे जन्म में अपने से सूक्ष्म इष्टों को 
उत्पन्न करेंगे और यह सूक्ष्म अपने से भी सूक्ष्म इष्टों को तीसरे जन्म 
में । इस प्रकार जब इष्टों की पराकाष्टा हो जाएगी उस समय पूर्ण 
ज्ञान होगा । और 
ज्ञानान्मुक्ति (सांख्यदर्शन ३। २३) 

ज्ञान से मुक्ति प्रास होगी । 

जीव ईश्‍वर का निकटस्थ सम्बन्ध--इस प्रकार पुनर्जन्म 
तथा कर्मफल से ईश्वर का होना सिद्ध है। पुनर्जन्म का ईश्वर 
अस्तित्व के साथ इतना सम्बन्ध है कि कई धर्मग्रन्थों में पुनर्जन्म न 
मानने को ही नास्तिकता कहा गया है। इसका कारण ऊपर के 
कथन को पढ़कर स्पष्ट हो सकता है। 

वस्तुतः कर्मफल तथा पुनर्जन्म ही है जहाँ जीव का ईश्वर 
से निकटस्थ सम्बन्ध होता है।* 

०a 


१. पत्रकार शिरोमणि महाशय कृष्ण ने कभी यथार्थ ही कहा था कि 
उपाध्यायजी एक ही विषय पर बीस बार भी लिखेंगे तो हर बार नई 
शैली से नई-नई और मौलिक बातें लिखते हैं । आपने कर्मफल सिद्धान्त 
पर भी अनेक बार लेखनी चलाई । हमारे लिए यह कहना कठिन है कि 

-दसवाँ अध्याय 
| शंका समाधान 
आस्तिकवाद पर भिन्न-भिन्न पुरुषों ने भिन्न-भिन्न आक्षेप किये 
हैं। इनमें से कुछ का तो पिछले अध्याय में यथास्थान उत्तर दिया 
जा चुका है । परन्तु बहुत से ऐसे हैं जिनका अलग ही वर्णन करना 
उचित प्रतीत होता है । 
'पहली शंका 
(१) पहली शंका यह है कि सृष्टिक्रम से यह तो पता चलता | 
है कि इसका बनाने वाला बुद्धिमान्‌ है, परन्तु इससे यह सिद्ध नहीं 
होता कि.ईश्वर से ही संब पदार्थो की उत्पत्ति हुई, अर्थात्‌ जिस 
प्रकार कुम्हार मिट्टी से घडा बना देता है इसी प्रकार ईश्वर ने भी 
प्रकृति के परमाणुओं को विचित्र रीति से रच दिया है । इससे तुम्हारा 
ईश्वर कुम्हार के तुल्य रह जाता है। वह केवल रचयिता (f07€ः) 
है, उत्पादक (creator) नहीं । 
जर्मनी के प्रसिद्ध दार्शनिक काण्ट (९६॥) ने भी यही आक्षेप 
“किया है-- 

This proof gives rise to the following objections-Ist it proves 
that the form ofthe worldis contingent, but not it matter. It would 
lead us, therefore, to infer, at most, an architect of the world, but 
notacreator; 2nd, from the indication of design found in the world 
we can only reason to a cause that is proportionate to the number 
and value ofthese indications. This proof would lead us, therefore, 
to infer cause that was most wise, but not to an absolutely wise 
cause, since our experience makes known to us nothing absolute 
and since, morever, besides these signs of Wisdom, experience 


show many irregularities and imperfections which we are unable 
to explain. 

` सृष्टि-रचना द्वारा ईश्वर को रचयिता सिद्ध कर सकते हैं, 
उत्पादक (बिना उपादान कारण के उत्पन्न करनेवाला) नहीं । दूसरे 
इससे ईश्वर का बुद्धिमान्‌ होना तो सिद्ध होता है, परन्तु सर्वज्ञ या 
पूर्णज्ञ होना नहीं, क्योंकि संसार में बहुत सी जुटियाँ दिखाई देती हैं 
जिसके हमारे पास कोई समाधान नहीं है । 
काण्ट के पिछले आक्षेप अर्थात्‌ सृष्टि सम्बन्धी ज्रुटियों की 
विवेचना हम आगे करेंगे । पहला आक्षेप आक्षेप नहीं, किन्तु सिद्धान्त 
की ही पुनरुक्ति मात्र है । यह शंका उन लोगों के लिए हो सकती है 
जो ईश्वर को ऐसी सत्ता मानते हैं जो बिना किसी अन्य पदार्थ के 
शून्य से ही सब वस्तुएँ उत्पन्न कर देती है । हम केवल ईश्वर को ही 
नित्य पदार्थ नहीं मानते, किन्तु जीव और प्रकृति को भी नित्य 
मानते हैं । हमने पिछले अध्याय में कई स्थानों पर प्रकट कर दिया 
है कि ईश्वर वह सत्ता है जो जीव और प्रकृति को संसार के रूप में 
परिवर्तित करती है ठीक उसी प्रकार जैसे कुम्हार मिट्टी के घड़े 
को । जो लोग यह मानते हैं कि केवल ईश्वर ही नित्य है और वही 
इस सृष्टि के समस्त पदार्थो को बिना अन्य किसी वस्तु के उत्पन्न 
कर देता है, उनको न केवल इस आक्षेप का उत्तर देना ही कठिन 
है, किन्तु हमारी ओर से भी अनेक आक्षेप हो सकते हैं, जिसका 
कोई उत्तर ही नहीं हो सकता । जो लोग केवल ईश्वर को ही नित्य 
पदार्थ मानते हैं उनके लिए सबसे कठिन समस्या तो यह है कि वह 
ईश्‍वर की सत्ता में सृष्टि की उत्पत्ति के लिए कोई प्रयोजन नहीं बता 
सकते । यदि सृष्टि से पहले केवल ईश्वर ही ईश्वर था और उसके 
अतिरिक्त अन्य कोई वस्तु न थी तो ईश्वर ने सृष्टि क्यों बनाई ? जो 
कुछ कार्य होता हे वह तो अपने लिए या दूसरे के लिए। यदि 
कहो दूसरे के लिए, तो यह ठीक नहीं, क्योंकि ईश्वर से भिन्न दूसरा 
कोई है नहीं । यदि कहो अपने लिए तो प्रकट होता है कि सृष्टि की 
आवश्यकता ईश्वर के लिए है । जिसको आवश्यकता होती है उसके 
अपूर्ण होने में कोई सन्देह ही नहीं, आवश्यकता को विद्यमानता ही 
अपूर्णता के लिए एक प्रमाण है । यदि ईश्वर को अपूर्ण मान लिया 

तो फिर उसकी पूर्ति किसी दूसरे की सत्ता द्वारा हो सकती है । दूसरी 
शंका यह उठती है कि ईश्वर ने शून्य से सृष्टि बनाई या कि अपने 
में से। यदि कहो कि ईश्वर ने आदि प्रकृति को शून्य से उत्पन्न 
किया और सृष्टि के समस्त पदार्थों को उस प्रकृति से तो इससे भी 
बड़ी आपत्ति उपस्थित हो जाती है। जो ईश्वर प्रकृति को (शून्य 
से) \ उत्पन्न कर सकता था वह अन्य वस्तुओं को भी शून्य से क्यों 
न उत्पन्न कर सकता । साइंस से यह बात सिद्ध है कि आजकल हम 
किसी वस्तु को शून्य से उत्पन्न हुआ नहीं देखते । कोई न कोई वस्तु 
तो अवश्य चाहिए । कोई बुद्धिमान्‌ मनुष्य यह नहीं मान सकता कि 
अमुक वस्तु शून्य से उत्पन्न हो गई | शून्य से वस्तुओं की उत्पत्ति 
मानने से उस सुष्टिक्रम का भी खण्डन हो जाएगा जिसके आधार 
पर ईश्वर की सत्ता को सिद्ध किया जा सकता है! यदि कहो कि 
ईश्वर इन वस्तुओं को तो प्रकृति से बनाता है, परन्तु प्रकृति को 
शून्य से, तो यह ऐसी कल्पना है जिसके लिए हमारे पास न युक्ति 
है, न उदाहरण। जो लोग युक्ति या उदाहरण न होते हुए भी किसी 
बात को मानने के लिए तैयार हैं, वह जो चाहें मान सकते हैं । 
हमारा उनके साथ कोई झगड़ा नहीं है, परन्तु जो युक्ति प्रमाण आदि 
का मूल्य समझते हैं, उनको सोच समझकर अपने सिद्धान्त बनाने 
ज्चाहिए॥ 
यदि कहो कि ईश्वर प्रकृति को शून्य में से नहीं, किन्तु अपने 
में से निकालता है, जैसे--मकड़ी अपने शरीर से जाला पूरती है, 
तो यह भी समीचीन प्रतीत नहीं होता। मकड़ी दो वस्तुओं से मिलकर 
बनी है। एक चेतन जीव दूसरा प्राकृतिक शरीर । चेतन जीव उस 
विशेष प्रकार के परमाणु समूह अर्थात्‌ शरीर में से यथासमय तार 
निकाला करता है। यदि तुमने मकड़ी का दृष्टान्त इसलिए दिया है 
कि मकड़ी की चेतनता और उसके शरीर की विद्यमानता को सिद्ध 
करें तो तुम्हारा सिद्धान्त वही होगा जो हमारा है, अर्थात्‌ ईश्वर 

परमाणुओं से सृष्टि बनाता है । यदि कहो कि ईश्वर केवल अभौतिक, 
प्रकृति रहित चेतन सत्ता है तो उसमें से भौतिक प्रकृति या सृष्टि का 
बनाना वैसा ही असम्भव होगा, जैसे शून्य से बनना । अप्राकृतिक 
` वस्तु में से प्राकृतिक वस्तुओं का निकलना किसी प्रकार भी सम्भव 
नहीं हो सकता। अतः सृष्टिक्रम से यही सिद्ध होता है कि ईश्वर 
सृष्टि का रचयिता है । हम उत्पादक, जनक, पिता आदि शब्दों को 
रचयिता के अर्थ में ही लेते. है, किसी दूसरे अर्थ में नहीं । फ्लिण्ट 
ने भी हमारी ही बात को एक प्रकार से स्वीकार किया है। वह 
'लिखते हैं-- 
आस्तिक सृष्टिक्रम से केवल यही सिद्ध करना चाहता है कि 
एक चेतन सत्ता है जो इस क्रम को उत्पन्न करती है । इससे सिद्ध है 
कि इसके विरुद्ध यह आक्षेप करना जैसा बहुधा किया गया है, 
अन्याय है कि इस सृष्टिक्रम की युक्ति से ईश्वर केवल रचयिता 

(former) सिद्ध होता है, उत्पादक नहीं है । प्रकृति को उत्पन्न करनेवाला . 

नहीं, किन्तु प्रकृति के परमाणुओं को भिन्न-भिन्न रूप में रखेनवाला । 

ह्म, काण्ट और जे० एस० मिल आदि तक ने इस आक्षेप को 
करना उचित समझा । परन्तु उनको यह ज्ञान नहीं है कि इस युक्ति 
से केवल उतना ही सिद्ध हो सकता है जितना सिद्ध करने का 

प्रयोजन था, अधिक नहीं ।' ९ .(फ्लिण्ट का आस्तिकवाद पृ० १७०- 

१७१) 

]. The inference which the theist requires to draw from the 
existence of order in the universe is merely the existence of 
an intlligence who produced that order. It follows that it is an 
unfair objection to this argument to urge, as has often been 
urged, that it does not directly and of itself proves God to be 
the creator, of the universe, but only the former of it-not the 
author of matter, but only of the collections of matter. This 
objection, which men even like Hume, and Kant and 7.9. Mill 
have thought worth employing is simply that the argument 


does not prove more than it professes to prove. (Flint's Theism 
pp. I70-72). 

तात्पर्य्य यह है कि यदि ईश्वर को प्रकृति के परमाणुओं से 
सृष्टि रचनेवाला माना जाए त्रो इसमें न तो साइंस का कुछ आक्षेप 
है, न मिल आदि दार्शनिकों को। परन्तु जब ईसाई या मुसलमान 
लोग आगे बढ़कर ईश्वर को प्रकृति या जीवों को बनाने वाला भी 
मानने लगते हैं तो इनपर आक्षेप होने लगता है, क्योंकि न तो 
सृष्टिक्रम से, न अन्य युक्तियों से ही यह सिद्धान्त ठीक ठहरता है। 

परन्तु फ्लिण्ट ने ईसाई होने के कारण अपने मत की पुष्टि में 
एक और युक्ति दी है जिसकी मीमांसा भी आवश्यक है। वह 
लिखते हैं-- 

Itis remarkable, (00, that those who have urged this objection 
have never felt that before employing it they were bound to satisfy 
themeselves and to prove to others that order is a mere surface 07 
superficial thing-outside of matter super-imposed on it. If order 
be some thing inherently and intrinsically in matter-be of its very 
essence-belong to what is ultimate in it; if matter and its form be 
inseparable-then the author of its order must have been also the 
author of itself; and all that this objection shows us is, that those ° 
who have employed it have had mistaken notions about the nature 
of matter. Now, as I have already had to indicate, modern science 
seems rapidly perfecting the proof of this. The order in the 

heavens, and in the most complicated animal organisms, appears 
to be more wonderful than the order in the ultimate atom of which 
they are composed. The balance of evidence is in favor of the 
view that order extends as far and peneterates as deep as matter 
itself does. The human intellect is daily learning that it is foolish 
to fancy that there is anywhere in matter a sphere in which the 
Divine Wisdom does not manifest itself in and through order. 
(Flint's Theism pp. I7-72) ह 

हम इसका अनुवाद न देकर आशय मात्र लिखते हैं । फ्लिण्ट 
का कहना है कि जे० एस० मिल आदि यह तो मान लेते हैं कि क्रम . 
किसी चेतन सत्ता का काम है, परन्तु वंह यह नहीं समझते कि क्रम 


केवल ऊपरी ्ीन्रमलु लही है, क्रिल्लु पपरुमाणुओं/के०धीलर भी घुसा 

हुआ है । साइंस निरन्तर इस बात को सिद्ध करती चली जा रही है 
कि प्रत्येक वस्तु में एक क्रम काम कर रहा है । फिर परमाणुओं के 
भीतर भी क्रम सिद्ध हो जाएगा । 
फ्लिण्ट का तात्पर्य यह है कि यदि क्रम को परमाणुओं के 
भीतर भी सिद्ध कर दिया जाए तो जिस प्रकार सूर्य, चन्द्र आदि 
परमाणुओं से बनी हुई चीजों को ईश्वर द्वारा उत्पन्न हुआं मानते हैं 
इसी प्रकार परमाणुओं को भी ईश्वर द्वारा उत्पन्न हुआ मानना पड़ेगा । 
वह कहते हैं कि मनुष्य अब इस बात का अनुभव कर रहा है 
कि कोई स्थान ऐसा मानना (चाहे वह ब्रह्माण्ड हो या परमाणु का 
भीतरी अवकाश) जहाँ ईश्वर की सत्ता का प्रकाश नहीं है, मूर्खता है । 
फ्लिण्ट को पकड़ तो बड़ी भारी है और साधारण दुष्टि से 
प्रतीत होता है कि उन्होंने इस युक्ति द्वारा ईश्वर को परमाणुओं का 
बनाने वाला भी सिद्ध कर दिया । परन्तु जिस प्रकार वह परमाणुओं 
_के भीतर घुसना चाहते हैं उसी प्रकार यदि हेतु के भीतर भी गहरे 
घुसते तो उनका यह हेतु हेत्वाभास से अधिक सिद्ध न होता । मुझे 
याद है कि एक बार एक साधारण मनुष्य ने मुझसे इस प्रकार 
वार्तालाप किया था-- 
' एक विचित्र संवाद, विचित्र कुतर्क 
ह-—क्या ईश्वर इस वस्तु में व्यापक है ? 
मैं--हाँ है ? 
वह--यदि इसको तोड़कर टुकड़े-टुकड़े कर दिये जाएँ तो 
कया उन टुकड़ों में भी ईश्वर व्यापक रहेगा ? 
मै-र्‍हाँ! अवश्य! 
- वह--यदि इन टुकड़ों के भी अत्यन्त बारीक टुकड़े कर दिये 
जाएँ तो ? 
मैं--उसमें भी व्यापक होगा। 
वहं--तो फिर सिद्ध हो गया कि ईश्वर ही ईश्वर है, परमाणु _ 
नहीं । ८ 


CC-0.In Public Domain. Panini Kanya Maha Vidyalaya Collection. 


२७२ Digitized by Arya Samaj Foundation Chennai and 2७०१५०४ओस्तिकवाद र तकवाद 


मैं--यह कैसे ? 
वह--क्योंकि बारीक से बारीक टुकड़ों में भी वह व्यापक है 
तो फिर वही रह जाता है और कोई वस्तु नहीं । 
मै--अरे भाई! चाहे कितने ही टुकड़े क्यों न करें, व्याप्य 
व्यापक का सम्बन्ध तो रहेगा ही। टुकड़े व्याप्य के होंगे, न कि 
व्यापक के। व्याप्य के टुकड़े करते ही व्याप्य व्यापक कैसे हो 
सकता है ? यह तो सम्भव है कि स्थूल व्याप्य न हो । जो व्यापक 
स्थूल व्याप्य में व्यापक है, वही सूक्ष्म व्याप्य में भी रहेगा। व्याप्य 
व्यापक सम्बन्ध कैसे छूट सकता है? _ 
कल्पना का दुर्ग--यह तो थी एक साधारण मनुष्य की युक्ति। 
मैं समझता था कि उसको युक्ति करना नहीं आता इसलिए उसको 
भ्रम हो गया। परन्तु जब फ्लिण्ट जैसे विद्वान्‌ भी लगभग उसी 
प्रकार के हेतु देने लगे तो यह बड़ी आश्चर्यजनक बात है । वह यह 
समझते हैं कि परमाणु के भीतर भी क्रम (००७) सिद्ध करने से 
परमाणु भी क्रम हो जाएगा | क्रम या नियम के लिए वस्तु चाहिए, 
चाहे वह स्थूल हो, चाहे सूक्ष्म | क्रम में और उस वस्तु में भेद है 
जिसमें वह क्रम रहता है। क्रम और वस्तु एक नहीं हो सकते। 
कल्पना कीजिए कि किसी दुकान पर कुछ घड़ियाँ क्रमपूर्वक रखी 
हुई हैं । उनमें एक क्रम विशेष है, क्योंकि दुकानदार ने मुख्य प्रयोजन 
को दृष्टि में रखकर उनको चुना है । यह क्रम और घड़ियाँ एक नहीं 
हैं। क्रम दुकानदार के मस्तिष्क से निकलता है। घड़ियाँ अलग 
वस्तु हैं जिसमें उस क्रम का उपयोग किया गया है । घड़ियाँ क्रम 
नहीं हैं और न क्रम घड़ियाँ हैं। अब आप इस घड़ियों के समूह को 
छोड़कर एक-एक घड़ी पर आइये । जिस प्रकार सजावट में क्रम 
था। उसी प्रकार हर एक घड़ी की बनावट में एक क्रम है । घड़ी के 
पुर्जे हैं, उन पुर्जा को एक क्रम अनुसार रखने से ही घड़ी बनी है, 
परन्तु न तो पुर्जों का नाम क्रम है, न क्रम का नाम पुर्जे । इसी प्रकार 
आगे चलिये । एक कमानी को लीजिए। पीतल के डुकड़ों को एक 


क्रम के अनुसार रखने से कमानी बन गई, उम्नमें, अरी क्रम उसी 

प्रकार है, जैसे दुकान पर घड़ियों की सजावट में था, परन्तु न तो 
टुकड़े क्रम हैं, न क्रम का नाम टुकड़े है । टुकड़ों में क्रम है। टुकड़े 
क्रम नहीं हैं । अब इन टुकड़ों को लीजिए । यह पीतल के टुकड़े 
किन्हीं अणुओं को एक क्रम में रखने से बने हैं । यह अणु क्रम नहीं 
और न क्रम का नाम अणु है। अणुओं में क्रम है । कुछ और आगे 
'बढिये । यह अणु परमाणुओं से मिलकर बने हैं अर्थात्‌ इन परमाणुओं 
को एक विशेष क्रम से रख देने से अणु बना है । क्रम परमाणुओं में 
है । क्रम परमाणु नहीं और न परमाणु क्रम है । परमाणु वह वस्तु हैं 
जिसके आगे टुकड़े नहीं हो सकते | अत: यह प्रश्‍न ही नहीं उठता 
कि उसमें भी क्रम है । यदि कहो कि हम परमाणुओं के भी टुकड़े 
कर सकते हैं तो हम कहेंगे कि जो टुकड़े करते-करते अन्त में दशा 
होगी उसी का नाम हम परमाणु रख लेंगे । यदि कहो कि ऐसी दशा 
आने की ही नहीं । तो हम कहते हैं और बलपूर्वक कहते हैं कि यह 
कथन उन्मत्त के प्रलाप से बढ़कर नहीं है । टुकड़ों के जितने टुकड़े 
करते जाओगे टुकड़े होते जाएँगे। यह असम्भव है कि अधिक 
टुकड़े करने से उन टुकड़ों का अस्तित्व भी न रहे । यह दूसरी बात 
है कि वह हमको दीखें या न दीखें | हाँ, एक बात तुम कह सकते 
हो, वह यह है किं हम उन सूक्ष्मतम परमाणुओं के भी कल्पना द्वारा 
डुकड़े कर सकते हैं । हम ऐसे कल्पनावादियों से कुछ कहना 
नहीं चाहते जो बैठे बिठाये बिना किसी आधार के वायुमण्डल 
में किले बनाते रहते हैं। यदि बिना आधार के कल्पना करनी है तो 
ईश्वर के भी कल्पना द्वारा टुकड़े किये जा सकते हैं । उसके मरने 
आदि की भी कल्पना की जा सकती है । ऐसी ऊट-पटांग कल्पनाओं 
या उन कल्पनाओं द्वारा सूझे हुए हेतुओं को हम कल्पित हेतु ही 
कहेंगे। 

'हम ऊपर बता चुके हैं कि यदि यह भी मान लिया जाए कि 
क्रम या नियम परमाणुओं के भीतर भी हैं तो भी यही मानना पड़ेगा 
कि क्रम को बनाने वाला ईश्वर है न कि उस वस्तु का जिसमें वह 
क्रम पाया जाता है। 

'फिलण्ट महोदय आगे लिखते हैं-- 

१सृष्टिक्रम की उत्पत्ति अवश्य बुद्धि से हुई। इसका कया अर्थ 
है ? स्पष्टतया यही कि सृष्टिक्रम जड़ प्रकृति से उत्पन्न नहीं हो 
सकता। प्रकृति जड़ है और उससे बुद्धि या बुद्धि से उत्पन्न होने 
वाली घटनाएँ उत्पन्न नहीं हो सकतीं। इसलिए यदि प्रकृति को 
नित्य मानों तो साथ-साथ बुद्धि (चेतना सत्ता) को भी नित्य मानना 
पड़ेगा। इसलिए. यदि ईश्वर को सृष्टि का रचयिता ही मानते हैं और 
प्रकृति का उत्पादक नहीं मानते तो यह द्वैतवाद हो जाता है अर्थात्‌ 
दो चीजें नित्य माननी पड़ती हैं-एक नित्य ईश्वर और दूसरी 
नित्य प्रकृति। जो इस कल्पना को स्वीकार करने के लिए तैयार 
नहीं है उसको अवश्य अपनी स्थिति बदलनी पड़ेगी और कौन 
ऐसा मनुष्य है जो विचार करने के पश्चात्‌ भी इसको मान ले ? यह 
नियम है कि किसी घटना की मीमांसा करने के लिए हमको न्यूनतम 
'कारणों को मानना चाहिए | इसलिए हम नित्य ईश्वर और नित्य 


I. "The order or the universe must have originated with 
intelligence. What is implied in this admission? Clear that 
the order of the universe cannot have originated with matter, 
the matter is unintelligent, and cannot account either for 
intelligence or the effects of intelligence. The supposition that 
matter is eternal must in this case be supplemented by the 
admission that mind is eternal. In other words, the affirmation 
that the former of the world is merely its former—the denial 
that its former is also its creator-means dualism, the belief in 
two distinct eternal existences-an eternal mind and eternal 

matter. Whoeverisnot prepared to accept this hypothesis must 

- abandon the affirmation and denial from which it neccessarily 
follows. And who can, after, due, deliberation. accept it? the 
law of parsimony of causes absolutely forbids our assumming, 
for the explanation of anything, more causes than are 
necessary to account for it. It forbirds, therefore, our belief in 
an eternal matter and an eternal mind, unless we can show 
reason forholding that one of them alone is not sufficient cause 
of thecamiyersel! Domain. Panini KenyaFint'sFheisniepisn 72-] 73) 

० रेन ड क क त आ कक, 
प्रकृति दोनों को नहीं मान सकते। जब तक यह सिद्ध न हो जाए 
कि इनमें से केवल एक ही सृष्टि की रचना की व्याख्या करने में 
असमर्थ है। (आस्तिकवाद पृ०१७२-१७३) 

सृष्टि रचना सकर्मक क्रिया है--यहाँ फ्लिण्ट महाशय यह 
तो मान लेते हैं कि सृष्टिक्रम से ईश्वर और प्रकृति दोनों नित्य 

ठहरती हैं। परन्तु उनको न्यूनतम कारणों का नियम ([.50/ ०! 
parsimony of ca९५) बाधित करता है कि वह दोनों को नित्य 
मानें। क्या अच्छी युक्ति है? न्यूनतम कारणों का नियम बाधित 
करता है कि हम एक बच्चे की उत्पत्ति माता-पिता दोनों से मानें, 
जन अकेले आदम से हव्वा उत्पन्न हो सकती है। जन अकेली 
मरियम से ईसा उत्पन्न हो सकते हैं । तो फिर संसार के प्रत्येक स्त्री 
और पुरुष को या तो बाप ही मानना पड़ेगा या केबल माता ही। 
न्यूनतम कारणों के नियमानुसार दोनों को मानना ठीक न होगा। 
जिसने इस समस्या पर पूर्ण विचार किया है वह यही मानेगा कि न 
केवल चेतन सत्ता ही सृष्टि को बना सकती है और न केवल जड़ 
प्रकृति ही। जड़ प्रकृति में गति और क्रम कहाँ से आयेगा ? 
और अकेली चेतन सत्ता किसमें गति उत्पन्न करेगी ? सृष्टि रचना 
अकर्मक क्रिया नहीं है जिसका फल कर्त्ता तक ही समास हो जाए। 
यह एक सकर्मक क्रिया है जिसमें क्रिया का फल कर्त्ता से चलकर 
कर्म तक पड़ता है ।'*मैं सोता हूँ!” “यहाँ सोना ”” अकर्मक क्रिया 
है, परन्तु “मैं देखता हूँ'' यहाँ देखने के लिए कोई वस्तु चाहिए। 
यदि कोई कहे कि “मैं देखता हूँ'' और तुम पूछो '' क्या देखते 
हो'' और वह कहे “' कुछ नहीं'' तो तुम उसको अवश्य मूर्ख 

कहोगे। देखना हो ही तब सकता है जब कर्म हो। इसी प्रकार 

ईश्वर सृष्टि को रच ही तभी सकता है जब रचने के लिए प्रकृति 
हो । मुझे दुकान सजानी है, परन्तु दुकान नहीं तो मैं क्या सजाऊँगा ? 
फ्लिण्ट तथा .अन्य कई दार्शनिक लोगों को '* आदि कारण'' 

(First ८४५७०) बहुत त्रास देता है। वह कहते हैं कि जब ईश्वर 


आदि कारण है तो फिर प्रकृति नित्य कैसे हो स्ह है ? जब 


आस्तिकवाद 

ईश्वर ''पर्याप्त कारण”! (प्पीलंथ्या ९४५७९) है तो सृष्टि-रचना के 
लिए प्रकृति की क्या आवश्यकता > परन्तु 'कितने आश्चर्य को बात 
है कि यह लोग “पर्याप्त कारण'' की पर्य्या्तता को नहीं समझते । 
पर्या कारण का तो केवल इतना अर्थ है कि उसको अन्य कारणों 
. की आवश्यकता न पड़े | ईश्वर को नहीं पड़ती | मैं आँख से देखता 
हूँ । ईश्वर बिना आँख के देखता है। मैं हाथ से छूता हूँ । वह बिना 
हाथ के छूता है। मैं यन्त्रों से काम करता हूँ। उसको यन्त्रों की 
आवश्यकता नहीं है । अतः हम कहते हैं कि वह पर्याप्त कारण है, 
परन्तु पर्य्या कारण का यह अर्थ नहीं कि कोई वस्तु न हो और 
उसे रच दे । कोई बीज न हो और उसे वृक्ष बना दे। पिटने वाला 
कोई न हो और उसे पीट दे मरने वाला कोई न हो और उसे मार 
दे | सोने वाला कोई न हो और उसे सुला दे | दण्ड पाने वाला कोई 
न हो उसे दण्ड दे दे। 
लोग कहते हैं कि क्या एक चेतन सत्ता से समस्त सृष्टि नहीं 
बन सकती ? क्या पर्य्यास कारण अकेला सृष्टि बनीने में असमर्थ 
है? हम सर्वशक्तिमान्‌ की मीमांसा करते हुए कुछ लिख चुके हैं। 
.समर्थता या शक्तिमत्ता के वाग्‌ जाल से निकालने के लिए लोगों को 
तत्त्व पर विचार करना चाहिए। हम कह सकते हैं कि अकेली 
चेतन सत्ता जड़ प्रकृति के बिना जड़ सृष्टि को नहीं बना सकती। 
''सकना'' शब्द के प्रयोग से इतना नहीं डरना चाहिए । 
इतना तो फ्लिण्ट भी मानते हैं कि सृष्टिक्रम से ''द्वैतवाद'' की 
क होती है। अब इसके आगे इतनी बातों में से एक अवश्य 
९ ॥ | ee 
(१) या तो अकेली चेतन सत्ता से ही समस्त सृष्टि मानी जाए 
(२) या अकेली जड़ सत्ता से। 
(३) या इनके अतिरिक्त किसी तीसरी सत्ता से । 
(४) या दोनों से। 
दूसरी तथा Ee कल्पना का तो वह भी निषेध करते हैं। 
पहली केभॉर्नने'ने बहुत से'अश्िव'हैंजिंनकी हम ऊँपर वर्णन कर 

चुके हैं । अब केवल चौथी कल्पना ही शेष रह जाती है । वस्तुत: 
यह कल्पना (५०१९५५) नहीं है, किन्तु सुदृढ़ विचार और युत्तियों 
का निकाला हुआ सिद्धान्त है । , 
दर्शन का उद्देश्य सत्य की खोज--कुछ लोग कहा करते हैं 
'कि ** दर्शनशास्त्र ?॥;।०७०॥9 का उद्देश्य यही है कि समस्त वस्तुओं 
की एक जड़ का पता लगा ले। द्वैतवाद से दार्शनिकों को सन्तोष 
नहीं होना चाहिए! ' । हमको ऐसी बातों से हँसी आती है । दार्शनिक 
लोगों के पास इस कल्पना के लिए क्या आधार है कि उनको 
समस्त सृष्टि का एक ही मूल ढूंढ लेना चाहिए। दार्शनिक लोगों 
का कर्त्तव्य तत्त्व अर्थात्‌ सत्य की खोज करना है, न किं अद्वेत 
- से प्रेम और द्वैत से घृणा करना। सृष्टि जैसी कुछ है हमारे सम्मुख 
उपस्थित है उसके विकास की खोज करना दार्शनिकों का काम है। 
यदि इससे अद्वैत सिद्ध होता तो वह अद्वैत को मानें, परन्तु यदि अद्वैत 
सिद्ध नहीं होता तो केवल '“ दार्शनिक '' (फिलॉसफर) कहलाने के 
लिए द्वैत से घृणा करना दार्शनिकता नहीं, किन्तु इसका उलटा है। 
माया तो फिर भी ब्रह्म के गले में लटकती ही रही--अद्वैत 
प्रेम ने बड़े-बड़े दार्शनिकों को भूल-भुलइयों में डाले रखा। वह 
अपना उद्देश्य यही समझते रंहे कि किसी प्रकार अद्वैत की सिद्धि 
करें | शङ्कराचार्य ने मायावाद को इसीलिए कल्पना को कि बिना 
माया के शुद्ध अद्वैतवाद सृष्टि की मीमांसा करने में असमर्थ था। 
द्वैत से उनको घृणा थी। अतः अनिर्वचनीय माया की रचना या 
कल्पना की गई, परन्तु क्या इससे अद्वैत की सिद्धि हो गई ? कदापि 
नहीं, माया तो फिर भी ““ब्रह्म'' के गले में लटकती ही रही | यदि 
मैं अद्वैतवादियों से पूछूँ कि क्या शुद्ध ब्रह्म बिना माया के सृष्टि रचने 
में '' असमर्थ'' है तो इसका उनके पास कोई उत्तर नहीं ।* 
१. "Ifby reduction to unity, one can be a better philosopher perhaps 
the still better would be he who reduces everything to an absolute 
zero."A Critical study of The Philosophy of Dayananda, p.64-65 


अर्थात्‌ यदि एक ही सत्ता को मानने से कोई बड़ा दार्शनिक हो सकता है 
तो फिर अट्वैतवानी तवादी से बड़ा शान्यवादी हो गया। -- जिज्ञास्‌ 

आज क्या हो गया ?--फिर मैं पूछता हूँ कि जो ' पर्य्या 
कारण ' आरम्भ में प्रकृति के परमाणुओं को उत्पन्न करने में पर्य्यास 
था वह आज कल बिना बीज के वृक्ष उगाने, बिना माँ-लाप 
के लड़का उत्पन्न करने, बिना ऑक्सीजन, हाइड्रोजन के जल 
बनाने, बिना जल के बर्फ या ओला बनाने, बिना मिट्टी के पर्वत 
“बनाने के लिए क्यों पर्य्या नहीं है ? 
बहुत से लोग डरते हैं कि प्रकृति को नित्य मानने से ईश्वर 
कुम्हारवत्‌ हो जाएगा ? परन्तु कुम्हार से इतनी घृणा क्‍यों ? क्या 
इसलिए कि आधुनिक हिन्दू जाति अपनी मूर्खता से कुम्हार को 
नीच समझती है ? दृष्टान्त का केवल एक अङ्ग लिया जाता है। 
ईश्वर कुम्हार नहीं, किन्तु कुम्हारवत्‌ है। वह भी एक अंश में 
अर्थात्‌ वस्तुओं के बनाने में | उसमें और कुम्हार में उतना ही भेद 
है जितना पृथ्वी या सूर्य्यमण्डल और घड़े में-है । यदि कुम्हारवत्‌ 
कहने में ईश्वर का अपमान होता है तो पिता या पितृवत्‌ कहने 
में क्‍यों नहीं ? क्या ईश्वर के पिता मानने का अर्थ यहःहै कि वह 
सांसारिक पिता के समान स्त्री-भोग द्वारा सन्तानोत्पत्ति करता है ? 
यह केवल दृष्टान्त है । दृष्टान्त को दृष्टान्त की मर्य्यादा से आगे नहीं 
जाने देना चाहिए ।* यह केवल दृष्टान्त ही है जिसका संकेत गीता 
के निम्न श्लोक में किया गया है 
„` मम योनिर्महद्‌ ब्रह्म तस्मिनार्भं दधाम्यहम्‌' 
यहा '' महद्‌ ब्रह्म'' का अर्थ है प्रकृति, उसमें ईश्वर गर्भ 
धारण करता है, अर्थात्‌ अपनी ज्ञान सहित क्रिया का उसमें प्रवेश 
करता है। इसी का नाम सृष्टि है । सृष्टि नाम है प्रकृति और कर्म 


दोनों के मेल का। प्रकृति अनादि है। क्रम ईश्वर की ओर से 
आता है। 


२. La से हिन्दू ही नहीं, मुसलमान मौलाना भी बहुत बिदकते 
सासु ' 


|= 


R- मद्भयाब्रदूगीब्ा . पके. Panini Kanya Maha Vidyalaya Collection. 

दूसरी शंका 

१ स्मेंसर ल्यूएस तथा उपाध्याय टिण्डल का कहना है कि 
सृष्टि के कारण को ज्ञानवान्‌ नहीं कह सकते, क्योंकि मनुष्य अल्प 

बुद्धि होने के कारण अनन्त को नहीं जान सकता ।'' 
(फ्लिण्ट क्रा आस्तिकवाद। पु० १७४) 
हम इस आक्षेप का विस्तृत उत्तर आठवें अध्याय में दे चुके हैं 
परन्तु इस आक्षेप के उठाने का उन्हीं को अधिकार है जो सृष्टि का 
चेतन कर्त्ता मानते हैं । जिनको सृष्टि की बुद्धिमत्ता पर भी विश्वास 
नहीं, उनके लिए सान्त और अनन्त का प्रश्‍न उठाना ही व्यर्थ है । 
यदि सृष्टिक्रम बुद्धिमत्ता युक्त नहीं तो उसको जानने के लिए भी 
किसी बुद्धिमत्ता की आवश्यकता नहीं। परन्तु हम देखते हैं कि 
इसी सृष्टि के अनन्त न सही थोड़े.ही अंश को जानने की कोशिश 
करने वाले टिण्डल जैसे साइंसञ्ञ अपने को बुद्धिमान्‌ ही समझते 
हैं । क्या यह आश्चर्य नहीं है कि किसी वस्तु के बनाने के लिए 
बुद्द्रि को आवश्यकता न हो, परन्तु उसके समझने के लिए. 
बुद्धि की आवश्यकता अवश्य हो । पुस्तक तो बिना बुन्दि के 
भी लिखी जा सके, परन्तु उसका पढ़ना केवल विद्वान्‌ के 
लिए ही सम्भव है। सान्त और अल्प मनुष्य का इस सृष्टि रूपी 
अनन्त पुस्तक को पढ्ने की नित्य निरन्तर कोशिश करते रहना ही 
इस बात का प्रमाण है कि यह सृष्टि किसी महान्‌ बुद्धिमान्‌ की 
बनाई है । रही इस बुद्धि की अनन्तता, इसका अनुभव तो मनुष्य के 
मस्तिष्क को पग-पग पर होता है। क्या ज्ञान उतना ही है जितना 
टिण्डल महोदय ने प्रास कर पाया है? या केवल उतना ही है जो 
बड़े से बड़ा साइंसञ्ञ जान सका है ? क्या सृष्टि उसके आगे कुछ 
नहीं बताती ? क्या सृष्टि के पुस्तक के उतने ही पृष्ठ हैं जितने हम 


>> 5:22: 2 कक RN 
l. "Mr. Spencer, Mr. Lewes and Professor Tyndall argue thatthe 
cause of the universe cannot be known to be intelligent, 
because the reason of the man, being finite can not 

पढ़ पाये हैं ? यदि नहीं तो सृष्टि कर्त्ता की अनन्तता में सन्देह क्यों ? 
वस्तुत: थोडा सा भी विचार किया जाए तो ज्ञात होगा कि सृष्टि 
रूपी पुस्तक जिल्द बँधी हुई पुस्तक नहीं है जिसका अन्तिम पृष्ठ 
हमने पढ़ लिया है या किसी ने पढ़ लिया है। यह वह अपार 
पुस्तक है जिसके पृष्ठ पर पृष्ठ 'पलटते जाइए उनका पठन-पाठन- 
मनन निदिध्यासन करते जाइए और इसका अन्त होने को नहीं 
आता। एक जीवन नहीं, सहस्त्र जीवन व्यय करने पर भी यही 
अनुभव होता है कि अभी इस पुस्तक का आरम्भ ही किया है 
इसलिए सृष्टि की सान्तता में तो सन्देह हो सकता था, परन्तु उसके? 
रचयिता की अनन्तता में सन्देह करना विचार शून्यता का ही 


प्रदर्शन है। ॥ 
तीसरी शंका 


मिस्टर जे० एस० मिल (7.9.0!) महोदय की शंका को उनके 
ही शब्दों में देना अच्छा होगा-- ; 


"It is not too much to say that every indication of design in 
the Cosmos is so much evidence ‘against the omnipotence of the 
Designer. For what is meant by design? Contrivance, the adaption 
of means to end. But the necessity for contrivance—the need of 
employing means-is a consequence of the limitation of power. 
Who would have recourse to means if to attain his end, his mere 
word was sufficent? The very idea of means implies that the means 
have an efficacy which the merest action of the being who employs 
them has not. Otherwise they are not means, but an encumbrance. 
A man does not move his machinery to move his arms, If he did, 
it could only be when paralaysis had deprived him of the power 
of moving them by volition. But ifthe employment of contrivance 
isin itselfa sign of limited power, how much more so is the careful 
and skilful choice of conirivances? Can any. wisdom be shown in 
selection of means when the means have no efficacy but what is 
given them by the will of him who employs them, and when His 

will could have bestowed the same efficacy on any other means? 
Wisdom and contrivance are shown in overcoming difficulities, 
and there is no room for them in being for whom no difficulties 
exist. The evidences, therefore; of natural theology distinctly imply 
that the author of the cosmos‘worked under limitations." 


(Three Essays on Religion, pp. I76-77) 
'' इसमें कोई अत्युक्ति नहीं है कि सृष्टि की रचना का प्रत्येक 
चिह्न रचयिता की सर्वशक्तिमत्ता के विरुद्ध एक प्रमाण है, क्योंकि 
रचना का क्या अर्थ ? प्रयोग अर्थात्‌ साधनों को इस प्रकार काम में 
लाना कि साध्य की सिद्धि हो सके, परन्तु प्रयोग को आवश्यकता 
अर्थात्‌ साधनों को काम में लाने की जरूरत ही शक्ति के परिमित 
होने के कारण होती है । साधनों का प्रयोग कौन करता, यदि उसके 
साध्य की सिद्धि के लिए उसका कथन मात्र पर्याप्त होता ? साधनों 
का विचार ही प्रकट करता है कि जो काम साधनों से निकल 
सकता है वह उनके प्रयोग करनेवाले से बिना उसके नहीं निकल 
सकता । अन्यथा वह साधन साधन न होंगे, किन्तु व्यर्थ बोझ होगा। 
` कोई पुरुष अपना हाथ उठाने के लिए यन्त्रों का प्रयोग नहीं करता । 
यदि वह करता तो उसी समय जब फालिज (लखवा) मारे जाने 
के कारण उसकी इच्छा मात्र से हाथ नहीं उठ सकेंगे । परन्तु यदि 
साधनों का प्रयोग मात्र ही शक्ति के अलग होने का चिह्न है तो 
साधनों का विचार और बुब्द्रिपूर्वक निर्वाचन इस अल्पता का 
और भी अधिक प्रमाण होगा! यदि साधनों में वही योग्यता है जो 
उसके प्रयोग करनेवाले ने उन्हें दी है और यदि यह योग्यता वह 
किसी अन्य साधनों को दे सकता था तो उनके निर्वाचन करने में 
बुद्धि की क्या आवश्यकता है ? बुद्धि और साधनों का प्रयोग तो 
आपत्तियों को दूर करने में होता है। उन सत्ता के लिए इसको क्या 
आवश्यकता है जिनके सम्मुख कोई आपत्ति है ही नहीं ? इसलिए 
प्राकृतिक आस्तिकवाद के प्रमाणों से स्पष्टतया यही सिद्ध होता है 
कि सृष्टि के रचयिता की शक्तियाँ अल्प हैं ।'' 
धर्म सम्बन्धी तीन व्याख्यान पु० (१७६-२७७) 

मिल महोदय की इस शंका में कई शंकाएँ सम्मिलित हैं, 

ञः 
९ ) चूँकि ईश्वर अपने साधन की सिद्धि के लिए साक्षनों का 
प्रयोग करता है। अतः वह सर्वशक्तिमान्‌ नहीं । 

(२) चूँकि वह इन साधनों का बुद्धि और विचारपूर्वक प्रयोग 
'करता है अर्थात्‌ वह देखता है कि कौन-से साधनों का प्रयोग करना 
चाहिए और कौन-सों का नहीं । अत: उसकी शक्ति अत्यन्त अल्प है। 

(३) जब उन साधनों को भी वही बनाता है, अर्थात्‌ उन 
साधनों को अपनी इच्छा के अनुसार ही गुण तथा योग्यताएँ देता है 
तो उनके निर्वाचन में बुद्धिमत्ता भी प्रदर्शित नहीं होती । यदि दूसरे 
के बनाये हुए साधनों में से उसे छांट करनी पड़ती तो अवश्य उसे 
बुद्धिमान्‌ कह सकते। 

(४) साधनों का प्रयोग वही करता है जो किसी कठिनाई में 
हो, अतः ईश्वर को अवश्य कोई कठिनाई प्रतीत होती है। 

मिल महाशय यह समझते हैं कि-- 

(१) ईश्वर सृष्टि को अपने किसी साध्य की सिद्धि के लिए : 
रचता है, अर्थात्‌ वह शायद किसी कठिनाई में हो या उसको कोई 
आवश्यकता है जिनकी पूर्ति के लिए उसे सृष्टि रचनी पड़ती है। 

(२) इस साध्य सिद्धि के लिए वह कुछ साधन बनाता है। 

(३) और फिर उन साधनों में से उपयुक्त साधनों को छांटता है। 

जगत्‌ के बनाने में ईश्वर का प्रयोजन ?--हमको इनमें से 
तीन बातें स्वीकृत नहीं । हम शायद पहले भी किसी स्थान पर कह 
चुके हैं कि सृष्टि रचने में ईश्वर का अपना कोई प्रयोजन नहीं। 
क्योंकि उसमें कोई अपूर्णता या आवश्यकता नहीं, आक्षेप मिल 
महोदय के सजातीय ईसाई धर्मावलम्बियों के प्रति अवश्य हो सकता 
है जो केवल ईश्वर को ही नित्य मानते हैं और जिनसे पूछा जा 
सकता है कि जब सृष्टि-रचना से पहले ईश्वर ही ईश्वर था तो 
उसको सृष्टि बनाने की कया जरूरत थी ? परन्तु हमारा ऐसा मत 
नहीं । हम तोटबहले-भी- कहन्चुकह'किईशवर'औवीं के“-इंपेकार के 

लिए सृष्टि बनाता है जिससे जीवों को कर्म और फल पाने के 
साधन प्रास हो सकें। जीव अल्प है। उसकी शक्तियाँ अल्प हैं । 
उसको काम करने और भोग करने दोनों के लिए शरीर तथा अन्य 
साधनों की जरूरत है । इन्हीं साधनों का नाम सृष्टि है, अर्थात्‌ यदि 
आँखें न हों और आँखों से देखने के लिए रूप भी न हो तो जीव 
किससे क्या देखेगा ? यदि उसके मुख न हो, न भक्ष्य पदार्थ हो तो 
किससे क्या खायेगा ? यदि हाथ न॑ हो, न हाथ के द्वारा पकड़ने के 
लिएं वस्तु हो तो हाथों से क्या काम करेगा ? यदि हृदय न हो और 
हदय से प्रेम करने योग्य वस्तु भी न हो तो किससे किसको प्रेम 
करेगा ? यदि बुद्धि न हो और बुद्धि से जानने योग्य सृष्टि भी न हो 
तो किससे किस वस्तु का विचार करेगा ? अत: जीव को पग-पग 
पर प्रत्येक काम करने और प्रत्येक भोग की प्राप्ति के लिए सृष्टि की 
आवश्यकता है | इसलिए ईश्वर परोपकारार्थ सृष्टि बनाता है । स्वामी 
दयानन्द ने सत्यार्थप्रकाश के आठवें समुल्लास में लिखा है--'* (प्रश्‍न) 
जगत्‌ के बनाने में परमेश्वर का क्या प्रयोजन है ? (उत्तर) नहीं 
बनाने का क्या प्रयोजन है ? (प्रश्‍न) जो न बनाता तो आनन्द में 
बना रहता और जीवों को भी सुख-दु:ख प्रात न होता। (उत्तर) 
यह आलसी और दरिद्र लोगों की बातें हैं, पुरुषार्थी की नहीं और 
जीवों को प्रलय में क्या सुख वा दुःख है ? जो सृष्टि के सुख-दु:ख 
की तुलना की जाए तो सुख कई गुना अधिक होता और बहुत से 
पवित्रात्मा जीव मुक्ति के साधन कर मोक्ष के आनन्द को भी प्राप्त 
होते हैं । प्रलय में निकम्मे जैसे सुषुसि में पड़े रहते हैं वैसे रहते हैं 
और प्रलय के पूर्व सृष्टि में जीवों के लिए पाप, पुण्य कर्मो का' फल 
ईश्वर कैसे दे सकता और जीव क्योंकर भोग सकते ?''१ 

सृष्टि बनाने में ईश्वर का अपना साध्य कुछ नहीं, अतः उसमें 
अपूर्णता का दोष नहीं लग सकता । 

अब रहा साधनों के प्रयोग का प्रश्‍न । यह हम “सर्वशक्तिमान्‌? 
शब्द की व्याख्या करते हुए लिख चुके हैं कि ईश्वर को सृष्टि रचना 

के लिए किन्हीं साधनों का प्रयोग करना नहीं पड़ता। न तो साधनों 
का चुनाव ही करता है । जिनको आप साधन कहते हैं बह भी तो 
उसी के बनाये हुए हैं। इनके बनाने के लिए उसने कोई अन्य 
साधन प्रयुक्त नहीं किये। वस्तुतः जिनको लोगों ने साधन कहा है 
वह भी किन्हीं-किन्हीं जीवों के लिए साध्य हैं, क्योंकि उन्हीं के 
लिए उनका निर्माण हुआ है। कल्पना कीजिए कि एक सुप्रबुद्ध 
देश है, जिसमें दस करोड़ मनुष्य रहते हैं । उनका राजा बड़ा चतुर, 
दयालु तथा परोपकारी है । इन दस करोड़ मनुष्यों में से भिन्न-भिन्न 

श्रेणियों के हैं, उनकी आवश्यकताएँ भिन्न-भिन्न हैं । अत: वह राजा 

अपने राज्य में ऐसी संस्थाएँ खोलता है जिनकी उसको अपने लिए 
तो कुछ आवश्यकता नहीं, परन्तु अन्य पुरुषों के विकास तथा भोग 
के लिए अवश्य जरूरत है। वह संस्थाएँ किसी जीव के लिए तो 
साधन होंगी और किसी के लिए साध्य। जैसे डाकखाने का विभाग 
लीजिए । व्यापारी तथा अन्य गृहस्थ लोगों के लिए तो यह डाकघर 
साधनमात्र है, क्योंकि उनके पत्र-व्यवहार के लिए यह खोला गया 
है, परन्तु जो पुरुष डाकघर में नौकर हैं उनके लिए यही साध्य है 
क्योंकि उनके द्वारा इनकी जीविका चलती है और इसी विभाग में 
काम करके वह अपनी बुद्धि का भी विकास कर सकते हैं । इसी 
प्रकार पुलिस, सेना, न्यायालय, व्यापार-समितियों तथा बैंकों का 
हाल है। यह सब किसी पुरुष की अपेक्षा से साध्य और किसी से 
साधन है। यदि एक का कर्त्तव्य क्षेत्र है तो दूसरे का भोग क्षेत्र है। 
यदि एक पुरुष का पद-च्युत करना उसके दण्ड का हेतु है तो वह 
वही पद-रिक्ति दूसरे पुरुष को पुरस्कार देने का भी हेतु होती है। 
इसी प्रकार सृष्टि-रचना को समझिये | इसमें असंख्य जीव हैं । सृष्टि 
की एक-एक घटना से सैकड़ों जीवों का सम्बन्ध है। उस 
घटना द्वारा ही बहुत से जीव कर्म करने का अवसर पाते हैं 
बहुतों को दुःख रूपी दण्ड मिलता है-और बहुतों को सुख 
रूपी पुरस्कार मिलता है! किसी मनुष्य की मृत्यु का ही दृष्टान्त 
लीजिए। कल्पना की जिए,कि,.करट,नामक्र मन -आनुष्स-सरता है । 

यह एक छोटी सी घटना है परन्तु इसी के द्वारा उसकी स्त्री को 

विधवा होने का दण्ड मिलता है, उसके माता-पिता को पुत्र-हीन 

होने का, उसके बच्चों को पितृ-हीन होने का, उसके सम्बन्धियों 
को मित्र-निछोह का । उसके शत्रुओं को शत्रु-रहित होने का पुरस्कार 
और उसको स्वयं सम्भव है मृत्यु पुरस्कार के रूप हो, सम्भव है 
दुःख के रूप में । फिर उस मृत्यु से न जाने कितने मनुष्यों के लिए. 
कर्म-क्षेत्र खुल जाता है जो उसके जीवन में शायद अपना कार्य 
नहीं कर सकते थे। इसलिए यह कहना कि ईश्वर साधनों द्वारा 
अपने साध्यों की सिद्धि करता है, ठीक नहीं है । सृष्टि में साध्य और 
साधन इस प्रकार मिले हुए हैं कि उनके बीच में कोई भेदक भित्ति 
खींची नहीं जा सकती । 

बुब्दरिपूर्वक चुनाव क्या निर्बलता है 2--एक प्रकार से समस्त 
सृष्टि साधन है, अर्थात्‌ इसकी रचना जीवों के लिए कर्म-क्षेत्र और 
भोग- क्षेत्र उत्पन्न करने के लिए हुई है । परन्तु इससे न तो ईश्वर की 
अपूर्णता सिद्ध होती है, न उसकी सर्वशक्तिमत्ता में कोई भेद पड़ता 
है । मिल महोदय का यह कथन तो बड़ा ही विचित्र और हास्यप्रद 
है कि ईश्वर विचारपूर्वक साधनों का चुनाव करने के कारण निर्बल 
है । कया अंधा-धुन्धी साधनों का चुनाव करता तो मिल महोदय 
उसको सबल कहने लगते ? निर्बलता और सबलता की यह 
कसौटी केवल उन्हीं की समझ में आ सकती है । ज्ञान तथा विचार को 
सभी लोग शक्तिमत्ता का चिह्न समझते हैं । संस्कृत की लोकोक्ति है। 

बुद्धिर्यस्य बलं तस्य, निर्बुद्धेस्तु कुतो बलम्‌। 

_ अर्थात्‌ जिनके बुद्धि है उनके बल है । बिना बुद्धि के बल कैसा ? 
यदि ईश्वर अन्धाधुंध रचना करता तो मिल क्या कहते ?-- 
यदि ईश्वर की सृष्टि में अन्धा-धुन्धी पाई जाती। यदि वह 

मिल महोदय की आवश्यकताओं का विचार न करके उनके पैर पर 

आँख और पीठ पीछे नाक लगा देता। यदि उनके शरीर में पाचन- 
शक्ति के यन्त्र को मस्तिष्क में रख देता और मुँह से उनका कुछ 
सम्बन्ध न रहता, यदि मिल साहब की आँखों में पलकों के नीचे 

बड़े-बड़े नाखून होते तो शायद उनको यह आक्षेप करने का अवसर 
न मिलता कि '*साधनों का विचार और बुद्धि-पूर्वक निवार्चन'' 
(Careful and skilful choice of contrivances) ईश्वर की अल्पता 
'को प्रकट करता है। 
हम ऊपर कह चुके हैं कि जिस प्रकार हम अपने हाथ को 
इच्छाशक्ति से ही बिना यन्त्र की सहायता से उठा लेते हैं उसी 
प्रकार ईश्वर भी इच्छा मात्र से ही प्रकृति के परमाणुओं का संयोग 
और वियोग करके सृष्टि की रचना करता रहता है । हमको तो हाथ 
उठाने के लिए शरीर रूपी यन्त्रों की आवश्यकता पड़ती है और इन 
यन्त्रो के फालिज द्वारा बिगड़ जाने पर अन्य यन्त्रों का भी प्रयोग 
करना पड़ता है। परन्तु ईश्वर को इन यन्त्रों की भी आवश्यकता 
नहीं पड़ती । 
हाँ, बुद्धिपूर्वक निर्वाचन आवश्यक है। यह माना कि सब 
साधनों को उसी ने बनाया है और उनमें गुण तथा योग्यताएँ भी 
उसी ने उत्पन्न की हैं, परन्तु जो वस्तु अथवा घटना एक जीव के 
लिए साधक है, वह दूसरे के लिए बाधक | अतः यह आवश्यक है 
कि प्रत्येक जीव की आवश्यकता के अनुसार साधन दिये जाएँ। 
यह तभी हो सकता है जन बुद्धि और विचार को काम में लाया 
जाए। मिल महोदय का मस्तिष्क और शेर के पंजे दोनों को बनाने 
वाला ईश्वर है। परन्तु यदि बिना विचारे मिल महोदय को शेर के 
पंजे दे दिये जाते और मिल साहन की अंगुलियाँ शेर के हाथ में दे 
दी जातीं तो क्या मिल साहन और शेरजी दोनों की आवश्यकताएँ 
पूरी हो सकती थीं ? कदापि नहीं और कया ऐसा करना ईश्वर की 
शक्तिमत्ता का चिह्न होता ? कदापि नहीं । 
नाक देखता क्यों नहीं 2--अब केवल एक शंका रहती है। 
अर्थात्‌ क्या ईश्वर के लिए यह सम्भव नहीं था कि वह इन साधनों 
का प्रयोग न करके किन्हीं अन्य साधनों का प्रयोग करता अर्थात्‌ 
बया यह सम्भव न था कि आँख की पलकों में नाखून भी होते और 
नह आख च्यैगपुतत्तीः में'्यड़ते!? धहव्शका'ती"हास्थिजनैंक ही है 

परन्तु हम इतना ही कह सकते हैं कि यदि ऐसा होता तो मिल 
महोदय की शंका से बचना सम्भव न था क्योंकि वह साधनों के 
किसी अन्य रूप के सोचने में अपना मस्तिष्क लगाते। जिन्होंने 
अपने आक्षेप करने का ठेका ले लिया है उनको कौन-सी वस्तु से 
शान्ति हो सकती है ? यदि उनको पूर्ण आँखें और पूर्ण नाक दी जाए . 
तो भी वह यह शिकायत करेंगे कि नाक से दीखता क्यों नहीं 
और आँख से गन्ध का ज्ञान क्यों नहीं होता । आग प्यास क्यों 
नहीं बुझाती और पानी से दीपक क्यों नहीं जलता। 
चौथी शंका 

चूँकि सृष्टि में साधनों का विचार और बुद्धि-पूर्वक प्रयोग 
पाया जाता है इसलिए जे० एस० मिल ईश्वर के मानने में असमर्थ 
हैं। अब हम उन लोगों का वर्णन करते हैं जिनको सृष्टि में चुटियाँ 
ही ज्रुटियाँ दिखाई देती हैं । 

प्रथम मिल को ही लीजिए। एक ओर तो वह बुद्धिंपूर्वक 
साधनों का प्रयोग करनेवाले ईश्वर को नहीं मान सकते, क्योंकि 
बुद्धि की आवश्यकता निर्बलता का चिह्न है, दूसरी ओर अन्धा- 
धुन्धी की भी शिकायत करते हैं-- 

“मनुष्य की नियमावली में प्राण हत्या से भारी कोई पाप नहीं : 
माना गया। परन्तु सृष्टि प्रत्येक जीव की एक बार अवश्य हत्या 
करती है...एक मनुष्य उत्पन्न होते समय दूसरे मनुष्य (माता) को 
घण्टों और दिनों अत्यन्त कष्ट उठाने पड़ते हैं और कभी-कभी मृत्यु 
भी हो जाती है। एक तूफान आता है तो फसल भर की आशाओं 
'पर पानी फेर देता है । .....सारांश यह है कि जीवन या सम्पत्ति के 
विरुद्ध जो पाप जुरे से बुरा मनुष्य कर सकता है वह इस सृष्टि द्वारा 
होता है ।...जितना अन्याय, नाश तथा हत्याकाण्ड तूफान या रोग के 
कारण होता है उतना अराजकता या क्रूरता के राज्य में नहीं होता।''९ 


l. "Killing, the most criminal act recognized by human laws ५ 
nature does once to every being that lives-No human is literally 
stretched on the rack for hours and days, not unfrequently 

(धर्म सम्बन्धी तीन व्याख्यान पृ० २८-३१) 

प्रोफेसर हेल्मोहोल्ट्ज (९०. ९m०॥०।) की यह शिकायत 

है कि मनुष्य की आँख बहुत भद्दी रीति से बनाई गई है-- 

 '' आँख में वह सब दोष हैं जो किसी देखने के यन्त्र में पाये 
. जा सकते हैं और कुछ अधिक भी।'' '* इसमें कुछ अत्युक्ति नहीं . 
है कि यदि कोई चश्मा बेचने वाला इन दोषों वाला चश्मा मुझे देता 
तो मैं उसकी मूर्खता या असावधानता को बड़े बलपूर्वक दिखाता 
और उसके चश्मे को लौटा देता ।'' 

आँख में छः दोष? बताये गये हैं- 

(१) वर्णापेरण 

(२) गोला प्रेरण और कार्निया तथा ताल का दोषयुक्त 
केन्द्रीयभवन और असमदृष्टि दोष 


issuing in death.....A single hurricane destroys the hopes ofa 
season...Every thing, in short which the worst men commit 
either against life or property, is perptuated on a larger scale 
by natural agents...... Anarchy and the Reign of Terror are over 
matched in injustice,ruin and death, by a hurricane and a 
pestilence. (Three Essays on religion pp 28-8]) 

l. "The eye has every possible defect that can be found in an 
optical instrument, and even some which are peculiar to itself." 
"Itis not too much to say that if an optician wanted to sell me 
an instrument, which had all these defects, I should think 
myself quite justified in blaming his carelessness in the 
strongest terms, and giving him back his instrument." 

2. ]. Chormatic aberraton. 

2. Spherical aberration and defective centring of the cornea 
and lens, together producing the imperfection known as 
astigmatism; 

3. Irregular radiation round the images of illuminated points. 
4. Defective transparency. 

5. Floating corpuscles. 


6. “Theohlingispotawithathergaps iniihedieldcofyvision. 

(३) प्रकाशित बिन्दुओं की प्रतिच्छाओं के चारों ओर विषम 
विकरण 

(४) दोषयुक्त पारदर्शिता 

(५) बहते हुए कण 

(६) दृष्टिक्षेत्र में अन्य रिक्त-स्थानों सहित “' कालाबिन्दु ।'' 

*कॉमटी महाशय लैपलेस का अनुकरण करते हुए कहते हैं 
कि सौर्य्यमण्डल ऐसा नहीं बना किं जिससे अधिक से अधिक 
लाभ हो सकता । आवश्यकता थी कि चाँद पृथ्वी के चारों ओर 
उतने ही समय में घूमता जितने में पृथ्वी सूर्य्य के चारों ओर घूमती 
है। यदि ऐसा होता तो चाँद हर रात को पूरा-पूरा चमका करता... ध्रुव 
के निकटस्थ स्थानों, अफ्रीका, एशिया, पैसेफिक महासागर को 
उन्नत करने के लिए प्रस्ताव किये गये हैं । अगर ग्रीनलैण्ड को डुबा 
दिया जाए और उत्तरी अमेरिका तथा एशिया की बनावट ऐसी कर 
दी जाए कि इसकी नदियाँ उत्तर की ओर न बहने पावें तो आइसलैण्ड 


I. Comte, following Laplace, has argued that there isno evidence 
of intellgence or design in the solar system, because its 
elements and members are not disposed in the most 
advantageous manner. The moon in, particular, we are assured, 
should have been so placed that it would revolve round the 
earth in the same time that the earth revolved round the sun. 
In that case she would appear every night, and always at the 
full...changes in the polar regions, in the physical character 
of Africa, in the position of the Asiatic continent,.and in the 
Pacific Ocean, have been suggested as improvements on the 
constitution of the world." (Theism p. 235) 

"If Greenland were submerged, and the Asiatic and North 
American Continents so altered that no large rivers should 
flow into the polar ocean, the climate of iceland and Canada 
might be greatly improved." (Theism p. 229) 

"Lange and Huxely have said of her procedure, that it is 
like shooting a million or more loaded guns in a field to kill 
one hare." (Theism 0. 243). 

तथा कनाडा का जलवायु उत्तम हो सकता है ।'' > 
' “लाँग (,४72०) और हाक्सले (५५४८५) का कथन है कि सृष्टि 
में उतना ही अपव्यय है जितना खेत में एक खरगोश को मारने के 
लिए करोड़ों तोपें छोड़ देने में होता है ।'' 
इस प्रकार सृष्टि के रचयिता में मूर्खता, अज्ञानता, क्रूरता तथा 
अपव्यय सभी अवगुण पाये जाते हैं । यदि कॉमटी एण्ड को (Comte 
& ००) को सृष्टि बनाने का ठेका दे दिया जाता तो उनकी रची हुई 
सृष्टि में यह दोष न होते । परन्तु सृष्टि के रचयिता का सबसे बड़ा 
. एक दोष यह भी है जो पूर्वोक्त दोषों से भी बढ़ गया है । वह यह कि 
न अच्छी चीज बनाता है, न दूसरों को बनाने देता 'है। जिस 
हैल्मोहोल्ट् ने आँख के इतने दोष निकाले, उस बेचारे को 
एक आँख बनाने का भी अवसर नहीं मिला । वह स्वयं कहता 
है "of course I shall not do this with my eyes, and shall be 
only too glad to keep them as long as I can—defects and 
4]]." अर्थात्‌ `“ मैं अपनी आँखों को लौटा नहीं सकता | मैं इतने दोष 
होते हुए भी इनको जितने दिन हो सकेगा रखने के लिए प्रसन्न 
होऊँगा।' ' हम पूछते हैं कि यदि हेल्मोहोल्ट्ज इस प्रकार का चश्मा 
बनानेवाले का चश्मा वापस करने को तैयार था तो उसने इन दोष 
सहित आँखों के बदले अच्छी आँखें क्यों बना न लीं । जन वह इस 
प्रकार को एक आँख भी बना सकता तो उसमें तथा प्राकृतिक 
आँख में तुलना हो सकती और हेल्मोहोल्ट्जञ को भी अनुभव हो 
सकता कि प्राकृतिक आँख अधिक उपयोगी है अथवा उसकी 
प्रस्तावित आँख । हेल्मोहोल्ट्ज़ को कम से कम एक बात पर विचार 
कर लेना चाहिए था। वह यह कि कई पशु-पक्षियों की आँखें 
मनुष्य की आँखों से अधिक प्रबल हैं । उल्लूरात में देख सकता है, 
परन्तु हम नहीं देख सकते | बिल्ली रात में और दिन में दोनों में देख 
सकती है। उकाब जितनी दूर तक देख सकता है उतनी दूर तक 
हम दूरबीन से भी नहीं देख सकते | बहुत से पक्षियों की आँखें 
हमारी अपेक्षा कमजोर हैं और बहनों की प्रतला॥.स्र्प के कान 

हमारे कानों से अधिक तीव्र हैं ।* हिरन की नाक हमारी नाक से 
अधिक तेज है। इससे यह तो पता चलता है कि सृष्टि का रचयिता 
हमारी इन्द्रियों से उत्तम इन्द्रियाँ भी बना सकता था। परन्तु वह 
हमारे इस शरीर के लिए अधिक उपयोगी होतीं या नहीं, इसमें हमें 
बड़ा सन्देह है। स्वयं हेल्मोहोल्ट्ञ को भी मानना पड़ा कि-- 

'' आँख अपने कर्त्तव्य के पालन में पूर्णतया उपयुक्त है। यह 
बात आँखों के दोषों की न्यूनता से स्पष्ट होती है।' 

अंगुली में चश्मा लगाकर--यदि आँख अपने काम के लिए 
पूर्णतया उपयुक्त है तो इससे अधिक क्या चाहिए? जो छिद्रदर्शन 
द्वारा सृष्टिकर्ता को अज्ञानता को प्रकट करना चाहते हैं वह भूल 
जाते हैं कि हेल्मोहोल्ट्ज या अन्य नेन्रज्ञों ने नेत्रों का ज्ञान भी तो 
इन्हीं दोषयुक्त आँखों के निरीक्षण से सीखा है। उपनेत्र या चश्मा 
भी तो उसी मनुष्य के काम में आ सकता है जिसके आँखें हों। 
ऐसा कौन-सा नेत्रज्ञ है जो नेत्ररहितों को नेत्र दे दे या अंगुली 
में चश्मा लगाकर देखने की आवश्यकता को पूर्ण कर दे। 
यदि एक भी विद्वान्‌ बिना आँखों के निरीक्षण किये एक भी आँख 
बना सकता तो उसकी कारीगरी थी। 

जो जिसके योग्य नहीं, वह उसे क्या करेगा ?--फिर यह 
कैसे कहा जा सकता है कि जिस प्राणी को दोष-युक्त आँख या 
दोष-युक्त अन्य अंवयव दिये गये हैं वह इससे अच्छे अवयवों का 
अधिकारी था ? जो उत्तम से उत्तम अवयव या पदार्थ मनुष्य की 
कल्पना शक्ति में आ सकते हैं वह सब ही सृष्टि में पाये जाते हैं । 
परन्तु प्रत्येक प्राणी को वह नहीं दिये गये। मछलियाँ पानी में तैर 
सकती हैं । पक्षी हवा में उड़ सकते हैं। साँप पृथ्वी के भीतर रह 
सकते हैं । इसलिए गलफड़े बनाना या परों का निर्माण करना यह 


१. प्राणी जगत्‌ के वैज्ञानिक बताते हैं सर्प के कान नहीं होते। उसकी त्वचा 
ध्वनि तरंगों को सुनती है । --' जिज्ञासु 
“The adaptation of the eye to its function is most complete 


and is seen in the very limits which are set to its defects 
CC-0.In Public Domain. Panini Kanya Maha Vidyalaya Collection 

दोनों बातें ही सृष्टि कर्त्ता ने बना के दिखा दी हैं, परन्तु मनुष्य 
चाहता है कि मेरे भी पर तथा गलफड़े होते। ईश्वर.की सृष्टि में 
'तितलियों के रंग-बिरंगे पंख मौजूद हैं, परन्तु यदि उसी प्रकार का 
सौन्दर्य मनुष्य को नहीं दिया गया तो इसका यह अर्थ नहीं, कि 
सृष्टि किसी अज्ञानी की बनाई हुई है। जो इसका अधिकारी नहीं, 
उसको वह वस्तु कैसे मिलेगी, जो वस्तु जिसके उपयुक्त नहीं, वह 
उसको मिल जाए तो किस काम की ? | इससे सृष्टि कर्त्ता के सम्यग्‌ 
ज्ञान की सूचनां मिलती है, न कि अज्ञानता की! 
यदि मृत्यु न होती ?--रही मिल की शिकायत कि सृष्टि बड़ी 
क्रूर है । इस विषय में हम बहुत कुछ पाप तथा दुःख के सम्बन्ध में 
लिख चुके हैं । मिल ने संसार के सुखों और दुखों में तुलना ही नहीं 
की | इनको शिकायत है कि प्रत्येक प्राणी को एक न एक बार मरना 
पड़ता है । परन्तु मिल को पता नहीं कि यदि मृत्यु न हुआ करती तो 
सृष्टि की क्या दशा होती । एक पत्र में एक ईसाई महाशय ने हिसान 
लगाया था कि यदि आदम महोदय वर्जित वृक्ष का फल न खाते 
और मृत्यु देव को सृष्टि के भीतर घुसने की आज्ञा न होती तो 
इस समय पृथ्वी पर इतने मनुष्य होते कि एक-एक के सिर पर 
'पंचासों को खड़ा रहना पड़ता। उस पर भी पृथ्वी पर तिल 
रखने का स्थान न होता। यदि मिल महोदय के नीस-तीस पीढ़ियों 
के पूर्वज भी जीवित होते तो उनको शीघ्र ही यह शिकायत करनी 
पड़ती कि सृष्टि कर्त्ता कैसा क्रूर है कि प्राणियों को जन्म देता चला 
जाता है और यहाँ से निकालता किसी को नहीं । यदि किसी मनुष्य 
को समस्त आनन्द देकर एक ही स्थान में रहने के लिये बाधित 
किया जाए, तो वह कुछ दिनों पश्चात्‌ उन आनन्दों से भी उकता 
जाएगा । इसी प्रकार यदि मृत्यु न होती और मनुष्य को सदा यहीं 
रहना पड़ता तो अवश्य ही उसको संसार के आनन्द तुच्छ मालूम 
पड़ने लगते | यदि एक तूफान से कभी-कभी फसल की फसल 
बिगड़ जाती है तो फसलें अच्छी बनी रहती हैं वह क्या मिल जी 
के प्रताऋ से) ३,ब्रय्माणयक्तान्नर्षा<भ्षसंख्यों/प्रफ़ियों।व्के/लिए. भोजन 

तैयार करने में सहायता नहीं देती । मिल महोदय को यह तो शिकायत 
है कि प्रसव काल में स्त्रियों को बहुत दुःख उठाना पड़ता है परन्तु 
उनको यह नहीं सूझता कि कितनी स्त्रियाँ तथा उनके पति नित्य 
प्रति प्राकृतिक नियमों का उल्लंघन करने का प्रयत्न करते रहते हैं । 
कितना कृतञ्च है मनुष्य जो उसको भी दोष देने में नहीं चूकता 
जिसने उसे न केवल भोग्य पदार्थ ही दिये, किन्तु उनको भोगने की 
शक्ति भी प्रदान की। संसार सौन्दर्य की खान है। यदि किसी में 
उसके देखने के लिए आँख हो। संसार सुखों का भण्डार है यदि 
'हममें उसके अनुभव करने की योग्यता हो संसार दया का सागर 
है यदि हम उस दया को समझ सकें यदि यह योग्यता और शक्ति 
नहीं तो इसमें संसार का क्या दोष ? कितने हैं जो आँख होते हुए 
नहीं देखते ? कितने हैं जो कान होते हुए नहीं सुनते ? कितने रोगी 
हैं जिनको हलवा कड़वा लगता है ? कितने ऐसे हैं जिनकी आँखें 
प्रकाश से आनन्द नहीं उठा सकतीं ? परन्तु इसमें हलवे और प्रकाश 
का कया दोष है? 

कॉमटी और लेपलेस के चाँद विषयक प्रस्ताव को देखकर 
मुझे एक वार्ता याद पड़ गई मेरा लड़का चार साल का था। घर में 
"एक पतंग टूटकर आ पड़ी। उसको जोड़ने के लिए गोंद को 
आवश्यकता हुई । मैंने उस समय कई पैकेट बनाये थे और गोंददानी 
में गोंद न बचा था । गोंद को न पाकर मेरा बच्चा बड़ा क्रोधित हुआ 
मेरी माता के पास जाकर कहने लगा '' अम्मा, पिताजी:कैसी गलती 
करते हैं कि पैकेट बनाने में सब गोंद व्यर्थ खर्च कर डालते हैं ।''* 
यह बच्चे का दृष्टिकोण था। वह समझता था कि गोंद का ठीक 
-उपयोग यही हो सकता है कि पतंगें जोड़ी जाया करें। उसे पतंग 
की अपेक्षा पैकेट जोड़ना व्यर्थ प्रतीत होता था। उस अज्ञानी बालक 
को क्या पता था कि बहुत से पैकट उसके भोजन, वस्त्र आदि को 


१. दादी से यह भी कहा कि सारी गोंद नष्ट कर देते हैं, मेरी पतंगों के लिए. 
गोंद नहीं बचती । यही बालक आगे चलकर स्वामी सत्यप्रकाश बना । 
- जिज्ञासुः 

सम्पादित करने के हेतु थे बस यही कॉमटी महोदय का दृष्टिकोण 
है । बह समझते हैं कि चाँद एक दीपक मात्र है। यदि उसका पृथ्वी 
के चारों ओर परिक्रमा का वही समय हो जो पृथ्वी के सूर्य के चारों 
ओर घूमने का है तो प्रत्येक रात्रि को पूरा चाँद उदय हुआ करे। 
उनको क्या मालूम है कि जिस चाँद से समुद्र में ज्वार भाटे उठते हैं, 
जो चाँद गैस के हण्डे के अतिरिक्त अन्य बीसियों बातों के लिए 
बनाया गया है उसमें उनके प्रस्तावित परिवर्तन करने से क्या फल 
होगा ? ऐसा बड़े-बड़े साइंसज्ञों की इस प्रकार की बाल-बुद्धि 
होना बड़े आश्चर्य की बात है। 
मनुष्य का सबसे बड़ा दोष--हम यह पूछते हैं कि जिस 
सत्ता ने यह सृष्टि रची उसको क्या यह बात मालूम न थी ? क्या 
सृष्टि रचना से गणित का उतना ज्ञान भी प्रदर्शित नहीं होता जितना 
लाप्लेस, कामटी या अन्य ज्योतिर्विदों के मस्तिष्क में था ? यदि 
कहो कि नहीं तो यह भयानक विडम्बना होगी, क्योंक्रि यदि सृष्टि 
में इतना ज्ञान नहीं था तो इनके मस्तिष्कों में कहाँ से आया ? यदि 
'किसी मस्तिष्क में उस गणित का ज्ञान हो जिसका दृष्टान्त सृष्टि की 
किसी वस्तु में नहीं मिलता तो उसे पागल कहते हैं । यदि कहो कि 
सृष्टि में इससे भी अधिक ज्ञान की सूचना मिलती है, नहीं नहीं 
इतने ज्ञान की सूचना मिलती है जिसके सम्मुख इन विद्वानों का 
ज्ञान समुद्र में बिन्दु के तुल्य भी नहीं तो क्या यह बात सोचने की 
नहीं कि चाँद को इस प्रकार बनाने में कुछ न कुछ उपयोग अवश्य 
होगा। कुछ लोगों ने हिसाब लगाया है कि यदि चाँद वैसा ही 
बनाया जाता जैसा कॉमटी का प्रस्ताव है तो उसमें इस चाँद से १६ 
वां भाग ही प्रकाश होता। यदि कॉमटी का प्रस्ताव ठीक भी हो 
-और ऐसा ही चाँद बनाया जाता, तब शायद कामटी कहता कि चाँद 
दिन को क्यों नहीं निकलता । भिन्न-भिन्न प्रस्ताव करना तो सरल है 
परन्तु तत्त्व खोजना कठिन है । एशिया,.उत्तरी अमेरिका तथा अन्य 
महाट्वीपों की वर्तमान बनावट का कुछ न कुछ कारण अवश्य होगा 
इस कारण (को म्ालूम करना शते लत्नेज्ताओं:,ब्त्च।ब्काम है न कि 

उसको अनुपयोगी बताकर मनमाने प्रस्ताव करना। मनुष्य में सबसे 
बड़ा दोष यह है कि वह प्रत्येक वस्तु को अपने लिए बनी हुई 
समझ लेता है और इसी दृष्टिकोण से सृष्टि की समस्त घटना की 
मीमांसा करता है। वह यह नहीं सोचता कि इस अनन्त सृष्टि में 
अनन्त जीव हैं । इन सबका उपकार करना ईश्वर का काम है और 
यही इस सृष्टि का उपयोग है। जो वस्तु एक प्राणी के लिए हानिकारक 
है वह दूसरे के लिए लाभदायक है | डॉक्टर की दुकान पर विष 
और शर्खत दोनों हैं और दोनों का उपयोग है। जो शर्बत के 
बदले विष पीकर मर जाता है उसे अपने अज्ञान को दोष देना 
चाहिए न कि विष रखने वाले को । यदि उत्तरी समुद्रों में बहुत सी 
नदियाँ गिरती हैं तो इनका कुछ न कुछ उपयोग होगा। जिसने 
नदियाँ बनाई उसको इनका उपयोग भी ज्ञात होगा। नदियाँ बनाना 
साधारण काम तो है नहीं जो बिना उपयोग का ज्ञान हुए भी हो 
सकता है। ; 

रहा अपव्ययता का दोष। यह तो सर्वथा ही अनुचित है । सृष्टि 
को कोई घटना इसको सिद्ध नहीं करती । एक खरगोश को मारने के 
लिए करोड़ों क्या एक भी गोली नहीं चलानी पड़ती ।.यदि सृष्टि 
कर्त्ता कभी एक गोली चलाता है तो उस एक ही गोली से सैकड़ों 
को मारने का काम निकाल लेता है । जितनी मितव्ययता सृष्टि में है 
उससे अधिक की कल्पना भी नहीं हो सकती। वस्तुतः इस 
मितव्ययता का भी पूरा अर्थ समझने में हम अशक्तं हो जाते हैं । 
हमारी दृष्टि इतनी संकुचित है कि हम सृष्टि का बहुत थोड़ा भाग ही 
देख सकते हैं और उसका भी केवल एक अंश, इसलिए हम बहुत 
सी बातों का उपयोग समझ नहीं सकते। विचारशील मनुष्य को 
अपनी अल्पज्ञता का विचार करके सृष्टि के पदार्थो का उदारता- 
पूर्वक अध्ययन करना चाहिए। 

पाँचवी शंका 
ईश्वर किसी प्रमाण से सिद्ध नहीं होता क्योंकि 
'' इन्द्रियार्थसन्निकर्षात्पन्न ज्ञानमव्यपदेश्यमव्यभिचारि व्यवसायात्मकं 

प्रत्यक्षम्‌॥ --न्याय सू० १।१।४ 
जो श्रोत्र, त्वचा, चक्षु, जिह्वा और घ्राण का शब्द, स्पर्श, रूप- 
रस और गन्ध के साथ अव्यवहित अर्थात्‌ आवरण रहित सम्बन्ध 
होता है; इन्द्रियों के साथ मन का और मन के साथ आत्मा के 
संयोग से ज्ञान उत्पन्न होता है उसको “प्रत्यक्ष ' कहते हैं; परन्तु जो 
व्यपदेश्य अर्थात्‌ संज्ञा-संज्ञी के सम्बन्ध से उत्पन्न होता है वह ज्ञान 
न हो, जैसे किसी ने किसी से कहा कि “तू जल ले आ'' वह 
लाके उसके पास धर के बोला कि ““यह जल है'' परन्तु वहाँ 
“जल '' इन दो अक्षरों की संज्ञा लाने वा माँगने वाला नहीं देख 
सकते, किन्तु जिस पदार्थ का नाम जल है वही प्रत्यक्ष होता है और 
जो शब्द से ज्ञान उत्पन्न होता है वह शब्द प्रमाण का विषय है। 
०“ अव्यभिचारी ' जैसे किसी ने रात्रि में खम्भे को देख के पुरुष का 
निश्चय कर लिया । जब दिन में उसको देखा तो रात्रि का पुरुष ज्ञान 
नष्ट होकर स्तम्भ-ज्ञान रहा ऐसे विनाशी ज्ञान का नाम व्यभिचारी है 
सो प्रत्यक्ष नहीं कहाता । '* व्यबसायात्मक'' किसी ने दूर से नदी 
की बालू को देखकर कहा कि '' वहाँ वस्त्र सूख रहे हैं, जल है वा 
और कुछ है ”” ''वह देवदत्त खड़ा है या यज्ञदत्त'' जब तक एक 
निश्चय न हो तब तक वह प्रत्यक्ष ज्ञान नहीं है, किन्तु जो अव्यपदेश्य 
र और निश्चयात्मक ज्ञान है उसी को “प्रत्यक्ष' कहते 
] ?? 
यहाँ प्रत्यक्ष प्रमाण के लिए इन्द्रियों और अर्थ का सन्निकर्ष 
होना आवश्यक है । सभी आस्तिक मानते हैं कि ईश्वर इन्द्रियों का 
विषय नहीं, इसलिए प्रत्यक्ष प्रमाण से ईश्वर की सिद्धि हो ही नहीं 
सकती | कपिल मुनि कहते हैं 
ईश्वरासिद्धेः ` --सांख्य० १।९२ 
दूसरा अनुमान प्रमाण है। 
“अथ तत्पूर्वकं त्रिविधमनुमानं पूर्ववच्छेषवत्सामान्यतो दृष्टञ्ज। 


nes nn ls al Maha Vidyalaya ००ब्ळठस्ाय १।१ Ix 
१. द्रष्टव्य-- , मीमांसकजी वाला शताब्दी संस्करण, पृ० ९३ 

जो प्रत्यक्षपूर्वक अर्थात्‌ जिसका कोई एक देश वा सम्पूर्ण 
द्रव्य किसी स्थान वा काल में प्रत्यक्ष हुआ हो, उसका दूर देश से 
सहचारी एक देश के प्रत्यक्ष होने से अदृष्ट अवयवी का ज्ञान होने 
को ' अनुमान' कहते हैं ।''* अनुमान के लिए एक देश वा सम्पूर्ण 
द्रव्य का किसी स्थान वा काल में प्रत्यक्ष होना आवश्यक है । ऊपर 
कहा जा चुका है कि ईश्वर का प्रत्यक्ष नहीं होता। अतः उसका 
अनुमान भी नहीं हो सकता। 

तीसरा उपमान 

प्रसिद्ध साध्य साधर्म्यात्साध्यसाधनमुपमानम्‌। न्याय १।१।६ 

जो प्रसिद्ध प्रत्यक्ष साधर्म्य से साध्य अर्थात्‌ सिद्ध करने योग्य 
ज्ञान की सिद्धि करने का साधन हो, उसको ' उपमान ' कहते हैं ।''९ 

उपमान प्रमाण के लिए भी प्रत्यक्ष की आवश्यकता है। प्रत्यक्ष 
से ईश्वर सिद्ध नहीं होता, अतः उपमान से ईश्वर की सिद्धि भी 
असम्भव ही है। 

रहा चौथा प्रमाण शब्द-- 

आप्तोपदेश: शब्दः । न्याय १।१।७ 

आसत का उपदेश 'शब्द' कहलाता है । सो यह भी प्रत्यक्ष के 
ही आश्रय है। प्रत्यक्ष का लक्षण करते हुए इसका वर्णन कर चुके 
हैं। अतः ईश्वर की सिद्धि के लिए कोई प्रमाण नहीं है। बिना 
प्रमाण के ईश्वर के अस्तित्व को मानना बुद्धिमत्ता नहीं है। 

अब हम इसका समाधान करते हैं । वस्तुतः अनुमान प्रमाण 
का ठीक-ठीक अर्थ न समझने के कारण यह शंका उत्पन्न हुई है । 
जब किसी कार्य को देखकर उसके कारण का अनुमान करते हैं तो 
उस कारण को प्रत्यक्ष करने की आवश्यकता नहीं होती | वस्तुत: 
यदि प्रत्यक्ष हो सकता तो अनुमान प्रमाण के प्रयोग की आवश्यकता 
भी न होती | अनुमान प्रमाण वहीं लगाया जाता है जहाँ प्रत्यक्ष से 


१. द्रष्टव्य-सत्यार्थप्रकाश, मीमांसकजी वाला शताब्दी संस्करण, पृ० ९४ 
२. द्रष्टव्य--वही, पृष्ठ ९५ 

काम न चलता हो | यदि हम किसी मनुष्य को उसके पिता सहित 
देखते हैं तो पिता प्रत्यक्ष होने के कारण यह अनुमान करना नहीं 
पड़ता कि इसका कोई न कोई पिता अवश्य होगा । इसी प्रकार यदि 
पहाड़ मे धुआँ और आग दोनों देखते हैं तो आग के प्रत्यक्ष होने के 
कारण धुएँ के अस्तित्व से अनुमान प्रमाण द्वारा अग्नि का अस्तित्व 
सिद्ध करने की आवश्यकता नहीं होती। कहावत भी है कि 
प्रत्यक्षं कि प्रमाणम्‌। 
अर्थात्‌ प्रत्यक्ष वस्तु के लिए किसी अन्य प्रमाण की आवश्यकता 
नहीं । प्रत्यक्ष स्वयं ही पर्य्या प्रमाण समझा जाता है। सूर्य्य के 
प्रकाश में दीपक जलाना व्यर्थ है । इसी प्रकार अन्य प्रमाणों का 
तभी काम पड़ता है जब प्रत्यक्ष प्रमाण का अभाव हो । इसलिए. 
यह शंका करना कि जब ईश्वर का प्रत्यक्ष नहीं होता तो अनुमान 
भी नहीं हो सकता सर्वथा भ्रम है । यदि ईश्वर प्रत्यक्ष हो सकता तो 
अनुमान आदि प्रमाणों की आवश्यकता ही न होती और जिनको 
ईश्वर प्रत्यक्ष होता है उनको इसकी आवश्यकता नहीं होती। 
इसका वर्णन हम आगे करेंगे। यहाँ यह मान लेते हैं कि ईश्वर 
सबको प्रत्यक्ष नहीं होता। इसलिए उनके लिए अनुमान की 
आवश्यकता होती है । 
अनुमान के लक्षण में जो '' तत्पूर्वकम्‌'' शब्द पड़ा है उसका 
अर्थ यह नहीं है कि जिस कार्य का हम कारण सिद्ध करना चाहते 
हैं उस कारण का हमको प्रत्यक्ष हो गया हो । इसका तात्पर्य्य यह है 
कि उसी प्रकार के कारण और कार्य का पहले प्रत्यक्ष हो चुका हो 
टा इस समय केवल कार्य का प्रत्यक्ष होता हो और कारण का 
नहीं। 
सांख्य दर्शन में अनुमान प्रमाण का यह लक्षण किया है-- 
प्रतिबन्धदृश: प्रतिबद्धज्ञानमनुमानम्‌। (सां० १॥१००) 
अर्थात्‌ प्रतिबन्ध या सम्बन्ध के ज्ञान द्वारा सम्बन्ध वस्तु का 
ज्ञान होना ही ' अनुमान” प्रमाण है। 
इसका>ल्वात्तार्म/प्रहणहै।कि/प्रत्यक्ष सम्नण्क्म्काण्छोल्ा"है न कि 

सम्बद्ध वस्तु का । 
वस्तुत: प्रमाण लगता ही तब है जब बिना प्रमाण के ज्ञान का 
अभाव हो। सांख्य दर्शन में कहा है-- 

दयोरेकतरस्य वाऽप्यसंनिकृष्टार्थपरिच्छित्तिः प्रमा तत्साधकतमं यत्‌ 
तत्‌ त्रिविधं प्रमाणम्‌ (सां० १।८७) 

( असंनिकृष्टार्थपरिच्छित्तिः ) अर्थात्‌ अज्ञात विषय के निश्चय 
करने को “प्रमा' या यथार्थ ज्ञान कहते हैं और (यत्‌) जो 
(तत्साधकतमं ) उस प्रमा का साधन है वह “प्रमाण' कहलाता 
है। 

इस प्रकार अनुमान के लिए तीन बातें आवश्यक हैं 

(१) कारण और कार्य का पहले प्रत्यक्ष होना। 

(२) अब उसी प्रकारं के कार्य का प्रत्यक्ष होना। 

(३) और इसके कारण का प्रत्यक्ष न होना। 

हम ईश्वर सिद्धि के लिए जब अनुमान प्रमाण का प्रयोग 
करते हैं तो इन तीनों बातों को स्पष्टतया दिखाते हैं । अर्थात्‌ 

जब जब कार्य होगा तब तब कारण अवश्य होगा-- ( १) 
हमने घडा कुम्हार के द्वारा ही बनते प्रत्यक्ष किया है या घड़ी 
घड़ीसाज के द्वारा ही। अथवा पुत्र पिता के द्वारा ही उत्पन्न होते 
देखा है । अतः संसार की इस प्रकार की समस्त घटनाओं के प्रत्यक्ष 
करने से हम इस नियम को प्रत्यक्ष करते हैं कि निना कारण के 
कार्य उत्पन्न नहीं हो सकता, अर्थात्‌ जब-जब कार्य होगा तब-तब 
उसका कारण अवश्य होगा। 

(२) हम सृष्टि की समस्त घटनाओं को देखते हैं कि उनका 
आरम्भ है । वह ' कार्य ' कोटि में रखी जा सकती हैं । यह भी हमको 
प्रत्यक्ष है । | 

(३) इनका कारण अर्थात्‌ ईश्वर प्रत्यक्ष नहीं है। अतः अनुमान 
के लिए जो तीनों अवस्थाएँ आवश्यक थीं वह पूरी हो गई । फिर 
कोई कारण नहीं कि इसमें अनुमान प्रमाण न-लगा सकें । 

इसीलिये अन्नंभट्ट ने लिखा है-- 

क्षित्यड्डूरादिकं कर्तृजन्यं कार्यत्वाद्‌ घटवद्‌ इति अनुमानस्य 
प्रमाणत्वात्‌। (तर्कदीपिका पृ० १२) न्य 

*“पृथ्वी अङ्कुर आदि का अवश्य कोई कर्ता है, क्योंकि यह 
भी घड़े के समान कार्य कोटि में आते हैं। इस प्रकार अनुमाण 
प्रमाण सिद्ध है ।'' 2 

उदयनाचार्य ने न्याय कुसुमाझलि में ईश्वर-सिद्धि में यह युक्तियाँ 
दी हैं-- 

कार्य्यायोजनधृत्यादे: पदात्‌. प्रत्ययतः श्रुतेः। वाक्यात्‌ सङ्ख्या 
विशेषाच्च साध्यो विम्बविदब्य: । (५।१) 
१. कार्य सृष्टि कार्य है अतः कारण चाहिए । 
२. आयोजन-परमाणुओं के मिलाने में क्रिया हुई होगी । इसका 

कर्त्ता चाहिए। 
. धृति (आदि) सृष्टि का कोई आधार चाहिए इत्यादि। 
. पद--अर्थात्‌ बुनना आदि काम पहले किसी ने सिखाये होगे। 
. प्रत्यय, अर्थात्‌ वेदों में ज्ञान प्रदान करने की शक्ति किसने दी ? 
` श्रुतिः अर्थात्‌ वेद किसने बनाये ? 
. वाक्य--अर्थात्‌ भाषा किसने दी ? 
- संङ्ख्या विशेष-अर्थात्‌यह किसको सूझा कि दो परमाणुओं से 
द्वयणुक बनते हैं इत्यादि । 
शब्द प्रमाण में तो कोई आपत्ति हो ही नहीं सकती । आप्त का 
अर्थ है विद्वान्‌ हितचिंतक तथा सत्यवादी । जब हम समझते हैं कि 
एक पुरुष विद्वान्‌ भी है और सत्यवादी भी। जब उसने ईश्वर को 
प्रत्यक्ष या अनुमान प्रमाण द्वारा सिद्ध कर लिया है तो उसके 
“'उपदेश'' को मानना हमारा कर्तव्य है। यही शब्द प्रमाण का 
उपयोग है। जब एक ऋषि कहता है-- 
त्वमेव प्रत्यक्षं ब्रह्मासि 


अर्थात्‌ तू प्रत्यः क्ष जह है कौर, वह,हमक़ो ईशएज्र, के विषय 


७ 6 द) ४ XW 

में उपदेश करता है तो कोई कारण नहीं कि हम उसको न मानें | हाँ, 
यह प्रश्‍न हो सकता है कि हम इस पुरुष को अर्थात्‌ उपनिषद्कार 
को 'आप्त' नहीं मानते । यह दूसरी नात है । यहाँ शंका यह नहीं कि 
अमुक ऋषि आप है या नहीं । शंका तो यह थी कि शब्द प्रमाण से 
ईश्वर को सिद्ध कर सकते हैं या नहीं | इसी का उत्तर दिया गया 
अर्थात्‌ शब्द प्रमाण के लक्षणों में कोई ऐसी बात नहीं है जो हमको 
ईश्वर सिद्धि में इसका प्रयोग करने से रोक सके । 
रही आस की बात। यह सत्य है कि एक मनुष्य को कुछ लोग 
आप्त समझते हैं, कुछ नहीं। जो उसको आप्त नहीं समझते वह 
उसकी आप्तता पर शंका करें या ईश्वर सिद्धि को अनुमान प्रमाण 
से सिद्ध करें । परन्तु बिना शब्द प्रमाण के आज तक न किसी का 
काम चला और न चलेगा । कारण यह है कि जहाँ अनुमान के लिए 
' कार्य' का प्रत्यक्ष होना अत्यावश्यक है (देखो शर्त नं० २) वहाँ 
शब्द के लिए न कार्य का प्रत्यक्ष होना आवश्यक है, न कारण का । 
जो पुरुष आस के उपदेश से लाभ उठाना चाहता है वह समझ लेता 
है कि उस आम ने प्रत्यक्ष या अनुमान द्वारा इस नात को सिद्ध कर 
लिया होगा | मुझे उस पर विश्वास है, अतः मैं इसकी बात मानता हूँ। 
न्यूटन ने प्रत्यक्ष नहीं क्रिया -संसार में बहुत कम (लोग) ९ 
ऐसे हैं जिनको प्रत्येक वस्तु के प्रत्यक्ष करने का अवसर मिल 
सके । मैं तो कहता हूँ कि एक भी नहीं है अतः बहुत से लोगों को 
अनुमान द्वारा ही अपना काम सिद्ध करने की आवश्यकता होती है, 
परन्तु अनुमान के लिए भी एक अङ्ग का प्रत्यक्ष आवश्यक है। 
अधिकांश पुरुष तो एक अङ्ग का भी प्रत्यक्ष नहीं कर सकते, अतः 
शब्द प्रमाण का ही आश्रय लेना पड़ता है। न्यूटन ने भूमि की 
आकर्षण शक्ति का प्रत्यक्ष नहीं किया। उसको केवल सेन के 
गिरने की घटना का ही प्रत्यक्ष हुआ है । परन्तु उसने अनुमान प्रमाण 
द्वारा भूमि की आकर्षण शक्ति को सिद्ध किया है | गैलेलियो ने भी 
पृथ्वी की गोलाई का प्रत्यक्ष नहीं किया, किन्तु अनुमान ही 
१. कोष्ठक के अर्न्तगत शब्द हमने बढाया है। --' जिज्ञासु’ 


CC-0.In Public Domain. Panini Kanya Maha Vidyalaya Collection. 


३०२ Digitized by Arya Samaj Foundation Chennai and eGangotri आस्तिकवाद 


किया | परन्तु सर्वसाधारण को उन परीक्षाओं के करने का भी 
अवसर नहीं मिलता जो अनुमान के लिए आवश्यक हैं । अत: 
उनको धुरन्धर वैज्ञानिकों को आस मानकर ही चलना पड़ता है। 
वैद्य ने किसी एक समय प्रत्यक्ष किया कि अमुक प्रकार के ज्वर में 
नाड़ी की अमुक प्रकार की गति हो जाती है। अब वह एक रोगी 
को देख रहा है और उसकी नाड़ी की गति से अनुमान कर रहा है 
कि उसे अमुक प्रकार का ज्वर होगा। उसे रोगी के पास निरन्तर 
बैठने और ज्वर तथा नाड़ी का सम्बन्ध प्रत्यक्ष करने का अवसर 
नहीं। प्रत्यक्ष की अवस्था वह थी जब वह वैद्यक-विद्यालय में 
शिक्षण ग्रहण कर रहा था। अब अनुमान की अवस्था है, परन्तु 
रोगी के परिचारकों को न प्रत्यक्ष का अवकाश है, न अनुमान का । 
वह न तो ज्चर ही को पहचान सकते हैं, न नाड़ी की गति को ही। 
अतः उनके लिए शब्द प्रमाण ही एक प्रमाण है अर्थात्‌ विश्वासंपात्र 
वैद्य का निश्चय । 
अब रहा यह प्रश्‍न कि ईश्वर किसी को प्रत्यक्ष भी हो सकता 
है या नहीं । मैं ऊपर दिखा चुका हूँ कि कुछ लोग ईश्वर का प्रत्यक्ष 
करना बताते हैं। उसको केवल गप्प क्यों माना गया ? जिस बात 
की सिद्धि अनुमान से होती है उसकी सम्भव है कि किसी को 
प्रत्यक्ष द्वारा भी होती हो। इसका यह अर्थ नहीं है कि हम संसार 
-भर को बाधित करें कि तुमको भी अवश्य ईश्वर का प्रत्यक्ष हो 
जाए, यदि किसी को ईश्वर का प्रत्यक्ष नहीं होता तो हम उस पर 
बलात्कार नहीं कर सकते, न उसको प्रत्यक्ष न करने का दोष दे 
सकते हैं, परन्तु उसका भी कोई अधिकार नहीं है कि वह उन 
लोगों को जिन्होंने ईश्वर का प्रत्यक्ष किया है झूठा बतावे जब तक 
कि उसके अनुमान द्वारा ईश्वर के न होने के पर्य्या प्रमाण न हो। 
* हम ऊपर कह चुके हैं कि ईश्वर सबको प्रत्यक्ष नहीं होता 
और न हो सकता है, परन्तु जिन्होंने युक्ति देना या प्रमाणों का 
ठीक-ठीक उपयोग करना सीखा है उनके लिए ईश्वर एक ' असिद्ध ' 
वस्तु नहीं रह सकता। ईश्‍वर के प्रत्यक्ष होने के लिघय में स्वामी 

दयानन्द सत्यार्थप्रकाश के सातवें समुल्लास में लिखते हैं-- 

“ (प्रश्‍न) आप ईश्वर-ईश्वर कहते हो परन्तु उसकी सिद्धि 
किस प्रकार करते हो ? 

(उत्तर) सब प्रत्यक्ष आदि प्रमाणों से। 

(प्रश्‍न) ईश्वर में प्रत्यक्षादि प्रमाण कभी नहीं घट सकतें ? 

इन्द्रियार्थसन्निकर्षोत्पन्न॑ ज्ञानमव्यपदेश्यमव्यभिचारि व्यवसायात्मकं 
प्रत्यक्षम्‌ ॥' ; 

यह गौतम महर्षिकृत न्यायदर्शन का सूत्र है--जो श्रोत्र, त्वचा, 
जिह्वा, घ्राण और मन का शब्द, स्पर्श, रूप, रस, सुख, दुःख, 
सत्यासत्य विषयों के साथ सम्बन्ध होने से ज्ञान उत्पन्न होता है 
उसको प्रत्यक्ष ' कहते हैं, परन्तु वह निर्भ्रम हो। अब विचारना 
चाहिए कि इन्द्रियों और मन से गुणों कां प्रत्यक्ष होता है, गुणी का 
नहीं । जैसे चारों त्वचा आदि इन्द्रियों से स्पर्श, रूप, रस और गन्ध 
का ज्ञान होने से गुणी जो पृथ्वी उसका आत्मायुक्त मन से प्रत्यक्ष 
किया जाता है, ऐसे इस प्रत्यक्ष सृष्टि में रचना विशेष आदि ज्ञानादि 
गुणों के प्रत्यक्ष होने से परमेश्वर का भी प्रत्यक्ष है।२ 

युक्ति बहुत स्पष्ट प्रतीत नहीं होती, क्योंकि यदि “' रचना विशेष 
आदि गुणों के प्रत्यक्ष होने से '' ` “परमेश्वर का भी ” प्रत्यक्ष हो तो 
घड़ी की रचना विशेष प्रत्यक्ष होने से घड़ीसाज का भी प्रत्यक्ष होना 
चाहिए या घड़े की रचना विशेष द्वारा कुम्हार का भी प्रत्यक्ष होना 
चाहिए। परन्तु इसको सभी नैयायिको ने प्रत्यक्ष में न रख के अनुमान 
की कोटि में रखा है । परन्तु इसमें सन्देह नहीं कि शुद्ध आत्माओं 
को ईश्वर का इसी प्रकार प्रत्यक्ष होता है जैसे हम अपने पास खड़े 
हुए माता, पिता का प्रत्यक्ष करते हैं । योग-दर्शन में कहा है-- 

तदा द्रष्टुः स्वरूपेऽवस्थानम्‌ (योग० समा० ३) 
अर्थात्‌ योग की सिद्धि होने पर जीव को ईश्वर का प्रत्यक्ष होने 


१. न्यायदर्शन १.१.४ 
२. द्रष्टव्य-सत्यार्थप्रकाश, मीमांसकजी वाला, शताब्दी संस्करण, 'पृ० २७८ 

लगता है । उस समय उसको सृष्टि-रचना द्वारा ईश्वर की सिद्धि की 
आवश्यकता नहीं रहती । जिस समय मेरा पिता या मेरी माता मुझे 
प्रत्यक्ष हो रही हैं उस समय मुझे उनके कामों द्वारा उनकी सिद्धि 
करना अनावश्यक है,* परन्तु यह अवस्था सबकी नहीं होती। 
केवल योगियों की ही होती है। 
यह तो ठीक है कि गुणों के प्रत्यक्ष होने से गुणी का भी प्रत्यक्ष 
होता है, परन्तु ईश्वर के सभी गुणों का प्रत्यक्ष नहीं होता। हम उन 
गुणों का अनुमान करते हैं । जैसे सृष्टि-रचना गुण नहीं, किन्तु कर्म 
है। इस कर्म द्वारा हम ईश्वर के ' ज्ञान' रूपी गुण का अनुमान करते 
हैं, अतः ज्ञानी ईश्वर जो गुणी है उसका भी अनुमान हो ही जाता 
है। इसी प्रकार ईश्वर की दयालुता को हम ईश्वर के कर्मो द्वारा 
अनुमान प्रमाण से सिद्ध करते हैं । परन्तु जो पुरुष ईश्वर की सत्ता 
पर पूर्ण रूप से विचार करने के अभ्यासी हैं और जिनका-- 
त्रज्जपस्तदर्थभावनम्‌। , 
नित्य नियम है वह ईश्वर की दयालुता का प्रतिक्षण प्रत्यक्ष भी 
कर सकते हैं । उनकी दृष्टि उपकार से चलकर उपकार करनेवाली 
शक्ति पर स्थित हो जाती है । यही आस्तिकता की चरमावस्था है। 
शायद इसी अर्थ में स्वामी दयानन्द ने कहा--'' जब जीवात्मा शुद्ध 
होके परमात्मा का विचार करने में तत्पर रहता है उसको उसी 
समय दोनों प्रत्यक्ष होते हैं।''' | च 
स्वामी दयानन्द ने 'दोनों' शब्द का प्रयोग किया है अर्थात्‌ 
“जीवात्मा तथा परमात्मा' क्योंकि साधारणतया मनुष्य को अपना 
अर्थात्‌ 'जीव' का भी प्रत्यक्ष नहीं होता । उसकी इन्द्रियाँ बाहर होने 
के कारण वह सृष्टि के पदार्थों में ही लिप्त रहता है । आँख रूपवाली 
वस्तुओं के रूप को देखती रहती है, कान शब्द इत्यादि को और 
मन इन इन्द्रियों द्वारा कते हुए सूत का '“ताना बाना'' बुनता रहता 
है। केवल योग अवस्था में ही “* चित्त की प्रवृत्तियों का निरोध'' 


१. मूल में मुद्रण दोष से यहाँ आवश्यक छप गया था। --' जिज्ञासु ' 
२. द्रश्‍व्यूत्त्सत्मार्थमकाऱ, मीजांसक्तजीत्राला-ह्ाताज््हीप्ऊक्करण, पृ९ २७८ 

होकर जीव को अपने तथा ईश्वर के प्रत्यक्ष करने का अवसर 
“मिलता है । उसी समय उसको यह भी प्रत्यक्ष होता है कि '' आत्मा 
के भीतर से बुरे काम करने में भय, शङ्का, और लज्जा तथा अच्छे 
कामों के करने में अभय, निःशङ्कता और आनन्दोत्साह उठता है 
वह जीवात्मा की ओर से नहीं, किन्तु परमात्मा की ओर से है ।''* 
आत्मा में उपदेश--यह लज्जा तथा उत्साह सभी मनुष्यों के 
हदय में उठते हैं । परन्तु सबको यह प्रत्यक्ष नहीं हो सकता कि 
उपदेश कौन कर रहा है, जिस प्रकार किसी दूरस्थ सुगन्धयुक्त वस्तु 
की सुगन्धि को तो सभी सूँघते हैं परन्तु यह ज्ञात नहीं होता कि यह 
किस पुष्प की सुगन्धि है । इसी प्रकार अपने आत्मा में उपदेश की 
आवाज सुनता हुआ भी मनुष्य यह नहीं जानता कि कौन कह रहा 
है। उपदेश द्वारा उपदेष्टा का ज्ञान होना ही सच्ची आस्तिकता है। 
छठी शांका 

वेदान्ती लोग ईश्वर को सृष्टि का निमित्त कारण नहीं मानते। 
यह केवल नैयायिकों का मत है। इस मत पर निम्न शङ्काएँ हो 
सकती हैं-- [ 

(१) समस्त सृष्टि को रची हुई सिद्ध करना दुस्तर है । सम्भव 
है कि सृष्टि के भिन्न-भिन्न अवयव बने हुए हों, परन्तु जो बात 
अवयवों में पाई जाती है उसका अवयवी में भी होना आवश्यक 
'नहीं । जैसे वायु की चक्की के अवयव घूमते हैं, परन्तु चक्की स्वयं 
नहीं घूमती । 

- (२) हमारा ज्ञान परिमित है । परिमित ज्ञान से यह नहीं सिद्ध 

हो सकता कि संसार में कोई वस्तु ऐसी नहीं जो बिना बनी न हो। 

(३) नैयायिक लोग स्वयं परमाणु ,देश, काल तथा आत्मा 

को नित्य मानते हैं । फिर ईश्वर सबका बनाने वाला कैसे होगा ? 

यदि कहो कि इन चीजों को छोड़कर अन्यों को ईश्वर बनाता है तो 
ईश्वर सर्वज्ञ और सर्वशक्तिमान्‌ नहीं रह सकता। 


१. द्रष्टव्य-सत्यार्थप्रकाश, मीमांसकजी वाला, शताब्दी संस्करण, पु० २७८ 

(४) कर्त्ता के लिए इच्छा होनी चाहिए। जब इच्छा है तो 
- सुख-दुःख भी होगा | फिर ईश्वर अन्य जीवों के समान हो जाएगा । 
(५) सृष्टि को कार्य सिद्ध करना कठिन है, क्योंकि कार्य और 
कारण सापेक्षिक होते हैं । जब तक ईश्वर को कारण सिद्ध न करो 
सृष्टि को ' कार्य” सिद्ध नहीं कर सकते और जब तक सृष्टि ' कार्य! 
सिद्ध नहीं हो सकती, उस समय तक ईश्वर कारण सिद्ध नहीं 
होता। इस प्रकार अन्योन्याश्रय दोष .आता है । 
वेदान्त का मत और वेदान्ती--यह सब शंकाएँ निर्मूल हैं। 
चाहे वह वेदान्तियों की हों, चाहे अवेदान्तियों की । वस्तुत: वेदान्त 
का वही सिद्धान्त है जिसका हम आरम्भ से प्रतिपादन करते चले 
आ रहे हैं! यथार्थ वेदान्त में और उन लोगों के सिद्धान्त में बहुत 
भेद है जो अपने को वेदान्ती कहते हैं । 
ब्रह्माण्ड बनता निगड़ता है-- (१) दार्शनिक अपेक्षा से पहली ' 
शङ्का निर्मूल ही नहीं, किन्तु हास्यजनक है। जिस अवयवी के 
एक अवयव में परिवर्तन होता है वह समस्त अवयवी 
'परितर्वनशील माना जाता है। जैसे--शरीर के एक अंग में 
रोग होने से समस्त शरीर को रोगी कहते हैं। वायु-चक्की का 
दृष्टान्त विषम है। सृष्टि के प्रत्येक अवयव को हम बनता और 
बिगड्ता देखते हैं । जैसे वृक्ष की एक शाखा बनती है, निगड़ती 
है इसी प्रकार समस्त वृक्ष भी बनता निगड़ता है । जिस प्रकार एक 
वृक्ष बनता बिंगड़ता है उसी प्रकार बाग के बाग भी बनते बिगड़ते 
हैं । जिस प्रकार बाग बनता बिगड़ता है उसी प्रकार देश या नगर भी 
बनते बिगड्ते हैं । जिस प्रकार देश बनते बिगड़ते हैं उसी प्रकार 
भूमण्डल भी बनता बिगड़ता रहता है । जिस प्रकार भूमण्डल बनता 
बिगड्ता है उसी प्रकार ब्रह्माण्ड भी बनता बिगड़ता है । अतः यह 
कहना अयथार्थ है कि सृष्टि समष्टि रूप से नहीं बनती, केवल 
उसके अवयव ही बनते हैं । 
(२) परिमित ज्ञान के आधार पर यह समझ बैठना कि कुछ 
न कुछ घटनाएँ ऐसी भी हैं जिनका कोई कारण नहीं मूर्खता है। इस 

प्रकार का कोई भी ऐसा दृष्टान्त या प्रमाण नहीं मिलता जो शङ्का 
करने का अवसर भी दे सके। परिसीमित ज्ञान के आधार पर क्या 
लुम कभी यह भी मानते हो कि शायद किसी अज्ञात द्वीप में सूंड 
वाले मनुष्य रहते हों या कोई प्राणी कान से खाना खाते हों ? 

(३) जो घटना है उसका अवश्य कारण होना चाहिए। जो. 
संयुक्त वस्तु है वह अवश्य कभी न कभी संयुक्त हुई होगी और 
संयोग रूपी घटना का कोई न कोई कारण अवश्य रहा होगा । हाँ, 
जो पदार्थ दो या अधिक पदार्थो के संयोग से नहीं बना जैसे देश, 
काल, परमाणु इत्यादि उसको “घटना ' की कोरि में नहीं ला सकते 
और ऐसे पदार्थों को नित्य मानना ही पड़ेगा। 

(४) इनके नित्य मानने से ईश्वर की सर्वज्ञता या सर्वशक्तिमत्ता 
में बाधा नहीं पड़ती । सर्वज्ञता का अर्थ यह है कि वह सबका ज्ञान 
रखता हो। जैसे को वैसा जानना ज्ञान है उससे विपरीत जानना 
अज्ञान। यदि ईश्वर बेबनी वस्तु को बेबनी और बनी को बनी 
जानता है तो उसकी सर्वज्ञता का किसी प्रकार खण्डन नहीं होता। 
उसकी सर्वशक्तिमत्ता का सबसे बड़ा प्रमाण यही है कि वह इन 
नित्य पदार्थो को जिस प्रकार संयुक्त करना चाहता है उसी प्रकार 
संयुक्त कर देता है। देश, काल, परमाणु, आत्मा यह सभी सृष्टि 
निर्माण की सामग्री हैं और वह परमेश्वर के नियम से बाहर नहीं 
जा सकते । आत्मा यह नहीं कह संकता मैं अमुक शरीर में ही रहूँगा 
अन्य किसी शरीर में न जाऊँगा। जब मुत्यु का समय आता है 
उस समय उसको अपना प्रिय से प्रिय शरीर त्याग देना पड़ता 
है। परमाणु यह नहीं कह सकते कि हम परस्पर नहीं मिलेंगे या 
मिलकर अमुक वस्तु न बनायेंगे। 

(५) दुःख कब ? सुख कब ?--कर्त्ता के लिए इच्छा अवश्य 
होनी चाहिए, परन्तु इच्छा यदि स्वाभविक होगी तो उसकी पूर्ति 
सुख-दुःख कुछ न होगा | जिस प्रकार मैं स्वभाव से ही साँस लेता 
हूँ और साँस लेने से मुझे सुख का अनुभव नहीं होता। हाँ, जब 
स्वभाव में बाधा पड़ती है तब साँस रुकने से दुःख होता है उसी 

३०८ जननी: सससलनललसइअइक्‍इन्‍क्‍न्‍न्नन्‍ 
प्रकार ईश्वर की स्वाभाविक इच्छा में कोई बाधक नहीं हो सकता, 
अत: उसको दुःख भी नहीं होता। लोगों को यह ज्ञान नहीं कि 
जीवों को कब दुःख होता है और कब सुख । यदि अभीष्ट पदार्थ 
उपस्थित न हो और परिश्रम करने से उपस्थित हो जाए तो उसमें 
सुख होता है। यदि उपस्थित होने में बाधा हो तो दुःख होता है। _ 
ईश्वर के पास सभी वस्तुएँ है और उसका कोई बाधक भी _ 
नहीं । इसलिए ईश्वर में सुख और दुःख दोनों नहीं। 

(६) कार्य और कारण सापेक्षिक अवश्य हैं । परन्तु कार्य का ' 
कार्यत्व सिद्ध करने के कारण की आवश्यकता नहीं । हाँ, कार्य को 
कार्यत्व प्रास कराने के लिए. कारण की आवश्यकता है। बिना 
घड़ीसाज को जाने ही घड़ी की प्रकृति को देखकर मैं घड़ी का 
कार्य सिद्ध कर सकता हूँ । किसी वस्तु के कार्य होने का ज्ञान उस 
वस्तु की प्रकृति से होता है और जब वह ' कार्य' सिद्ध हो गया तो 
अनुमान प्रमाण से उसका कोई अन्य कारण होना भी सिद्ध है। 

ईश्वर को सृष्टि का निमित्त कारण मानने में कोई शंका नहीं 
रहती, परन्तु उसको उपादान कारण मानने से तो अनेकों आपत्तियाँ 
आ जाती हैं। हम यहाँ कुछ का वर्णन करते हैं-- 

(१) उपादान कारण के दो रूप होते हैं, प्रथम तो दो या 
अधिक वस्तुओं से मिलकर तीसरी वस्तु बन जाना | जैसे घड़ी के 
पुर्जों से घड़ी या मिट्टी के कई परमाणुओं तथा जल से मिलकर 
घड़ा या लकड़ी के कई टुकड़ों से मिलकर मेज, कुर्सी आदि। दूसरे 
एक ही वस्तु का परिणाम होकर दूसरी वस्तु बन जाना जैसे जमे 
हुए घी का पिघलकर पतला घी या पानी की बर्फ। इस दूसरी 
अवस्था में भी उपादान कारण एक वस्तु नहीं, किन्तु अनेक हैं 
जैसे--जल या घी के अनेक परमाणु तथा अग्नि । इस प्रकार दोनों 
अवस्थाओं को एक रूप दिया जा सकता है अर्थात्‌ किसी कार्य का 
उपादान कारण एक वस्तु नहीं होती, अनेक होनी चाहिए। यदि 
एक ही वस्तु हो तो उससे दूसरी वस्तु बन ही नहीं सकती । यदि 
लकडै क्रो कार काउकरई डके नो सक्रते,तो/फ्रेज.कैसे बनती ? 

यदि मिट्टी के अनेक परमाणु न होते तो घड़ा कैसे बनता ? यदि घी 
या जल के अनेक परमाणु न होते तो वह सिकुड़ या फैल कैसे 
सकते ? (जब तक उपादान कारण अनेक वस्तुएँ नहीं होंगे) १ तब 
तक दूसरी वस्तु बन ही नहीं सकती । इससे सिद्ध है कि एक ब्रह्म 
सृष्टि का उपादान कारण नहीं हो सकता। 

परिवर्तन के दो ही कारणा-(२) उपादान कारण 
परिवर्तनशील होना चाहिए। ब्रह्म को एक-रस अखण्ड मानते हो 
तो फिर उसमें परिवर्तन कैसे होगा ? परिणामी ईश्वर, ईश्वर नहीं 
हो सकता । “एकं ब्रह्म द्वितीयं नास्ति’ मानने वाले यह नहीं सोचते 
कि यदि ईश्वर के अतिरक्त और कोई वस्तु है ही नहीं तो ईश्वर में 
परिणाम होने के लिये ईश्वर से भिन्न कोई दूसरा कारण होना चाहिए। 
वस्तु दो कारणों से बदलती है, एक उसमें स्वयं अपूर्णता या 
आवश्यकता हो, दूसरे अन्य कोई वस्तु उसमें परिणाम उत्पन्न करे। 
यह दोनों बातें वेदान्तियो के ब्रह्म को दूषित बनाती हैं । 

(३) शुद्ध चेतन ब्रह्म का परिणाम रूप अचेतन जगत्‌ कैसे हो 
सकता है ? जगत्‌ में हम जड़ और चेतन दोनों ही देखते हैं । यदि 
कहो कि जड़ वस्तु कोई नहीं केवल चेतनता का लोपमात्र है तो 
इस लोप का क्या कारण है ? लोप या तिरोभाव के लिए भी कुछ 
न कुछ कारण चाहिए। हम श्री शंकराचार्य्यजी के शारीरिक भाष्य 
से कुछ उदाहरण देते हैं जिनसे ईश्वर सृष्टि का उपादान कारण नहीं 
'ठहरता-- 

` (९ ) उत्पत्तिमत्वे हि जीवस्यानित्यत्वादयो दोषा: प्रसज्येरन्‌। ततश्च 
नैवास्य भगवत्‌ प्रासिर्मोक्ष: स्यात्‌ कारणप्राप्ती कार्यस्य प्रविलय प्रसङ्घात्‌। 
(२॥२॥४२) 
यदि जीव ईश्वर से उत्पन्न हुआ होता तो वह अनित्य होता और 
१. कोष्ठकान्तर्गत शब्द मूल में'छूट गये थे | हमने जोड़े हैं । उपादान कारण 
तो जगत्‌ का प्रकृति ही है, इस पैरा में किसी वस्तु के निर्माण के लिए 
प्रयुक्त होने वाली वस्तुओं को उपादान कारण ही लिखा गया। पाठक 
इसका भाव ग्रहण करें शब्दश: (।.।६९३। men) न लें। -- जिज्ञासु 

मोक्ष न मिल सकता क्योंकि कार्य कारण में विलय हो जाता है । 

( २) ईश्वरस्तु पर्जन्यवद्‌ द्रष्टव्यः । यथाहि पर्जन्यो व्रीहियवादि सृष्टौ 
साधारणं कारणं भवति, व्रीहिवादिवैषम्ये तु तत्तद्‌ बीज गतान्येबा- 

साधारणानि सामर्थ्यानि कारणानि भवन्ति, एवमीश्वरो देवमनुष्स़ादिसृष्टौ 
साधारण कारणं भवत्ति।( २। १। ३४) 

ईश्वर मेह के समान है जैसे मेंह चावल जौ आदि की उत्पत्ति 
में साधारण कारण होता और चावल जौ आदि के चुरे होने का 
असाधारण करण उनके बीज में होता है इसी प्रकार सृष्टि का 
साधारण कारण ईश्वर है । | 

. (३) तस्मादस्थित्यविकृतं ब्रह्म (२। १। २७) 

इसलिए ब्रह्म में विंकार नहीं होता, अर्थात्‌ सृष्टि ब्रह्म का 
विकृत रूप नहीं है, क्योंकि ब्रह्म अविकृत है। 

(४) ननु मृदादिदृष्टान्त प्रणयनात्‌ परिणामवद्‌ ब्रह्मशास्त्र- 
स्याभिमतमिति गम्यते। परिणामिनो हि मृदादयोऽर्थालोके समधिगता इति। 
नेत्युच्यते--“स वा एव महानज आत्माऽजरोऽमरोऽमृतोऽभयो ब्रह्म ( बृ० 
४।४। २५), 'स एष नेति नेत्यात्मा' ( वु०३। ९। २६ ) अस्थूलमनणु, 
(बू०३।८।८) 

इत्याद्याभ्यः सर्व विक्रियाप्रतिषेधश्रुतिभ्यो ब्रह्मणः कूटस्थत्वावगमात्‌। 
न ह्येकस्य ब्रह्मणः परिणामधार्यत्वं च शक्यं प्रतिपत्तुम्‌ स्थितिगतिवत्स्यादिति 
चेत्‌ न; कूटस्थस्येति विशेषणात्‌। नहि कूटस्थस्य ब्रह्मणः 
स्थितिगतिवदनेकधर्माश्रयत्वं संभवति। ( २। १। २४) 

(आक्षेप करने वाला कहता है) कि मिट्टी आदि के दृष्टान्त से 
ऐसा प्रतीत होता है कि शास्त्र में ब्रह्म को परिणाम वाला माना है, 
क्योंकि लोक में मिट्टी आदि पदार्थ परिणामी माने जाते हैं । (इसका 
उत्तर शङ्कराचार्य देते हैं) ऐसा नहीं क्योंकि कहा है कि, ब्रह्म महान, 
अज, आत्मा, अजर, अमर,अमृत तथा अभय है' (बृहदारण्यक) 
- “वह आत्मा ऐसा नहीं, ' (बु०) वह न स्थूल है, न अणु है (बृ०) 
इन सब८ऩिका+ क्तएनन्नणडता कतब्रेत्मी/०श्रुत्रिखों।म्सेनन्रत्म कूटस्थ 

सिद्ध है । ऐसा नहीं हो सकता कि एक ही ब्रह्म परिणामी भी हो, 
परिणामी न भी हो। यदि कहो कि जिस प्रकार एक ही वस्तु कभी 
चलती है और कभी नहीं भी चलती इसी प्रकार ब्रह्म भी है तो भी 
ठीक नहीं । क्योंकि ब्रह्म को ' कूटस्थ' कहा गया है । कूटस्थ ब्रह्म में 
स्थिति और गति के समान अनेक धर्म नहीं हो सकते ।* 
( ५ ) मृदादिष्वपि कुम्भकाराद्यधिष्ठितेषु विशिष्टाकारा रचना दृश्यते, 
तद्वत्‌ प्रधानस्यापि चेतनान्तराधिष्ठितत्वप्रसङ्ग। (२।२।१) 
मिट्टी आदि में कुम्हार आदि की अधिष्ठातूता में ही रचना 


१. शङ्कराचार्य जी ने वेदान्त दर्शन २।१।२४ ''उपसंहार दर्शनान्नेति 
चेन्नक्षीरवद्धि' ' इस सूत्र का भाष्य करते हुए ब्रह्म को दूध आदि के समान 
परिणामी माना है। यह ठीक नहीं और सूत्र २। १। २४ में कहे हुए इस 
वाक्य के विरुद्ध भी जाता है। हम यहाँ उनकी समस्त व्याख्या पहले 
देकर फिर उस पर आलोचाना करते हैं जिससे ज्ञात हो जाए कि श्री 
शङ्कराचार्य के लेखों में किस प्रकार परस्पर विरोध पाया जाता है । वह 
लिखते हैं-- | 

चेतनं ब्रह्मैकमद्वितीयं जगतः कारणमिति यदुक्तं तत्रोपद्यते । कस्मात्‌ ? 
उपसंहार दर्शनात्‌। इह हि लोके कुलालादयो घटपटादीनां कर्तारो मृदू 
दण्ड चक्रसूत्राद्यनेककारकसाधनोपसंहारेण संगृहीतसाधनाः सन्तस्तत्‌ 
तत्कार्य कुर्वाणा दुश्यन्ते । ब्रह्म चासहायं तवाभिप्रेतं तस्य साधनान्तरानुपसंग्रहे 
सति कथं स्रत्वमुपपद्यते ? तस्मात्र ब्रह्म जगत्कारणमिति | चेत्‌, नैषः दोषः; 
यतः क्षीरवद्‌ द्रव्यं स्वभावविशेषादुपपद्यते। यथा हि लोके क्षीरं जलं वा 
स्वयमेव दधिहिमभावेन परिणामतोऽनपेक्ष्य बाह्यं साधनं तथेहापि 
भविष्यति । ननु क्षीराद्यपि दधिहिमभावेन परिणाममानमपेक्षत एव बाह्यं 
साधनमोष्ण्यादिकं, कथमुच्यते क्षीरवद्धीति? नैषः दोषः स्वयमपि हि 
क्षीरं यां च यावतां च परिणाममात्रामनुभवति तावत्येव त्वर्यते त्वौष्ण्यादिना 
'दधिभावम्‌। यदि च स्वयं दधिभावा-शीलता न स्यान्नैवौष्ण्यादिनापि बलाद्‌ 
दधिभावमापद्यते । न हि वायुराकाशो वौष्ण्यादिना बलाद्‌ दधिभावमापद्यते । 
साधन सामग्या च तस्य॒ पूर्णता संपाद्यते । परिपूर्ण शक्तिकं तु ब्रह्म। न 
तस्यान्येन केनचित्‌ पूर्णता संपादयितव्या । श्रुतिश्चभवति--* न तस्य कार्य्यं 
करणं च विद्यते न तत्समश्चाभ्यधिकश्च दुश्यते । पराऽस्य शक्तिर्विविधैव 
श्रूयते स्वाभाविकी ज्ञानबलक्रिया च; (श्वे०३।८) इति तस्मादेकस्यापि 
ब्रह्मणो विचित्र शक्तियोगात्‌ क्षीरादिवद्‌ विचित्र परिणाम उपपद्यते । 


इसका भाषानुवराल,करनेःमे इमा विभाग किये देते है। जिससे पाठकों 

दीखती है इसी प्रकार प्रकृति आदि में भी किसी अन्य चेतनशक्ति 
के अधिष्ठातृत्व में ही सृष्टि की रचना होती है । 

(६) नहि मृदादयो रथादयो वा स्वयमचेतना: सन्तश्चेतनैः 
. कुलालादिभिरवादिभिर्वानधिष्ठिता विशिष्टकार्य्याभिमुखप्रवृत्तयो दृश्यन्ते। 
दृष्टाच्यादृष्टसिद्धि:। अतः प्रवृत्त्यनुपत्तेरपि हेतीनाचेतनं जगत्कारण- 
मनुमातव्यं भवति। ननु चेतनस्यापि प्रवृत्तिः केवलस्य न दृष्टा सत्यमेतत्‌ 


' आस्तिकवाद 

को एक-दूसरे विभाग से तुलना करने का अवसर मिल सके-- 

(१) एक अद्वितीय चेतन ब्रह्म जगत्‌ का कारण है यह ठीक नहीं। 
क्यों ? साधन की आवश्यकता देखे जाने से। लोक में देखते हैं कि 

` कुम्हार आदि घडा आदि बनाने के लिए पहले मिट्टी, डण्डा, चाक, 

धागा आदि अनेक साधनों को इकट्ठा कर लेते हैं तब कार्य को करते हैं । 
ब्रह्म एक ओर असहाय है उसके पास साधन नहीं, अतः वह स्नष्टा कैसे 
हो सकता है ? इसलिए ब्रह्म जगत्‌ का कारण नहीं (यह शङ्का है) 
(२) (शङ्कराचार्य जी इसका समाधान करते हैं) कि यह दोष नहीं, जैसे 
दूध के समान वस्तुएँ स्वभाव से उत्पन्न होती हैं । जैसे--लोक में दूध या 
जल स्वयम्‌ ही दही या बर्फ हो जाता है। बाहरी साधन की अपेक्षा 
नहीं रखता। वैसा ही यहाँ भी होगा। 

(३) यदि यह कहो कि दूध आदि के दही आदि बन जाने में गर्मी आदि 
बाहरी साधन हैं तो फिर दूध आदि का दृष्टान्त कैसे लागू हो सकता है ? 
(४) (तो इसका उत्तर है) है कि दोष नहीं। दूध जिस-जिस और' 
जितनी परिमाण मात्रा को अनुभव करता है उतना ही उतना गर्मी से दही 
बनता है | यदि दूध में स्वयं दही के बनने का स्वभाव न होता तो गर्मी के 
द्वारा भी दही न बनता | जैसे--वायु या आकाश गर्मी पाकर दही नहीं 
बन जाते | साधन सामग्री से उसको पूर्णता होती है। 

(५) परन्तु ब्रह्म परिपूर्ण शक्ति वाला है | वह किसी दूसरे से शक्ति नहीं 
प्रा्तकरता। | 

(६) श्रुति भी कहती है-- उसका न कार्य है, न कारण है | उसके न 
कोई बराबर है, न बड़ा है । उसकी शक्ति बड़ी और अनेक प्रकार की है, 
उसका ज्ञान बल और क्रिया स्वाभाविक है।'' (श्वेताश्वतरोपनिषद्‌ ६ | ८) 
(७) इसलिए एक ही ब्रह्म का विचित्र शक्ति के योगा से दूध आदिं के 
समान विचित्र परिणाम होता है। 


आल्वेञता-००सहँग्सङ्करचार्य्नीनअन्सः मेंपनरह्मम्कनषरिणामी होना सिद्ध 


| 

तथापि चेतनसंयुक्तस्य रथादेरचेतनस्य प्रवृत्तिदृष्टा, नत्वचेतनसंयुक्तस्य 
चेतनस्य प्रवृत्तिर्दृष्टा। ( २।२।२ ) 

मिट्टी या रथ आदि स्वयं अचेतन हैं और वह कुम्हार या घड़े 
आदि अचेतनों के आश्रय बिना कुछ कार्य नहीं कर सकते | इसी 
प्रकार प्रवृत्ति के न होने के कारण कोई अचेतन वस्तु जगत्‌ का 
(निमित्त) कारण नहीं हो सकती । यदि कहो कि केवल चेतन की 
भी प्रवृत्ति नहीं देखी जाती, यह भी ठीक है। तब भी चेतन द्वारा 
अचेतन में प्रवृत्ति दीखती है; न कि अचेतन द्वारा चेतन में। 

यहाँ पाठकों को सत्यमेतत्‌ पर विचार करना चाहिए। 

(७) यथायस्कान्तोमणिः स्वयं प्रवृत्तिहितोऽप्यायसः प्रवर्तको 
भवति......एवं प्रवृत्तिरहितोऽपीश्वरः सर्वगतः सर्वात्मा, सर्वज्ञः सर्वशक्तिश्च 
सन्‌ प्रवर्तयेदित्युपपन्नम्‌। ( २। २।२ ) 

जैसे-अयस्कान्त मणि या मैगनेट में स्वयं गति नहीं, परन्तु 


- लोहे को गतिवान्‌ कर देती है.......- ऐसे ही ईश्वर सर्वव्यापक, 


करते हैं (देखो भाग ७) उसी प्रकार जैसे दूध से दही बनता है । यह बात 
प्रथम तो उन्हीं के उन कथनों के विरुद्ध जाती है जिनमें उन्होंने ब्रह्म को 
अविकृत, कूटस्थ आदि बताया है। दूसरे उस श्रुति के भी विरुद्ध है 
जिसमें कहा है कि ईश्वर का न कोई (दही आदि समान) कार्य है न 
कारण (साधन) है। (देखो भाग ६) भाग ५ में ब्रह्म की शक्ति का वर्णन 
` या जिससे साधनों का सम्बन्ध है जैसे चाक, धागा, डण्डे आदि का न 
कि उपादान कारण का। पहले भाग में “मिट्टी ' शब्द उन्होंने बिना 
आवश्यकता के ही केवल परिणाम सिद्ध करने के लिए रख दिया । 
सूत्र का सीधा अर्थ यह है कि ' जिस प्रकार दूध या पानी से दही या 
बर्फ के बनाने में किसी ऐसे उपसंहार अर्थात्‌ साधन की आवश्यकता 
नहीं पड़ती, जैसे-घड़े आदि के बनाने में चाक, डण्डा या धागे आदि 
की आवश्यकता पड़ती है इसी प्रकार ईश्वर को प्रकृति के परमाणुओं में 
सृष्टि बनाने में किसी साधन (औजार) की जरूरत नहीं होती । चूँकि 
शाङ्कराचार्य्य जी प्रकृति का खण्डन और अहैत की सिद्धि करना चाहते थे 
इसलिए उन्होंने उपसंहार गिनाते हुए “मिंट्टी' भी गिना डाली और न 
केवल अपने कथनों के ही विरुद्ध लिखा किन्तु श्वेताश्वतर उपनिषद्‌ के 


वाक्य का भी विरोध किया। . 
CG-0.In Public Domain. Panini Kanya Maha Vidyalaya Collection. 

संबका आत्मा, सर्वज्ञ और सर्वशक्तिमान्‌ होने से सबमें गति उत्पन्न 
करता है । 


सातवां शङ्का 
_ तुमने छठे और आठवें अध्याय में ईश्वर के गुण वर्णन किये 
हैं, परन्तु ईश्वर को निर्गुण बताया गया है। उपनिषद्‌ कहती है-- 
निर्गुणः केवलश्च 

समाधान--गुण शब्द कई अर्थो में आता है । साधारण अर्थ में 
गुण का लक्षण है-- 

द्रव्याश्रयगुणवान्‌ संयोगविभागेष्वकारणमनपेक्ष इति गुणलक्षणम्‌ 
(वैशेषिक० १।२।१६) 
र अर्थातू गुण वह है जो द्रव्य के आश्रय हो, उसमें कोई दूसरा 

गुण न हो और संयोग तथा विभाग में कारण न हो। इस अर्थ में 

कोई वस्तु ऐसी नहीं जिसमें गुण नहीं। बिना गुण के गुणी की 
पहचान ही नहीं हो सकती । वेदान्तदर्शन में नीचे लिखे सूत्रों मे भी - 
ब्रह्म के गुणों की ओर से संकेत किया है-- ह } 

(१) आकाशस्तनल्त्रिङ्गात्‌ १। १।२२ 

(२) अतएव प्राणः १।१।२३ 

(३) विवक्षित गुणोपपत्तेश्च १।२।२ 

(४) अत्ता चराचर ग्रहणात्‌.१।२।९ 

तीसरे सूत्र के भाष्य में श्री शङ्कराचार्यजी लिखते हैं। _ 

तदिह ये विवक्षिता गुणा उपासनायामुपादेयत्वेनोपदिष्टः सत्य संकल्प 
प्रभृतयस्ते परस्मिन्‌ ब्रह्मण्युपपद्यन्ते। सत्यसंकल्पत्वं हि सृष्टिस्थिति 
संहारेष्वप्रतिबद्धशक्तित्वात्‌ परमात्मन एवावकल्पते। परमात्मगुणत्वेन च 
“य आत्मापहततपाप्मा'। ( छा ८। ७। १) 

इत्यत्र -सत्यकामः सत्यसंकल्प इति श्रुतम्‌। आकाशात्मेत्या- 
दिनाकाशवदामाऽस्येर्थः १। २।२। 

अर्थात्‌ सत्य संकल्प आदि जो शुभ गुण उपासना में बताये 
जाते हैं वह्ःलन्रह्मव्में्डयस्थिला हैँ 'इसी'अऑर्थ मे'छीस्कीग्थे उपनिषद्‌ 

में ब्रह्म को ' अपहतपाप्मा ' कहा है । इससे यह तो सिद्ध है कि बिना 
गुणों के ईश्वर नहीं हो सकता। अब यह प्रश्‍न शेष रहा कि ईश्वर 
को निर्गुण क्यों कहते हैं । 

निर्गुण के अन्तर्गत गुण के दो अर्थ लिये जाते हैं-- 

(१) पहला तो साधारण अर्थ | इस अर्थ में ईश्वर को सगुण 
और निर्गुण दोनों कहते हैं । * वह परमात्मा सनमें व्यापक, शीघ्रकारी 
और अनन्त बलवान्‌, जो शुद्ध सर्वज्ञ, सबका अन्तर्यामी, सर्वोपरि 
विराजमान, सनातन, स्वयं सिद्ध परमेश्वर अपनी जीवरूप सनातन 
अनादि प्रजा को अपनी सनातन विद्या से यथावत्‌ अर्थो का बोध 
वेद द्वारा कराता है यह सगुण स्तुति अर्थात्‌ जिस-जिस गुण से 
सहित परमेश्वर की स्तुति करना वह सगुण, (अकाय) अर्थात्‌ वह 
कभी शरीर धारण वा जन्म नहीं लेता, जिसमें छिद्र नहीं होता, 
नाड़ी आदि के बन्धन में नहीं आता और कभी पापाचरण नहीं 
करता, जिसमें क्लेश दु:ख अज्ञान कभी नहीं होता, इत्यादि जिस- 
जिस राग द्वेषादि गुणों से पृथक्‌ मानकर परमेश्वर की स्तुति 
करना है वह निर्गुण स्तुति है।'' (सत्यार्थप्रकाश समु० ७) 

(७) गुण का एक अर्थ और है अर्थात्‌ प्रकृति के तीन गुण 
सत्व, रज और तम। ब्रह्म को निर्गुण कहने का यह भी तात्पर्य है 
कि ईश्वर में सत्व, रज और तम तीनों गुण नहीं हैं । यह तीनों गुण 
केवल प्रकृति के हैं । अन्य के नहीं । उपनिषत्‌ में ब्रह्म को “निर्गुण ' 
कहने का तात्पर्य यही है कि “ईश्वर” आत्मा होने से अनात्म प्रकृति 
. के तीनों गुणों से अलग है ।* 

आठवीं शङ्का 

'हम प्रत्यक्ष देखते हैं कि मनुष्य अपने माँ-बाप से उत्पन्न होता 

है। इसीलिए माँ को जननी और पिता को जनक कहते हैं । फिर 


१. जो लोग निर्गुण का अर्थ निराकार व सगुण का साकार प्रभु अर्थ लेते हैं, 
यह उनकी बहुत बड़ी मनमानी व खींचतान है। श्री पं० गंगाप्रसादजी 
उपाध्याय ने ही लिखा है कि सब जानते हैं कि गुण का अर्थ क्या है.? 
यह अंग्रेजी के ९४३] शब्द का पर्याय है फिर काया या आकार नीच 

ऐसा क्यों मानें कि हमको ईश्वर बनाता है ? 

इसका सीधा सा उत्तर यह है कि जो वस्तु को बनाता है वह 
उसको जानता भी है । जैसे-घड़ीसाज ने घड़ी बनाई तो उसको 
घड़ी के पुर्जे मालूम हैं । परन्तु माँ-नाप को अपनी सन्तान के शरीरों 
का कुछ भी ज्ञान नहीं। यदि माँ अपने पुत्र के शरीर की निर्मात्री 
होती तो वह पुत्र के रोगी हो जाने पर वैद्य को न बुलाती । उसे तो 
यह भी मालूम नहीं होता कि मेरे पेट में लड़का है या लड़की । वह 


यह भी नहीं जानती कि उस पुत्र के शरीर में कौन-कौन सी हड्डियाँ 


हैं । अतः स्पष्ट है कि माँ-बाप सन्तान की उत्पत्ति के साधनमात्र हैं 
और जननी तथा जनक शब्दों का प्रयोग भी उपचार मात्र है। 
नवां शङ्का 
ईश्वर यदि बुद्धिमान्‌ होता तो मनुष्य की उत्पत्ति की ऐसी भद्दी 


और पापमय रीति क्यों बनाता ? जब तक स्त्री पुरुष व्यभिचार न. 


करें तब तक उनकी सन्तान हो ही नहीं सकती । फिर सबसे बुरी 
बात यह है कि मनुष्य को उत्पत्ति के समय कैसे गन्दे स्थान से 
होकर गुजरना पड़ता है । जो स्थान मूत्र का है वहीं से बच्चा पैदा 
होता है। मिश्र देश का प्रसिद्ध दार्शनिक प्लोटीनस (Plotinus of 
$००००॥5)! कहता है कि मुझे तो अपनी उत्पत्ति की रीति का ध्यान 
करके लज्जा आती है । इससे प्रतीत होता है कि या तो ईश्वर सृष्टि 
को नहीं बनाता-या वह बुद्धिमान्‌ नहीं है । ईश्वर को चाहिए था कि 
कान, नाक, अँगूठा आदि से सन्तानोत्पत्ति करता । 

इस शङ्का के करने वाले कुछ भी विचार नहीं करते । उनको 
नहीं मालूम कि पाप, भद्दापन तंथा व्यभिचार किसे कहते हैं ? न 
उनको गन्देपन का लक्षण मालूम है। हम पाप पुण्य की पर्य्या 
आलोचना कर चुके हैं । सन्तानोत्पत्ति के लिए विधिवत्‌ स्त्री और 


में कहाँ से आ गया ? सगुण का अर्थ गुण सहित व निर्गुण का गुण रहित 


ही होगा । --'जिज्ञासु' . 
l. Weber Histon ofrRhilosophyytranslateddsy CPlriity-p. 46 - 

पुरुष के सम्बन्ध को व्यभिचार नहीं कहते न यह पाप है । गृहाश्रम 


` के मुख्यतम कर्तव्यों में से एक यह है कि सन्तानोत्पत्ति के लिए 


पति पत्नी परस्पर सम्भोग करें | हाँ, विषय-वासना के लिए सम्भोग 
करना पाप और व्यभिचार है । शरीर में वीर्य को उत्पत्ति ही इसलिए | 
होती है कि उससे शरीर का प्रकृष्टतम भाग अर्थात्‌ मस्तिष्क बन 
सके और इसी श्रेष्ठ वस्तु से सन्तान का शरीर बनता है। इसलिए 
वीर्य को या तो अपने मस्तिष्क के बनाने में लगाना चाहिए या प्रिय 
सन्तान के शरीर की नींव रखने में | 
यदि ईश्वर स्त्री-पुरुष के संयोग से सन्तानोत्पत्ति का विधान न 
बनाता तो भिन्न-भिन्न मनुष्यों में परस्पर सम्बन्ध भी न स्थापित हो 
सकता | भाई, बहिन, दादी, बाबा, मौसा, बुआ, चाचा, चाची आदि 
सभी सम्बन्ध जो मनुष्य समाज के लिए गोंद का काम करते हैं 
सृष्टि उत्पत्ति की वर्तमान रीति के आधार पर स्थित हैं | भिन्न-भिन्न 
परिवार तथा जातियाँ एक-दूसरे से इसीलिए सम्बद्ध होती हैं कि 
वह किसी एक माता-पिता से उत्पन्न हुई हैं । यदि सन्तानोत्पत्ति की 
वर्तमान रीति न हो तो जितने रिश्ते हैं वे सब निरर्थक हो जाएँगे । 
यही कारण है कि विवाह-संस्कार जीवन के मुख्यतम संस्कारों में 
गिना जाता है। र , 
' गन्दापन क्या ?--रही गन्देपन की बात। सो यदि मनुष्य के 
शरीर की बनावट पर विचार किया जाए और उसके प्रत्येक अंग के 
उपयोग को देखा जाए तो इसमें कुछ गन्दापन नहीं है। मैल तो 
जिस प्रकार मूत्राशय से निकलता है उसी प्रकार नाक, कान तथा 
मुँह से भी निकलता है । वस्तुतः जो वस्तु शरीर के अवयवों को 
बनाने में काम नहीं आती और जिसका शरीर से निकल जाना 
ही अच्छा है बही गन्दी है। पानी या भोजन को सभी पवित्र कहते 
हैं, परन्तु मूत्र और मल इन्हीं के भाग तो हैं, कहीं बाहर से नहीं 
आते। जो अंश रुधिर बन जाता है वह पवित्र, जो बाहर निकल 
जात है वह अपवित्र है । पवित्रता और अपवित्रता भी तो सापेक्षिक 
ही है । मांस और रक्त छूने देखने तथा खाने की अपेक्षा से अपवित्र 

हैं, परन्तु शरीर के भीतर यह बड़ी पवित्र वस्तुएं हैं । तभी तो वैद्य 
“लोग कहते हैं कि अमुक वस्तु खाओ तो शुद्ध रक्त उत्पन्न होगा 
शुद्ध रक्त का क्या अर्थ है ? यही न कि वह रक्त जो शरीर में बल 


उत्पन्न करता है । 


पुराणों की देव गाथा में इसी कारण--गर्भाशय की गन्दगी 


के भ्रम में पड़के ही पौराणिकों ने नाक से नासिकेत और कान 
से कर्ण की उत्पत्ति की गप उड़ाई है। परन्तु उन विचारों को यह 
पता नहीं कि कान और नाक में यदि ईश्वर गर्भाशय बनाता तो 
सुनने और सूँघने का काम कहाँ से लिया जाता ? बच्चा उत्पन्न होता 
है तो उसके मूत्र और मल के स्थान भी तो बाहर आते हैं । यदि ऐसे 
दुर्गन्धमय अवयव नाक या मुख से निकलते तो माता को कितना 
कष्ट उठाना पड़ता। बच्चा तो उस समय ऐसी अवस्था में होता है 
कि उसको माता के मूत्राशय की दुर्गन्ध का पता भी नहीं चलता। 
उस समय उसकी इन्द्रियाँ विकसित नहीं होतीं । उस समय उसको 
मूर्च्छा सी होती है । इसलिए सन्तानोत्पत्ति का वर्तमान मार्ग ईश्वर 
की बुद्धिमत्ता को प्रकट करता है न कि बुद्धि के अभाव को। 
दसवीं शङ्का 
कपिल ने सांख्य-दर्शन में स्पष्ट कहा है कि ईश्वर का अस्तित्व 
सिद्ध नहीं हो सकता | देखो 
ईश्वरासिद्धे: ॥ (सांख्यदर्शन १।९२) 


इसका उत्तर यह है कि जब तक हमारी ईश्वर-अस्तित्व के _ 


मंडन मे दी हुई युक्तियाँ ठीक हैं, उस समय तक कोई कुछ कहे 
ईश्वर का अस्तित्व मानना ही पडेगा । 

परन्तु सांख्य के विषय में भिन्न-भिन्न मत हैं । कुछ सांख्य 
लोग अनीश्वरवादी हैं और कुछ ईश्वरवादी ! अनीश्वरवादी सांख्य 
इस सूत्र के सहारे ईश्वर का न होना सिद्ध करते हैं और ईश्वरवादी 
सांख्य इसी का दूसरा अर्थ करते हैं । कुछ नास्तिकों की तो ऐसी 
प्रवृत्ति हो गई है कि उनको आस्तिक भी नास्तिक दिखाई पड़ते हैं 
जैसे कुछलोग-क्हने,छ्गामग्रे।हैं,कि/ नेक में) ब्रह्म/०शब्द ईश्वर 

वाचक कहीं नहीं है। यहाँ हम केवल इस सूत्र को लेते हैं। 
देखना यह है कि ऊपर का सूत्र किस प्रकरणं में आया है। 
अकेला सूत्र अर्थ के समझने में अधिक सहायता नहीं दे सकता। 
इसलिए हम चार सूत्रों को लेते हैं-- 
[ १] यत्‌ सम्बद्धं सत्‌ तदाकारोल्लेखि विज्ञानं तत्‌ प्रत्यक्षम्‌। 
(सां० १।८९) 
[ २] योगिनामबाह्मप्रत्यक्षत्वान्नदोषः। '(सां० १।९०) - 
[ ३] लीनवस्तुलब्धातिशयसम्बन्धाद्‌ वाउदोष: (सां १।९१) ` 
[४] ईश्वरासिद्धेः (सां १।९२) 
पहले सूत्र में प्रत्यक्ष प्रमाण का लक्षण किया गया है, अर्थात्‌ 
जो इन्द्रिय और विषय के सम्बन्ध होने से विषय के आकार वाला 
ज्ञान है उसे प्रत्यक्ष कहते हैं । जैसे शीशे के गिलास में लाल पानी 
भरने से शीशे का रंग भी लाल हो जाता है उसी प्रकार जो चीज . 
हमारे सम्बन्ध में आती है उसी चीज के समान हमारा ज्ञान होता है । 
इसको प्रत्यक्ष कहते हैं । 
यहाँ यह स्पष्ट हो गया है कि यह सब सूत्र प्रत्यक्ष प्रमाण के 
लक्षण के सम्बन्ध में ही हैं । ईश्वर सिद्धि का प्रकरण नहीं है । 
प्रत्यक्ष का जो लक्षण इस सूत्र में दिया गया उसकी परीक्षा 
करनी थी कि लक्षण ठीक है या नहीं इस लक्षण में पहली च्रुटि 
अव्यासि दोष बताया गया, अर्थात्‌ योगियों का प्रत्यक्ष इस लक्षण के 
अन्तर्गत नहीं आता । इसके समाधान में दो सूत्र दिये पहला तो यह 
कि यहाँ बाह्य चीजों के ही प्रत्यक्ष से मतलब हैं । योगियों का 
प्रत्यक्ष एक आन्तरिक क्रिया है । हमारी इन्द्रियाँ केवल बाहरी चीजों 
का ही प्रत्यक्ष कर सकती हैं । आन्तरिक बातों का नहीं । इसलिए 
जब आन्तरिक प्रत्यक्ष का लक्षण देना ही नहीं चाहते थे तो क्यों 
देते ? दूसरा समाधान यह किया कि यदि योगी को किसी सूक्ष्म 
बात का ज्ञान हो जाता है जो इऱ्द्रियों से नहीं दिखाई देती तो भी 
प्रत्यक्ष के लक्षण में कोई दोष नहीं, क्योंकि लीन.वस्तु अर्थात्‌ बीज 

. रूप कारण से तो सम्बन्ध है ही। योगी की इन्द्रियों में विशेष योग्यता 
होती है और उनका सूक्ष्म बातों से विशेष सम्बन्ध हो सकता है। 
यदि सम्बन्ध हो सकता है तो प्रत्यक्ष का जो लक्षण दिया उसमें 
योगी का प्रत्यक्ष भी आ जाता है। 

अब कहते हैं कि प्रत्यक्ष का वह लक्षण ''ईश्वर में भी नहीं 
घटता””। न घटे। लक्षण में कोई दोष नहीं। तात्पर्य यह है कि 
प्रत्यक्ष, अनुमान और शब्द यह तीनों प्रमाण साधारण पुरुषों के ज्ञान 
के लिए हैं, न कि योगियों अथवा ईश्वर के ज्ञान के लिए प्रमाण 
का अर्थ है ““ प्रमाकरण'' अर्थात्‌ ज्ञान का साधन होना । इन्द्रियों के 
द्वारा ज्ञान साधारण पुरुषों को होता है । योगी इन्द्रियों का प्रयोग नहीं 

'करते। वे आन्तरिक साधनों से ज्ञान प्रास करते हैं और ईश्वर को 
इन्द्रियों की जरूरत ही नहीं । इसलिए प्रत्यक्ष प्रमाण का ईश्वर 
से सम्बन्ध नहीं। न तो ईश्वर इन्द्रियों द्वारा दूसरी चीजों का ज्ञान 
प्रास करता है, न और लोग इन्द्रियों द्वारा ईश्वर को प्रत्यक्ष कर 

सकते हैं । 

कपिल यदि नास्तिक होते--यहाँ एक बात और स्मरण रखनी 
चाहिए। सूत्र में ““ईश्वरासिद्धेः '' शब्द है, '“ईश्वराभावात्‌'' नहीं, 
अर्थात्‌ यदि कपिल नास्तिक होते तो कहते “ईश्वर का अभाव 
होने से।'' ' अभाव ' के स्थान में ' ' असिद्धि ' ' कहने का तात्पर्य यह 
है कि प्रत्यक्ष प्रमाण से ईश्वर का सम्बन्ध नहीं । 

केवल एक सूत्र से ही कपिल को नास्तिक कह देना ठीक 
नहीं, जबकि सांख्य दर्शन में अन्यत्र अनेक सूत्र ऐसे पाये जाते हैं 

द उनका ईश्वर-वादी होना ज्ञात होता है । हम कुछ सूत्र नीचे 

( ९) स हि सर्ववित्‌ सर्वकर्त्ता॥ [सां० ३।५६] 

अर्थात्‌ वह ईश्वर सर्वज्ञ और सबका कर्त्ता है। 

इस सूत्र में ईश्वर को सर्वज्ञ और सृष्टि-कर्त्ता कहा है। यह 
ईश्वरवाद नहीं तो क्या है? आस्तिक लोग यही तो कहते हैं कि 
ऐसी कोई सत्ता है जो सब चीजों का ज्ञान रखती है । सारे संसार को 

बनाती है । 

इससे अगला सूत्र तो इस भाव को और भी स्पष्ट कर देता है । 

(२ ) ईदृशेश्‍वर सिद्धिस्सिद्धा। [सां० ३।५७] 

इस प्रकार के ईश्वर की सिद्धि सिद्ध है।किस प्रकार के ईश्वर 
की ? जो सर्वज्ञ और सृष्टि-कर्त्ता है। 

कुछ लोगों का मत है कि यहाँ उस पुरुष से तात्पर्य है जो 
उन्नति करते-करते ईश्वर हो गया है जैसाकि जैनी लोग मानते हैं... 
कि जीव उन्नति करते-करते सिद्ध हो जाता है । परन्तु उनको विचारना 
चाहिए कि उन्नति करते-करते ''सर्ववित्‌”” अर्थात्‌ “'सर्वज्ञ'' हो 
सकना तो शायद किसी प्रकार समझ में आ जाए, परन्तु “सर्वकर्त्ता' | 
या सृष्टि-कर्त्ता होना कैसे सम्भव है ? जैनियों के सिद्ध पुरुष सूर्य्य, 
चन्द्र आदि के रचयिता तो हैं नहीं, इसलिए यहाँ उसी ईश्वर से 
ताला है जिसके कर्ता होने का हमने सृष्टि-रचना में वर्णन किया 
है। 

( ३ ) समाधिसुषुसिमोक्षेषु ब्रह्मरूपता। [सां० ५। ११६] 

इस सूत्र में बताया गया है कि जीव को समाधि, सुषुप्ति और 
मोक्ष दशा में ब्रह्मरूपता प्रां होती है । इससे अगला सूत्र कहता है । 

द्योः सबीजमन्यत्र तद्धतिः॥ [सां० ५। ११७] 

अर्थात्‌ समाधि और सुषुसि में तो दुःख का नीज रहता है और 
मोक्ष में बह भी नष्ट हो जाता है। कहने का तात्पर्य यह है कि ब्रह्म 
में आनन्द है । जीव में आनन्द नहीं है । परन्तु जीव समाधि, सुषुसि 
और मोक्ष में ब्रह्म के आनन्द को पाकर ब्रह्मरूपता प्राप्त कर लेता 
है । यदि कपिल ईश्वरवादी न होते तो वह जीव का ब्रह्मरूपता 
प्राप्त करने का उल्लेख न करते । 
९: कपिल ऋषि नास्तिक थे, इस मत को पश्चिमी ईसाई लेखकों ने जो 

सरकार के वेतनभोगी थे, बहुत उछाला | उनके भारतीय मानस पुत्रों ने 
भी इस मत को बहुत प्रचारित किया | यही लोग छः दर्शनों को वैदिक 


अथवा आस्तिक दर्शन भी बताते हैं। इन्हीं में सांख्यदर्शन भी है, फिर 
कपिल मुनि नास्तिक कैसे ? -5 जिज्ञासु! 

_ (४)वेदोंको कपिलमुनि ने अपौरुषेय माना है वह 
मनुष्यकृत नहीं हैं । नीचे के सूत्र इस बात की साक्षी हैं-- 

न पौरुषेयत्वं तत्‌ कत्तु पुरुषस्याभावात्‌। र 


: न मुक्तामुक्तयोरयोग्यत्वात्‌। 
नापौरुषेयत्वान्नित्यत्वमंकुरादिवत्‌। 


तेषामपि तद्‌ योगे दृष्टबाधादिप्रसक्तिः। 

यस्मिन्नदृष्टेऽपि कृतबुद्धिरुपजायते तत्‌ पौरुषेयम्‌। 

निज शक्त्यभिव्यक्तेः स्वतः प्रामाण्यम्‌। 

(सां० ५। ४६, ४७, ४८, ४९, ५०, ५१) 

यहाँ वह लिखते हैं कि वेदों का बनाने वाला कोई पुरुष नहीं 
हुआ इसलिए वह पौरुषेय नहीं है । (४६) दो तरह के ही पुरुष हो 
सकते हैं, मुक्त और अमुक्त या बद्ध । यह दोनों वेदों के बनाने की 
योग्यता नहीं रखते । मुक्त पुरुष बनाता कैसे ? बद्ध को मुक्ति अवस्था 
का ज्ञान कैसे होता ? वेदों में इन सब बातों का ज्ञान है इसलिए वे 
मनुष्य-कृत नहीं (४७) । सी 

वेद अपौरुषेय होते हुए भी (मनुष्य-कृत*न होते हुए भी) 
अनित्य है, क्योंकि वह सृष्टि के आरम्भ में उत्पन्न होते हैं । जैसे-- 
पेड़ों के अंकुर भी मनुष्यकृत नहीं, फिर भी वह अनित्य हैं । (४८) 

यदि कोई कहे कि हम अंकुर को भी अनित्य होने से मनुष्य- 
कुत मान लेंगे ( और इसी प्रकार वेदों को भी मनुष्य-कृत मानेंगे) 
तो इस पर सूत्रकार आपत्ति उठाते हैं कि इसमें दृष्ट-बाधा का दोष 
होगा, अर्थात्‌ यह बात तो परीक्षण से ही सिद्ध है कि अंकुर मनुष्य- 
कृत नहीं। (४९) 

अन कहते हैं कि पौरुषेय अर्थात्‌ मनुष्य-कृत उसी चीज को 
कहेंगे जिसमें चाहे मनुष्य दिखाई न पड़े तो भी उस चीज को 
देखकर ऐसी बुद्धि हो जाए कि इसे अवश्य किसी मनुष्य ने बनाया 


है। न तो पेड़ को देखकर ही किसी की यह बुद्धि होती है कि इसे' 


'कोई मनुष्य बना गया होगा। (जैसे घडा देखकर हो जाती है) और 


C-0.In Public Domain. Panini Kanya Mahia Vidyalaya ction. 


शका समाधान| ठाा26त by Arya Samaj Foundation Chennai and eGangotri ३२३ 
Pa UD UU I UF I UPI I I UF UF SF UD] 


न वेदों को देखकर ही किसी को यह भान हो सकता है कि यह 
किसी मनुष्य के बनाये हैं । (५०) 
वेद तो अपनी शक्ति के प्रकट होने से स्वतः प्रमाण हैं । जैसे 
सूर्य्य के देखने के लिए किसी दूसरे सूर्य्य या दीपक की जरूरत 
नहीं पड़ती वैसे ही वेदों का हाल है। इसलिए वेद अपौरुषेय हुए 
अर्थात्‌ किसी मनुष्य के बनाये नहीं। (५१) 
इन छः सूत्रों पर थोड़ा-सा विचार करने से ही पता चल जाता 
है कि कपिल न केवल वेदों को ही मानते थे, किन्तु वेदों को 
ईश्वर-कृत भी मानते थे फिर उनके ईश्वरवादी होने में क्या सन्देह 
रहा ? क्या यह सम्भव है कि एक पुरुष वेद को माने ? उसे मनुष्य- 
कुत न माने और उसे ईशवर-कृत भी न माने। वेद या तो मनुष्य- 
कृत होंगे या ईश्वर-कृत । यह नहीं हो सकता कि दोनों न हों । जब 
कपिल ने उनके मनुष्य-कृत होने से इनकार कर दिया तो केवल 
एक यही नतीजा निकाला जा सकता है कि उनके मत में वेद 
ईश्वर-कृत हैं और इसलिए ईश्वर है। 
अब हम यहाँ कुछ ऐसे सूत्र देते है जिनका ठीक अर्थ न 
समझने के कारण कपिल को नास्तिक समझ लिया जाता है। 
[ ९ ] नेश्वराधिष्टिते फलनिष्पत्तिः कर्मणा तत्‌ सिद्धेः ॥ 
[सां०५।२] 
“फल की प्राप्ति ईश्वर के कारण नहीं, किन्तु कर्मों के कारण 
है? | 
कर्म करने से ही फल मिलता है--इस सूत्र से लोग यह 
समझते हैं कि ईश्वर कर्मों का फल नहीं देता किन्तु कर्म स्वयं ही 
'फल देते हैं। परन्तु इसका यह तात्पर्य नहीं। यदि ऐसा होता तो 
इससे पहले सूत्र में मङ्गलाचरण के लाभ न बताये जाते | इसका 
केवल यह अर्थ है कि यद्यपि मङ्गलाचरण करना चाहिए तथापि 
यह नहीं समझना चाहिए कि जो कुछ फल (सुख या दुःख) 
_ मिलता है वह बिना हमारे कर्मा के ईश्वर की इच्छा-मात्र से ही 
मिल जाता है, अर्थात्‌ फल का मुख्य कारण कर्म हैं यदि हमारे कर्म 

न हों तो ईश्वर फल न दे । इससे अगला सूत्र हमारे कथन की पुष्टि 
करता है वह यह है। 
“स्वोपकारादथिष्ठानं लोकवत्‌'' सां ५।३ 
अर्थात्‌ लोक में लोग अपने ही फायदे के लिए काम करते हैं । 
यदि ईश्वर भी बिन कर्मो के सुख या दुःख देता तो उसका भी 
स्वार्थ ठहरता। 
[२] प्रमाणाभावान्न तत्‌ सिद्धिः। सां ५।१० 
संबन्धाभावान्नानुमानम्‌। सां० ५। ११ 
श्रुतिरपि प्रधानकार्यत्वस्य॥ सां० ५।१२ 
इनका अर्थ लोग यह लेते हैं कि ईश्वर की सिद्धि में कोई 
प्रमाण नहीं, न अनुमान ही है। श्रुति से भी यह पाया जाता है कि 
सृष्टि का कारणं प्रधान अर्थात्‌ प्रकृति है। 
सृष्टि क्का उपादान प्रकृति है, ईश्वर नहीं यहाँ एक बात 
स्पष्ट है, अर्थात्‌ प्रकृति को सृष्टि का कारण माना है ईश्वर को नहीं । 
अब प्रश्‍न केवल इतना है कि "कारण' से उपादान कारण समझना 
चाहिए या निमित्त कारण। संसार में तो दोनों ही मत प्रचलित हैं, 
अर्थात्‌ कुछ लोग ईश्वर को केवल निमित्त कारण मानते हैं और 


कुछ लोग उपादान कारण भी, लेकिन प्रकृति को केवल उपादान 


'कारण ही माना जाता है । प्रकृति को निमित्त कारण मानने वाले 
कोई नहीं हैं। यहाँ सूत्र में लिखा है कि वेद में प्रधान सृष्टि का 
कारण माना है । इससे स्पष्ट है कि इन सब सूत्रों में ईश्वर के उपादान 
कारण होने से इनकार किया गया है, न कि निमित्त कारण होने से | 
ईश्वर का निमित्त कारण होना तो और सूत्रों से सिद्ध है । हम भी इस 
पुस्तक में यही सिद्ध करते आये हैं कि ईश्वर निमित्त कारण है 
उपादान कारण नहीं । 

छाए 

रयारहवाँ अध्याय 
आस्तिकता की उपयोगिता 
वेदाहमेतं पुरुषं महान्तमादित्यवर्णं तमसः परस्तात्‌।. 
तमेव विदित्वातिमृत्युमेति नान्यः पन्था विद्यतेऽयनाय॥९ 
इस वेदमन्त्र का अर्थ यह है कि मैं उस महान्‌ ज्योतिःस्वरूप 
तथा अन्धकार-रहित ईश्वर को जानता हूँ जिसको जानकर ही 
मनुष्य मृत्यु से बच सकता है । इससे इतर और कोई उपाय दुःख से 
बचने का नहीं है । 
सब संस्थाए दुःख-निवारणार्थ--दुःख और मृत्यु से बचने 
का सभी प्राणी प्रयत्न करते हैं । यह प्रत्येक के हृदय की स्वाभाविक 
आकांक्षा है । यदि मनुष्य-समाज की भिन्न-भिन्न संस्थाओं पर दृष्टि 
डाली जाए तो उन सबकी यही एक उपयोगिता तथा यही एक 
उद्देश्य जान पड़ता है। कृषि इसलिए की जाती है कि भूख रूपी 
दुःख से निवृत्ति हो और हम मृत्यु का सामना क़र सकें । व्यापार 
तथा कला-कौशल का यही लाभ है कि हमारी शारीरिक 
आवश्यकताएँ पूरी हो सकें चिकित्सालय इसीलिए खोले जाते हैं 
कि शारीरिक रोगों से उत्पन्न हुआ दुःख दूर हो सके और मृत्यु 
हमको शीघ्र ही निगल न जाए। न्यायालय इसीलिये बनाये जाते हैं 
` 'कि दूसरे मनुष्य अपने स्वार्थवश हमको सता न सकें । सेनाएँ इसलिए 
रखी जाती हैं कि हम बाह्य आक्रमणों से मुक्त रह सकें । 
: यह सब संस्थाएँ हमारे दुःखों के निवारणार्थ ही निर्माण होती 


हैं । फिर भी वेद कहता है कि ईश्वरप्रासि के बिना अन्य कोई मार्ग -: 


मृत्यु को जीतने तथा दुःख से पार होने का है ही नहीं। 
ऐसा क्यों ? क्या हम ईश्वर के बिना अपनी जीवन-यात्रा सुख- 
पूर्वक व्यतीत नहीं कर सकते ? क्या आस्तिकता का हमारे जीवन 

से ऐसा घनिष्ट सम्बन्ध है कि इसके बिना हमारा कार्य चल ही नहीं 
सकता? क्या सभी आस्तिकों को सुख मिलता .है ? क्या सभी 
नास्तिक दुःख भोगते हैं ? क्या वह पुरुष जो जीवन पर्य्यन्त “ऋणं 
कृत्वा घृतं पिबेत्‌” में ही मस्त रहते हैं सुखी नहीं हैं ? क्या मनुष्य 
समाज के सफलीभूत होने का एकमात्र साधन आस्तिकता ही है? 
जब तक इन प्रश्नों का यथोचित उत्तर नहीं मिलता, उस समय तक 
ईश्वर के विषय मं विचार करने का कुछ उपयोग जान नहीं पड़ता। 
ईश्वर हो या न हो। सृष्टि ईश्वर की बनाई हुई हो या किसी 
अन्य की । ईश्वर सर्वव्यापक हो या सृष्टि को बनाकर किसी अन्यः 
स्थान को चला गया हो । ईश्वर सर्वशक्तिमान्‌ हो या अत्यन्त निर्बल 
हो, प्रश्‍न यह है कि हमारे व्यवहारिक जीवन में ईश्वर-अस्तित्व 
का क्या उपयोग है? कार्लाइल कहता है कि सृष्टि के आदि से 
आज तक मनुष्य इस खोज में लगा है कि “मैं क्या हूँ ?'' और 
आज पर्य्यन्त उसको इसका ज्ञान नहीं हो सका; अतः अब इसके 
चक्कर में व्यर्थ समय गंवाना मूर्खता है। सोचना यह चाहिए कि 
“मुझे क्या करना चाहिए'' न कि “मैं क्या हँ?'' यदि “मैं क्या 
हूँ”” प्रश्‍न सभ्य जातियों के लिए अनावश्यक है तो ''ईश्वर क्या 
है ?'' प्रश्‍न इससे भी अधिक अनावश्यक और व्यर्थ ठहरता है। 
हमारा जीवन थोड़ा है । समय कम है । काम बहुत है । इसलिए यदि 
इस लघु जीवन का भी कुछ समय व्यर्थ प्रश्नों की मीमांसा में लगा 
दिया जाए तो कर्त्तव्य-पालन के लिए समय मिल ही नहीं सकता। 
आस्तिकता के पीछे जातियाँ तथा व्यक्तियाँ पागल हो रही हैं। 
इन्होंने अपना सर्वस्व छोड़कर काल्पनिक ईश्वर के पीछे दौड़ने में 
अपना समय-यापन किया है । इनका बहुत-सा समय ईश्वर-स्तुति, 
प्रार्थना तथा उपासना में व्यतीत होता है। इनका नहुत-सा थेन 
ईश्वर की खोज में व्यय होता है । यदि किसी प्रकार ईश्वर का भूत 
मनुष्य-जाति के सिर से उठ जाए तो इनका समय तथा शक्ति अन्य 
उपयोगी कामों में व्यय हो सकते हैं । 

. ऐसलिहैत सै लोग को मंत हैं औरं यही करिण हैं'कि आधुनिक 


ele NEE 

शिक्षित समाज इस प्रकार के प्रश्नों से दूर रहना चाहता है 

परन्तु हमारे विचार से यह इनकी भूल है। जितना हम इस 
प्रश्‍न से बचते हैं उतना ही हमारा दुःख भी बढ़ता चला जाता है। 
मानवी समाज की भिन्न-भिन्न संस्थाएँ निसन्देह हमारे सुख के 
लिए हैं परन्तु उनसे हमको उस समय तक यथोचित सुख नहीं 
मिल सकता जब तक हम सच्चे आस्तिक बनने का यत्न नहीं करते । 

अस्तित्व से कर्त्तव्य जुड़ा है-कार्लाइल का यह विचार है 
कि '*हम क्या हैं ?'' प्रश्‍न को छोड़ दिया जाए और '' हमको क्या 
करना चाहिए ?'' प्रश्‍न पर ध्यान देना चाहिए, वस्तुतः उच्च विचार 
नहीं हैं । क्या बिना अपने अस्तित्व पर विचार किये हुए हम अपने 
कर्त्तव्य को जान सकते हैं ? क्या कर्त्तव्य और अस्तित्व में कुछ 
भी सम्बन्ध नहीं है हमको बिना यह ज्ञान हुए कि '“हम क्या | 
, हैं ?'' यह कैसे पता चलेगा कि हमारा क्या कर्त्तव्य है ? हम संसार 
में देखते हैं कि भिन्न-भिन्न मनुष्यों के भिन्न-भिन्न कर्त्तव्य हैं । यह 
क्यों ? केवल इसलिए कि उनके पदों में भेद है। सभी राज कर्मचारियों 
का एक ही कर्तव्य नहीं होता सेनापति का वही कर्त्तव्य नहीं है जो 
कोषाध्यक्ष का है। यदि यह लोग यह जानने का प्रयत्न नहीं करते 
कि मैं क्या हूँ ?'' तो यह अपना कर्त्तव्य कैसे पालन कर सकेंगे ? 
यदि आप यह जानने से निराश हो गये हैं कि मै क्या हूँ'' तो 
. आपको शीघ्र ही इस बात के ज्ञान से भी निराश हो जाना चाहिए 
कि '' मेरा कर्त्तव्य क्या है ?'' फिर इसके आगे कुछ कर्त्तव्य ही 
नहीं रहता और मनुष्य तथा पत्थर दोनों पर्य्यायवाची हो जाते 
हैं? | 


लोग कहेंगे कि इसका और आस्तिकता का क्या सम्बन्ध ? 
परन्तु हम बताते हैं । सुनिये । मनुष्य समाज कर्त्तव्यो का एक बण्डल 
है । प्रत्येक मनुष्य कुछ न कुछ करता ही रहता है । इसलिए. नित्यप्रति 
यह प्रश्‍न उठा करता है कि मुझे क्या करना चाहिए्‌। कुछ लोग तो 
इस प्रश्‍न की मीमांसा पर अपनी कर्म्मपरायणता को आश्रय देते हैं 
और कोई केवल (सामाजिक रीति नीति के पालन को ही कर्त्तव्य 

मानते हैं, परन्तु) ' समाज की रीति का ही अनुकरण करने वालों के 
कर्त्तव्य भी बिना विचारे ही स्थिर नहीं हो जाते किन्तु विचार समाज 
के संचालकों द्वारा हुआ करता है। इन्हीं प्रश्नों का नाम आचार 
शास्त्र (९४८) है प्रश्‍न यह है कि आचार शास्त्र सम्बन्धी समस्याएँ' 
क्या इस प्रश्‍न को विचारे बिना ही ठीक हो सकती हैं कि मनुष्य 
क्या है ? और कया प्रत्येक विचार रखने वाले मनुष्य का आचार भी 
एक सा ही होता है कम से कम इतिहास से इसकी साक्षी नहीं 
'मिलती। 8 

इस विषय में भिन्न-भिन्न मतों को श्री शङ्कराचार्य्य इस प्रकार 
दर्शाते हैं-- मे. " 

(१) देहश्चाचैतन्यविशिष्टमात्मेति प्राकृता जना लोकायतिका 

` प्रतिपन्नाः। 

( २ ) इन्द्रियाण्येव चेतनान्यात्मेत्यपरे। 

( ३ ) मन इत्यन्ये। 

( ४ ) विज्ञानमात्रं क्षणिकमित्येके। 

(५ ) शून्यमित्यपरे। 

(६ ) अस्ति देहादिव्यतिरिक्तः संसारी-कर्त्ता- भोक्तेत्यपरे। 

(७) भोक्तैव केवलं न कर्तेत्येके। 

( ८ ) अस्ति तद्व्यतिरिक्त ईश्वरः सर्वज्ञः सर्वशक्तिरिति केचित्‌। 

( ९ ) आत्मा स भोक्तुरित्यपरे (शारीरिक भाष्य १।१।१) 

अर्थात्‌ > र 

(१) कुछ कहते हैं कि शरीर ही चेतनता पाकर आत्मा हो 

जाता है । शरीर से इतर कुछ नहीं । 
(२) कुछ का मत है कि इन्द्रियाँ ही आत्मा हैं । 
(३) तीसरे कहते हैं कि मन ही आत्मा है। 


१. कोष्ठक के अन्तर्गत शब्द हमने जोड़े हैं। इनके बिना भाव स्पष्ट नहीं 
होता। मूल में कुछ शब्द छूट गये लगते हैं। --'जिज्ञासु' 

(४) चौथे लोगों का मत है कि विज्ञान मात्र क्षणिक वस्तु को 
ही आत्मा समझना चाहिए । आत्मा कोई नित्य पदार्थ नहीं है। 
(५) पाँचवाँ मत है कि आत्मा शून्य है। 
(६) छठा मत है कि देह आदि से अलग आत्मा है जो कर्त्ता 
और भोक्ता दोनों है। ' 
(७) सातवाँ मत है कि आत्मा भोक्ता है, कर्त्ता नहीं। 
(८) आठवें लोग कहते हैं कि इससे अलग ईश्वर है जो 
` सर्वशक्तिमान्‌ और सर्वज्ञ है। 
(९) नवाँ मत है कि भोक्ता जीवात्मा से ईश्वर भिन्न नहीं । 
विचारशक्ति जल प्रवाह समान है---अब प्रश्‍न यह है कि 
कया इन सब मतों को मानने वालों का सदाचार और व्यवहार एक- 
सा होगा? कदापि नहीं। मनुष्य जैसा सोचता है वैसे ही उसके 
आचरण होते हैं । उसके सिद्धान्त, उसकी फिलॉसफी और उसके 
विज्ञान का उसके जीवन पर बड़ा भारी प्रभाव पड़ता है। इसमें 
सन्देह नहीं कि कुछ ऐसे भी मनुष्य हैं जिनके आन्तरिक विचार 
इच्छाशक्ति के निर्बल होने के कारण उनको सामाजिक गति 
से बाहर जाने नहीं देते परन्तु इसमें भी संशय नहीं कि आन्तरिक 
विचार कभी न कभी इच्छाशक्ति को भी पंलट देते हैं । मनुष्य 
की फिलॉसफी उस जल के प्रवाह के समान है जो पृथ्वी के नीचे 
बह रहा है और जहाँ कहीं नर्म जमीन पाता है वहीं फूट निकलता है । 
जो पुरुष यह मानता है कि मैं शरीर के अतिरिक्त कुछ नहीं हूँ। 
जन्म से पहले मेरा कोई अस्तित्व न था, मृत्यु के पश्चात्‌ न रहेगा। 
उसके लिए यही लोक परलोक है और मृत्यु ही उसके जीवन का 
अन्त है। ऐसे पुरुष के विचार अपने शरीर से परे जा ही नहीं 
सकते । वह तो अवश्य ही ऋण ले लेकर घी पीयेगा और जब तक 
'जियेगा उस समय तक भोग-विलास में लगा रहेगा। यदि इस 
प्रकार के मनुष्य सृष्टि भर में हो जाएँ तो उनके लिए. सदाचार, 
परोपकार, अहिंसा आदि निरर्थक हो जाते हैं वह आत्म-त्याग करे 
तो किसके लिए करे ? आत्म-त्याग का अर्थ ही उनके लिए कया 

है? कया ऐसे पुरुष कुछ कष्ट सहकर दूसरों का भला करने के लिए 
उद्यत होंगे ? मेरा अपना विचार तो यह है कि यदि आज मुझे पूर्ण 
विश्वास हो जाए कि मैं शरीर के अतिरिक्त और कुछ वस्तु नहीं तो 

मेरा सारा जीवन ही एक विचित्र अकथनीय विलास-प्रियता में 
परिवर्तित हो जाएगा । यह बात मेरे ही तक परिमित नहीं है । इतिहास 
बताता है कि भारतवर्ष के चारवाक मतानुयायी तथा यूनान के 
'एपीक्यूरियन लोगों (६०७८७१५) के जीवन किस प्रकार के रंग में 
रंग गये थे इन्हीं लोगों की तो उक्ति है कि 
_ अङ्गनालिङ्कनाज्ञन्यं सुर्रमेव पुमर्थता 
अर्थात्‌ स्त्री का आलिङ्गन ही पुरुषार्थ है। इनके मत में तो 
सबसे अधिक पुरुषार्थी वही कहलायेगा जो इधर-उधर से सुन्दर 
युवतियों को इकट्ठा करके उनसे रमण करता रहे ।* - 
इसी प्रकार जो समस्त संसार तथा अपने को शून्य मानते हैं 
उनकी कर्त्तव्यपरायणता के लिए कौन-सी ऐसी वस्तु है जो प्रेरक 
का काम करेगी ? शून्यवाद का प्रचार ही जातियों तथा ड्यक्तियों को 
शून्य की ओर ले जाता है और ज्यों-ज्यों इनकी यह भावना बढ़ती 
जाती है, त्यों-त्यों उनकी विभूति भी कृष्ण पक्ष के चन्द्रमा के 
समान घटते-घटते अमावस्या रूपी अन्धकार तक पहुँच जाती है। 
हम देखते हैं कि जो जातियाँ अपने को ईश्वर मान बैठी हैं 
उनका उसी प्रकार का व्यवहार नहीं होता जैसा उनका होता है जो 
अपने को उन्नतिशील जीव मानती हैं । क्योंकि एक स्थान के लिए 
मार्ग खुला है और दूसरे में नहीं। 
इसी प्रकार जो जाति या व्यक्ति आस्तिक है उसका जीवन 
नास्तिकों से अवश्य भिन्न होगा और जिस प्रकार उसके आस्तिकता 
सम्बन्धी विचार होंगे उसी प्रकार के उसके आचरण भी होंगे। 


१. ऐसी भोगवादी सोच के व्यक्ति सारे संसार को यह विचार देते रहते हैं । 
_यथा ' बाबर ब ऐश कोश कि आलम दोबारा नेस्त।' अर्थात्‌ बाबर, तुम 
मौजमस्ती में लगे रहो फिर संसार में नहीं आना। Bat, drink and be 
merry हसी विला सरज्ञमत्त्राहे kanya Maha Vidyalaya Collection जिज्ञासु 

इसलिए यह कहना ठीक नहीं है कि आस्तिकता सम्बन्धी 
विचारों की मनुष्य के जीवन में कोई आवश्यकता नहीं पड़ती। 
स्तुतः ईश्वर के अस्तित्व का प्रश्‍न केवल मस्तिष्क सम्बन्धी व्यायाम 
ही नहीं है । यह प्रश्‍न मनुष्य-जाति की उन्नति के मार्ग में मृत्यु और 
जीवन का प्रश्‍न है । इसलिए उपनिषद्‌ कहती है-- 
सर्वे वेदा यत्पदमामनन्ति तपांसि सर्वाणि च यद्वदन्ति। 
यदिच्छन्तो ब्रह्मचर्यं चरन्ति तत्तेपदं संग्रहेण ब्रवीम्योमित्येतत्‌?। 
कि जिसके पद का वेदं गायन करते हैं, जिसके लिए सब तप 
आदि व्रत किये जाते हैं, जिसकी इच्छा से ही लोग ब्रह्मचर्य का 
पालन करते हैं वही ईश्वर है । यथार्थ में जिसका ईश्वर पर विश्वास 
नहीं है, जिसके सम्मुख ईश्वर-प्रासि जैसा उच्च आदर्श नहीं है वह 
ब्रह्मचर्य्यं जैसी कठिन तपश्चर्या क्यों करेगा? उसके लिए तो 
'ललनालिङ्गन ही समस्त जीवन का उद्देश्य है । यही उसके पुरुषार्थ 
की इतिश्री है । 
विचार कीजिए कि मनुष्य का उद्देश्य क्या है? थोड़ी देर के 
` लिए आस्तिकता के भाव को दूर रख दीजिए। ईश्वर हो या न हो। . 
हमें उससे कुछ प्रयोजन नहीं । हम उसके विषय में सोचें ही क्यों ? 
अंजुम शनास को भी खलल है दिमाग़ का। 
पूछो अगर जमीं की, कहें आसमाँ की बात॥* 
हम आकाश पाताल एक नहीं करना चाहते । सच्चे व्यावहारिक 
मनुष्य की भाँति सोचना चाहते हैं । मनुष्य जीवन का क्या उद्देश्य 
है? दुःखों को दूर करना ? यह तो निषेधवाचक वाक्य है । हमारे 
दुःख कैसे दूर हो सकते हैं ? फिर हममें तथा कुत्ते बिल्ली में क्या 
भेद है ? वह तो दुःखों को दूर करने में ही लगे रहते हैं-- 
१. कठो० १.२.१५ मूल में उपाध्यायजी ने अन्त में 'ब्रीवीमि” लिखा है। 
-- जिज्ञासु’ 
२. यह उर्दू का प्रसिद्ध शेर है। इसका अर्थ यह है कि खगोल शास्त्री के 
मस्तिष्क में कुछ गड़बड़ है । एक सनक है । आप धरा की बात 'पूछते हैं 
वह कल्ला ल्कीज्ाज़ा हि. Kanya Maha Vidyalaya So जिज्ञासु ' 

आहारनिद्रा भय मैथुनं च सामान्यमेतत्‌ पशुभिर्नराणाम्‌। 

दुःख के दूर करने के साधारण उपायों को दृष्टि में रखते हुए तो 
पशु तथा मनुष्य समान ही हैं । फिर मनुष्य का क्या उद्देश्य है ? और 
उसका ईश्वर अस्तित्व के साथ क्या सम्बन्ध है ? 

आधुनिक आचार-शास्त्रवालों ने बिना ईश्वर की सहायता के 
ही मनुष्य के आचार की विवेचना की है और उनके कई मत हैं। 
मिल आदि अपने को यूटीलिटेरियन (0४६०7०१) या लाभ-वादी 
कहते हैं। उनका कथन है कि हमको वही काम करना चाहिए 
जिससे लाभ हो | परन्तु “लाभ' अनिश्‍चित शब्द है । किसका लाभ ? 
रुपये का, सम्पत्ति का या स्वास्थ्य का ? लाभवादी कहते हैं सुख 
का! | अच्छा यदि सुख ही अभीष्ट वस्तु है तो जो कुछ सुख के लिए 
किया जाए वह सब उचित होगा और चोरी, डाका, व्यभिचार 
आदि खोटे से खोटे कर्म उचित होंगे । ' अनुचित' का नाम ही न 
रहेगा। यदि कहो कि * अधिक से अधिक मनुष्यों का अधिक से 
अधिक सुख ' (Grate happiness of the greatest number of men) 
. ही जीवन का उद्देश्य होना चाहिए तो इसमें सन्देह नहीं कि मनुष्य - 
बहुत से अनाचारों से बचा रह सकता है, परन्तु एक मनुष्य अपनी 
जान को खोंकर अधिक मनुष्यों के अधिक से अधिक सुख का 
क्यों सम्पादन करे इसके लिए कोई समाधान नहीं है । आज यदि मैं 
अपनी जान दे दूँ तो देशवालों का भला होगा । इनका दासत्व दूर हो 
जाएगा, उनको स्वतन्त्रता प्रास हो जाएगी ।* परन्तु ऐसा मैं क्यों 
करूं? मुझे इसके नदले में क्या मिलेगा ? मेरे मरने के पश्चात्‌ मेरे 
देशवाले मेरे इस ऋण को किस प्रकार चुकाबेंगे या यदि वह न 
चुकायेंगे तो मुझे उसका किस प्रकार बदला मिलेगा । यह सब प्रश्‍न 
हैं (जिनका उत्तर) केवल लाभवादी नहीं दे सकते । ईश्वर -वादी 
कह सकता है कि मृत्यु मेरा अन्त नहीं है | मुझे ईश्वर के नियमों 
तथा आज्ञाओं का पालन करना है । आज यदि मैं मनुष्य-जाति की 
३. यह ग्रन्थ १९२६ में लिखा गया था। तब स्वराज्य संग्राम चल रहा था। 
२. यहाँ मूलप्पें-मुद्रणःद्षीषण्से/जी/श&दछथा/थो [१.४० ००००७०७ ज्ञास ` 

oer =-= मती) 
सेवा में प्राण देता हूँ तो मेरा आत्मा उच्च होगा। मैं ईश्वर की ओर 
से फल पाऊँगा। मुझे स्वयं सन्तोष होगा। लाभवादी शायद कहेंगे 
कि यह भी तो लाभ ही है। लाभ अवश्य है। परन्तु इस लाभ में 
और उनके कथित लाभ में आकाश पाताल का अन्तर है। यह 
प्रेरणा शक्ति बड़ी उच्च है । र 
- जो लोग सदाचार के भवन को ईश्वर-अस्तित्व की नींव पर 

बनाना नहीं चाहते अथवा जो इस नींव को खोद डालना चाहते हैं 
वह सदाचार को एक प्रकार से नींव रहित बना रहे हैं । वह मनुष्य 
जाति के मनोविज्ञान से अनभिज्ञ हैं। यह नहीं देखते कि ईश्वर 
विश्वास ने सदाचार को कहाँ तक दूढ़ किया है! 

कुछ लोगों का आक्षेप है कि आस्तिकता ने सदाचार को दास्तां 
की कड़ियों में जकड़ दिया है । “ “पुण्य पुण्य के लिए (Virtue for 
Virtue's 5४८९) करना चाहिए।'' यह भाव लोगों में नहीं रहा। वह 
झूठ इसलिए नहीं बोलते कि ईश्वर दण्ड देगा, चोरी इसलिए नहीं 
करते कि ईश्वर अप्रसन्न होगा । इस प्रकार लोगों के हृदयों में भय 
बैठता जाता है और वास्तविक रीत्या सदाचारी नहीं बनते, परन्तु 
ऐसा कंहने वाले गहरे नहीं जाते। वस्तुतः मनुष्यों की प्रकृति भिन्न- 
भिन्न है। उनके मस्तिष्क में जहाँ अन्य भाव हैं वहाँ भय भी है। 
भय मनुष्यों में स्वभावतः है। कहीं बाहर से नहीं आ गया। वह 
भावों में से एक है। उसको हम संसार से निकाल नहीं सकते | 
निकुष्टतम अवस्थाओं में भय अधिक होता है और उन्नतिशील 
मस्तिष्कों में इसकी न्यूनता होती जाती है, परन्तु यह नहीं कह 
सकते कि भय के लिए प्रकृति में कोई स्थान ही नहीं । 

यह भय क्यों है ? इसका उपयोग क्या है ? यदि विकासवादी 
डार्विन आदि से पूछा जाए तो वह कहते हैं कि भय का उन्नति के 
लिए उपयोग हैं । उनका सिद्धान्त है कि निना आवश्यकता के 
कोई भाव होता ही नहीं। हम भी इस बात में उनसे सहमत हैं । 

अब देखना यह है कि भय का आचार-शास्त्र में क्या उपयोग 
है ? एक नियम, जैसे सच बोलना, मनुष्य समाज के लिए उपयोगी 

है, इससे संसार का लाभ होगा । इससे अधिक से अधिक जनसंख्या 
को अधिक सुख प्राप्त होगा । इसलिए मनुष्य समाज ने नियम बनाया 
कि सच अवश्य बोलना चाहिए और जो पुरुष सच न बोलेगा 
उसको सभा समाज या राज की ओर से दण्ड मिलेगा । जो उच्च 
पुरुष हैं वह दण्ड का विचार न करते हुए भी सच बोलेंगे और झूठ 
से घृणा करेंगे। परन्तु निकृष्ट श्रेणी के मनुष्यों को इसी दण्ड का 
विचार करके सच बोलना पडेगा | याद रखना चाहिए कि यदि हम 
जनता की वास्तविक दशा का पता लगावें तो मनुष्यों की उच्च से 
उच्च श्रेणियों में भी ऐसे निकृष्ट लोगों की संख्या मिलेगी ।' 
अब इन लोगों को भय का अनुभव कराने के क्या साधन हैं ? वह 
निकृष्ट हैं अतः उनको भय ही नियम में रख सकता है। परन्तु 
सर्वव्यापी भय कहाँ से आयेगा ? समाज-नल या राजक-बल प्रत्येक 
दशा में तो कृतकार्य हो नहीं सकता । एक मनुष्य के झूठ बोलने से 
ही प्राण बचते हैं। उसके झूठ का समाज: का राज्य भी पता नहीं 
लगा सकता | अब प्रश्‍न यह है कि वह झूठ क्यों न बोले ? ईश्वर- 
'विश्वासीं तो कहेगा कि समाज न देखे, राजा न देखे परन्तु जो 
पश्यत्यचक्षु स शृणोत्यकर्णः 
बिना आँख के देखता और बिना कान के सुनता है, उसकी 
` सूक्ष्म दृष्टि से कैसे बच सकूँगा ? इस प्रकार ईश्वर का सच्चा विश्वासी 
उस समय भी पाप करने से बचेगा जब उसे संसार में किसी का भी 
भय नहीं है । परन्तु जिसका ईश्वर पर विश्वास नहीं-बह ऐसे समय 
झूठ को ही पुण्य समझेगा क्योंकि झूठ लाभदायक है । यही कारण 
है कि स्वतन्त्र आचारवादियों ने झूठ को विशेष अवस्थाओं में 
विहित बताया है । (See Sidgwick's Ethics). टू 
इसमें सन्देह नहीं कि हमारे इस दृष्टान्त में भय' सदाचार का 
साधन है । परन्तु हमारा तो सिद्धान्त ही यह है कि निकृष्ट अवस्थाओं 
१. मनुष्यों की कई श्रेणियाँ हैं । कुछ धर्मभाव से, कुछ शास्त्र के प्रमाण से, 


कुछ लोक लाज से, समाज व राज्य के दण्ड के भय से पाप से बचते हैं। 
पहली दो श्रेफियों बहता रचा हैं; i kanya Maha Vidyalaya Collections जिज्ञासु 

में ' भय को अवश्य साधन मानना पड़ेगा और क्यों न मानें ? एक 
शस्त्र उपस्थित है यदि वह अधिक से अधिक उपयोगी हो सकता 
है तो उसका अवश्य प्रयोग करना चाहिए । 

ईश्वर का भय व नियम पालन--परन्तु एक बात स्मरण 
रखनी चाहिए | ईश्वर के भय और अन्य चीजों के भय में भेद है। 
जो ईश्वर से डरता है वह वस्तुत: अन्य किसी से नहीं डरता । यह 
भय नहीं, किन्तु अभय का सबसे प्रकृष्ट हेतु है । इसीलिए आस्तिक- 
वादियों ने खरुदातर्स, गाडफियरिंग (७०१ (४४77९) आदि शब्दों का 
निर्माण किया है । ईश्वर से डरना उच्चतम गुण समझा जाता है। ` 
क्योंकि जो ईश्वर से डरता है वह उसके नियमों का उल्लङ्कन 
नहीं कर सकता । वस्तुतः नियमों का उल्लङ्घन करना अभय चिह्न 
है ही नहीं यह महान्‌ नीचता, कायरता तथा निर्बलता का चिह्न है । 

निर्बल नियम तोड़ते है-नियमोल्लङ्घन तथा भय में क्या 
सम्बन्ध है ? इसके विषय में सर्वसाधारण में एक प्रकार का भ्रम 
फैला हुआ है । प्रायः अशिक्षित या कुशिक्षित या अर्धशिक्षित लोग 
यह समझते हैं कि वीर वह है जो नियमों को तोड़ सके। इससे 
अधिक भूल क्या हो सकती है ? नियमों के पालन करने के लिए 
बल चाहिए । तोड़ने के लिए क्या बल ? मनुष्य नियमों को क्यों 
तोडता है ? इसीलिए कि वह निर्बल है। वह प्रलोभनों का सामना 
नहीं कर सकता । थोड़ी सी कीच पाते ही उसका पैर फिसल जाता 
है और खाद्य पदार्थ देखा मुँह में पानी भर आया। सुन्दर युवती 
देखी मन डिगने लगा । यह सब नियमोल्लङ्घन के उदाहरण हैं, निर्भयता 
और वीरता के उदाहरण नहीं है। यदि मनुष्य को एक बार दृढ़ 
निश्चय हो जाए कि बल और निर्भयता नियमों के पालन में है न 
कि उनके उल्लङ्घन में, तो सैकड़ों बड़े आदमी सच्चे बड़प्पन को 
प्राप्त कर सकते हैं । परन्तु लोगों के हृदय में तो 

समरथ को नहिं दोष गुसाई 
की विषैली शिक्षा बैठी हुई है । यह उनको प्रलोभनों से युद्ध 


नहीं करने देती, ... मैं, राजा हूँ मेरे राज में, मुझसे ऊपर कोई नहीं प 

अतः मैं सबसे अधिक भोग-विलास कर सकता हूँ । स्त्रियों के 
सतीत्व नष्ट कर सकता हूँ तथा असतियों के गडु के गडु अपने 
महलों में रख सकता हूँ।'' यह विचार क्या वीर पुरुषों के विचार 
हैं ? क्या यह आत्मा की अभयता को सूचित करते हैं ? वस्तुतः यह 
तो निचले दर्ज की निर्बलता है। यह भय का निकृष्टतम रूप है। 
जिन लोगों का कथन है कि 
परस्त्री-कुच-कुम्भेषु कुम्भेषु परदन्तिनाम्‌॥ 
निपतन्ति न भीरूणां दृष्टयः शरवृष्ठयः॥ 

` वह वस्तुतः स्वयं भीरु होते हुए दूसरों को भीरु बता रहे हैं । 
सच्चा अभयपन वह है जो आत्मा को संसार के बड़े से बड़े 
प्रलोभनों से युद्ध करने के लिए उद्यत करता है और यह अभयपन 
ईश्वर से भय करने से ही प्रास होता है । जिसको ईश्वर का भय है 
उसे संसार में किसका भय है ? और जिसे ईश्वर का भय नहीं वह 
सृष्टि की तुच्छ से तुच्छ वस्तु से डरेगा। आँखें खोलकर देखो और 
राजा तथा रंक दोनों के जीवन हमको यही उपदेश करते हैं । जिन्होंने 
ईश्वर से भय नहीं किया और उसके नियमों का उल्लद्लैन करते रहे 

वह अन्त में बड़ी शोचनीय अवस्था को प्राप्त हो गये। 
इसलिए ईश्वर के भय की साधारण भय से तुलना करना भूल 
है। हम ऊपर कह चुके हैं कि निकृष्ट मनुष्यों को पाप कर्म से बचने 
के लिए भय बहुत उपयोगी है । परन्तु यही भय शनै:-शनै: मनुष्य. 
को प्रेम की ओर भी लाता है । जो मनुष्य ईश्वर से डरते हैं बह कुछ 
दिनों में उससे प्रेम भी करने लगते हैं और भय का निकृष्ट भाव प्रेम 
के उत्कृष्ट भाव में परिवर्तित हो जाता है । ईश्वर से डरना और 

ईश्वर से प्रेम करना यह दोनों अन्त में मिल जाते हैं। 

. लोग कहते हैं कि प्रेम मनुष्य का उत्कृष्टतम भाव है। प्रेम से 
पूर्ण हृदय अमूल्य रों का कोष है जिसके सामने संसार की समस्त 
विभूति पत्थर के तुल्य है । परन्तु इस उत्कृष्टतम भाव का उत्कृष्टतम 
विकास उसी समय होता है जब आत्मा परमात्मा के प्रेम में मग्न 

होता है । जब उसे न (केवल) * अणु अणु और परमाणु परमाणु में 
ही आपने प्यारे के दर्शन होते हैं, किन्तु अपने निज आत्मा में वह ' 
अपार प्रकाश की विभूति को देखता है । उस समय उसे अपनी सुध 
बुध भी नहीं रहती । उसी समय के लिए उपनिषद्‌ कहती है-- 
ब्रह्मविद्‌ ब्रह्म एव भवति? 

अर्थात्‌ ब्रह्मज्ञ ब्रह्म हो जाता है। 

वस्तुतः ईश्वर-प्रेम के अतिरिक्त मनुष्य को सदाचारी रखने के 
लिए और किसी वस्तु की आवश्यकता नहीं, सदाचार के जो कुछ 
नियम बनाये जा सकते हैं बह सब ईश्वर-प्रेम के अन्तर्गत आ जाते 
हैं । यदि मिल या अन्य लाभ-वादियों के कथानुसार हम इस बात 
को मान लें कि ** अधिक से अधिक मनुष्यों का अधिक से अधिक 
सुख ”' सम्पादन करना ही मनुष्य का कर्त्तव्य है तो भी इसके लिए 
ईश्वर-प्रेम से अधिक और क्या साधन हो सकता है ? जिसको 
मुझसे प्रेम है उसको मेरे बच्चों से अवश्य प्रेम होगा। 

इसी दृष्टान्त के अनुकूल जिसको ईश्वर से प्रेम है उसको 
मनुष्यमात्र से अवश्य प्रेम होगा क्योंकि वह जानता है कि समस्त 
प्राणी उसी परम-पिता परमात्मा के पुत्र हैं । मिल तो कहते हैं कि 
अधिक से अधिक मनुष्यों का सुख सम्पादन करना ही मनुष्य का 
कर्त्तव्य है । उनका विचार मनुष्य से आगे जा ही नहीं सकता । परन्तु 
ईश्वर-प्रेम की गति आगे चलती है । क्या केवल मनुष्य ही ईश्‍वर 
के पुत्र हैं ? क्या अन्य प्राणी नहीं ? क्या मनुष्य के सुख के लिए 
अन्य प्राणियों को दुःख दिया जा सकता है ? कदापि नहीं । आस्तिक 


१. यह कोष्ठकान्तर्गत शब्द हमने जोड़ा है । मुद्रण दोष से ग्रन्थ में छूट गया 
था। -- जिज्ञासु' 
१. इसका यह अर्थ नहीं है कि जीवात्मा ब्रह्म बन जाता है । ब्रह्म बनने वाली 
वस्तु नहीं है । जो बना करती है वह ब्रह्म नहीं है । यहां वस्तुत: जीव को 
अवस्था का वर्णन किया है । ब्रह्मज्ञ ब्रह्म के विचार में इतना मग्न हो जाता 
है कि उसको अपना कुछ विचार नहीं रहता | उसका मन सर्वथा ब्रह्म के 


ही विद्वो पेपर पूर्ण होता है।।। Kanya Maha Vidyalaya Collection. 

का, सच्चे आस्तिक का यह साहस कहाँ कि वह किसी प्राणी को 
दुःख दे सके? उसके हृदय से तो यही निकलेगा कि 
मित्रस्याहं चक्षुषा सर्वाणि भूतानि समीक्षे। 
मैं सब प्राणियों को मित्र की दृष्टि से देखता हूँ.। भाई का भाई 
से सीधा सम्बन्ध नहीं किन्तु अपने पितृजन के द्वारा सम्बन्ध है। 
इसी प्रकार मनुष्य का अन्य मनुष्यों तथा प्राणियों से सम्बन्ध और 
निकटस्थ सम्बन्ध स्थापित करनेवाला यदि कोई दूढ़तम सूत्र है तो 
आस्तिकता है। 
कुछ लोग शायद आक्षेप करें कि यदि आस्तिकता वस्तुत 
ऐसी सार्वजनिक संजीवनी बूटी है तो आस्तिक लोगों को दूसरे 
मनुष्यों के साथ क्रूरता करते क्यों पाते हैं ? क्यों ऐसा होता है कि 
जो मनुष्य ईश्वर की अत्यन्त भक्ति करता है वही सबसे अधिक 
स्वार्थी, कपटी तथा क्रूर भी होता है ? 
इस आक्षेप में कुछ तो अत्युक्ति है और कुछ भ्रम। ऐसा तो 
नहीं देखा गया कि जो कोई ईश्वर का जितना भक्त हो उतना ही 
वह स्वार्थी और कपटी भी हो | वस्तुतः हम ईश्वर भक्तों को ही 
संसार की भिन्न-भिन्न संस्थाओं में सेवा करते पाते हैं । हॉ कभी- 
कभी ऐसा होता है कि अपने को आस्तिक कहलाने वाले भी 
नीचता करते पाये जाते हैं । परन्तु इसका मुख्य कारण आस्तिकता 
नहीं, किन्तु पाखण्ड है। संसार में बहुरूपिये बहुत हैं वह अनेक 
रूप धारण करके संसार को ठगना चाहते हैं । कहीं प्रतिष्ठित पुरुषों 
का रूप रखते हैं और कहीं आस्िकों और ईश्वर उपासकों का! 
परन्तु बहुरूपियों के दुष्टान्तों से हम ठीक परिणाम तक नहीं पहुँच 
सकते। 
आस्तिकता छूमन्तर से नहीं--इसके अतिरिक्त दूसरी बात 
यह है कि अन्य गुणों के समान आस्तिकता का भी विकास होता 
है। आस्तिकता ' छूमन्तर ' जादू की लकड़ी से उत्पन्न नहीं हो जाती । 
जिस प्रकार शनैः-शनैः कक्षा-क्रम से पढ़ते-पढ़ते ही मनुष्य को 
गणित, भूणेल -्था०अन्यरकिछाणे०अली''व्छ्सी।पकार ईश्वर- 

विश्वास भी क्रमश: अभ्यास तथा अध्ययन से आता है। इसके 
लिए गुरु चाहिए, परिस्थिति चाहिए और शिष्य का शुद्ध आत्मा 
चाहिए । ईश्वर-विश्वास आत्मा की उच्चतम अवस्था का नाम है। 
हम प्राय: लोगों को ईश्वर-विश्वास की भिन्न-भिन्न श्रेणियों में पाते 
हैं । उनमें कुछ कपटी भी हैं जो चोरी की गाउन (चोले) पहनकर 
ग्रेजुएट (स्नातक) बन गये हैं । परन्तु कुछ ऐसे भी हैं जिनमें अभ्यास 
को कमी है और सामाजिक परिस्थिति का वह सामना नहीं कर 
सकते | कुछ ऐसे भी हैं जो सच्चे सिद्धान्तों के अभाव की दशा में ` 
कुछ रस्मों या पाखण्ड को ही आस्तिकता समझे हुए हैं । वह पत्थर 
को हीरा समझे हुए हैं, अतः पत्थर का ही मूल्य उनके हाथ लगता 
है, हीरे का नहीं । 

परन्तु इससे आस्तिकता की उपयोगिता में किसी प्रकार की 
कमी नहीं हो जाती । वस्तुतः उन साधारण आस्तिकों के जीवन भी 
जिनमें हमको इतनी ज्रुटियाँ मिलती हैं अत्यन्त नीच होते यदि उनको 
आस्तिकता तथा ईश्वर-विश्वास का कुछ भी प्रकाश न मिलता । 

जीवन-विकास में सहायक--ईश्वर-विश्वास मनुष्य को 
उस समय सत्य मार्ग पर दृढ़ होने के लिए बल देता है जब संसार 
के अनेक प्रलोभन तथा अनेक भय उसे झूठ बोलने के लिए प्रेरणा 
'करते हैं । ईश्वर-विश्वासी मनुष्य फाँसी पाने से भी नहीं डरता और 
हर्ष-पूर्वक अपने कर्त्तव्य का पालन करता है क्योंकि वह समझता 
है कि मृत्यु के समय भी ईश्वर का करुणामय हाथ उसके ऊपर है । 
ईश्वर-विश्वास मनुष्य को सच्ची क्षमा सिखाता है । ईश्वर-विश्वास 
मनुष्य को दम, शम तथा इन्द्रिय निग्रह के अभ्यास में सहायता देता 
है । ईश्वर-विशवास उसको पापाचरण से रोकता है । वस्तुतः यदि 
विचार किया जाए तो ईश्वर-विश्वास एक ऐसा पारसमणि है जिसके 
छूने से ही मनुष्य का जीवन कुछ का कुछ बन जाता है | 

जहाँ आस्तिकता का लवलेश न हो-लोग कहेंगे कि क्या 
बिना ईश्वर-विश्वास के हम इन गुणों को धारण नहीं कर सकते ? 
मैं कहता हूँ ।, "हीमि तही ॥०८क मे. व्ा्रा्तिहास या 

दृष्टान्तो का इस विषय में अभाव है और यह सिद्ध भी नहीं हो 
सकता। वस्तुतः आदि सृष्टि से अन तक ईश्वर-विश्वास किसी न 
किसी रूप में मनुष्यमात्र में प्रचलित रहा है। इसी के आधार पर 
लोगों ने आचांर-शास्त्र की नींव रखी है और इसके आश्रय से वह 
नियम संसार के वायुमण्डल में प्रविष्ट हो रहे हैं । उनका येन केन 
प्रकारेण प्रत्येक मनुष्य के ऊपर प्रभाव है । इसलिए यदि कोई मनुष्य 
ईश्वर पर विश्वास नहीं भी करता तो भी वह नियम उसे एक सीमा 
तक सदाचारं के नियमों का उल्लङ्घन करने नहीं देते और इस प्रकार 
पाप एक सीमा से बाहर जाने नहीं पाते। अब यदि नास्तिक लोग 
ऐसे स्थान पर पहुँच सकें जहाँ ईश्वर-विश्वास का लवलेश भी 
नहीं है और वह अपने पुराने संस्कारों को भी एक प्रकार से धो 
डालें तब शायद इस बात का अनुमान किया जा सकता है कि 
ईश्वर-विश्वास के बिना मनुष्य सदाचारी रह सकता है या नहीं । 
परन्तु यह कैसे. होगा ? मैं यह जानना चाहता हूँ कि पृथ्वी की 
आकर्षण-शक्ति के बिना भी मैं चल फिर सकता हूँ या नहीं । इसके 
लिए मुझे उन स्थानों पर जाना होगा जहाँ आकर्षण-शक्ति का 
सर्वथा अभाव हो। क्या ऐसा अनुमान सम्भव है ? कदापि नहीं । 
जब सम्भावना नहीं तो व्यर्थ कल्पना ही क्यों करनी ? वैज्ञानिक 
प्रयोग में जब कल्पना की जाती है तो उसका कोई कारण अवश्य 
होता है । 
फिर एक नात और है । सदाचार से क्या अर्थ लेते हो ? यही 
न कि मनुष्य झूठ न बोले, किसी को त्रास न दे, चोरी आदि न 
करे ? थोड़ी देर के लिए मान भी लिया जाए कि केवल सामाजिक 
आवश्यकताएँ मनुष्य को इन नियमों के पालने के लिए प्रेरक हो 
सकती हैं । परन्तु फिर भी तो प्रेरणा बाहर से ही आयेगी और इस 
सदाचार की एक सीमा होगी । यदि सदाचार के लिए आत्म-शान्ति 
(Self sai5fac५०१) भी आवश्यक है तो उसकी प्राप्ति ऊपरी बातों से 
ज होगी । परम सुख या परम आनन्द से मनुष्य उस समय तक 
वंचित ही रहेगा अब तेंकी वह अपमे मह महती सती का प्रकाश 


आस्तिकता उोळषञ्रोशिल्षाऽamai Foundation Chennai and eGangotri ३४१ 


नहीं देखता | चेतन मनुष्य जड़ वस्तुओं से केवल शारीरिक दुःखों 
से बच सकता है और शारीरिक सुखों की ही प्राप्ति कर सकता है । 
परन्तु शारीरिक सुख कितने क्षणभंगुर हैं ? इसका पता प्रत्येक भोग- 
विलास में लिप्त पुरुष को शीघ्र ही लग जाता है। 

पीत्वा पीत्वा पुनः पीत्वा यावत्‌ पतति भूतले। 

.गाणितज्ञ व बालक का आनन्द-इससे भी तो तृप्ति नहीं 
होती, विलास-प्रियता की आग्नि प्रत्येक आहुति से और अधिक 
प्रचण्ड होती है और मनुष्य का आत्मा उसमें दगध हो जाता है। 
बाह्य विषय सुख -देने के लिए नहीं, किन्तु शारीरिक साधारण 
आवश्यकताओं की पूर्ति मात्र के लिए हैं | भूख लगे खाना खा लो, 
जिससे शरीर काम करने योग्य बना रहे । परन्तु यदि यह समझा कि 
जीवन का उद्देश्य ही खाना है तो खाने से बहुत जल्दी दुःख पहुँचने 
लगता है और मनुष्य उन सुखों से वंचित रह जाता है जो अति 
सूक्ष्म और इसलिए अधिक रोचक हैं। मिल ने अपनी पुस्तक 
सूटीलिटेरियेनिज्म (ए४/87/॥/ऽ॥) में एक प्रश्‍न उपस्थित किया है 
कि यदि सुख चाहना ही मनुष्य का उद्देश्य हो तो उसमें और 
सुअर में क्या भेद रहेगा ? क्योंकि जो आनन्द सुअर को कीचड़ 
में लोटने से होता है उससे अधिक आनन्द एक राजा को कोमल 
शय्या पर लेटने से नहीं होता। फिर वही उसका उत्तर देते हैं कि 
आनन्द आनन्द में भेद है । सुअर का आनन्द सुअर का आनन्द है 
और मनुष्य का आनन्द मनुष्य का आनन्द है। सुअर में वह शक्ति 
ही नहीं जो सुक्ष्मतर आनन्द का अनुभव कर सके । मिल का इतना 
'कथन तो ठीक है । परन्तु यदि मिल महोदय अपनी इस युक्ति को 
आगे बढ़ाते और आनन्द की उत्कृष्टतम तथा सूक्ष्मतम अवस्था का 
विचार कर सकते तो उनको पता चलता कि जिस प्रकार मनुष्य का 
आनन्द सुअर के आनन्द से उच्च-कोटि का है इसी प्रकार विषयों 
में लिस मनुष्य के आनन्दसे ईश्वर-विशवसी का आनन्द कई गुना 
उच्च-कोटि का है । एक गणितज्ञ को जो सुख गणित सम्बन्धी 
प्रश्नों के समाधान में आता है वह लड्डू पेड़े में नही आता। 

'परन्तु एक बालक जिसे उस सूक्ष्म आनन्द का कुछ भी ज्ञान नहीं 
यह नहीं समझ सकता कि लड्डू पेड़े से अधिक मीठी वस्तु भी 
कोई हो सकती है। यही हाल बाल-बुद्धि का है। वह तो इन्द्रियं 
की तृप्ति को ही सुखों का साइ भूत समझते र और यह इन्द्रियाँ 
मनुष्य को उस समय तक नाच नचाती रहती हैं जब तक चेतन- 
जीव अपने को उनके दासत्व में रखता है । पराई उंगली के संकेत 
पर नाचने से न सुख मिलता है न दुःख की निवृत्ति होती है, 
इसीलिए वेद में कहा है । न 

यस्तु सर्वाणि भूतान्यात्मन्येवानुपश्यति। 

सर्वभूतेषु चात्मानं ततो न विचिकित्सति॥ 

यस्मिन्त्सर्वाणि भूतान्यात्मैवाभूद्विजानतः। 

तत्र को मोहः कः शोकः एकत्वमनुपश्यतः --यजु० ४० | ६-७ 

अर्थात्‌ जो समस्त सृष्टि को एक परमात्मा में व्याप्त देखता है 
उसको किसी प्रकार का मोह या शोक नहीं हो सकता। 

यही कारण है हम ईश्वर-भक्तों को संसार के सुखों पर लात 
मारते तथा अपने कर्त्तव्य के पालन करने में किसी का भय न करते 
हुए देखते हैं । लोग उनको मूर्ख कहें, इसंकी उनको चिन्ता नहीं । 
परन्तु उनका हृदय प्रेम से पूर्ण है। वह वस्तुतः सदाचार का सच्चा 
आधार है। | 

ईश्वर निराचारी ?--कुछ लोगों का आक्षेप है कि जन ईश्वर 
निराचारी (७००7०) है तो वह हमको सदाचार कैसे सिखा सकता 
है ? निराचारी का अर्थ शायद पाठकगण समझ गये होंगे। एक 
सदाचार होता है, दूसरा दुराचार, यह दोनों सापेक्षिक शब्द हैं! 
मनुष्य या तो सदाचारी होगा अथवा दुराचारी, परन्तु कुत्ते, बिल्ली 
आदि प्राणियों में सदाचार दुराचार का प्रश्न ही नहीं उठता क्योंकि 
उनका काम बुद्धि-पूर्वकं नहीं होता। इसलिए उन प्राणियों की 

गणना आचारात्मक प्राणियों (०7०] ४९०४७) में नहीं हैं । उनको न 

सदाचारी कह सकते हैं न दुराचारी । इसी प्रकार कुछ लोगों का 

कहना है किईश्नर-केत्सम्मम्था पें७्यीव्ञाः्कारसम्कन्थी- प्रश्‍न नही 

उठता । वह भी आचारात्मक नहीं अर्थात्‌ निराचारी (77० bein) 
है। क्योंकि वह एक ही प्रकार के काम करता है, उनसे विपरीत 
नहीं कर सकता है। इस प्रकार यह लोग कहते हैं कि मनुष्य को 
आचार वह सिखलाये जो स्वयं आचारयुक्त हो। निराचारी सत्ता 
मनुष्य को सदाचारी कैसे बना सकती हैं ?. 

हमारा उत्तर यह है कि जिस प्रकार पत्थर या कुत्ते, निल्ली 
आदि निराचारी हैं उसी प्रकार ईश्वर नहीं है। वस्तुतः हम जिस 
अर्थ में एक मनुष्य को सदाचारी कह सकते हैं उसी अर्थ में ईश्वर 
को भी सदाचारी कहा जा सकता है । ईश्वर सत्‌ है अतएव उसका 
आचार भी सदाचार कहलायेगा । पत्थर आदि जड़ पदार्थ और कुत्ते, 
बिल्ली आदि प्राणी झूठ नहीं बोलते । चोरी नहीं करते । परन्तु यह | 
केवल निषेधात्मक सदाचार है. बुद्धिपूर्वक नहीं है । ईश्वर के सभी 
काम बुद्धि-पूर्वक होते हैं अतः केवल इसलिए उसको निराचारी 
नहीं कह सकते कि वह दुराचार नहीं कर सकता । जिस प्रकर 
सत्पुरुषों के आचार मनुष्यमात्र के लिए अनुकरणीय हैं, इसी प्रकार 
ईश्वर के दया, प्रेम, परोपकार तथा न्याय भी मनुष्यों को अवश्य 
अनुकरणीय हैं। ईश्वर को निराचारी (७॥००३]) कहकर उससे 
सदाचार को भिन्न करना केवल वाकूजाल है। इसका वास्तविक 
अर्थ कोई नहीं । आर० एस० आर्मस्ट्राँग ने सच कहा है-- 

“उन सत्‌ नियमों के अनुकूल जीवन व्यतीत करना ही सदाचार 
है जो सत्पुरुष अर्थात्‌ ईश्वर की ओर से हैं और इस अनुकूलता का 
अनुभव करना ही परमानन्द है ।' ९ 

कुछ लोगों का कथन है कि आस्तिक लोगों ने ईश्वर के ऐसे गुण 
और कर्म वर्णन किये हैं कि हम उनको सदाचार की कोटि में नहीं 
रख सकते और कोई सदाचारी मनुष्य उनको मानने के लिए तैयार 


l. "Goodness is the life of harmony with the eternal conditions 
which spring from the being of God, and Blessedness (the 
pure and perfect happiness) is the feeling of that harmony in 
the life." (God and the Soul 9. I4) 

न होगा । फिर यह कैसे कहा जाए कि ईश्वर के कर्मो का अनुकरण हैं स 
करके हम सदाचारी बन जाएँगे। मिल महोदय ही लिखते हैं 
"Convince me of it, and I will bear my fate as I may. But 
when I am told that I must believe this and at the same time call 
this being by the names which express Or affirm the highest human 
. morality, L say in plain terms that I will not. Whatever power such 
a being may have over me, there is one thing which he shall not 
do, he shall not compel me to worship him. I will call no being 


good, who is not what I mean when I apply that epithet to my . 


fellow-creatures; and if such a being can sentence me to hell for 
not so calling him, to hell I will go." 
_ मिल के कहने का तात्पर्य यह है कि यदि उनको ईश्वर के 
अस्तित्व का प्रमाण मिल जाए तो वह इसको मान लेंगे | परन्तु बह 
उसको उन विशेषणों से पुकारने के लिए तैयार नहीं हैं जो एक 
सदाचारी मनुष्य के लिए प्रयुक्त किये जाते हैं चाहे ईश्वर उनको 
घोर नरक में ही क्यों न डाल दे, अर्थात्‌ वह नरक की यातनाएँ भी 
सहन करने को उद्यत हैं, परन्तु क्रूर सत्ता को दयालु कहकर झूठ 
बोलने के लिए उद्यत नहीं। 
अपने लाभवाद को रौंदकर--वस्तुत: यह एक वीरता-युक्त 
वाक्य है और इसके कहने में मिल अपने लाभवाद की भी परवाह 
नहीं करते | घोर से घोर दुःख मिलने पर भी वह सत्यवादी बनना 
चाहते हैं । इस सत्यवाद की प्रेरणा उनको किस ओर से हो रही है ? 
लाभवाद (0]taranऽ) और सुखवाद (९५००५०) जिसके वह 
एक कट्टर प्रचारक हैं उनको दुःख सहन करके सत्य बोलने के 
लिए कभी प्रेरणा नहीं करेगा। मैं तो समझता हूँ कि यह प्रेरणा उसी 
` शक्ति को ओर से हो रही है जिसको स्वामी दयानन्द ईश्वर की 
आवाज कहकर पुकारते हैं ।* स्तुतः इस अपेक्षा से देखें तो सदाचार 
को कसौटी हमारी आत्मा के भीतर उपस्थित है । आत्माओं का 
१. आर्याभिविनयः की ३९ वीं विनय में ऋषि दयानन्द लिखते हैं “आप 
(स्वसुख) स्वशक्ति से सब जीवों के हृदय में सत्योपदेश नित्य ही कर 


११ |) 
रहे हो: Public Domain. Panini Kanya Maha Vidyalaya Collection.—— जिज्ञासु 

आत्मा प्रत्येक आत्मा को उपदेंश दे रहा है कि पाप से बचो और 
पुण्य में निष्ठा रखो, चाहे तुम्हें कितने ही दुःख क्यों न सहन करने 
पड़े । जिस सत्ता पर विश्वास करने के लिए मिल के पास कोई 
प्रमाण नहीं है वही सत्ता मिल को उनके सिद्धान्त के विरुन्द्ध 
भी उपदेश दे रही है और मिल सुन रहे हैं कि नरक की यातना 
भोगना अच्छा है। परन्तु झूठ बोलना अच्छा नहीं है । डॉक्टर वार्ड 
(97. 7d) ने ठीक ही कहा था-- 

““जब समय आता है तो मिल की उच्च प्रकृति उनको अपने 
मत के विरुद्ध भी इतने बल-पूर्वक निश्चय करने के लिए बाधित 
करती है ।''* 

कैसी आनन्द की बात होती यदि कहीं मिल को यह पता लग 
जाता'कि यह उपदेश, यह सत्य बोलने का उपदेश, यह क्रूर शक्तियों 
से सामना करने का उपदेश, यह कठिन दुःख उठाते हुए भी सत्य 
-परायणता का उपदेश जिस पर मुग्ध होकर उसकी लेखनी से ऐसे 
उच्च भावों का उद्गार निकल रहा है उस सत्ता की आवाज है 
जिसने वेदों में कहा है-- त 

अश्रद्धामनृते दद्याच्छूद्धा&सत्ये प्रजापतिः। 

कि मनुष्य को झूठ में अश्रद्धा और सत्य में श्रद्धा करनी चाहिए। 

परन्तु यह सम्भव नहीं है । उस समय तक सम्भव नहीं है जब 
तक संसार में सच्ची आस्तिकता का प्रचार नहीं होता। कितने धर्म 
हैं जिनमें ईश्वर को अत्यन्त क्रूर और दुराचारी तक माना गया है। 
तुलसीदास जी रामायण में 'लिखते हैं । 

विघन मनावहिं देव कुचाली। ( अयोध्या काण्ड ) 
कौन-सा पाप है जिसको पुराणों में देवों से सम्बद्ध नहीं किया 
गया ? कौन-सी बुराई है जो देवता नहीं करते ? ईर्ष्या, डाह, व्यभिचार, 
झूठ, मक्कारी सभी की गाथाओं स सभी की गाथाओं से पुराण तथा पुराण सदृश अन्य 
]. "When a crucial case really comes before him. his better nature 


compels him to decide sternly, premptorily,effusively, 
indignantly against his own doctrine." 


0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and ९००१००'भास्तिकवाद्‌ 


क त 
धर्मग्रन्थ भरे पड़े हैं । यूनान के इलियड और ओडेसी को पढ़ियें। 
वहाँ भी देव और देवियों की इसी प्रकार की करतूतें पढ़ने में आती 
हैं यूनान की देवमाला पर विचार कीजिए, नहीं नहीं धर्म- 
ग्रन्थ बाइबिल और कुरान को पढ़िये। जो कुछ इनमें ईश्वर के 
विषय में कहा गया है उससे तार्किक मनुष्य के हृदय में आस्तिकता 
की ओर से उपरति हो ही जाती है और जब एक बार नास्तिकता 

. का नीज हृदय में बो दिया तो उसके अनेक प्रकार से पल्लवित तथा 

पुष्पित होने में कोई देर नहीं लगती । 

आवश्यकता इस बात की है कि हम ईश्वर के सच्चे स्वरूप 
को देख सकें। उसी समय हमारा हृदय धर्म के सच्चे भावों से 
प्रपूरित होगा और उसी संमय हम सच्चे सदाचारी बन सकेंगे। 

लोगों के इस कथन में कोई सार नहीं कि सच्चे आस्तिक दुःख 
पाते हैं और नास्तिकों को सुख मिलता है । सुख और दु:ख इनके 
आडम्बर और चीज हैं । साधारण मनुष्य केवल ऊपरी आङम्बरों 
को देखकर ही सुख या दुःख की कल्पना कर बैठते हैं । बह समझते 
हैं कि महलों में रहने वाले सब सुखी हैं और कैद में पड़े हुए सब 
दुःखी । परन्तु जो सुख तथा दु:ख के वास्तविक स्वरूप को समझते 
हैं वह कभी ऐसी भूल नहीं करते सुख और दुःख आत्मा के भीतर 
से आता है, बाहर से नहीं । समस्त प्रकृति के वैभव को प्रा करके 
भी मनुष्य का हृदय महा दु:खी हो सकता है और कारागार में 
पड्कर भी आत्मा को सुख की प्राप्ति हो सकती है ।* जो नास्तिक 
है उसको तो वस्तुतः यह भी पता नहीं कि सुख है क्या? वह तो 
चारवाकों के समान साधारण सुखों की सामग्री को ही सुख समझा 
हुआ है। जिस समय उस पर आपत्ति आवेगी, जिस समय उसको 

१. कुँवर सुखलाल आर्य पथिक ने कारागार में लिखा था-- 

लगा रहता है गो सैयाद का हरदम कड़ा पैरा, 
मगर हम उव्त्रान में शब को वतन से घूम आते हैं 
'पं० चमूपति ' सादिक' का एक पद्य है- = | 
सर हथेली पर लिये कहते हैं 'सादिक' सरफरोश, 
वकम. हें -स्रैदा०व्छ्शबसमानरि'ज्सम'परु'अवँसे १०।००४००-' जिज्ञासु 

किसी मानवीयशक्ति का सहारा नहीं मिलेगा, जिस समय उसको 


'धैर्य बँधाने के लिए कोई न होगा उस समय उसके सामने अन्धकार 


ही अन्धकार होगा, उस समय कौन उसको सान्त्वना देगा ? कौन 
उसके तप्त हृदय से कहेगा कि '“घबराओ मत मैं तुम्हारे साथ हूँ'' ? 
ऐसे मनुष्य के लिए तो वस्तुतः मध्याह्न भी आधी रात के तुल्य है । 
वह अपने बाहुबल पर भरोसा रखता है, परन्तु एक घड़ी ऐसी 
आती है जब यह बाहु भी मनुष्य को धोखा दे बैठते हैं। इससे 
तुलना करो उस मनुष्य की जो ईश्वर का विश्वासी है । निर्जन बन 
हो, आधी रात हो, तूफान उठ रहा हो, कारागार हो, समस्त शरीर 
रोग ग्रसित हो । अग्निकुण्ड हो, चाहे कैसे ही कष्ट क्यों न हों, ईश्वर 
का ध्यान आया नहीं उसके आनन्द का स्त्रोत नहा नहीं । जलते हुए 
शरीर के होठों पर भी एक बार हर्ष और मुस्कराहट के चिह्न प्रकाशित 
हो जाते हैं । माता की गोद में बालक को भी चैन मिल ही जाता है । 
फिर जगदम्बा की गोद में बैठकर, उसकी लोरियाँ सुनकर उसका 
हाथ अपने सिर पर पाकर कौन-सा संतप्त हृदय होगा जो अपने 
दुःखों को न भूल जाए और जिसमें आह्लाद की किरण का प्रकाश 
न हो सके। 
नित्यो नित्यानां चेतनश्चेतनानामेको बहूनां यो विदधाति कामान्‌। 
तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम्‌॥ 

जो लोग नित्यों में नित्य और चेतनों में चेतन परमात्मा को 
अपने'हृदय में देख सकते हैं उन्हीं को वास्तविक सुख मिलता है. 
अन्य को नहीं। 

परन्तु कुछ लोग जो इस वास्तविक आनन्द को भ्रम समझते हैं 


उनका कथन है-- 


““तुम तारों भरे आकाश को देखकर जो आनन्द और ईश्वर- 
विचार प्राप्त करते हो, मुझे यह आनन्द काफी के एक प्याले में मिल 
जाता है । क्या पर्य्याप्त परिमाण में अफीम या नशीली वस्तु के खाने 
से स्वर्ग का द्वार नहीं खुल जाता ?''* 

I. "You speak of the starry heavens restoring your soul peace and 

शायद ऐसे ही महानुभावों ने र 
पीत्वा पीत्वा पुनःपीत्वा यावत्पतति भूतले र 
का सिद्धान्त निकाला था। उनके विचार में बेहोशी का नाम 
आनन्द है। यदि ज्ञान का तिरोभाव ही आनन्द है तो पाषाण, काष्ठ 
आदि हमसे कई गुने आनन्दी होंगे । क्योंकि अफीमी की पीनक तो 
कभी खुल भी सकती है, परन्तु मेरी मेज और कुर्सी को किसी 
अवस्था में भी दुःख का भान नहीं हो सकता । कितने मूर्ख हैं वह 
लोग जो दुःख से बचने के लिए नशीली वस्तुओं का प्रयोग करते 
हैं । मुझे याद है कि एक महाशय को जब कोई मानसिक व्यथा 
सताती थी तो वह एक बोतल ब्राण्डी अपने पेट में उडेल लेते थे। 
वह समझते थे कि शराब एक तोप है जिसको देखकर दुःख दूर 
भाग जाता है, परन्तु दुःख कभी-कभी उनके नशे को भी दूर भगा 
देता था। यदि शराब में दुःख दूर करने की शक्ति होती तो 
शराब की दुकान से तो दुःख कोसों दूर रहा करता, परन्तु 
शराबियों से पूछो कि दुःख किस प्रकार अपनी समस्त सेना के 
साथ उन पर आक्रमण करता है और उनका पीछा नहीं छोड़ता। 
वास्तविक दुःखनिवृत्ति तो तभी होती है जब हमारे हृदय की 
आँख खुल जाती है। : द 
भिद्यते हृदयग्रन्थिश्छिद्यन्ते सर्व संशयाः। 
क्षीयन्ते चास्य कर्माणि तस्मिन्दृष्टे परावरे॥* 
[अर्थात्‌ मनुष्य के हृदय की सब गाँठें टूट जाती हैं, उसके _ 
सकल संशय विनष्ट हो जाते हैं । मनुष्य जिन कर्मों में व्याकुलता से 
भागदौड़ करता है, वे छूट जाते हैं, जब उसका वार-पार ओर-छोर 
दीख जाता है ।] le 


consciousness of God. I have found a cup of coffee have the 
like effect. Do you not think that a dose of opium 0 hashish 
if of right amount, would open up heaven to you." 
१. मुण्डकोपनिषद्‌ २.२.८। मूल में अर्थ नहीं दिये । हमने अर्थ सहित प्रमाण 
पका पूरऽसत्रा के.त्रिमा्हैक्ष. Panini Kanya Maha Vidyalaya Collectior— जिज्ञासु 

बारहवाँ अध्याय 
ईश्वर प्राप्ति के साधन 
ईश्वर प्रत्येक स्थान और काल में व्यापक होने से प्रत्येक जीव 
को स्वभावतः ही प्रास है। यजुर्वेद में लिखा है-- 
तदेजति तन्नेजति तद्‌ दूरे तद्वन्तिके। 
तदन्तरस्य सर्वस्य तदु सर्वस्यास्य बाह्यतः॥ 
>-यजु:० ४०।५ 
अर्थात्‌ ईश्वर अचल है, परन्तु सर्व संसार को चलाता है । वह 
दूर भी है और निकट भी है। वह सबके भीतर है और बाहर भी, 
परन्तु सबके पास होने पर भी वह यथार्थ में दूर है अर्थात्‌ यद्यपि 
काल और स्थानं की अपेक्षा सबके निकट है, तथापि सब को प्रा 
नहीं है अर्थात्‌ उसका सबको अनुभव नहीं होता। 
यह अनुभव कैसे हो इसी का इस अध्याय में उल्लेख किया 
जाएगा। 
ईश्वर प्रासि के तीन साधन बताये गये हैं-कर्म, उपासना और 
ज्ञान यह तीनों मिलकर ईश्वर की प्राप्ति कराते हैं, अकेले नहीं। 
वस्तुत: जिस प्रकार दाहिनी आँख और बाई आँख दोनों मिलकर 
देखती हैं और देखने के लिए दोनों आँखों का होना आवश्यक है 
इसी प्रकार अकेले कर्म या अकेली उपासना या अकेले ज्ञान 
से ईश्वर की प्राप्ति नहीं होती। यह तीनों साधन साथ-साथ प्रयोग 
में लाने चाहिएँ, अलग-अलग नहीं ।* अर्थात्‌ कोई यह नहीं कह 
सकता कि पहले हम कर्म कर लें फिर उपासना और फिर ज्ञान का 


१. ज्ञान मार्ग, भक्ति मार्ग व कर्म मार्ग को पृथक्‌-पृथक्‌ बताने के कारण 
हिन्दू तीन सम्प्रदायों में बँट गाये । इससे देश की बहुत हानि हुई व हो रही 
है । कुछ तथाकथित सन्त-महात्माओं ने हिन्दुओं को भ्रमित करके फूट 

अवलम्बन करें| इन तीनों के साथ अवलम्बन करना पड़ेगा इसी 
'का नाम ईश्वर-भक्ति है और इसी से अन्त में मोक्ष प्राप्ति होती है। 
पहले हम कर्म को लेते हैं जो ईश्वर भक्ति का पहला अङ्ग है। 
हम कर्म और फल की विवेचना करते हुए बता चुके हैं कि मनुष्य 
को अच्छे कर्म करते रहना चाहिए। वेद में बताया है-- 
कुर्वन्नेवेह कर्माणि जिजीविषेच्छतछसमाः।. 
एवं त्वयि नान्यथेतोऽस्ति न कर्म लिप्यते नरे॥? 
अर्थात्‌ मनुष्य को आयु पर्यन्त उत्तम कर्म ही करते रहना चाहिए। 
यही उपाय है जिससे वह कर्म के बंधन में नहीं फँसने पाता। 
बहुत से लोग समझते हैं कि वेदों में कर्म की अवहेलना की 
गई है। यह भ्रम इनको ऐसे वाक्यों से हो जाता है-- 
.  ऋतेज्ञानान्न मुक्तिः 
अर्थात्‌ ज्ञान के बिना मुक्ति नहीं होती, परन्तु वह यहं नहीं 
समझते कि बिना कर्म के ज्ञान भी नहीं होता । इसी भ्रम में पड़े हुए 
बहुत से अपने को वेदान्ती कहने वाले चिमटा हिलाते इधर उधर 
फिरा करते हैं और कर्म नहीं करते । 
आँख व पैर दोनों का महत्त्व--यदि हम अपने शरीर पर ही 
दृष्टि डालें तो पता चलता है कि इसमें ज्ञानेन्द्रियाँ और कर्मेन्द्रियाँ 
दोनों हैं । आँख पैरों को चलने में सहायता देती है और पैर आँख को 
ऐसे स्थान पर ले जाते हैं जहाँ वह उत्तम उत्तम दृश्यों को देखकर 
अधिक ज्ञान की प्रास कर सकें। इस प्रकार ज्ञान और कर्म दोनों 
मिलकर एक दूसरे की उन्नति के कारण होते हैं । कभी कर्म पहले 
होता है, कभी ज्ञान पहले । कभी तो ज्ञान के द्वारा हम कर्म करते 
हैं। कभी कर्म के द्वारा हमको ज्ञान की प्राप्ति होती है। 
त बिना कर्म कल्याण नहीं--कुछ लोगों का विचार है कि 
सांसारिक कार्य करते हुए हम ईश्वर की प्राप्ति नहीं कर सकते। . 
अतः वह संसार छोड़कर ईश्वर की खोज करते हैं मानो ईश्वर 
३. अव्य व्यशुष्यत वा Maha Vidyalaya Collection. 

संसार में नहीं, किन्तु इसके बाहर किसी स्थान में है। कुछ लोग 
समझते हैं कि जब तक हम कर्म करते रहेंगे हमको ईश्वर की 
भक्ति करने का अवसर न मिलेगा । परन्तु वेद इनका विरोध करता 
है। वेद का उपदेश है कि बिना कर्म किये हुए हमारा कल्याण हो 
ही नहीं सकता। 

जिस समय से बच्चा उत्पन्न होता है उसी समय से उसका कर्म 
. करना आरम्भ हो जाता है । यद्यपि वह स्वयं उन कर्मा का उत्तरदाता 
नहीं हो सकता जो वह ऐसी छोटी अवस्था में करता है जब उसकी 
बुद्धि विकसित नहीं होती तो भी उसके माता-पिता तथा परिजनों 
के कर्मों का प्रभाव उसके आत्मा पर पड़ना आरम्भ हो जाता है। 
इसीलिए वैदिक संस्कारों के करने का उपदेश है। यज्ञ इत्यादि 
इसीलिए किये जाते हैं । जिससे बच्चे के आत्मा पर अच्छे प्रभाव 
पड़ें । यह शुभ संस्कार ही मनुष्य को आगामी जीवन में पुण्य करने 
तथा पाप से बचने के योग्य बनाते हैं और यही अन्त में उसको 
ईश्वर की प्राप्ति कराते हैं । यहाँ हमने ' अन्त में' शब्द प्रयुक्त किया 
है जिससे हमारा तात्पर्य मुक्ति से है, परन्तु यह नहीं समझना 
चाहिए कि मुक्ति से पहले इन कर्मो द्वारा ईश्वर की प्राप्ति नहीं 
होती। वस्तुतः जिस समय से अच्छे संस्कार आरम्भ होते हैं उसी 
समय से ईश्वर का अनुभव भी होना आरम्भ हो जाता है । ईश्वर का 
अनुभव वस्तुतः भोजन के समान है जो शरीर को पुष्टि भी देता है 
और अधिक भोजन को ग्रहण करने की शक्ति भी प्रदान करता है, 
अर्थात्‌ अच्छे संस्कार पड़ते ही मनुष्य को ईश्वर का अनुभव होने 
लगता है और यह ईश्वर का अनुभव मनुष्य को पुण्य कर्म करने में 
सहायक होता है | पुण्य कर्म अपनी बारी से ईश्वर के अनुभव को 
अधिक करते हैं । यह अधिक अनुभव अधिक पुण्य कर्मो में सहायता 
करता है इस प्रकार अन्त को मोक्ष हो जाता है | वेद में कहा है-- 

ब्रतेन्न दीक्षामाप्नोति दीक्षयाप्नोति दक्षिणाम्‌।* 
दक्षिणा श्रद्धामाणोति श्रद्धया सत्यमाप्यते॥। 

अर्थात्‌ जब अच्छे कर्म करने का त्रत मनुष्य करता है तो 
उसको उस कर्म के करने का अधिकार प्राप्त होता है। अधिकार की 
प्रासि से योग्यता मिलती है और योग्यता के लाभ से श्रद्धा अर्थात्‌ 
उत्साह उत्पन्न होता है। श्रद्धा से सत्य का लाभ होता है। 

श्री शंकराचार्य वेदान्त दर्शन के पहले सूत्र की व्याख्या करते 
हुए ब्रह्म जिज्ञासा के लिए चार बातें आवश्यक बताते हैं-- 

(१) नित्यानित्य वस्तुविवेकक- अर्थात्‌ यह निश्चय हो जाए 
कि कौन-सी वस्तु नित्य है और कौन-सी अनित्य। 

(२) इहामुत्रार्थ भोगविरागः-अर्थात्‌ लौकिक और 
पारलौकिक सुखों के भोग से वैराग्य का उत्पन्न होना। 

(३) शमदमादि साधन सम्पत्‌ अर्थात्‌ (शमदमादि रूपस्य 
साधनस्य संपत्‌ प्रकर्ष इति भामती) शम दम आदि मन तथा इन्द्रियों 
को वश में करना! 

(४) मुमुक्षत्वं अर्थात्‌ मोक्ष की इच्छा । 

परन्तु यह नहीं समझना चाहिए कि बिना ईश्वर भक्ति या ब्रह्म 
जिज्ञासा के उत्पन्न हुए ही नित्यानित्य का विवेक या शमदमादि 
साधन सम्पत्‌ आदि साधनों का सम्पादन कोई कर सकेगा । नित्य 
और अनित्य का विवेक तो तभी होगा जब ईश्वर को मनुष्य पहचानने 
लगेगा । वस्तुत: नित्य और अनित्य का विवेक तथा ईश्वर का ज्ञान 
मनुष्य को साथ-साथ ही होता है । जैसे--दीपक से हम दीपक को 
भी देखते हैं और अन्य वस्तुओं को भी। वही सूर्य्य का प्रकाश 
हमको सूर्य्य का भी पता देता है और अन्य वस्तुओं का भी | इसी 
प्रकार ब्रह्म के ज्ञान की इच्छा के बिना न तो भोगों से वैराग्य हो 
सकता है, न इन्द्रियों पर ही दमन हो सकता है। इसलिए यही 
कहना ठीक होगा कि यह साधन और साध्य का काम करते हैं । 
बच्चा आँख खोलते ही सूर्य्य के प्रकाश को ग्रहण करने लगता है, 
परन्तु प्रचण्ड प्रकाश को ग्रहण करने की उसमें शक्ति नहीं । सूर्य्य 
के कोमल प्रकाश अर्थात्‌ प्रात:कालीन प्रकाश के ही कुछ ग्रहण 
करणने की उसमें शक्तिकहोनी है "परून्कु जहूकीमल्क प्रकाश ही उसकी 

आँख में अधिक प्रकाश ग्रहण करने की शक्ति प्रदान करता है। 
इसी प्रकार ब्रह्म-प्रा्ि की इच्छा का हाल है। 

बहुत से लोग समझते हैं कि ब्रह्म जिज्ञासा का कर्म से कुछ 
सम्बन्ध नहीं, परन्तु यह उनकी भूल है । शंकराचार्य लिखते हैं-- 

वेद एवाग्निहोत्रादीनां श्रेयः साधनानामनित्यफलतां दर्शयति ' तद्यथेह 
कर्म चितोलोकः क्षीयते एवमेवामुं च पुण्यचितोलोकः क्षीयते' (छान्दोग्य 
८।१६) इत्यादि। 

अर्थात्‌ “वेद में अग्निहोत्र आदि श्रेय साधनों के फलों की 
अनित्यता का वर्णन है। जैसे छान्दोग्य में लिखा है कि जैसे इस. 
लोक के लिए किये हुए कर्म का फल क्षीण हो जाता है इसी प्रकार 
दूसरे लोक के लिए किये हुए पुण्य का फल भी क्षीण हो जाता है ।' 

परन्तु फिर अग्निहोत्र आदि को भी श्रेय साधन क्यों कहा? 
यदि मद्यपान, पर-स्त्री-गमन आदि कर्मो के फल की भाँति अग्निहोत्र 
आदि कर्मो का फल भी अनित्य है तो फिर इनके करने की क्या 
आवश्यकता है ? इनको श्रेय कहने का क्या प्रयोजन है ? अवश्य 
है। वह दोनों कर्म एक से नहीं हैं । एक कर्म हमको ईश्वर की प्रास 
की ओर ले जाता है। दूसरा हमको उस मार्ग से हटाता है। साधन 
उसी समय तक रहता है जब तक साध्य की प्राप्ति नहीं होती। 
साध्य की प्राप्ति हुई नहीं और साधन नष्ट हुआ नहीं । खाना पकाने 
के पश्चात्‌ ही चूल्हे की आग बुझा दी जाती है। क्योंकि साध्य को 
प्राप्ति हो चुकी । परन्तु इसका यह अर्थ नहीं कि चूल्हे की अग्नि 
अनित्य थी -अतः उसका जलना ही निष्प्रयोजन था। छान्दोग्य 
उपनिषद्‌ ठीक कहती है कि इन कर्मों का फल क्षीण हो जाता है, 
परन्तु फल के क्षीण होते हुए भी वह अपना अर्थात्‌ साधन का काम 
कर ही जाता है। र 

हमारे जीवन के सभी शुभ कर्म जो ईश्वर प्राप्ति की इच्छा से 
किये जाते हैं, हमारे लिये अत्यन्त आवश्यक हैं । इनके बिना हम 
ईश्वर-प्रासि के साधनों का सम्पादन नहीं कर सकते । इनमें से कुछ 
तो दूरस्थ साधन हैं, कुछ 'निकटस्थ। परन्तु मनुष्य साधन से जितना 

ही दूर होगा उतना ही उसको साधनों का प्रयोग करना पडेगा । 
इसको एक उदाहरण से स्पष्ट करते हैं । 
कल्पना कीजिए कि हमको कोल्हापुर से कलकत्ते जाना है । 
कलकत्ता यहाँ से दूर है। अतएव प्रथम तो मुझे एक तांगा करके 
स्टेशन पहुँचना चाहिए फिर वहाँ से टिकट लेकर मिरेज की गाड़ी 
में बैठना चाहिंए। फिर अनेक स्टेशनों को पार करते हुए और कई 
स्टेशनों पर रेलगाड़ी बदलते हुए कलकत्ते पहुँचना होगा । मार्ग में 
कई स्थानों पर भोजन करना तथा स्नान आदि भी करना पड़ेगा। 
यह सब साधन हैं एक साध्य अर्थात्‌ कलकत्ते पहुँचने के, परन्तु . 
` इनमें से कुछ दूरस्थ हैं, कुछ निकटस्थ, अर्थात्‌ मिरेज स्टेशन से मैं 
'कलकत्ते के बजाय दूसरे स्थानों को भी जा सकता हूँ। परन्तु कलकत्ता 
स्टेशन पर पहुँचकर अन्य स्थानों पर जाने की सम्भावना कम है । 
भोजन खाना भी कलकत्ते पहुँचने का एक साधन है, क्योंकि बिना 
खाना खाये कलकत्ता पहुँचना असम्भव होता है, परन्तु वही खाना 
चोरी करने का भी साधन हो सकता है । अत: निश्चय यह हुआ कि 
वह सब काम जो एक साध्य तक ले जा सकते हैं उस समय उसके 
साधन कहलाते हैं जब वह साध्य को दृष्टि मे रखते हुए किये जाते 
हैं ! अर्थात्‌ साधन के लिए दो शर्त जरूरी हैं-- 
(१) उसमें साध्य तक पहुँचाने की योग्यता हो। 
(२) उसका अवलम्बन साध्य को दृष्टि में रखकर किया गया 
हो। 
यदि इनमें से किसी शर्त का अभाव है तो वह साधन नहीं है। 
मुझे कलकत्ते जाने के लिए मिरेज स्टेशन को जाना है, परन्तुं मेरी 
दृष्टि मिरेज के बजाय कलकत्ते पर ही लगी हुई है । मित्र पूछते हैं 
“कहाँ जाते हो ?'' मैं कहता हूँ ''“कलककत्ते को।'' मैं यह नहीं 
कहता कि मिरेज को जा रहा हूँ यद्यपि मैं मिरेज को ही जा रहा हूँ 
परन्तु मेरा लक्ष्य कलकत्ते पर है। 

इसी प्रकार सांसारिक काम हैं ।हम चार प्रकार के काम करते 
हैँ 

(१) कुंछ काम ऐसे जो ईश्वर प्राप्ति कराने की योग्यता रखते 
हैं और इसलिए किये जाते हैं कि हमको ईश्वर प्राप्ति हो । जैसे दान 
देना, विद्या पढ़ना, दूसरे का उपकार करना । 

(२) कुछ काम ऐसे जो ईश्वर-प्राप्ति कराने की योग्यता तो 
रखते हैं, परन्तु इस उद्देश्य से नहीं किये जाते । जैसे-यश के लिए 
दान देना या किसी स्वार्थ के लिए दूसरे की सहायता करना। 

(३) कुछ काम ईश्वर-प्राप्ति की इच्छा से किये जाते हैं, 
परन्तु उनमें ईश्वर-प्राप्ति कराने की योग्यता नहीं । जैसे--मूर्ति पूजना 
अथवा किसी पशु को बलि देना। 

(४) ऐसे काम जो न तो ईश्वर-प्राप्ति कराने के योग्य हैं, न 
वह इस उद्देश्य से किये जाते हैं । जैसे--चोरी, डाका आदि। 

तीसरी और चौथी कोटि के काम न तो संसार को लाभ पहुँचाते 
हैं न कर्म करनेवाले के आत्मा को उच्च कर सकते हैं । ये निषिद्ध 


- हैं और इनसे व्यक्ति तथा सोसायटी सभी की हानि होती है। 


` दूसरी कोटि के काम मनुष्य को ईश्वर को प्राप्ति तो नहीं कराते, 

परन्तु बह उसको ईश्वर-प्राप्ति के निकट अवश्य ले आते हैं। वह 
शुभ काम करता है। परन्तु सकाम भाव से। उसमें शुभ काम के 
लिए रुचि उत्पन्न हो जाती है और निषिद्ध कर्म उसके आत्मा पर 
बुरे संस्कार नहीं डाल सकते। स्वार्थवश पुण्य करने के कारण 
उसका सन्मार्ग से विचलित होने का भय अवश्य है। उसी प्रकार 
जैसे मिरेज पहुँचकर सम्भव है कि मैं कलकत्ते के बजाय दूसरे 
स्थान को चल पड़ँ। परन्तु यह भी सम्भव है कि बिना कलकत्ते 
जाने के उद्देश्य के भी मैं मिरेज पहुँचकर किसी बात की प्रेरणा से 
'कलकत्ते चल पडू, क्योंकि मिरेज कोल्हापुर की अपेक्षा कलकत्ते 
से निकट है। 

सकाम अर्थात्‌ स्वार्थवश पुण्य करनेवाला मनुष्य ईश्वर प्रास 
के अधिक निकट है उस पुरुष की अपेक्षा जो निषिद्ध कर्म कर रहा 

है। इसमें सन्देह नहीं कि छान्दोग्य उपनिषद्‌ के ऊपर दिये गये 
वाक्य के अनुसार सकाम कर्मो का फल क्षीण अवश्य होगा, परन्तु 
वह कर्म मनुष्य को ईश्वर अनुभव के निकट ले जावेंगे। 
इसलिए यज्ञ आदि करना व्यर्थ नहीं, किन्तु परमावश्यक है। 
क्योंकि इनसे आत्मा पर अच्छे संस्कार पड़ेंगे । यदि इनको न किया 
जाए तो मनुष्य आगे चलने के योग्य नहीं हो सकेगा। कल्पना 
कीजिए कि मनुष्य भोजन करना त्याग दे। तो थोड़े दिनों में उसका 
शरीर निर्बल हो जाएगा । मस्तिष्क चक्कराने लगेगा । फिर क्या उसमें 
मुमुक्षुत्व की योग्यता रहेगी ? क्या बह योग का साधन कर सकेगा ? 
कदापि नहीं । इसी प्रकार अन्य सांसारिक शुभ कर्मो का हाल है। 
जो मनुष्य बिना इन कर्मा के ईश्वर-प्राप्ति करना चाहता है वह भ्रम 
में है। उसको ईश्वर प्रास तो क्या उसका निकट भी प्राप्त नहीं हो 
सकेगा। क 
चे शुभ कर्म क्या हैं ? 
(१) पंचमहायज्ञादि यज्ञ करना । 
(२) अपने निर्वाह के लिए शुभ कर्म करना। 
(३) दान करना। 
(४) दूसरे जीवों के.दुःख दूर करने के लिए उपाय सोचना । 
इन चार कोटियों के अन्तर्गत सब काम आ जाते हैं जो मनुष्य 
को ईश्वर की प्राप्ति के निकट ले जाते हैं । >> 
'परन्तु यदि यह ईश्वर-प्रासि को दृष्टि में रखकर किये जाते तो 
ईश्वर-प्रासि सुगम हो जाती है और बहकने का भय नहीं रहता । 
यदि यह ईश्वर-प्राप्ति को लक्ष्य में रखकर नहीं किये जाते तो प्रथम 
तो बहकने का भय होता है । दूसरे आत्मा में मुमुक्षुत्व उत्पन्न नहीं 
होता और न नित्यानित्यविवेक में ही कुछ सहायता मिल सकती है। 
यहकर्म-काण्ड नहीं, पाखण्ड-काण्ड है--हम कुछ मनुष्यों 
को देखते हैं कि वह केवल होम आदि को ही कर्म काण्ड समझते 
हैं। वह नित्य प्रातःकाल उठकर सन्ध्या करते हैं, हवन करते हैं, 
अन्य यज्ञों०्में" भी'व्याम'लेसे/हैं।"फरम्तु"न॑ग्तोशयहः अपमे"निर्वाह के 

लिए शुभ कर्म करते हैं, न दान देते और न वह सामाजिक दुःखों 
को दूर करने का ही प्रयत्र करते हैं । ऐसे पुरुष कभी उन्नति नहीं कर 
सकते। यह कर्म-काण्ड नहीं, पाखण्ड-काण्ड है। होम आदि 
करना पाखण्ड नहीं है, परन्तु अपने कर्त्तव्यो को वहीं तक 
सीमित करना बड़ा पाखण्ड है। हिन्दू जाति में आजकल ऐसा 
पाखण्ड बहुत है। होम आदि कर्मकाण्ड के अंगमात्र हैं। वह 


. आवश्यक अंग अवश्य हैं, परन्तु बहुत बड़ा अङ्ग नहीं हैं। जो 


मनुष्य खेत जोतकर छोड़ देता है और उसमें बीज नहीं नोता वह 
मूर्ख और पाखण्डी है, क्योंकि यद्यपि खेत जोतना कृषि का आवश्यक 
भाग था, परन्तु बहुत बड़ा भाग नहीं था । पंच महायज्ञ करना एक 
प्रकार से अपने आत्मक्षेत्र को अन्य कार्यो के लिए तैयार करना 
है। 

गृहस्थ धर्म का पालन करना, सन्तानोत्पत्ति तथा परिवार के 
पालन के लिए धनोपार्जन, यह भी कर्म-काण्ड का एक मुख्य 
अङ्ग है । विवाह करना स्वयं स्वार्थता के आगे एक पग बढ़ाना तथा | 
शम दम आदि का अभ्यास करना है। यदि गृहस्थधर्म:के पालन का 
विचार छोड़ दिया जाए, यदि परिवार के पालन की चिन्ता न रहे तो 
मनुष्य को बहुत से अनुभवों की प्राप्ति न हो जो उसकी उन्नति के 
लिए आवश्यक हैं। स्मृतियों तथा धर्मशास्त्रों में चातुर्वर्ण्य और 
चतुराश्रम की व्यवस्था तथा उनके कर्तव्यों का निर्देश इसलिए है 
कि वह न केवल अभ्युदय की ही प्रासि कराते हैं, किन्तु उसके 
साथ ही साथ निःश्रेयस के लिए भी साधन होते हैं, उदारता, 
कोमलता तथा प्रेम का विकास गृहस्थ के भीतर होता है। यह 
वास्तविक प्रेम या परोपकार की पहली सीढ़ी है। एक पत्नी-ब्रत 
तथा एक पति-व्रत मनुष्य को सिखाता है किं अपने को दूसरे के 
लिए भूल जाने और अपने आराम को दूसरों के आराम के लिए 
त्याग देने की क्या आवश्यकता है । यदि विवाह का शुभ संस्कार न 
हो तो मनुष्य इन्द्रिय दमन कर ही नहीं सकता। व्यभिचार तथा | 
उच्छृङ्खलता से मनुष्य को रोकने का विवाह और गृहस्थाश्रम एक 

उत्कृष्ट साधन है । जिस समय स्त्री सन्तान को उत्पन्न करती है उसी . 
समय उसके हृदय में मातृप्रेम का एक अपूर्व और स्वार्थ रहित 
स्नोत बहने लगता है । इस शुद्ध प्रेम की उपमा किसी अन्य से नहीं 
दी जा सकती । यदि पति के लिए प्रेम में कुछ स्वार्थता तथा विलासता 
की गन्ध भी आती हो तो वह गन्ध सन्तानोत्पत्ति के साथ सर्वथा 
जाती रहती है | इसी प्रकार गृहस्थ मनुष्य अपने सम्बन्ध को अपने 
आत्मा से ऊपर उठाकर अन्य प्राणियों तक ले जाता है | वह एक 
बृत्त बनाता है जिसका वह स्वयं केन्द्र है, परन्तु उसकी स्त्री बच्चे 
तथा अन्य सम्बन्धी एक परिधि हैं । 
यदि गृहस्थाश्रम शास्त्रोक्त रीति से व्यतीत किया जाए तो यह 
परिधि शनैः-शनैः बढ़ने लगती है । गृहस्थ का धर्म है कि वह दान 
दे अर्थात्‌ अपना सुख त्यागकर सुख की सामग्री को दूसरों के दुःख 
निवारण में व्यय करे | दान का विचार करते ही हमको अनुभव होने 
लगता है कि जो परिधि अपने बाल-बच्चों तक खींची थी, वह क्षुद्र 
है। वह अनुदार है। इसको बढ़ाने की आवश्यकता है। स्त्री तथा 
बच्चों के अतिरिक्त अन्य भी ऐसे व्यक्ति हैं जिनका हमसे सम्बन्ध 
होना चाहिए। उनकी उन्नति में ही अपनी उन्नति समझनी चाहिए। 
जब तक वह दुःखी हैं हमको सुखी होने का अवसर न मिलेगा। 
जब तक वह दूषित या अशुद्ध हैं हम यज्ञ करते या देवालयों में 
ईश्वर का ध्यान करते हुए भी अदूषित या शुद्ध न रह सकेंगे । जब 
तक उनमें पवित्रता न आयेगी हमारा आत्मा उन्नति को प्राप्त न 
होगा। इस प्रकार गृहस्थ धर्म के अन्य कार्य्यो के साथ-साथ ही 
दान या परोपकार भी एक कर्त्तव्य हो जाता है। 
जो लोग यह समझते हैं कि हमको दूसरों से क्या, हम स्वयं 
शुद्ध तथा धर्मात्मा बने रहें, वह सृष्टि के कार्य-क्रम को ही नहीं 
समझते | समुद्र का एक बिन्दु यदि चाहे कि मैं स्वयं अन्य निन्दुओं 
को बुराई या भलाई को ग्रहण न करूँ तो यह असम्भव है । प्रलय 
अवस्था में अनन्त जीव एक दूसरे से अलग थे। वह एक दूसरे के 


विषय में सर्वथा ृनभिजञ तथा क्सतात्रद्र,ते.॥प्ररत्त.ईफवर ने सृष्ट 

को इसलिए रचा है कि वह जीव इस प्रकार असम्बद्ध न रहें । सृष्टि 
की रचना अथवा शरीर निर्माण ही जीवों के परस्पर निकट आने का 
एक मार्ग है । प्रत्येक चेतन का दूसरे चेतनों के साथ साक्षात्‌ सम्बन्ध 
नहीं हो सकता । उसके लिए चेतनों को उन्नति के शिखर पर पहुँचना 
चाहिए । जिन्होंने कभी उन्नति नहीं की, परन्तु करना चाहते हैं उनको 
-अवश्य एक दूसरे के साथ शरीर द्वारा सम्बन्ध जोड़ना पड़ेगा । यही 
तो कारण है कि मनुष्य की उत्पत्ति की एक विशेष रीति निर्माण की . 
गई है । फिर अन्य प्राणियों के साथ भी हम अपने शरीरों द्वारा ही 
सम्बन्ध जोडते हैं। मुझे शरीर को पुष्ट रखने के लिए खेती की 
आवश्यकता है । खेती के लिए लोहार की | लोहार के लिए खान 
खोदने वाले की । खान खोदने के लिए भूगर्भ विद्या की। भूगर्भ 
विद्या को उन्नत करने के लिए अन्य विद्वानों को। इस प्रकार यह 
शृङ्खला यहाँ तक बढ़ती है कि हमारा सम्बन्ध सृष्टि के प्रत्येक प्राणी 
से हो जाता है । इसी को सभ्यता अर्थात्‌ परस्परतन्त्रता कहते हैं । 
गृहस्थ आश्रम में इस सम्बन्ध में अपनी आवश्यकताओं अथवा 
स्वार्थ का लवलेश होता है, परन्तु यही सम्बन्ध आगे चलकर इस 


| . सीमा तक पहुँच जाता है कि आत्मा से आवाज आने लगती है कि 


अयं निजः परोवेत्ति गणना लघुचेतसाम्‌। 
उदारचरितानान्तु वसुधैव कुटुम्बुकम्‌॥ 
जब मनुष्य का हृदय इतना उदार हो गया तो वह कर्म-काण्ड 
की पराकाष्ठा पर पहुँच जाता है। वह अपने संमस्त जीवन को 
परोपकार में लगा देता है। उस समय उसे ईश्वर का अनुभव न 
केवल अपने ही आत्मा में होता है, किन्तु प्रत्येक आत्मा में वह 
उसी का प्रकाश देखता है । 
शुनि चैव श्वपाके चैव पण्डिता समदर्शिनः ।* 
हम ऊपर कह चुके हैं कि सांसारिक व्यापार ईश्वर प्रापि के 
दूरस्थ साधन हैं, परन्तु इनका यह अर्थ नहीं है कि इनको छोड़कर 


१. गीता ५.१८ 

हम किसी छोटे मार्ग का अबलम्बन कर सकते हैं | यदि एक स्थान 
से दूसरे स्थान तक पहुँचने के दो मार्ग हों एक सौ कोस और दूसरा 
पचास कोस तो सौ कोस के मार्ग को अवश्य त्याग देना चाहिए। 
'परन्तु वस्तुतः ईश्वर प्रास का कोई सीधा मार्ग है नहीं । जो सीढ़ी के 
जिस दण्डे पर है उसी दण्डे से चोरी तक का अन्तर नाप लेना 
चाहिए । यदि कोई मनुष्य इतना उदार हो गया कि बिना गृहस्थ का 
, अवलम्बन किये ही उसको समस्त सृष्टि अपना कुटुम्ब प्रतीत होने 
लगी है तो वह गृहस्थियों की अपेक्षा आगे है। ऐसे मनुष्य को 
गृहस्थ में फँसकर पीछे की ओर लौटना नहीं चाहिए। अन्यथा वह 
अपने साध्य से और दूर हो जाएगा, परन्तु यदि मनुष्य का हृदय 
इतना विकसित नहीं है तो केवल लोकलज्जा अथवा अन्य प्रलोभनों 
में फँसकर उसे गृहस्थ का कभी त्याग नहीं करना चाहिए। आजकल 
हिन्दू जाति में जो साधुओं तथा संन्यासियों की भरमार है वह वस्तुत: 
सद्‌ गृहस्थों की अपेक्षा ईश्वर-प्रास्ति से बहुत दूर हैं । गृहस्थ पुरुष 
कम से कम अपने परिवार के लिए तो अवश्य ही स्वार्थ त्याग 
करता है, परन्तु इन साधुओं के वृत्त की परिधि तो इनके आत्मा 
से एक इंच भी आगे नहीं बढ़ती । यह भोग-विलास करते हैं 
परन्तु अपनी कमाई से नहीं, इन्द्रियों के भोगों में लिस रहते हैं, 
` परन्तु किन्हीं अन्य प्राणियों की चिन्ता नहीं करते। आजकल के 
साधु तथा साधुनियों की कथाएँ ऐसी भयङ्कर हैं कि हम उनमें और 
चोर-डाकुओं में कोई भेद कर ही नहीं सकते । इनके आत्मा अधम 
से अधम गृहस्थियों से भी नीच हैं बह सभी भोग भोगना चाहते 
हैं, परन्तु गृहस्थ के कर्त्तव्यों का भार अपने सिर पर नहीं लेना 
चाहते । यह केवल कर्म-काण्ड के महत्त्व को न समझने के कारण 
होता है ।* 
१. आश्चर्य की बात यह है कि भारतवर्ष के साधु संन्यासी गीता को अपनी 
परम धार्मिक पुस्तक मानते हुए भी कर्म की अवहेलना करते हैं । शायद 
` ही ऐसा कोई साधु पाओगे जो गीता को किसी न किसी रूप में न पढ़ता 
हो परन्तु शायद ही ऐसा कोई साधु हो जो कर्मपरायणता अपना कर्तव्य 
समझता क्रो ग्रह त्योपर गता क्या फ्राउ४ग्राव/ कब॒त्े प्हैं+और उसके ऊपर 

कर्म-काण्ड के विषय में दो बड़ी भूलें हैं। कुछ लोग तो 
केवल कुछ आडम्बरों को ही कर्मकाण्ड समझते हैं और कुछ 
कर्म-काण्ड को ईश्वर-प्राप्ति के लिए सर्वथा अनावश्यक समझते 
हैं । पहले विचार ने तो हिन्दू जाति में अभिमानी और मत्सरी पण्डितों 
की संख्या को बढ़ाया है जो अपने को शुद्ध रखना ही अपने कर्तव्यों 
की इतिश्री समझते हैं । दूसरी भूल ने लाखों झूठे पाखण्डी और 
आचार- भ्रष्ट संन्यासियों का आधिक्य किया है । इस प्रकार दो बड़े 
दल जो अपनी तथा अपनी जाति की उन्नति के बहुत बड़े साधन हो 
सकते थे उसके पतन का हेतु बन रहे हैं। 

पण्डित वर्ग का भयानक भ्रम--पण्डित लोग समझते हैं 
कि यदि उन्होंने किसी अधम जाति तक वेदों का प्रकाश -पहुँचाया, 
यदि उन्होंने ईश्वर की पूजा करने से पहले किसी अस्पृश्य जाति 
को छू लिया, यदि उनके पूजा के स्थानों में अन्य जातिं वाले चले 
गये तो उनको झट पातक लग जाएगा। यदि उनके सिवाय समस्त 
संसार झूठ बोलने, अनाचार करने, अज्ञान में डूबे रहने, यज्ञ आदि 
शुभ कर्मो से वंचित रहने रूपी घोर अन्धकार में डूबा रहा तो 
परमात्मा अपने निकट आने का द्वार उनके लिए खोल देंगे और 
उनको स्वर्गधाम तक पहुँचने के लिए कोई कठिनाई नहीं पड़ेगी, 
परन्तु कितनी मूर्खता है ? कितना भ्रम है ? हे मूर्ख जीव ! तूसमझता 
है कि संसार भर में अज्ञान रूपी अन्धकार छाया रहे और प्रकाश 
तुझ तक पहुँचता ही रहेगा ? संसार भर में अधर्म रूपी रोग के 


DNs मम NR 
कभी विचार नहीं करते गीता कहती है-- 
कर्म ब्रह्मोद्भवं विन्द्वि ब्रह्माक्षरसमुद्भवम्‌। 
तस्मात्सर्वगतं ब्रह्म नित्यं यज्ञे प्रतिष्ठितम्‌। ३। ९५ 
नियतं कुरु कर्मत्वं कर्म ज्यायो ह्मकर्मणः। 
शरीरयात्रापि च. ते न प्रसिध्येदकर्मणः । ३।८ 

अर्थात्‌ कर्म करना वेदों की आज्ञा है और वेद ईश्वर वाक्य है । इस 

लिये कमें की श्रेष्ठता है हे अर्जुन! अवश्य कर्म करना चाहिए। कर्म 
करना कर्म न करने से श्रेष्ठ है कर्म बिना किये तो शरीर यात्रा भी नहीं 
हो सकती । 

'कीटों की भरमार हो जाए तू स्वस्थ रहेगा ? संसार भर का वायु- 
मण्डल दुराचार से भर जाए और तुझ पर उसका कुछ प्रभाव न 
पड़ेगा, संसार अवनति के घोर रसातल को चला जाए और तू 
` उन्नति के शिखिर पर बैठा रहेगा ? नहीं ! नहीं ! कदापि नहीं! जो 
संसार को अज्ञानमय रखना चाहता है उसे ज्ञान कभी नहीं आ 
सकता, जो दूसरों को अशुद्ध देखते हुए उनको शुद्ध करने का प्रयत्न 
नहीं करता उसे स्वयं अशुद्ध रहना पड़ेगा । जो दूसरों को नीच और 
अस्पृश्य रखना चाहता है वह एक दिन स्वयं अस्पृश्य हो जाएगा। 
जो दूसरों को धर्मात्मा बनाने का चिन्तन नहीं करता: वह स्वयं 
धार्मिक नहीं हो सकता । जो दूसरों को गिराना चाहता है वह स्वयं 
भी अवश्य गिरेगा। ईश्वर ने समस्त सृष्टि को एक घनिष्ठ सम्बन्ध 
के सूत्र में पिरो दिया है | सूत्र टूटते ही दाने भूमि पर गिर पड़ते हैं । 
इसलिए आवश्यकता है कि कर्म के मर्म को समझकर इस सूत्र को 
सुदुढ़ किया जाए। 

'कर्म-काण्ड की अवहेलना मत करो और न पारख्रण्ड- 
'काण्ड को ही कर्म-काण्ड समझो ।* हाँ इस बात का अवश्य 
ध्यान रखो कि जो शुभ कर्म करो उसको ईश्वर प्रा्ति का साधन 
मात्र समझो | साधन को साध्य समझ लेने से उन्नति रुक जाती है 
और अभीष्ट फल की प्राप्ति नहीं होती । इसलिए गीता में कहा है-- 

ब्रह्मण्याधाय कर्माणि संगं त्यक्तवा करोति यः। 

लिप्यते न स पापेन पद्मपत्रमिवाम्भसा॥ 

कायेन मनसा बुद्धया केवलैरिन्द्रियैरपि। 

योगिनः कर्म कुर्वन्ति संगं त्यक्तवाऽत्मशुद्धये। 

- >गीता ५। १०,११) 

अर्थात्‌ जो पुरुष ब्रह्म पर लक्ष्य रखता हुआ कर्म करता है वह 

जल में कमल के समान करमो में नहीं फँसता। योगी लोग शरीर, 
२. स्वामी सत्यप्रकाशजी कहा करते थे मैं कर्म का तो पोषक हूँ, परन्तु 


काण्ड को नहीं मानता | कर्मकाण्ड के नाम पर पाखण्ड-काण्ड के लिए 
वे ऐसा कहा करते थे। --जिज्ञासु 

मन, बुद्धि तथा इन्द्रियों से फल की आकांक्षा छोड़कर कर्म करते 
हैं । उनका लक्ष्य केवल आत्मा की शुद्धि पर होता है । बीच में होने 
वाले छोटे-छोटे फलों की परवाह नहीं करते | जो गेहूँ के लिए 


- खेती करता है उसको भूसा साथ में मिल जाता है । इसी प्रकार जो 


आत्म-शुद्धि के लिए कर्म करते हैं, उनको आत्म शुद्धि के साथ- 
साथ सांसारिक सुखों की भी प्रासि हो जाती है, परन्तु परम आवश्यक 
बात यह है कि कर्म-काण्ड का पालन करते हुए हम अपने ध्येय 
पर लक्ष्य रखें । इसके लिए कर्म-कंण्ड के साथ ज्ञान-काण्ड तथा 
-उपासना-काण्ड की आवश्यकता है । 
ज्ञान काण्ड 
ज्ञान-काण्ड मनुष्य को लक्ष्य की स्मृति दिलाता रहता है। 
मनुष्य कर्म-काण्ड में लिप्त होने नहीं पाता। उसको निश्चय हो 
जाता है कि जो कुछ मैं कर रहा हूँ वह शुभ है, श्रेय है, आवश्यक 
है, परन्तु फिर भी साधन है । साध्य नहीं । सीढ़ी है, चोटी नहीं | ज्ञान 
के अभाव में लोग साधन को ही साध्य समझ लेते हैं। जिसने 
रेलगाड़ी को अपना घर समझ लिया,जो स्टेशन आने पर भी उससे 
उतरना नहीं चाहता, वह मूर्ख है, महामूर्ख है । जो सीढ़ी के दण्डों 
को पकड़े बैठा हुआ है उसकी बुद्धि के लिए क्या कहा जाए? 
परन्तु यह सब कुछ उसी समय होगा जब हम अपने ज्ञान को वृद्धि 
करें । - 
ईश्वर का ज्ञान प्रास करने के निम्नलिखित साधन हैं- 

(१) सृष्टि-रचना का ज्ञान--हम पिछले कई अध्यायों में 
अनेक स्थलों पर बता चुके हैं कि सृष्टि रचना से जिसमें शरीर की 
रचना भी शामिल है ईश्वर के अनेक गुणों का प्रकाश होता है । यदि 
हम अपनी उँगली उठाकर ही उस पर विचार करने लगें तो हमको 
उसमें ईश्वर की अपार महिमा का प्रकाश मिल जाता है। 

(२) वेदादि सच्छात्रों का अध्ययन--जिनमें ईश्वर के विषय 
१. यहाँ लेखक ने पाखण्ड के कारण जाति व समाज में व्याप्त आत्मिक व 

सामाजिक रोगों पर दिल खोलकर रक्तरोदन किया है। -- जिज्ञासु’ 


CC-0.In Public Domain. Panini Kanya Maha Vidyalaya Collection. 

में अनेक उपदेश हैं । 

(३) सदगुरुओं का उपदेश तथा सतपुरुषों का संग--- 

जो मनुष्य ईश्वर-प्राप्ति करना चाहता है उसको अपने दिनों 
का कुछ न कुछ भाग अवश्य तीनों साधनों के सम्पादन में व्यय 
करना चाहिए। हम सृष्टि-रचना को नित्य प्रति देखते हैं, परन्तु उस 
दृष्टि से नहीं, जो ईश्वर प्रेमी की होती है। साइंस सभी पढ़ते हैं, 
परन्तु उनकी दृष्टि सृष्टि के नियमों के आगे चलकर उसके नियन्ता 
तक नहीं जाती। कल्पना करो कि तुम विदेश से यात्रा करते हुए 
अपने घर के स्टेशन पर पहुँचते हो । तुम्हारी माता तुम्हारी प्रतीक्षा में 
स्टेशन पर आई हुई है । जिस दृष्टि से वह माता रेलगाड़ी की ओर 
देखेगी, वह दृष्टि अन्य किसी की न होगी । गाड़ी स्टेशन पर आती 
है। गाड़ी के इंजन, गाड़ी के डिब्बे, गाड़ी की गति सभी को उसकी 
दृष्टि में तुमसे सम्बन्ध है। उसके लिए गाड़ी एक प्यारी वस्तु है, 
गाड़ी के लिए नहीं, किन्तु उस प्यारे के लिए जिसको वह गाड़ी ला 
रही है। वही गाड़ी आवे और यदि तुम उसमें न हो तो गाड़ी की 
समस्त शोभा उसके लिए फीकी है । इसी प्रकार जब तुम सृष्टि की 
ओर देखते हो तो अपने प्यारे को दृष्टि में रखकर देखो । पहाड़ों की 
ऊँची शिखरें, समुद्र की तरङ्गें, नदी का बहाव, सूर्य्य, चन्द्रं की गति 
सभी में तुम ईश्वर का प्रकाश देख सको । एक फारसी कवि कहता 

कि बचश्माने दिल मुबीं जुज़ दोस्त। 
हर्चि बीनी बदाँ कि मज़हरे ओस्त॥? 
इसी विषय में मण्डूक्योपनिषद्‌ कहती है- 
ओसमित्येतदक्षरमिदसर्व तस्योपव्याख्यानम्‌।` 
अर्थात्‌ यह समस्त जगत्‌ उस ईश्वर का उपव्याख्यान है । 


ST ि— ता 7: 
१. हृदय की आँख से अपने प्यारे के सिवाय किसी को मत देखो | जो कुछ 
देखते हो उस सबको उसी का प्रकाश समझो । 


२. द्रष्टव्य माण्डूक्योपनिष॒द्‌ गीपनिषत 
* CC-O:In Public Do टसमस. Mh Maha Vidyalaya Collection. 

प्रभु सच्चिदानन्द है, बह मिथ्या जगत्‌ क्यों गढ़े-परन्तु . 
प्रत्येक को यह उपव्याख्यान सूझ नहीं पड़ता | इसके लिए अभ्यास 
करना पड़ता है । बच्चे को छोटेपन से ही प्रत्येक वस्तु का ईश्वर से 
सम्बन्ध बताते रहना चाहिए। उसके आत्मा पर आरम्भ से ही ऐसे 
संस्कार अंकित करने चाहिए कि ईश्वर सब में व्यापक है वह 
हमको प्रत्येक वस्तु देता है । इत्यादि। वस्तुतः नित्यानित्यत्रिवेक 
का क्या अर्थ है ? यही न कि हमको वह पहचान हो जाए कि नित्य 
कया वस्तु है और अनित्य क्या ? जब तक हम अनित्य वस्तुओं में 


_ नित्य का चमत्कार नहीं देखते उस समय तक हम ज्ञानी नहीं कहला 


सकते । जो कुछ हमको नाम रूप दृष्ट पड़ता है वह सब अनित्य 
है परन्तु मिथ्या नहीं है। वह भी नित्य का प्रकाश है नित्य का 
-उपव्याख्यान है | मिथ्या वस्तु सत्य वस्तु का उपव्याख्यान नहीं हो 
सकती | इसलिए संसार में जो कुछ दीखता है वह मिथ्या नहीं, 
किन्तु सत्य है। 

बहुत से लोग समझते हैं कि वेद आदि शास्त्रों को पढ़ना 
ईश्वर-प्रासि का साधक नहीं, किन्तु बाधक है । वह सन्तों के अनेक 
वचनों को उद्धूत करते हैं जिनमें शास्त्रों के पढ़ने का या तो निषेध 
किया गया है या उनकी अवहेलना की गई है । बहुत से वेदों और 
उपनिषदों के व्राक्यों से सिद्ध करते हैं कि शास्त्रों का पढ़ना ईश्वर- 
प्राप्ति के लिए व्यर्थ है-जैसे वेद में लिखा है-- 

सस्तन्नवेद किमृचा करिष्यति। 

अर्थात्‌ जो ईश्वर को नहीं जानता वह वेद पढ़कर क्या करेगा ? 

नायमात्मा प्रवचनेन लभ्यो न मेधया न बहुना श्रुतेन। 

यमेवैष वृणुते तेन लभ्यस्तस्यैष आत्मा विवृणुते तनुं स्वाम्‌॥ 

(मुण्डकोपनिषद्‌ ३।२।३) 

अर्थात्‌ यह आत्मा न तो कथाओं से प्राप्त होता है, न बुद्धि से, 
न वेदों के श्रवण से | जो ईश्वर का वरण करता है उसी को उसको 
प्रासि है। , 

इसी: ळमतिष्ह में; खा है Maha Vidyalaya Collection. 

तस्मै स होवाच द्वे विद्ये वेदितव्ये इति ह। स्म यद्‌ ब्रह्मविदो वदन्ति, 
परा चैवापरा च। 
तत्रापरा ऋग्वेदो यजुर्वेद: सामवेदोऽथर्ववेदः शिक्षा कल्पो व्याकरणं 
निरुक्तं छन्दो ज्योतिषमिति। अथ परा यया तदक्षरमधिगम्यते॥ 
रे (मुण्डकोपनिषद्‌ १।१।४,५) 
अर्थात्‌ दो विद्याएँ है--एक अपरा जिनमें वेदादि का अध्ययन 
है और दूसरा परा जिससे ईश्वर की प्राप्ति होती है। यहाँ वेदों को 
परा चिद्या में सम्मिलित नहीं किया है। इसलिए जिन लोगों की 
इच्छा ईश्वर-प्राप्ति की है उनको वेदों से क्या प्रयोजन । एक उर्दू 
कवि कहता है-- 
किताबों में धरा क्या है बहुत लिख-लिख के धो डालीं। 
हमारे दिल पे नकशे कलहजर है तेरा फ़माना॥*  , 
इसी बात के अनुसार हजारों साधु लोग चिमटा हिलाते फिरा 
करते हैं । उनसे यदि पूछो--' "कुछ पढ़े हो ?'' तो वे कहंते हैं-- 
““हमको पढ़कर क्या करना है? हम तो केवल नाम जपते हैं।'' 
परन्तु यह एक दोष है। वस्तुतः वेदादि सच्छास्त्रो के ब्रिना 
ईश्वर का ठीक ज्ञान नहीं हो सकता और जब तक ज्ञान न हो उस 
समय तक ईश्वर की प्राप्ति कैसे होगी ? हम एक स्थान पर लिख 
चुके हैं कि.मिथ्या ज्ञान से केवल ईश्वर ईश्वर कहने मात्र से ज्ञान 
- न होगा।सन्तों ने कई स्थानों पर जो वेदों की अवहेलना की है वह 
उनकी भूल है या उनका तात्पर्य दूसरा है । बहुत से सन्त तो ऐसे हो 
गये हैं जो स्वयं विद्वान्‌ न थे। केवल उनके बहुत से अनुयायी हो 
गये । अतः उन्होंने अपनी बुद्धि तथा योग्यता के अनुसार जैसा मन 
में आया वैसा उपदेश कर दिया । अनेक स्थानों पर उनके ग्रन्थों या 
उनकी वाणियों में परस्पर विरोध मिलता है । उनके उद्देश्य भले भी 
- हों तो भी हम उनको प्रमाण नहीं मान सकते। यदि वही सन्त 


१. ब पंक्तियों का अर्थ यह है कि पुस्तकों में कुछ भी नहीं स हम 
-लिख़कर पढ़ -पुद्कर, जात प कुछ भी नहीं। 
हृदय काता lection. 


T 
a 
यह कथन पत्थर पर बनी रेखा के समान हैं। --'जिज्ञासु' 

भ पुस्तकों को पढ़े होते तो उनके आत्मा को अधिक शान्ति 
। 

बहुत से अन्ध विश्वासी अनुयायियों में एक दोष है। वह 
किसी मनुष्य की अच्छी-अच्छी बातों के साथ-साथ उसकी बुराइयों 
का भी अनुकरण करने लगते हैं । जैसे--यदि किसी साधु को भोग- 
विलास से विरक्त पाया तो उसके वचन भी मानने लगे, यह भूल 
है। सम्भव है कि उसको वैराग्य हो, परन्तु ज्ञान न हो। या ज्ञान हो 
और वैराग्य न हो । यदि वैराग्य हुआ और ज्ञान न हुआ तो संसार से 
उपरति तो हो जाएगी, परन्तु उसको ईश्वर की प्राप्ति न होगी । यदि 
“वेद आदि पढ़कर ज्ञान प्रास कर लिया और वैराग्य नहीं हुआ तो भी 
ईश्वर की प्रासि नहीं होने की, क्योंकि भोग-विलास में फँसा हुआ 
आत्मा वेद पढ़कर भी अपने को उन्नत नहीं कर सकता। हमने 
ऊपर जो वेद तथा मुण्डकोपनिषद्‌ के प्रमाण दिये हैं उनका यही 
तात्पर्य है। उनसे यह नहीं समझना चाहिए कि वेद आदि सत्‌ 
शास्त्रों का किसी प्रकार अनादर किया है । वेद में लिखा है कि जो 
ईश्वर को नहीं जानता वह वेद पढ़कर क्या करेगा ? इसका तात्पर्य 
यह है कि जो साधन की प्राप्ति करके ही सन्तुष्ट हो जाता है और 
साध्य की ओर ध्यान नहीं देता उसके लिए साधन का सम्पादन भी 
व्यर्थ ही है। मैं रेल में बैदूँ, परन्तु उस स्थान पर न उतरूँ जहाँ 
उतरना है तो यह मेरी मूर्खता है । इसका यह तात्पर्य नहीं है कि वेद 
पढ़ने से कुछ नहीं होता। इसका तात्पर्य केवल इतना है कि 
पढ़ने मात्र से कुछ नहीं होता। पढ़कर आचरण करने से ही 
लाभ होगा। वेद दो प्रकार से पढ़े जा सकते हैं एक तो केवल 
मन्त्रों को पढ़ लेना और ईश्वर -प्रासि के लिए प्रयत्न न करना । ऐसा 
पढ़ना अपरा विद्या में शामिल है, परन्तु जब पढ्ने के पश्चात्‌ जीव 
ईश्वर का विचार करने लगता है और उस पर लक्ष्य रखते हुए 
अपना आचरण करता है तो परा विद्या का आरम्भ होता है। यह 
बात केवल वेदाध्ययन या ईश्वर-प्राप्ति के विषय में ही लागू नहीं 


होती | हे न्रिल्ी जात को लीजिए णा जिए सबमें यही नियम सत्य उ 


है। एक व्यापारिक पाठशाला में लड़का व्यापार सम्बन्धी पुस्तकें 
- पढ़ता है। इनका पढ़ना अतीव आवश्यक है। उनका उपयोग है, 
परन्तु उस पुस्तक के अध्ययन को हम व्यापार नहीं कह सकते। 
जिसने पुस्तकें पढ़ीं और व्यापार करना आरम्भ नहीं.किया उसको 
केवल पुस्तकें अलमारी से उठकर धन नहीं प्रास करा सकतीं। 
प्रयोग आवश्यक है | इसी बात पर वेद तथा उपनिषत्‌ के उपर्युक्त 
` वचनोंमें बल दिया गया है । उससे यह कदापि नहीं समझना चाहिए 
कि वेदादि शास्त्र के अध्ययन का उपयोग नहीं है। 
वस्तुत: इसी भ्रम के मिटाने के लिए तो गुरु की आवश्यकता 
है। गुरु अनुभवी होना चाहिए जिससे वह॑ शिष्य की कठिनाइयों 
को दूर कर सके और उसको कठिन बातों का तात्पर्य बता सके। 
हिन्दुओं में एक प्रथा है । लोग कहा करते हें कि जब तक़ हम गुरु 
नहीं करते उस समय तक हमको स्वर्ग नहीं मिल सकता । इसीलिए 
वह गुरुमन्त्र ले लेते हैं अर्थात्‌ कोई पण्डित या संन्यासी उनके कान 
में मन्त्र फूँक देता है । इसी को गुरु-दीक्षा कहते हैं, 'परन्तु यह गुरु- 
दीक्षा वास्तव में गुरु-दीक्षा नहीं है, किन्तु ढोंग है । जिस पाखण्डी 
ने स्वयं ईश्वरप्रासि का कोई साधन नहीं किया वह दूसरे को क्या मार्ग 
बतायेगा । ऐसे ही गुरुओं के विषय में मुण्डकोपनिषत्‌ में आया है-- 
अविद्यायामन्तरे वर्तमाना: 
स्वयंधीराः पण्डितंमन्यमाना: । 
जङ्घन्यमानाः परियन्ति मूढा 
अन्धेनैव नीयमाना यथान्धाः ॥ 
अविद्यायां बहुधा वर्तमाना वयं 
कृतार्था इत्यभिमन्यन्ति बालाः। 
यत्‌ कर्मिणो न प्रवेदयन्ति 
रागात्तेनातुराः क्षीणलोकाश्च्यवन्ते॥ (मुण्डक० १।२।८।९) 
अर्थात्‌ अविद्या में फँसे हुए लोग अपने को पण्डित मानकर 
और यह स्उउझक्ररऽबनो वहर्र कह/स्के/हैं।छीक/हैःदूसरों<को नहकाते 

हैं उनकी वैसी ही गति होती है जैसी अन्थे के पीछे चलने वाले 
अन्थों को होती है । इनको कभी अच्छी गति प्रास नहीं हो सकती। 

हम देखते हैं कि जिस प्रकार हिन्दू जाति में आजकल झूठे 
साधु और संन्यासियों का बहुत आदर है उसी प्रकार ऐसे गुरुओं का 
भी है। मूर्ख लोग उनको धन देकर गुरु मन्त्र ले आते हैं। परन्तु 
उससे लाभ क्या होता है? वस्तुतः कुछ भी नहीं। '“ लोभी गुरु 
लालची चेले'' की लोकोक्ति लागू होती है । यह गुरु नहीं हैं किन्तु 
ठग हैं । इनका आदर करने से जाति को बहुत हानि होती है और 
शिष्यों की न तो अविद्या दूर होती है न उनकी उन्नति होती है। 

गुरु वही है जो सच्चा ज्ञान दे यह ज्ञान एक क्षण या एक 
दिन में नहीं दिया जाता । इसके लिए गुरु और शिष्य का बहुत 
. दिनों तक संसर्ग होना चाहिए । अध्ययन जादू की लकड़ी नहीं है . 
कि “एकं! दो तीन'' और आ गई | 

उपासना काण्ड 

पूजा उपासना एक ही बात--ईश्वर-प्राप्ति का तीसरा साधन 
उपासना है । इसका ईश्वर-प्रासि से निकटस्थ सम्बन्ध है। यद्यपि 
उपासना साधन है तथापि कई अंशों में इसको साध्य भी कह सकते 
हैं क्योंकि सच्ची उपासना उसी समय हो सकती है जब अन्य 
सांधनों का सम्पादान हो जाता है । जिसको साधारण लोग इश्वर 
पूजा कहते हैं वस्तुतः उपासना ही है। कर्म-कण्ड तथा ज्ञान- 
काण्ड अर्थात्‌ शुभ-कर्म करना तथा ज्ञान प्रा करना उपासना के 
साधन मात्र हैं । इनसे मनुष्य के आत्मा की शुद्धि होती है। शुद्धि 
होने से ईश्वर के लिए प्रेम होता है । प्रेम से आनन्द प्रास होता है। 

व्यावहारिक दृष्टि से उपासना के दो अङ्ग हैं । एक प्रार्थना और 
दूसरा ध्यान। ध्यान मुख्यतः आठ अङ्गों में से एक है इसका उल्लेख 
हम इस पुस्तक में नहीं करेंगे । जिन विशेषज्ञों को इसकी आवश्यकता 
हो वह योग-दर्शन में देख सकते हैं । परन्तु यहाँ हम सर्वसाधारण 
के हित के लिए कुछ संकेत पर्य्याप्त समझते हैं । 

प्रार्थना को हमने यहाँ साधारण अर्थ में लिया है और इससे 

` हमारा तात्पर्य स्तुति और प्रार्थना दोनों से है । स्तुति ईश्वर के गुणों 
के गान को कहते हैं और प्रार्थना ईश्वर को साक्षात्‌ मानकर उससे 
सहायता-याचना के लिए की जाती है। इस प्रकार की प्रार्थना यदि 
ध्यानपूर्वक की जाए तो ध्यान में बड़ी सहायता मिलती है और यदि 
ध्यान न भी किया जाए और केवल उच्च स्वर से प्रार्थना की जाए 
तो भी बडा लाभ होता है । इससे चित्त एकाग्र होता है और हृदय को 
शान्ति होती है। आत्मा को अनुभव होने लगता है कि मैं किसी 
बड़ी भारी शक्ति के साथ हूँ । ` 
बहुत से लोग शंका किया करते हैं कि ईश्वर को उच्च स्वर से 
पुकारने से क्या लाभ ? कया ईश्वर नहरा है ? सुनता नहीं ? जो तुम 
इतने उच्च स्वर से चिल्लाते हो ? क्या ईश्वर खुशामदी है ? जो तुम 
“उसके गुणों को कई बार बखानते हो ? क्या ऐसा करने से ईश्वर 
तुम्हारी खुशामद में आ जाएगा और तुमको कर्मो से अधिक फल - 
दे देगा ? इत्यादि-इत्यादि । 
प्रार्थना आत्मोन्नति के लिए-- ऐसी शंका करने वाले प्रार्थना 
के तात्पर्य को ही नहीं समझते । वह समझते हैं कि जिस प्रकार 
लोक में राजा की प्रशंसा झूठी-सच्ची की जाती है. और वह ऐसी 
प्रशंसा करने से प्रसन्न रहते हैं इसी प्रकार शायद ईश्वर के भक्त भी 
ईश्वर को ऐसा ही समझते हैं, परन्तु वस्तुतः यह बात नहीं है । हम 
जो कुछ करते हैं ईश्वर के लिए नहीं करते, किन्तु अपने लिए 
करते हैं और कर्मो से, फल? पाने की आकांक्षा से नहीं करते, 
किन्तु. अपनी आत्मिक उन्नति के उद्देश्य से करते हैं। 


१. प्रयाग के ही एक मुस्लिम उर्दू. कवि नजीर अकबर की एक पंक्ति है- 
सच तो यह है कि खुशामद से ख़ुदा राजी है। 
विश्‍व प्रसिद्ध लेखक और विचारक स्व० अनवर शेख ने लिखा है कि 
अल्लाह ने जिन्न व मनुष्य को केवल अपनी इबादत के लिए उत्पन्न 
किया है । यही कारण है कि यदि उसकी इबादत अर्थात्‌ चापलूसी न की 
जाए तो वह उदास व क्रुद्ध हो जाता है और मनुष्यों को गालियों व 
दोज़ख की धमकियाँ देता है । [ आग और पानी, पृष्ठ ८३] 

२. ( अधिक)) सहाव्सन्द्न्हमकेनढ्धया हे Vidyalaya Collection. , --' जिज्ञासु 

दुरूपयोग तो प्रार्थना का भी किया जाता है-इसमें सन्देह 
नहीं कि ईश्वर प्रार्थना का बहुत कुछ दुरुपयोग होता है। जहाँ 
अज्ञाननश लोग अन्य बातों का दुरुपयोग करते हैं वहाँ यदि ईश्वर 
की प्रार्थना का भी दुरुपयोग करें तो आश्चर्य नहीं है, परन्तु ईश्वर- 
प्रार्थना का मौलिक तात्पर्य न यह था, न है। बहुत से लोग समझते 
हैं कि जैसे राजों या राज-कर्मचारियों के रिश्वत दे देने से हमारे 
बहुत से काम निकल जाते हैं इसी प्रकार ईश्वर प्रार्थना से यही 
लाभ हो जाया करता होगा, '' हे ईश्वर यंदि मुझे अमुक व्यापार में 
लाभ हो जाए तो मैं अमुक भाग दान दूँ।'' '' हे परमात्मा! यदि मेरा 
शत्रु मर जाए तो इतनी बार तेरी गायत्री का जाप करूं ।'' इत्यादि, 
परन्तु यह सब प्रार्थना के उपयोग को ठीक न समझने के कारण 
होता है, ईश्वर हमारे किसी पाप को क्षमा नहीं कर सकता। उसे न 
धन की आवश्यकता है, न प्रशंसा की। 

स्तुतः जब हम उनके गुणों का गान करते हैं तो उन गुणों के 
लिए हमारे हृदय में श्रद्धा उत्पन्न हो जाती है और हमारे आत्मा के 
कारण शरीर पर बुरे कर्मों के जो संस्कार जम जाते हैं, उनके लिए 
स्तुति साबुन का काम करती है। 

स्तुति में बहुत बड़ी शक्ति है । इसका परिचय एक बात से लग 
सकता है। हमारे शरीर पर हमारे मस्तिष्क का बड़ा भारी प्रभाव 
पड़ता है। हमारे समस्त कार्य मस्तिष्क से ही आरम्भ होते हैं। 
मस्तिष्क में पहले विचार उठता है और यह विचार अनेक तन्तुओं 
द्वारा हमारे अवयवों को कार्य करने के लिए प्रेरणा करता है। भिन्न- 
भिन्न विचार मस्तिष्क के कोष्ठों (97००७) पर भिन्न-भिन्न प्रभाव 
डालते हैं । कल्पना करो कि एक कामोत्पादक कथा सुनी जाए या 
गीतिका गाई जाए तो मस्तिष्क में एक प्रकार के काम सम्बन्धी 
विचार उठेंगे और उन विचारों द्वारा हम अनेक कुचेष्टाएँ करने लगेंगे 
जिनमें मानसिक कुचेष्टाएँ भी शामिल हैं। परन्तु यदि वीर रस के 
गीत गाये जाएँ तो उनके गाते ही नाहुओं में फड़कन उत्पन्न र 
जाती है इसी प्रकार जब हम ईश्वर- स्तुति करते हैं तो उन गुणों से 


omain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
३७२ हे __ आस्तिकवाद 


सम्बन्ध रखने वाले विचार हमारे मस्तिष्क में उठते हैं और हमारे 
मस्तिष्क के कोष्ठों की बनावट में भी परिवर्तन हो जाता है । यदि 
लगातार सच्चे हृदय से उच्च स्वर से प्रार्थना* की जाए तो जिस 
प्रकार गुणों का उस प्रार्थना में वर्णन है उसी प्रकार के परिवर्तन 
हमारे मस्तिष्क में उत्पन्न होने लगते हैं । 
यदि कोई समझता है तों- परन्तु एक बात याद रखनी चाहिए। 
प्रार्थनाएँ मस्तिष्क में परिवर्तन करने के लिए हैं । यह तमाशा नहीं 
है, इसलिए प्रार्थनाएँ ऐसी हों जिनको मनुष्य समझता हो और जो 
ईश्वर के वास्तविक गुणों से सम्बन्ध रखती हों | बहुत से लोग 
ईश्वर को मनुष्य मानकर मनुष्य सम्बन्धी गुणों का उसमें आरोपण 
कर देते हैं। इसका नाम उन्होंने भक्ति रखा है। कोई प्रातःकाल 
उठकर कहता है '' उठो नन्दलाल भोर भयो '' कोई मूर्ति के सामने 
भोग ले जाकर प्रार्थना करता है कि “इसे खाओ ।' इत्यादि ।“' चोर: 
जारशिखा मणि ' ' कहकर श्रीकृष्ण जी की स्तुति करता है। 
कोई श्री कृष्णजी को “ दुकूल चोर '” कहकर पुकारता है । ऐसे गुण 
वर्णन करने से मस्तिष्क पर क्या प्रभाव पड़ता है ?-इसको समझने 
वाले भली-भाँति जान सकते हैं । जब हम अपने आराध्य को 'दुकूल- 
चोर ' या 'माखन-चोर' कहकर पुकारते हैं तो यदि वस्तुतः हम 
_ में कुछ समझ है तो “चोर” शब्द भी अवश्य हमारे मस्तिष्क पर 
अपने अर्थो का प्रभाव डालता होगा । यदि नहीं समझते तो यह 
प्रार्थना ही व्यर्थ हुई । इस प्रकार समझने की दशा में हानिकारक 
और न समझने की दशा में व्यर्थ व्यापार अवश्य होता है । 
हा! मनुष्य ईश्वर को बनाता हे--लोग समझते हैं कि ऐसा 
करने से हम ईश्वर के प्रति भक्ति प्रकट करते है । इसी विचार ने 
' भक्ति-मार्ग निर्माण किया है । परन्तु यह लोग भक्ति का अर्थ ही 
नहीं समझते। यूनान के इलियैटिक दर्शन (8७४४० 8०४००) का 


——c bo meen 
१. उच्च स्वर से, मधुर संगीत से मन की एकाग्रता में सहायता मिलती है। 


जीवन में सरसता भी उत्पन्न होती है। भक्ति व संगीत का अटूट सम्बन्ध 
है | CC-0.In Public Domain. Panini Kanya Maha Vidyalaya Collection. ५ जिज्ञासु 

ईश्वर प्राप्ति के साधन र .. ३७३ : 


संस्थापक जेनोफेनीज (#०००7/था८४) कहता है कि बंजायइसके क्ट 


कि ईश्वर मनुष्य को बनावे; मनुष्य ईश्वर को बनाता है। बाइबिल 
में लिखा है कि ईश्वर. ने मनुष्य को अपने समान बनाया है। 
जेनोफेनीज कहता है कि लोग ईश्वर को अपने समान बनाते हैं। 


"Negroes imagine them as black and with flattened 
noses; the Thracians with blue eyes and ved hair, if oxen and 
horses could paint, they would representtheir gods as horses 
and oxen" (The Problem of Philosophy by Janet and Seaillesp. 249) 


' नीग्रो लोग ईश्वर को काला और चपटी नाक का समझते हैं 
और थ्रेस के लोग नीली आँखों तथा लाल बालों वाला। यदि बैल 
और घोड़े भी चित्रकारी जानते तो ईश्वर को बैल और घोड़े 
की आकृति का समझते ।' 

हमने बहुत से अन्धविश्वासियों के मुख से सुना है कि श्री 
तुलसीदासजी अड गये कि “ हे ईश्वर! हम तो तुझे धनुष बाण 
लिये हुए देखना चाहते हैं।''* तुकारामजी के लिए सुना है कि 
उन्होंने ईश्वर से प्रार्थना की कि हम इस शारीर में तेरा निराकार 
स्वरूप नहीं देख सकते, अतः तू हमको शरीर धारणःकरके चतुर्भुजी 
स्वरूप में दर्शन दे। 

वस्तुतः: प्रार्थना का इससे अधिक दुरुपयोग नहीं हो सकता। 
प्रार्थना है आत्मा को ईश्वर तक उठाने के लिए न कि ईश्वर को 
आत्मा तक गिराने के लिए । जो लोग ईश्वर का अवतार मानते हैं 
वह ईश्वर तक अपना उतरण (उठना) नहीं चाहते, किन्तु अपने 
तक ईश्वर का अवतरण (गिरना) चाहते हैं । इसीलिए मनुष्य ऐसी 
-कल्पनाएँकरते-करते गिर जाता है और उन्नति के स्थान में अवनति 
कर बैठता है। , 

भक्ति शब्द का आजकल ऐसा दुरुपयोग होता है कि अच्छे 
आस्तिकों को आस्तिक शब्द से घृणा हो जाती है । अभी थोड़े दिन 
हुए निहार में एक मत चला है उसको ' रामसखी ' कहते हैं । उनका 


RE Reo AES द 
१. “तुलसी मस्तक तन निवे जब धनुषबाण हो हाथ , ये पंक्ति प्रायः भक्त 
गाया करते।हं?॥0॥० Domain. Panini Kanya Maha Vidyalaya Collection जिज्ञासु 

कथन है कि राम को सीता सबसे-प्रिय है। सीता बनने की विधि 
यह है कि पुरुष स्त्री का भेष रखते हैं और हर प्रकार से उसी प्रकार 
के हाव-भाव दिखाते हैं जैसे स्त्रियाँ अपने पति के सम्मुख दिखाया 
करती हैं । इसका नाम उन्होंने ईश्वर-पूजा या भक्ति रख छोड़ा है। 
ऐसी प्रार्थनाओं का एक ही फल हो सकता है कि उनके आत्मा पर 
स्त्रैणों के संस्कार जम जाएँ और दूसरे जन्म में उनको स्त्रियों 
का जन्म धारण करना पड़े। 

वस्तुतः: यह भक्ति नहीं, किन्तु अपनी कल्पनाओं के पीछे 
दौड़ना है ।' भक्त ' शब्द संस्कृत के '* भज सेवायाम्‌'' धातु से बनता 
है। यदि हम ईश्वर के सच्चे सेवक हैं तो उसकी आज्ञा का पालन 
करेंगे न कि ईश्वर को अपनी मनमानी बातें करने पर बाधित करेंगे, 


उस सेवक के लिए क्या कहा जा सकता है जो अपने स्वामी से ' 


अपनी मनमानी कराना चाहता है ? इसी प्रकार जो लोग भक्ति के 
नहाने से इस प्रकार की इच्छाएँ रखते हैं वह अपने आत्मा को 
दूषित करते हैं । ईश्वर तो ऐसी सत्ता नहीं है जो ऐसे मूर्खो के कहने 
से अपने नियम टाल सके। यदि टाल संका तो ईश्वर ही नहीं ।* 
. परन्तु भक्ति के नाम से बहुत से मूर्ख ठगे जाते हैं और बहुत से 
पाखण्डी अपना उल्लू सीधा किया करते हैं । इसलिए ऐसे पाखण्डों 
“से मनुष्यों को सदैव बचना चाहिए और ऐसी प्रार्थना करनी चाहिए 
'जिससे हमारा आत्मा उच्च हो। 
उच्च स्वर से प्रार्थना करने का एक लाभ यह है कि मन का 
विक्षेप दूर होता है और मन में एक प्रकार की शान्ति आती है। 
इसके विषय में अधिक लिखने की आवश्यकता नहीं है। इसका 
अनुभव अभ्यास करने से प्राप्त हो सकता है । 
उपासना का दूसरा अङ्ग ध्यान है। यदि अच्छा गुरु मिल 


१. उत्तरप्रदेश पुलिस के एक मुखिया राधा बनकर फिर रुक्मिणि बनकर ` 


क न चूम रहे हैं और हिन्दू यह अनर्थ सह रहा है। जिज्ञासु ' 
3 ज्ञान य रीय नियमों को-अदलु, ता BRE है, i ऋषि नन्तो वलानि जी ईश्वर 
ह च दै, व र 


की आज्ञा के पालन करने में तत्परता की विनय । --'जिज्ञासु' 

जाए तो उसके संरक्षण में रहकर मनुष्य को प्राणायाम सीखना 
चाहिए। उससे मन एकाग्र हो जाता है। मन का और घ्राणों का 
स्वाभाविकं सम्बन्ध है। मन की गति रुकते ही प्राण की गति रुक 
जाती है और प्राण की गति रुकते ही मन की गति रुक जाती है । 
इसका अनुभव हम साधारणतया भी कर सकते हैं । यदि कोई ऐसी 
आकस्मिक घटना होती है कि जिसमें यकायक हमारा मन लग 
जाता है तो उसके साथ ही प्राण भी रुक जाता है । यह केवल क्षण 
मात्र के लिए होता है, परन्तु होता अवश्य है । ज्यों ही मन चलायमान 
हुआ प्राण भी चलने लगता है । इससे स्पष्ट है कि यदि प्राण को 
रोका जाए तो मन भी उसके साथ ही रुक जाएगा। . अ 

ध्यान में मन को रोकने की क्या आवश्यकता है ? इस पर कुछ 
विचार करना चाहिए | वस्तुत: हमारा मन इतना चंचल है कि जब 
तक यह चलता रहता है, हम कुछ काम नहीं कर सकते । अर्जुन 
कहते हैं-- 

चंचलं हि मनः कृष्ण प्रमाथि बलवद्दूढ़म्‌। 

तस्याहं निग्रहं मन्ये वायोरिव सुदुष्करम्‌॥ ६। ३४॥ 

अर्थात्‌ हे कृष्ण! मन ऐसा चंचल है कि उसको प्रयत्न करने से 
भी नहीं रोक सकते। मुझे उसका रोकना हवा के _ाँधने-से भ 
दुस्तर प्रतीत होता है। ( 26 ig 

इस पर श्रीकृष्ण का उत्तर है. (8 (cq 

असंशयं महाबाहो मनो दुर्निग्रहं चलम्‌ ४७ जम म द 

अभ्यासेन तु कौन्तेय वैराग्येण च गृह्यते॥ ६। ३५ =~ = 

अर्थात्‌ हे अर्जुन! माना कि मन को रोकना कठिन है तो भी 
अभ्यास और वैराग्य से इसका निरोध हो सकता है। 

पतञ्जलि मुनि योगशास्त्र में कहते हैं-- 

अभ्यासवैराग्याभ्यां तन्निरोधः ॥* 


१. योगदर्शन १.१२, अर्थात्‌ अभ्यास और वैराग्य से ही मन को रोका जा 
सकता है। -- जिज्ञासु' 


८७८-0.॥ Public Domain. Panini Kanya Maha Vidyalaya Collection. 

जिना मन को स्थिर किये काम भी तो नहीं चलता। जिस 
प्रकार हिलते हुए या मैले दर्पण में अपना मुख नहीं दीख सकता 
इसी प्रकार मल-युक्त या विक्षेप-युक्त मन में ईश्वर का ध्यान नहीं 
हो सकता। ईश्वर प्रार्थना तथा शुभ कर्मों से मन का मल दूर होता 
है और ध्यान से विक्षेप । 

परन्तु प्राणायाम करने में एक बात का विचार रखना चाहिए | 
केवल पुस्तकें पढ़कर या अण्ड बण्ड पाखण्डी गुरु की दीक्षा से* 
बहुधा प्राणायाम की सिद्धि नहीं होती और अनेक प्रकार के रोग 
शरीर को लग जाते हैं। आजकल साधुओं में योग के ऐसे अण्ड- 


बण्ड प्रकार प्रचलित हैं कि उनसे बहुत से उत्साही युवक हानि _ 


उठा बैठते हैं और जो रोग एक बार लग जाते हैं, वह समस्त आयु 
भर उनका पीछा नहीं छोड़ते कम से कम फेफड़ों के रोगों का तो 
बहुत ही भय होता है । अतः जब तक तुम संयमी नहीं हो सकलै'या 
जब तक तुमको अच्छा गुरु नहीं मिल सके उस समय तक प्राणायाम 
न करो | केवल बिना प्राणायाम के ही ध्यान जमाने का यत्न करो! 
इससे प्राणायाम के समान लाभ तो न होगा परन्तु न होने से कुछ 
होना अच्छा है। ऐसा करने के लिए संध्या या प्रार्थना मन्त्रों पर 
विचार करना या ओ३म्‌ का जाप करना अच्छा है । योगदर्शन में 
लिखा है-- 
'तज्जपस्तदर्थभावनम्‌ | 
अर्थात्‌ ओ३म्‌ का जाप करे और उसके अर्था पर विचार करे । 
नी भी मन के एकाग्र होने में कुछ न कुछ सफलता अवश्य प्राप्त 
गी। 
०००9 


१. अब तो देश भर में स्वामी श्री रामदेवजी के प्रभाव व प्रचार का लाभ 
उठाकर कई पाखण्डी दनदना रहे हैं । हरियाणा में तो अनेक पेटपंथी 
परमयोगी, योगेश्वर बने बैठे हैं । -- जिज्ञासु' 


योगदर्शन १-२८ 
CC-0.In Public Domain. Panini Kanya Maha Vidyalaya Collection. 

पं० न उपाध्याय |` 
विश्वप्रसिद्ध लेखकों व विद्वानों में |: 
से एक थे । आप इस युग के वैदिक 
(} विद्वानों में एक निराली विभूति थे । |: 
४. आपने चार: झाताओं में अत्यन्त 


१ लिखा | धर्म, | का 
दर्शन, इतिहासं. ऊ शै:आदि कई |! /॥ 
विषयों पर आर खाए जब |. || 
कभी किसी विषय पर लेखनी उठाने की उमंग. हुई तो ग्रन्थ |, | 
रचकर ही चैन लिया । ह 
आप एक आदर्श पुत्र, आदर्श शिक्षक, महान्‌ विचार । (७७) 
सुधारक, पूज्य नेता, आदर्श पिता, मानव निर्माण कला के चतुर । <)| 
७७ | शिल्पी व लोक प्रिय साहित्यकार थे । आपने देश को कई जाने । (७. 
माने साहित्यकार व समाज सेवी दिये । आप आपनी पत्नी की |$) 
जीवनी लिखने वाले विश्व के प्रथम प्रख्यात साहित्यकार हैं। |(९ 
आपके प्रकाशित ग्रन्थों व लेखों की पृष्ठ संख्या लाखों । ५ 
तक पहुँचती है । आपको एक ही विषय परं यदि बीस बार भी ।(% 
'लिखना पड़ा तो हर बार नई शैली से, नई सामग्री दी । आप |$ 
अल्पायु में ही अनाथ हो गये । अपने तपोबल से महान्‌ 
बने-महामानव बने । 
सन्‌ ९८८१ में जन्मे श्री उपाध्याय जी ने सन्‌ १९६८ में 
नश्वर देह का परित्याग किया । पूरे सत्तर वर्ष साहित्य की व 
समाज की अथक सेवा की । 

